

فتویٰ دہی کے سلسلہ میں اہل علم اور مقتیان کے لئے گرانقدر علمی تحفہ

سماتۃ الشیخ امام ابن باز رحمۃ اللہ علیہ کا

# منہج فتویٰ

تالیف

فضیلۃ الشیخ ڈاکٹر عبدالرحمن بن عبدالعزیز السدیس حفظہ اللہ علیہ

(امام و خطیب المسجد الحرام و اتاذ در اسات علیا شرمیہ ام القریٰ یوئورسٹی مکہ مکرمہ)

و صدر عمومی برائے امور مسجد حرام و مسجد نبوی

اردو ترجمہ

ابو عبد اللہ عنایت اللہ بن حفیظ اللہ سنابلی مدنی

[www.KitaboSunnat.com](http://www.KitaboSunnat.com)

صوبائی جمعیت اہل حدیث ممبئی

بِسْمِ اللّٰهِ الرَّحْمٰنِ الرَّحِیْمِ  
قُلْ اطِيعُوا اللّٰهَ  
وَاطِيعُوا الرَّسُوْلَ

مجلس التحقیق الاسلامی اربنہ  
محدث لائبریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ [KitaboSunnat@gmail.com](mailto:KitaboSunnat@gmail.com)

🌐 [www.KitaboSunnat.com](http://www.KitaboSunnat.com)

فتویٰ دہلی کے سلسلہ میں اہل علم اور مقتدیان کے لئے گرانقدر علمی تحفہ

سماحۃ الشیخ علامہ ابن باز رحمۃ اللہ علیہ کا

# منہج فتویٰ

تالیف

فضیلۃ الشیخ ڈاکٹر عبدالرحمن بن عبدالعزیز السدیس رحمۃ اللہ علیہ  
(امام و خلیفہ مسجد الحرام و استاذ درامات علیا شہ عیدام القرنی یونیورسٹی مکہ مکرمہ  
و صدر عمومی برائے امور مسجد حرام و مسجد نبوی)

اردو ترجمہ

ابو عبد اللہ عنایت اللہ بن حفیظ اللہ سنابلی مدنی

صوبائی جمعیت اہل حدیث ممبئی

## حقوق طبع محفوظ ہیں

نام کتاب	:	سماتہ الشیخ امام ابن باز <small>رحمۃ اللہ علیہ</small> کا منہج فتویٰ
تالیف	:	امام حرم ڈاکٹر عبد الرحمن بن عبد العزیز السدیس <small>رحمۃ اللہ علیہ</small>
ترجمہ	:	ابو عبد اللہ عنایت اللہ بن حفیظ اللہ سائلی مدنی
سہ اشاعت	:	شعبان 1438ھ مطابق مئی 2017ء
تعداد	:	دو ہزار
ایڈیشن	:	اول
صفحات	:	208
قیمت	:	
ناشر	:	شعبہ نشر و اشاعت، صوبائی جمعیت اہل حدیث، ممبئی

### ملنے کے پتے:

- دفتر صوبائی جمعیت اہل حدیث ممبئی: 14-15، چوناوا لاکھپاونڈ، مقابل کرلابس ڈپو، امین بی ایس مارگ، کرلا (ویسٹ) ممبئی۔ 400070 ٹیلیفون: 022-26520077
- جمعیت اہل حدیث ڈسٹ۔ بیھونڈی: 226526 / 225071
- مرکز الدعوة الاسلامیہ والخیریہ۔ بیت السلام کمپلیکس نزد المدینہ انگلش اسکول، مہاڈناکہ، کھید، ضلع: برتناگری۔ 415709، فون: 02356-264455
- شعبہ دعوت و تبلیغ، جماعت المسلمین، مہسلہ، ضلع رائے گدھ، مہاراشٹر۔

## فہرست مضامین

۳	فہرست مضامین
۶	تقدیم از فضیلۃ الشیخ عبدالسلام سلفی <small>رحمۃ اللہ علیہ</small> (امیر صوبائی جمعیت اہل حدیث ممبئی)
۹	تقریر از فضیلۃ الشیخ محمد مقیم فیضی <small>رحمۃ اللہ علیہ</small> (نائب امیر صوبائی جمعیت اہل حدیث ممبئی)
۱۳	عرض مترجم
۲۱	مقدمہ مولف
۲۶	• موضوع کی اہمیت اور اس کے انتخاب کے اسباب
۲۷	• رسالہ کا ناکہ
۳۰	• رسالہ کا منہج اور طریقہ کار
۳۲	تمہید: سماحۃ الشیخ علامہ ابن باز رحمہ اللہ کے مختصر حالات زندگی
۳۳	① آپ کا نام و نسب
۳۳	② آپ کی پیدائش و پرورش
۳۳	③ حصول علم اور آپ کے اساتذہ و مشائخ
۳۴	④ آپ کی علمی زندگی
۳۵	شیخ کے چند نمایاں علمی و دعوتی کارنامے
۳۶	⑤ آپ کے صفات اور اخلاق کریمانہ

- ۴۰ ⑥ شاگردان
- ۴۱ ④ علمی کارنامے اور تالیفات
- ۴۳ ⑧ وفات
- ۴۴ پہلی فصل: فتویٰ کے بیان میں
- ۴۵ مبحث ①: فتویٰ کی لغوی و اصطلاحی تعریف
- ۴۷ مبحث ②: فتویٰ کا مقام اور اس کی سنگینی
- ۵۷ مبحث ③: فتویٰ دینے کا حکم
- ۶۱ مبحث ④: مفتی میں مطلوبہ شرائط
- ۶۹ مبحث ⑤: مفتی میں مطلوبہ آداب اور خوبیاں
- ۷۶ مبحث ⑥: فتویٰ کے بعض احکام
- ۸۴ دوسری فصل: فتویٰ میں شیخ ابن باز رحمہ اللہ کے منہج کے اصول
- ۸۶ مبحث ①: دلیل کی اتباع اور تقلید سے اجتناب
- ۹۴ مبحث ②: سند و متن کے اعتبار سے حدیث کی صحت کا اہتمام
- ۹۸ مبحث ③: صحابہ مجتہدین کے آثار اور سلف صالحین رضی اللہ عنہم کے عمل پر اعتماد
- ۱۰۳ مبحث ④: روایت و درایت دونوں کا اہتمام
- ۱۰۷ مبحث ⑤: اصولی قواعد سے استدلال اور مقاصد شریعت کی رعایت
- مبحث ⑥: احکام کی شرعی علتوں اور زمان و مکان کے احوال کی
- ۱۱۶ تبدیلی کا پاس دلچاظ
- مبحث ④: آسانی فراہم کرنے اور تسامح کے بغیر مشقت دور کرنے

۱۱۹	کی بابت شرعی قواعد کا اعتبار
۱۲۹	مبحث ۸: فتویٰ میں اہل علم سے مشورہ لینا اور تجربہ کاروں سے استفادہ کرنا
۱۳۲	مبحث ۹: اجتماعی اجتہاد کو اپنانا اور اس کی دعوت دینا
۱۳۴	مبحث ۱۰: عالمگیریت اور سنت نئے اور بنگامی پیش آمدہ مسائل میں اجتہاد کرنا
۱۳۹	مبحث ۱۱: عقیدہ کے مسائل پر خصوصی توجہ اور ترکیز
۱۵۳	مبحث ۱۲: معاشرتی اور اخلاقی مسائل کا اہتمام
۱۶۱	مبحث ۱۳: فتویٰ کو دعوت و تربیت سے جوڑنا اور ملانا
۱۶۷	مبحث ۱۴: اجتماعیت اور اتحاد و اتفاق کی تڑپ اور جستجو
۱۷۵	مبحث ۱۵: باریک بینی اور مسئلہ کی پیشیتوں کو سمجھنا اور ان میں تفصیل کرنا
۱۷۸	مبحث ۱۶: مسئلہ کی دونوں ک وضاحت اور اختلافات میں الجھانے سے گریز
۱۸۲	مبحث ۱۷: شدید احتیاط، توقف اور مشتبہ مسائل میں احوط پر عمل
۱۸۹	مبحث ۱۸: دلیل واضح ہو جانے پر فتویٰ میں ثبات و جستگی اور مخالف کی تردید
۱۹۶	مبحث ۱۹: مخالف علماء کے ساتھ ادب کا برتاؤ اور ان کے ساتھ حسن ظن رکھنا
۲۰۲	مبحث ۲۰: اجتہادی مسائل جن میں نص نہ ہو ان میں مخالف پر نکتہ کرنا
۲۰۴	خاتمہ
۲۰۴	اولاً: عام نتائج
۲۰۵	ثانیاً: خاص نتائج
۲۰۷	ثالثاً: چند اہم وصیئیں اور مشورے



## تقدیم

الحمد لله رب العالمين. والعاقبة للمتقين. والصلوة والسلام على رسوله  
نبينا محمد وعلى آله وصحبه أجمعين. ومن تبعهم بإحسان إلى يوم الدين:  
تمددنا اور صلاؤ و سلام کے بعد:

اسلام میں نماز، حق کا بڑا اونچا مقام ہے ان کے شرف کے لئے یہی کافی ہے کہ اللہ تعالیٰ نے  
انہیں اپنے نبیوں کا وارث اور امت کا رہنما بنایا ہے۔ ان کی رہنمائی میں چلنے والوں کے حق  
میں ہدایت اور ان کے بغیر گمراہی مقہرہ ٹھہرا دی ہے۔ انہیں زمین پر آسمان میں ستاروں کے مانند  
ٹھہرایا گیا ہے۔

علماء ہی نصوص کتاب و سنت سے عقیدے، عبادات، حقوق و معاملات، حلال و حرام اور دیگر  
امور کے احکام و مسائل حسب حال و طلب بیان کرتے اور فتویٰ دیتے ہیں یعنی انہیں کے ذریعہ اللہ  
تعالیٰ اور اس کے رسول ﷺ کے فرمودات اور سنتوں کا علم حاصل ہوتا ہے۔

اور جب امت کے سامنے نئے نئے مسائل پہلے ہوئے حالات اور عقل و ہوش گم کرنے  
والے حمدیات و فتنے آتے ہیں تو وہاں بھی اہل علم کی جماعت کتاب و سنت سے حاصل گہری بصیرت  
اور مستند اصول و ضوابط سے امت کی ہر وقت و بر محل رہنمائی اور تہنیت کرتی ہے۔ موجودہ دور کے ہیشمار  
فتنوں میں بڑے فتنے بیعت و امامت، خلافت و ریاست اور جہاد و قتال کے نام سے اٹھائے گئے،  
چونکہ اسلام میں انہیں بنیادی حیثیت حاصل ہے اس لئے ان کے نام پر امت کے ایک بڑے طبقے  
کو و غلا کر شکار کرنے کی کوشش کی جا رہی ہے لیکن اللہ کے فضل و توفیق سے علماء کرام اور قائدین  
ملت نے ہی امت مسلمہ بالخصوص نوجوانوں کی صحیح رہنمائی کی انہیں عافیت و سلامتی کی راہ دکھائی اور

ہر طرح کے انحرافات و فسادات سے بچانے کا پڑ بھیرت و دانشمندانہ اقدام کیا۔ بلکہ تسلسل و امتداد کے ساتھ بدستور جاری ہے۔ جنہوں نے اپنے علماء، تالیفین کی سن لی اور مان لیا انہیں سلامتی نصیب ہوئی۔  
واللہ الموفق۔

اسی کے ساتھ ایک افسوس کا پہلو یہ بھی ہے کہ کچھ لوگ علماء کی شکل و صورت بنا کر علمی برتری کے دعوے اور احساس کے ساتھ وقتی جھوٹی شہرت و قبولیت کا فائدہ اٹھا کر، مادی و میدانی وسائل کو بروئے کار لاتے ہوئے قیادت اور فتویٰ دہی کے میدان میں اتر گئے ہیں، پھر بڑی التحل پتھل مچائی اور یہ فتنہ روز افزوں ہے۔ علم و فقہ میں معمولی درجے کے لوگ جنہیں اپنے آپ کو علما و علماء نہراہوں پر گامزن رکھنے میں صاحب شرف و معادمتند سمجھنا چاہتے وہ بھی بڑے بڑے مسائل میں گھٹکھو کرتے اور فتویٰ دیتے نظر آتے ہیں، جبکہ ہر ایک کو جاننا چاہیے کہ رہنمائی و فتویٰ دراصل اللہ کی طرف سے اللہ کے بندوں کے لئے بواصلہ امتیاء ہے، پھر ان کے بعد وارثان علوم نبوت کا یہ کام ہے۔ تاریخ اسلام ہمارے سامنے ہے کہ آپ ﷺ کی موجودگی میں آپ ہی مسائل کی رہنمائی اور فتویٰ کے مرجع تھے آپ کے بعد خلفاء راشدین، ان کے بعد علم میں مضبوط اور ممتاز گروہ اس فریضہ کو انجام دیتا تھا۔ بعد کے ادوار میں بھی ایسے ہی چلتا رہا۔

اس لئے آج وقت کی شدید ضرورت ہے کہ فتویٰ دہی کے میدان میں اترنے والے اہل علم فتویٰ کے اصول و ضوابط اور اس کا منہج سمجھیں، اپنے اسلاف اور عہد حاضر کے متخصصین و ماہرین کے علم و فتویٰ، تجربات و احتیاط کو نمونہ بنائیں۔ فتویٰ کے مسئلے میں اللہ سے بہت زیادہ ڈرنے کی ضرورت ہے کہ کہیں کسی عدال کو حرام یا حرام کو حلال نہ بنا دیا جائے۔ فاللھم احفظنا۔

ہر علم میں اس کے اصول و قواعد کا جاننا بہت بنیادی امر ہے، فہم میں تعمق اور اصولی علم کے بغیر اگر عمل ہو تو گمراہی اور فساد لازمی پیدا ہوگا۔

زیر نظر کتاب "بدیع الطراز فی معالم منہج الفتویٰ عند الامام ابن باز" جسے امام و خطیب حرم دکتور

امام ابن باز رحمہ اللہ کا منہج فتویٰ

عبد الرحمن السدیسی حفظہ اللہ نے بڑی دیدہ ریزی سے تیار کیا ہے، جس کا سلیس اور مستند و معتبر ترجمہ فاضل جماعت شیخ عنایت اللہ مدنی حفظہ اللہ (نگراں شعبہ نشر و اشاعت، صوبائی جمعیت اہل حدیث ممبئی) نے تیار کیا ہے، اس کتاب کو مندرجہ بالا اہم مقاصد کو سامنے رکھ کر شائع کیا جا رہا ہے۔

شیخ عنایت اللہ مدنی دعوت و تربیت، تالیف و ترجمہ کے میدان میں نئے نئے نہیں بلکہ گہرا تجربہ رکھتے ہیں، اہل علم کے یہاں انہیں بڑا اعتبار حاصل ہے۔ تقریباً ایک ماہ قبل انہوں نے وقت کی بڑی ضرورت سمجھتے ہوئے اسے ذمہ داران جماعت اور کچھ اہل علم کے سامنے پیش کیا جسے بہت بہت شکر یہ اور برکت کی دعا کے ساتھ قبول کیا گیا۔

یہ کتاب جو ”منہج فتویٰ“ کے نام سے شائع کی جا رہی ہے اس میں منہج فتویٰ سے متعلق تفصیلات علمی و رہائی و نبوی، اسلاف کے طریقے اور ان کے تقویٰ و بصیرتوں کے ساتھ ساتھ خصوصیت سے عہد حاضر کے علم و عمل میں امت کے امام، عظیم ناصح و مصلح کا منہج فتویٰ ہے، یہ اہل علم اور میدان فتویٰ میں کام کرنے والوں کے لئے یقیناً ایک گرانقدر اور نفس علمی تحفہ ہے۔

اللہ تعالیٰ سے دعا ہے کہ رب العالمین اسلاف مرحومین کے درجات بلند فرمائے، انہیں جنت الفردوس میں جگہ دے، اور کتاب کے مؤلف، مترجم اور دیگر معاونین کی قربانیوں کو شرف قبولیت عطا فرمائے، آمین۔

رَبَّنَا قَبْلِ مَنَا انْكَرًا سَمِيعًا عَلِيمًا، صَلَّى اللهُ عَلَيَّ وَعَلَىٰ آلِيَّ مُحَمَّدٍ وَبَارَكَ وَسَلَّمَ۔

آپ کا دینی بھائی

عبد السلام سلفی

(امیر صوبائی جمعیت اہل حدیث ممبئی)

۲۰۱۷/۵/۱۶

۱۴۳۸/۸/۱۹ھ

## تقریظ

از: فضیلیۃ الشیخ محمد مقیم فیضی حفظہ اللہ (نائب امیر موبائی جمعیت اہل حدیث ممبئی)

علمی القاب کے بے ضابطہ استعمال سے آج بہت سے الفاظ اپنی اہمیت اور آب و تاب کھو چکے ہیں، ہر کلاہ پوش کو خسر و لکھا جانے لگا ہے، ہر صاحب جبہ و دستار مریدوں کے زور پر ہاشمیہ سے بالا قدر ہو گیا ہے، مگر علامہ اور امام کا تاج جن لوگوں کے سر سجتا تھا ان میں ایک منتخب روزگار شخصیت سماتۃ الشیخ عبدالعزیز بن عبداللہ بن باز رحمہ اللہ کی تھی، آپ ان نوابغ عصر اور عباقرہ عہد ہستیوں میں سے تھے جو اپنی ذات میں انجمن اور فرد میں امت ہو کر تے تھے، جن کے اندر عہد آفرینی اور تاریخ سازی کی صلاحیت ہوتی ہے، جنہیں اللہ تعالیٰ اس قدر نوازتا ہے کہ شب و روز دونوں ہاتھوں سے لٹانے کے باوجود ان کا خزانہ بڑھتا ہی جاتا ہے، اس میں کوئی شبہ نہیں ہے کہ اس امام زمانہ کی شخصیت جامع کمالات تھی، اور انہوں نے اپنی بے پناہ خوبیوں اور صلاحیتوں سے عالم اسلام کو بہت فیض پہنچایا، علمی بصیرت، معاملہ فہمی، تفقہ فی الدین، دینی عصابت، اللہ ترسی، اور امت کی نصیح و خیر خواہی میں وہ اپنی مثال آپ تھے، آپ کا عہد سعودی عرب کا سنہ ادر تھا اور اس کی خوشحالی اور تعمیر و ترقی اور بے مثال امن و امان کی شاداب اور سازگار فضا کی تشکیل میں آپ کا کردار بیحد نمایاں تھا، آپ علماء، عوام، حکومت اور عالم اسلام میں یکساں طور پر مقبول و محترم تھے۔

پورے ملک میں تعلیم و تربیت، دعوت الی اللہ، اور دینی التزام کی لہر اٹھانے میں اور عوام و خواص کو دین کے ساتھ جوڑنے اور اس کے لئے کام کرنے کا جذبہ پیدا کرنے میں اللہ تعالیٰ

نے آپ سے بڑا کام لیا۔ ان کے عہد میں امر بالمعروف اور نہی عن المنکر کا نظام اپنی پوری توانائیوں کے ساتھ قائم تھا۔ اسلامی قوانین اور شریعت اسلامیہ کی بالادستی سارے معاشرے پر قائم تھی۔ اللہ تعالیٰ نے ان کو یہ حیثیت عطا کر رکھی تھی کہ وہ علماء و حکام دونوں کے لئے مرجع اور معاشرے کے ان دونوں اہم ستونوں کے درمیان مضبوط واسطہ تھے۔ اس لئے ان دونوں میں ہم آہنگی سدا برقرار رہتی تھی۔ جس کا فائدہ پورے معاشرے کو ملتا تھا۔ اس میں کوئی شبہ نہیں ہے کہ آپ بڑے عظیم و متواضع اور حکیم انسان تھے اور اللہ تعالیٰ نے آپ کو یاسی بصیرت سے بھی نوازا تھا اور آپ پورے عالم اسلام کے لئے ایک ذوالحال کا کام بنیا کرتے تھے۔ بڑے بڑے فتنوں میں مشعل راہ ثابت ہوئے اور امت کی درست رہنمائی کا فریضہ انجام دیا، مختلف قسم کی آفتوں اور مصیبتوں کے وقت آپ کی ہمدردیاں اور اہتمام مجتہدین دنیا کے کسی بھی گوشے کے مسلمانوں کے لئے آپ کے دل میں موجزن ہو جایا کرتی تھیں اور پورے مملکت سعودی عرب میں ان بھائیوں کے لئے عجیب و غریب قسم کا بند باقی ماحول پیدا ہو جاتا تھا۔ لوگ دامے درمے قدمے کھنچے ہر طرح اپنی خدمات پیش کرنے کے لئے آمادہ و کمر بستہ رہا کرتے تھے۔ ابن باز کی اپیل میں نہ جانے کیا بات تھی کہ سارا معاشرہ حرکت و عمل میں تبدیل ہو جایا کرتا تھا۔

پورے عالم اسلام میں اصلاح عقیدہ، مسلک، کتاب و سنت کی نشر و اشاعت اور خرافات و اوهام کے ازالے کے لئے آپ کی خدمات کو اسلامی تاریخ کبھی فراموش نہیں کر سکتی ہے۔ آپ نے ساری دنیا میں دعاۃ الی اللہ اور مصلحین کا ایک ایسا نیٹ ورک قائم کر دیا تھا جو امت کے لئے انتہائی بابرکت ثابت ہوا۔

آپ نے عالم اسلام میں اٹھنے والے انفرادی و اجتماعی تمام فتنوں کا بڑی حکمت و بصیرت

کے ساتھ مقابلہ کیا اور جرم کر کیا، چاہے وہ صوفیت کا فتنہ ہو، رافضیت کی یورشیں ہوں، تحریکی لہروں کے واویلے ہوں، یا منکرین حدیث، اور لادینی تحریکوں کے ہنگامے ہوں ان سب میں آپ نے اپنا حکیمانہ کردار نکوئی نبھایا۔

آپ کے آخری دور میں تحریکی فتنہ مملکت سعودی عرب میں بھی اپنے پیچھے کاڑنے میں کامیاب ہونے لگا تھا مگر اللہ تعالیٰ نے اس دنیا سے آپ کو اس کے پھنسنے سے پہلے ہی اٹھالیا۔

یقیناً امت کا اپنے علماء کو یاد رکھنا اور ان کے کارناموں کو اجاگر کرنا اس کی زندگی کی علامت ہے۔ بالخصوص شیخ ابن باز جیسی شخصیتیں جن کی زندگیوں میں ہزاروں اسباق اور بے شمار ہدایتیں اور رہنمائیاں ہوتی ہیں ان کی علمی و تربیتی کاوشوں کو منظر عام پر لانا تو بذات خود آنے والی نسلوں کے لئے ایک عظیم احسان ہے۔ اللہ کا شکر ہے کہ شیخ کے مختلف کارناموں اور زندگی کے مختلف گوشوں سے امت کو روشناس کرانے کا کام متعدد دلوگوں نے کیا اور کر رہے ہیں، اور زیر نظر کتاب بھی اسی سلسلے کی ایک سنہری کڑی ہے، اس کتاب میں امام ابن باز کی اجتہادی صلاحیتوں اور پیش آمدہ مسائل کے حل میں ان کی شرعی بصیرتوں اور افتاء کے عظیم کارناموں کو نمایاں کرنے کی بڑی کامیاب کوشش کی گئی ہے جو اہل علم کے لئے ایک گرانقدر تحفہ اور ان شاء اللہ عوام کی دینی بصیرت میں اضافے کا باعث ہوگی۔ اس کے مرتب کرنے والے عالم اسلام کے مشہور زمانہ فاضل گرامی امام حرم فضیلۃ الشیخ عبدالرحمن السدیس حفظہ اللہ ہیں جو محتاج تعارف نہیں ہیں اور اس کا ترجمہ صوبائی جمعیت اہل حدیث ممبئی کے جوان سال باحث و مترجم اور داعی شیخ عنایت اللہ صاحب مدنی نے کیا ہے جن کے متعلق میں صرف اتنا ہی عرض کرنا چاہوں گا کہ وہ ملک کے ان نوجوانوں میں سے ہیں جن کی تعداد کم سے کم ہوتی جا رہی ہے۔

یہ ان لوگوں میں سے ہیں جو اپنی شناخت میں کامیاب ہو جاتے ہیں اور پھر امت کو ان سے بڑا نفع پہنچتا ہے۔ اللہ کرے زور قلم اور زیادہ۔

حقیقت یہ ہے کہ یہ کتاب انتہائی قابل مطالعہ ہے۔ اس لئے کہ اس کا تعلق ایک ایسے موضوع سے ہے جس میں اصولوں پر کار بند رہتے ہوئے انتہائی سنجیدگی، متانت و وقار اور حد درجہ احتیاط اور سوجھ بوجھ سے زبان و قلم کو حرکت دینے کی ضرورت ہے، مگر ہو یہ رہا ہے کہ اسی میں زیادہ بے اصولی اور جلد بازی سے کام لیا جا رہا ہے اور اس کی ذمہ داری ایسے نام کار لوگوں نے اپنے سر لے لی ہے جو پر نکلنے سے پہلے اڑنا چاہتے ہیں، اس لئے نسل نو میں فکری انتشار اور منہجی آوارگی بڑھتی جا رہی ہے، جس کا نتیجہ بڑا سنگین برآمد ہو رہا ہے اور امت کی مشکلات میں آئے دن اضافہ ہوتا جا رہا ہے۔

صوبائی جمعیت اس کتاب کی اشاعت پر قابل مبارکباد ہے۔ اللہ تعالیٰ کتاب کے مؤلف، مترجم اور نشر و اشاعت میں حصہ لینے والے تمام لوگوں کی کاوشوں کو قبول فرمائے، اور ہم سب کو اخلاص کے ساتھ مسلک حق کی خدمت کی توفیق ارزائے فرمائے۔ آمین۔

وآخر دعوانا الحمد للہ رب العالمین۔

بروز جمعرات 25 مئی 2017ء

مبئی

محمد مقیم فیضی

(نائب امیر صوبائی جمعیت اہل حدیث مبئی)

## عرض مترجم

دین اسلام میں اللہ عزوجل اس کے دین اور اس کے نبی ﷺ کی بابت بلا عنہم کوئی بات کہنا حرام ہے، یہی وجہ ہے کہ باہجادی مسائل کی بابت احتیاط و اجتنام وارد ہے خود سیرت رسول ﷺ میں بارہا ایسے واقعات پیش آئے ہیں کہ نبی کریم ﷺ نے سائل یا مستفتی کے سوال پر خاموشی اختیار فرمائی تا آنکہ جبریل امین علیہ السلام تشریف لائے اور بصورت وحی الہی جواب سے آگاہ فرمایا، کیونکہ آپ علیہ السلام وحی کے بغیر کوئی بات نہیں کہتے تھے۔ عہد رسالت کے بعد خلفاء راشدین اور دیگر صحابہ رضی اللہ عنہم میں بھی اس سلسلہ میں سخت احتیاط کا اصول جاری رہا۔ چنانچہ عمر رضی اللہ عنہ فتویٰ کی بابت خود شدید احتیاط برتتے تھے اسی طرح فتویٰ میں بے احتیاطی اور بلبہ بازی پر متعلقہ افراد کا سخت نوٹس لیتے تھے بلکہ بسا اوقات ڈانٹتے اور پٹائی کی تہذیب بھی کرتے تھے۔

مولانا امام مالک وغیرہ میں مروی ہے کہ مقام ربذہ میں کچھ لوگ ابو ہریرہ رضی اللہ عنہ کے پاس سے گزرے جو حالت احرام میں تھے، انہوں نے ابو ہریرہ رضی اللہ عنہ سے شکار کے گوشت کی بابت فتویٰ پوچھا جسے انہوں نے کچھ حلال لوگوں کو کھاتے ہوئے پایا تھا؟ ابو ہریرہ رضی اللہ عنہ نے انہیں کھانے کے جواز کا فتویٰ دیا، پھر مدینہ پہنچ کر عمر رضی اللہ عنہ سے اس بارے میں پوچھا تو عمر رضی اللہ عنہ نے فرمایا: تم نے انہیں کیا فتویٰ دیا؟ کہا: کھانے کے جواز کا، عمر رضی اللہ عنہ نے فرمایا: اگر تم نے اس کے علاوہ کچھ فتویٰ دیا ہوتا تو تمہاری پٹائی کرتا<sup>(۱)</sup>۔

اسی طرح محمد بن میرین رحمہ اللہ فرماتے ہیں: کہ عمر بن خطاب رضی اللہ عنہ کچھ لوگوں کے ساتھ

(۱) مولانا امام مالک تحقیق الامعی (3/ 512)، حدیث (1283)، روایت صحیح سے، دیکھئے: دراستہ نقذی المرویات فی شخصہ عمر بن الخطاب (2/ 899)، ماہ ۳۔

## امام ابن باز رحمہ اللہ کا منہج فتویٰ

قرآن پڑھ رہے تھے۔ پھر قضاء حاجت کے لئے تشریف لے گئے اور واپس آئے تو قرآن پڑھ رہے تھے۔ پناہ چھٹی نے ان سے پوچھا: اے امیر المؤمنین! کیا آپ قرآن پڑھ رہے ہیں حالانکہ آپ بے وضو ہیں؟ تو عمر رضی اللہ عنہ نے فرمایا: تمہیں یہ فتویٰ کس نے دیا ہے؟ کیا مسلمان کو اب نے دیا ہے؟<sup>(۱)</sup> اسی طرح ابو حصین اسدی فتویٰ میں جلد بازی بے احتیاطی اور عدم اہتمام کی سنگینی بیان کرتے ہوئے فرماتے ہیں:

”إِنَّ أَحَدَكُمْ لِلْفُتْيِ فِي الْمَسْأَلَةِ وَلَوْ وَرَدَتْ عَلَى عُمَرَ بْنِ الْخَطَّابِ رَضِيَ اللَّهُ عَنْهُ لَجَمَعَ هُنَا أَهْلَ بَدْرٍ“<sup>(۲)</sup>۔

یقیناً تم میں سے کوئی کسی مسئلہ میں (بڑی آسانی سے) فتویٰ دیدیتا ہے جبکہ اگر وہ مسئلہ عمر بن خطاب رضی اللہ عنہ کے پاس آتا تو وہ اس کے لئے اہل بدر کو جمع کرتے۔

اسی لئے جاہلوں اور فتویٰ کی اہمیت نہ رکھنے والوں سے فتویٰ پوچھنا اور ان کا فتویٰ دہی کے لئے آمادہ ہونا علمی امانت کا ضیاع ہے جو حد درجہ سنگین خطرناک اور قرب قیامت کی نشانیوں میں سے ہے۔ چنانچہ ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا:

”إِذَا ضَيَعَتِ الْأَمَانَةُ فَانْتَظِرِ السَّاعَةَ قَالَ: كَيْفَ إِضَاعَتُهَا يَا رَسُولَ اللَّهِ؟ قَالَ: ”إِذَا أُسْنِدَ الْأَمْرُ إِلَى غَيْرِ أَهْلِهِ فَانْتَظِرِ السَّاعَةَ“<sup>(۳)</sup>۔

جب امانت ضائع کر دی جائے تو قیامت کا انتظار کرو۔ عرض کیا: اے اللہ کے رسول! امانت

(۱) مولانا ماسد مالک تحقیق الاعظمی (2/ 279)، حدیث (684)، وصنف ابن ابی شیبہ (1/ 98)، حدیث (1106)۔

یہ روایت سن اخیرہ ہے، دیکھئے: دراستہ نقدیہ فی المرویات فی شخصیتہ عمر بن الخطاب (2/ 899)، حاشیہ (۵)۔

(۲) المدخل للبیہقی (ص: 434)، نمبر 803، وشرح اسد اللہ فتویٰ (1/ 305)، وایام المؤمنین (6/ 135)، وسیر اعلام

النبیاء، للزبیدی (5/ 416)، و تاریخ دمشق لابن عساکر (38/ 411)، و تہذیب الکمال للحریری (19/ 406)، و المعجم شرح

شرح المیزاب (1/ 40)، وادب المفتری والمستغنی لابن الصلاح (ص: 76)، وصرفہ الفتویٰ لابن عبدالمنان (ص: 7)۔

(۳) صحیح البخاری، کتاب الرقاق، باب رفع الامانیہ (8/ 104)، حدیث (6496)۔

کیسے ضائع کی جائے گی؟ فرمایا: جب معاملہ نااہلوں کے سپرد کر دیا جائے تو قیامت کا انتظار کرو۔

یہی وجہ ہے کہ سلف امت اس باب کی سنگینی سے بخوبی واقف تھے کسی بے علم یا نااہل سے فتویٰ پوچھنا تو درہمنا، کسی جاہل سے فتویٰ پوچھ لینے کی بات سن کر کانپ اٹھتے تھے اور اسے امت کے حق میں کسی بڑی آفت سے کم نہیں سمجھتے تھے کیونکہ "ضلالت و اضلال" کی صورت میں اس کا اندوہناک انجام ان کے ذہنوں سے کسی میل او جھیل نہ ہوتا تھا، جس کا ذکر نبی کریم ﷺ نے بخوبی فرمادیا تھا:

--- اتَّخَذَ النَّاسُ زُءً وَسَا جَهْلًا، فَسَنَلُوا، فَأَقْتُوا بِغَيْرِ عِلْمٍ، فَضَلُّوا وَأَضَلُّوا<sup>(۱)</sup>۔

لوگ اپنے جاہل سردار بنا لیں، جن سے سوال کیا جائے گا، اور وہ علم کے بغیر فتویٰ دیں گے، چنانچہ وہ خود گمراہ ہوں گے اور لوگوں کو بھی گمراہ کریں گے۔

چنانچہ امام مالک رحمہ اللہ فرماتے ہیں کہ مجھ سے ایک شخص نے بیان کیا:

"أَنَّه دَخَلَ عَلَيَّ رِبْعَةَ مَوْجِدَةٍ يَشْكِي فَسَأَلَ: مَا يَشْكِيكَ؟ - وَارْتَمَعَ لِي كَأَنَّهُ - فَسَأَلَ لِي: أَدَخَلْتُ عَلَيْكَ مُصِيبَةً؟ قَالَ: لَا وَلَكِنْ اسْتَشْفَيْتُ مَنْ لَا عِلْمَ لَهُ وَظَهَرَ فِي الْإِسْلَامِ لَمْتُرٌ غَضِبُهُ، قَالَ: "وَلِعَظْمٍ مِنْ بَغْيِي هَاهُا أَحَقُّ بِالسَّحْنِ مِنَ اسْتِشْرَافِي"<sup>(۲)</sup>۔

کہ وہ امام ربیعۃ الرائی رحمہ اللہ (وفات: ۳۶ھ) کے پاس گیا تو دیکھا کہ وہ زار و قطار رو رہے ہیں، پوچھا: آپ کیوں رہے ہیں؟ - اور ان کے رونے کو دیکھ کر گھبرا گیا - کہا: کیا آپ پر کوئی

(۱) صحیح بخاری کتاب العلم، باب: کیف تمیض العلم، حدیث (۱۰۰)، صحیح مسلم کتاب العلم، باب: رفع العلم وقصد ولبس الجمل والحقن فی آخر الزمان، حدیث (۲۶۷۳)۔

(۲) تاریخ ابن زریۃ الدمشقی (ص: ۵۷۳)، والمعرفۃ والتاریخ (۱/ ۶۷۰) و اعلام النبیین (۶/ ۱۱۸)، نیز: التمسید لابن عبد البر (۳/ ۵) و جامع بیان العلم (۲/ ۱۲۲۵) نمبر (۲۴۱۰)، و آداب مفتی و المستفتی لابن الصلاح ==

امام ابن باز رحمہ اللہ کا منہج فتویٰ

مصیبت آگئی ہے؟ انہوں نے جواب دیا: نہیں، بلکہ جابلوں بے علموں سے فتویٰ پوچھا جا رہا ہے اور اسلام میں ایک بھی نیک بات ظاہر ہو گئی ہے۔ اور فرمایا: یہاں بعض منتقدانِ چوروں سے زیادہ قید کئے جانے کے مستحق ہیں۔

علامہ ابن رشد قرطبی رحمہ اللہ امام ربیعہ کے رونے کا سبب اور مسئلہ کی سنگینی واضح کرتے ہوئے فرماتے ہیں:

”إِنَّمَا بَكَى رِبِيعَةَ مِنْ اسْتِفَاءٍ مِنْ لَا عِلْمَ لَهُ؛ لِأَنَّ ذُنُوكَ مَصِيبَةٌ فِي الدِّينِ، وَهِيَ أَعْظَمُ مِنَ الْمَصِيبَةِ فِي الْمَالِ: ... فَلَا يَصِحُّ أَنْ يَسْتَفِيَ إِلَّا مَنْ كَانَ مِنَ الْعَتَمَاءِ الَّذِينَ كَمَلَتْ لَهُمُ الْإِتِّهَادُ“<sup>(۱)</sup>۔

امام ربیعہ جابلوں سے فتویٰ پوچھے جانے سے اس لئے رونے کیونکہ یہ چیز دین میں ایک مصیبت ہے جو مال کی مصیبت سے کہیں بڑھ کر ہے۔۔۔ لہذا صرف ایسے ہی شخص سے فتویٰ پوچھا جانا صحیح ہے جو ان علماء میں سے ہو جس کی اجتہادی صلاحیتیں عمال کو پہنچ چکی ہوں۔

امام ابن الجوزی رحمہ اللہ اپنے دور کی صورتحال پر افسوس کرتے ہوئے فرماتے ہیں:

”هَذَا قَوْلُ رِبِيعَةَ وَالتَّابِعُونَ مَتَوَفَّرُونَ، فَكَيْفَ لَوْ عَابَهُنَّ بِمَانِنَا هَذَا؟ وَإِنَّمَا يَسْتَجِرُّ عَلَى الْفِتْوَى مِنْ لَيْسَ بِعَالِمٍ لَفُظَةَ دِينِهِ“<sup>(۲)</sup>۔

یہ امام ربیعہ کی بات اس وقت کی ہے جب بڑی تعداد میں تابعین موجود تھے، اگر وہ ہمارا دور دیکھتے تو کیا کہتے؟ آج تو دین کی کمی کے باعث غیر عالم بھی فتویٰ دی کی جسارت کرتا ہے۔

== (ص: 85)، وسائلہ الفتویٰ لابن حمدان (ص: 11)، والفتیہ والسنن (2/ 324)، والکواکب النيرة ات لابن الھیال (ص: 172)، ومنہ المولى لجمہری (ص: 303) نمبر (332)، وتعلیم الختم لابن الجوزی (ص: 113) نمبر (46)۔

(۱) البیان والتحصیل ابن رشد القرطبی (17/ 11)۔

(۲) تعلیم الختم لابن الجوزی (ص: 113)۔

اسی طرح حافظ ابن الصلاح رحمہ اللہ بھی اظہارِ افسوس کرتے ہوئے فرماتے ہیں:

”رحمہ اللہ ربیعہ کیف لو أدرك زماننا؟“<sup>(۱)</sup>

اللہ امام ربیعہ پر رحم فرمائے اگر ہمارا زمانہ پاتے تو کیا کہتے؟

اسی طرح علامہ ابن حمدان حرائی رحمہ اللہ صورتحال پر افسوس کرتے ہوئے فرماتے ہیں جس سے

موجودہ دور کے مقتدیان کی بے جا جسارت کی بھی خوب نکاسی ہوتی ہے:

”فكيف لو رأى زماننا وقدام من لا علم عنده على الفناء مع قلة حبرته،

وشوء سيرته، وشوم سيرته، وإنما فضده السمعة والرياء، ومخالفة الفضلاء والنبلاء

والمشهورين المسنورين والعلماء الراسخين والمنبحرين السابقين، ومع هذا فهم ينهون

فلا ينتهون وينهون فلا ينتهون“<sup>(۲)</sup>

اگر وہ ہمارا دور اور فتویٰ کی بابت بے علموں کی جرأت دیکھتے تو کیا حال ہوتا۔ جبکہ یہ کچھ علم و تجربہ

پہ کر دار اور بد باطن ہیں ان کا مقصد محض ریا و نمود اور فضلاء و شرفاء، مشہور نیک کاروں، علماء راہنما اور

گہرے علم والے سابقین کی مشابہت دیکھنا ہے اور اس کے باوجود انہیں منع کیا جاتا

ہے تو باز نہیں آتے۔ اور تنبیہ کی جاتی ہے تو متنبہ نہیں ہوتے۔

چنانچہ ایسے ہی فتویٰ دہی کے نااہل شائقین کے بارے میں بشر بن عارث مروزی رحمہ اللہ

فرماتے ہیں: ”من أحب أن يسأل، فليس بأهل أن يسأل“<sup>(۳)</sup>

جس کی خواہش ہو کہ اس سے فتویٰ پوچھا جائے وہ فتویٰ پوچھے جانے کا اہل نہیں۔

اسی لئے نبی کریم ﷺ نے بلا علم فتویٰ صادر کرنے والے مقتدیان کو تنبیہ کرتے ہوئے فرمایا ہے

(۱) أدب المفتي والمستفتي لابن الصلاح (ص: 85)۔

(۲) صفحہ الفتویٰ لابن حمدان الحرائی (ص: 11)۔

(۳) التقييد والمستحق للخطيب البغدادي (2/353)، وصف الفتویٰ لابن حمدان (ص: 11)۔

کہ بلا عملہ فتویٰ کے گناہ کا وبال انہی پر ہوگا، ارشاد ہے:

”مَنْ أَفْهَى بَفْتِنَا بَعِيْرٍ عَلَيْهِ، كَانَ إِنَّهُ ذَلِكَ عَلَى مَنْ أَفْتَاهُ“<sup>(۱)</sup>۔

جسے علم کے بغیر کوئی فتویٰ دیا گیا، اس کا گناہ فتویٰ دینے والے پر ہوگا۔

نیز ارشاد ہے: ”مَنْ أَفْهَى بَفْتِنَا غَيْرِ ثَبِتٍ، فَإِنَّمَا إِنَّهُ عَلَى مَنْ أَفْتَاهُ“<sup>(۲)</sup>۔

جسے علم و یقین کے بغیر کوئی فتویٰ دیا گیا، یقیناً اس کا گناہ فتویٰ دینے والے پر ہوگا۔

بہر کیفیت زیر نظر کتاب علامہ زماں سماتہ الشیخ امام ابن باز رحمہ اللہ کے منہج فتویٰ اور اصول و ضوابط سے متعلق ”بدیع النظر از فی معالم منہج الفتویٰ عند الامام ابن باز“ نامی ایک اہم، جامع اور یکہ ز شاہکار کار اردو ترجمہ ہے، جو عالم اسلام کی مقبول ترین شہرہ آفاق معتبر علمی و دعوتی تحقیقی اور رفاتی شخصیت فضیلۃ الشیخ ڈاکٹر عبدالرحمن بن عبد العزیز السدیس حفظہ اللہ (امام و خطیب حرم مکی و استاذ و رسالت علیا شرمعیہ ام القرنی یونیورسٹی مکہ مکرمہ و صدر عمومی برائے امور مسجد حرام و مسجد نبوی) کی نادر اور انوکھی تالیف ہے جو پہلے ”الامام العلامۃ الشیخ عبد العزیز بن باز و اصول منہجہ فی الفتویٰ“ کے عنوان سے مجلہ النجوم الاسلامیہ دار الافتاء سعودی عرب میں تکمیل شدہ قیمتی مقالہ کی شکل میں شائع ہو چکی ہے<sup>(۳)</sup>۔

امام حرم مکی شیخ عبدالرحمن السدیس حفظہ اللہ نے اس کتاب میں سماتہ الشیخ علامہ ابن باز رحمہ اللہ کے مجموعہ فتاویٰ و مقالات اور اس کے علاوہ ان کی دیگر تحریروں سے نکال کر بیس نکاتی اہم مناجح فتویٰ

(۱) منہ احمد طبع الرسالہ (14 / 384)، حدیث (8776)، علامہ البانی رحمہ اللہ نے اسے من قرار دیا ہے، دیکھئے: صحیح الجامع الصغیر و زیادہ 2 / 1048، حدیث (6068)۔

(۲) منہ احمد طبع الرسالہ (14 / 17)، حدیث (8266)، و من ابن ماجہ، افتتاح کتاب فی الایمان و نفاخ الصالحین و العلم باب اجتباب الرئی و القیاس (1 / 20)، حدیث (53)، و من الدارقی، اہم قدم، باب الغتیا و ما فیہ من الشدۃ (1 / 259)، حدیث (161، 162)، علامہ البانی رحمہ اللہ نے اسے من قرار دیا ہے، دیکھئے: صحیح الجامع الصغیر و زیادہ 2 / 1048، حدیث (6069)۔

(۳) دیکھئے: مجلہ النجوم الاسلامیہ، شمارہ: 81، ربع الاول، اجتماع ذی القعدہ 1428ھ (ص: 237-348)۔

مرتب کیا ہے اور ان کی مثالیں پیش کی ہیں جبکہ آغاز کتاب میں فتویٰ سے متعلق اہم مسائل اور غلامہ ابن باز رحمہ اللہ کی مختصر سیرت و سوانح قلمبند کیا ہے۔ فخر اہما اللہ خیراً۔

عصر حاضر میں جد یہ ٹیکنالوجی اور تیز ترین وسائل ابلاغ کے نتیجے میں عوام الناس، جہلاء، نیم علماء، متعلمین، نااہل، اصاعز، ذہلاء اور روایات کی علماء، بیزاروں و بے نیازی گستاخی، زبان درازی، بہتان تراشی، مقتدر علماء اور مقتدیان پر بے علم میڈیا یوں اور غوغائیوں کی فضیلت و برتری، اور طرح طرح گستاخانہ فقرے بازی اور امت کو ان کے فتاویٰ سے متنفر کر کے عقلمانی، فلسفیانہ اور بے سرو پا من مانی فتاویٰ صادر کرنا عامی بات ہو گئی ہے، مثلاً: کوئی کہتا ہے: ”علماء کو کوئی شعور نہیں، یہ بس حمض و نفاس کے علماء میں! کوئی کہتا ہے: آپ لوگ بیت الخلاء اور استنجاء خانوں کی فقہ سے کب باہر آئیں گے؟ کوئی امام ابن حجر رحمہ اللہ کی برابری کرتے ہوئے کہتا ہے: وہ ابن حجر (پتھر کی اولاد) ہیں تو میں ابن زلط (کنکری کی اولاد) ہوں! کوئی سعودی فتویٰ کمیٹی کو مسلمانوں کا فاسیکان کہتا ہے! تو کوئی کسی عالم کو ماسونی، فلاں کا جاسوس، یا فلاں کا ایجنٹ کہتا ہے<sup>(۱)</sup>، اسی طرح کوئی کہتا ہے کہ: علماء کے خطابات، تحریریں اور رسائل و فتاویٰ سے بے لذت ہوتے ہیں، ان میں سب پرانی باتیں ہوتی ہیں کوئی نیا پن نہیں ہوتا! اللہ المستعان۔

نتیجہ یہ ہے عوام الناس بالخصوص نئی نسل ان اصاعز عقلمانیوں سے وابستہ ہو کر علماء امت سے دور اور ان کی فقہ و فتاویٰ سے اور رہنمائیوں سے برگشتہ ہو رہی ہے۔

ایسے ماحول میں فتویٰ کے منہج و ضوابط کی بابت کتاب کی اہمیت و افادیت اور وقت کی ضرورت کے پیش نظر نیز غلامہ ابن باز رحمہ اللہ کے علم کی خدمت کے جذبہ سے اسے اردو جامہ پہنانے کا داعیہ پیدا ہوا اور محض اللہ کی توفیق خاص سے یہ کام انجام پایا۔ **فَعَلَّمَ اللَّهُ الْكَلِمَاتِ**۔

مولائے کریم سے امید ہے کہ اس کتاب کے ذریعہ اہل علم کو فتویٰ دہی یعنی رب ذوالجلال کی

(۱) دیکھئے: **الإسلام بعمرات أهل العلم والاسلام** محمد بن احمد بن اسماعیل المقدم، (ص: 304)۔

## امام ابن باز رحمہ اللہ کا منہج فتویٰ

جانب سے دستخط کرنے جیسے عظیم اور حساس منصب کی اہمیت اور سماتہ الشیخ علامہ ابن باز رحمہ اللہ کی عالمگیر طویل علمی و دعوتی و تجرباتی زندگی کی روشنی میں منہج فتویٰ سمجھنے میں مدد ملے گی۔ ان شاء اللہ۔

کتاب کے ترجمہ میں کوشش یہ رہی ہے کہ الفاظ و تعبیرات سے آواز ہوئے بغیر زبان سلیس اور رواں رہے اور مولف کے مقصود کی کما حقہ ترجمانی ہو سکے۔ میں اللہ تعالیٰ سے حسن توفیق، غلیظوں لغزشوں سے معافی اور نفس و شیطان کے شر سے پناہ کا خواستگار ہوں۔ ساقی اللہ ذوالکرم سے پد امید ہوں کہ ان شاء اللہ کتاب اردو والی طبقہ کے حق میں مفید ثابت ہوگی۔ کہ میرے علم کے مطابق اس موضوع پر اردو زبان میں کتابیں نایاب نہیں تو کمیاب ضرور ہیں۔

میں اس عتاب کی اشاعت پر اللہ عزوجل کی حمد و شکر کے بعد اپنے مشفق والدین کا شکر گزار ہوں۔ بعد و مسلک کتاب و سنت کی علمبردار صوبائی جمعیت اہل حدیث ممبئی بالخصوص اس کے سرپرست امیر محترم فضیلۃ الشیخ عبد السلام سنی حفظہ کا دل سے ممنون ہوں۔ جن کی ایمانی و فکری و منہجی غیرت علمی و دعوتی حمیت، جماعتی فکر و لگن، پیہم بد و جہد اور حوصلہ افزائی کے نتیجے میں اس کتاب کی اشاعت عمل میں آئی۔ دعا ہے کہ اللہ تعالیٰ انہیں اس پر اجر عظیم سے نوازے۔ آمین۔ اسی طرح جماعت کی کہنہ مشق، بالغ نظر علمی، منہجی اور دعوتی شخصیت فضیلۃ الشیخ محمد مقیم فیضی حفظہ اللہ (نائب امیر صوبائی جمعیت اہل حدیث ممبئی) کا سپاس گزار ہوں جنہوں نے میری حوصلہ افزائی کرتے ہوئے کتاب پر گرانقدر تقریر سے نوازا۔ اس سے کتاب کا اعتبار دو چند ہو گیا، فجزاء اللہ خیراً۔

انہی میں دعا گو ہوں کہ اللہ تعالیٰ اس کتاب کو ہر خاص و عام کے لئے یکساں مفید بنائے اور اراکین جمعیت اور دیگر محبین کے لئے صدقہ جاریہ بنائے، آمین۔

۱۶ / شعبان ۱۴۳۸ھ

ابو عبد اللہ عنایت اللہ بن حفیظ اللہ مدنی  
(شعبہ نشر و اشاعت صوبائی جمعیت اہل حدیث ممبئی)  
(inayatullahmadani@yahoo.com)

ممبئی

بِسْمِ اللّٰهِ الرَّحْمٰنِ الرَّحِیْمِ

## مقدم

تمام تعریفیں اللہ تعالیٰ کے لئے ہیں جس نے رسولوں کے انقطاع کے ہر دور میں کچھ اہل علم کو باقی رکھا ہے جو اللہ کی کتاب کے ذریعہ مردہ دلوں میں زندگی ڈالتے ہیں۔ اس سے اندھوں کو بینائی کا نور پہنچاتے ہیں، گمراہوں کو ہدایت کی رہنمائی کرتے ہیں، اللہ کے دین سے غلو کاروں کی تحریف، باطل پرستوں کی تراش خراش اور جاہلوں کی بے جا تاویلات کا ازالہ کرتے ہیں<sup>(۱)</sup>۔

اور درود و سلام ہو تمام جہانوں کے لئے سرِ پاپا رحمت بنا کر مبعوث کئے گئے ہمارے نبی محمد ﷺ پر اور آپ کے تمام آل و اصحاب پر، نیز تابعین اور تاقیامت ان کے سچے اور مخلص پیروکاروں پر۔

حمد و صلاۃ کے بعد:

اس میں کوئی شک نہیں کہ امت میں علماء شریعت کا نہایت اونچا مقام و مرتبہ<sup>(۲)</sup>، بڑا زریں کردار اور نمایاں رول ہے، بالخصوص فت نے مسائل اور ہنگامی پیش آمدہ امور میں، خاص طور پر جب عالم فتویٰ دینی کے مقام پر فائز ہو چکا ہو، کیونکہ دین اسلام میں فتویٰ کا مقام

(۱) امام احمد رحمہ اللہ کی کتاب "الرد علی المجرمین و الزنادقہ" کے مقدمہ سے اقتباس۔

(۲) الفتح، دارالاسلام، اسیر کو کہتے ہیں الجہی، نسبی، ابی زبانی، علی بو، کھنے، الحکم، و الحجۃ الأعظم (۲/۵۷۰)۔ و تاج العروس (۴/۳۸۱) مادہ: فتوح۔

و مرتبہ بڑا عظیم ہے، اس کی عظمت و مرتبت کے لئے اتنا ہی کافی ہے کہ مفتیان کی حیثیت اللہ رب العالمین کی طرف سے دستخط کرنے والوں کی ہے، اس میں شرفیابی اور ذمہ داری کا جو نمایاں پہلو ہے وہ کسی سے پوشیدہ نہیں۔

امام علامہ ابن القیم رحمہ اللہ رقمطراز ہیں: "جب بادشاہوں کی جانب سے دستخط کرنے کے منصب کا مقام ایسا ہے کہ اس کی فضیلت کا انکار کیا جاسکتا ہے نہ اس کی قدر سے لاعلمی اختیار کی جاسکتی ہے، بلکہ وہ ایک اعلیٰ مقام و مرتبہ ہے، تو زمین و آسمانوں کے رب کی جانب سے دستخط کے منصب کا کیا کہنا" (۱)۔

فتویٰ دہی کی عظمت کی ایک دلیل یہ ہے کہ اللہ تعالیٰ نے یہ منصب خود ہی سنبھالا ہے، اللہ تعالیٰ کا ارشاد ہے:

﴿قُلِ اللَّهُ يُفْتِيكُمْ﴾ [النساء: ۶۱، ۶۲]۔

کہہ دیجئے کہ اللہ تعالیٰ تمہیں فتویٰ دے رہا ہے۔

اسی طرح رسول کریم ﷺ بھی اپنی زندگی میں یہ منصب سنبھالے رہے، اور یہ آپ ﷺ کے منصب رسالت کا تقاضہ تھا (۲)۔

پھر آپ ﷺ کے بعد فتویٰ کی زمام کار آپ کے برگزیدہ صحابہ جن جنہم نے اپنے ہاتھوں میں لی، چنانچہ صحابہ کرام کی ایک تعداد اس منصب پر فائز ہوتی رہی، بالخصوص خلفاء اربعہ اور ان کے علاوہ دیگر صحابہ جو علم سے معروف تھے، امام ابن القیم رحمہ اللہ نے (۳) ان میں سے

(۱) اعلام المؤمنین (۱/۱۰)۔

(۲) اعلام المؤمنین (۱/۱۱)۔

(۳) دکنجے: ۱۲/۱-۱۳۔

ایک بڑی تعداد کا ذکر کیا ہے، یعنی صحیحین۔

سلف صالحین رضی اللہ عنہم ورحمہم فتویٰ کے اہتمام اور اس میدان کی شہسواری کے ساتھ اس سے گہراتے اور یریت بھی محسوس کیا کرتے تھے۔ اور چاہتے تھے کہ یہ ذمہ داری کوئی اور نبھا لیتا تو اچھا ہوتا، جیسا کہ عبد الرحمن بن ابولہلی (۱) فرماتے ہیں:

”أَذْرَكْتُ عَشْرِينَ وَمِائَةً مِنْ أَصْحَابِ رَسُولِ اللَّهِ ﷺ مَا مِنْهُمْ مَنْ أَحَدٌ يُحَدِّثُ بِحَدِيثٍ إِلَّا وَدَّ أَنْ أَخَاهُ كِفَاؤَ الْحَدِيثِ، وَلَا يُسْأَلُ عَنْ فُتْيَا إِلَّا وَدَّ أَنْ أَخَاهُ كِفَاؤَ الْفُتْيَا“ (۲)۔

میں نے رسول اللہ ﷺ کے صحابہ رضی اللہ عنہم میں سے ایک سو بیس لوگوں کو پایا۔ ان میں سے جو بھی کوئی حدیث بیان کرتا اس کی یہی خواہش ہوتی کہ کاش اس کے بجائے اس کا بھائی حدیث بیان کر دیتا، اور ہر فتویٰ دینے والے کی یہی تمنا ہوتی کہ اس کے بجائے اس کا بھائی فتویٰ دیدیتا۔

اور شاید فتویٰ کی بابت شرعی اصول و ضوابط سے ہم آہنگ یہی قابل تائیس احتیاط ہے جس نے اسلام کے زریں ادوار میں علماء شریعت سے صادر ہونے والے فتوؤں کو متعدد خصوصیات سے ممتاز کر دیا ہے۔ جو اس شریعت کے کمال، شمول، محاسن اور ہر زمان و مکان کے لئے اس کی صلاحیت و قابلیت کو بڑی تابانی سے ظاہر اور عیاں کرتے ہیں۔

(۱) عبد الرحمن بن ابولہلی، ابومیس کوئی قاضی محمد بن عبد الرحمن بن ابولہلی کے والد میں، عمر بن خطاب رضی اللہ عنہ کی خلافت کے چھ دن باقی تھے تب ان کی پیدائش ہوئی اور سن ۸۳ھ میں وفات پائی۔ دیکھئے: الطبقات لابن سعد (۶/۱۰۹)، دہتہ یہی النہج (۱۴/۳۷۲)۔

(۲) سنن دارمی (۱۳۷)، والطبقات لابن سعد (۶/۷۳-۷۵)۔

اسی کے ساتھ ساتھ اس امت کی تاریخ علماء شریعت کی ایک ایسی ٹیم سے بھری پڑی ہے جو بجا طور پر آسمان اجتہاد و فتویٰ کے روشن منار سے شمار کئے جاتے ہیں۔ نیز ہمارا موجودہ دور بھی چند ایسے نادر و روزگار پیندہ و ممتاز علماء اور کہنہ مشق مفتیان سے مزین اور آراستہ ہے جو سلف صالحین کے مجتہد مفتیان کا امتداد اور تسلسل شمار کئے جاتے ہیں؛ بنا بریں ان پیندہ علماء کا منہج اور فتویٰ کے باب میں ان کے روشن نقوش کو نمایاں کرنا اور ان کی علمی و عملی زندگی کا غائر مطالعہ کرنا بڑی اہمیت کا حامل ہے۔ کیونکہ علم اور علماء کی سطح پر بالعموم اور فتویٰ کا اہتمام کرنے والوں میں بالخصوص اس کی نہایت گہری تاثیر ہے۔

بالخصوص اس دور میں جبکہ فتوؤں کی کثرت ہو گئی ہے۔ آزمائشوں کی تند آمد حسیاں پل ربی ہیں، نت نئے اور ہنگامی پیش آمد و مسائل کی بھر مار ہو گئی ہے۔ نئی نئی ترقیات اور تبدیلیاں تیز تر ہو گئی ہیں، نیز اس زمانہ میں بہت سے بے وقوف اور باولے فتویٰ کے مقامات پر قابض ہو رہے ہیں اور حلال و حرام ٹھہرانے کی بے جا جرات کر رہے ہیں اور فتویٰ دہی کے لئے بونے ہاتھ بڑھانے کی کوشش کر رہے ہیں۔

چنانچہ ہم کتنے ایسے بے سرو پا فتوے سنتے رہتے ہیں جن میں کیل ہوتی ہے نہ لگام، جو خلق کو خرم آلود کرنے والے اور مخلوق کی بد بختی کا پیش خیمہ ہوتے ہیں، ان میں شریعت کی رونق جھلکتی ہے نہ وہ دور دراز قباحتوں سے محفوظ ہوتے ہیں!!

اس سے فتویٰ کی بابت علماء سلف اور ان کے منہج پر گامزن ہمارے موجودہ دور کے علماء کے منہج سے استفادہ کی مزید تاکید ہوتی ہے۔

اس دور کے چوٹی کے نمایاں علماء میں جو تمام شرعی علوم میں عمومی طور پر اور فتویٰ کے میدان میں خصوصی طور پر آفاقی شہرت کے حامل تھے: ایک یگانہ روزگار علمی شخصیت بھی تھی جو

بجاطور پر ایک فرد میں امت، ایک امام میں ائمہ، علم و درایت میں روشن مثال اور میدان اجتہاد و فتویٰ کے شہسواروں کا آئیڈیل تھی کہ انہی امتیازی خصوصیات نے انہیں خاص اہتمام و اعتناء اور غائر مطالعہ و توجہ کے لائق بنا دیا ہے۔ و:

سماتۃ الشیخ علامہ مفتی ابو عبد اللہ عبد العزیز بن عبد اللہ بن باز رحمہ اللہ رحمۃ واسعۃ کی شخصیت ہے۔

سماتۃ الشیخ رحمہ اللہ کے بلند علمی مقام، فتویٰ کے میدان میں آپ کی عالمگیر حیثیت، اور فتویٰ کی بابت ایک امتیازی منہج سے سرفرازی جس کی مثال اس دور میں کم ہی پائی جاتی ہے کے پیش نظر نیز میرے خیال کے مطابق اسلامی مکتبہ کو علامہ موصوف رحمہ اللہ کے علمی منہج بالخصوص فتویٰ کی بابت آپ کے انداز و اسلوب کو نمایاں کرنے والی ایک مستقل کتاب کی ضرورت تھی؛ کیونکہ یہ بات معلوم ہے کہ سماتۃ الشیخ کے سلسلہ میں شائع ہونے والی اکثر تحریریں اور مفصل کتابیں آپ کے سوانحی گوشوں اور عام سہ سہری انداز بیان پر مشتمل ہیں، اس لئے میں نے سوچا کہ ایک علمی استقرائی تجزیاتی منہجی رسالہ پیش کروں جو فتویٰ کے باب میں سماتۃ الشیخ رحمہ اللہ کے منہج کے روشن گوشوں اور ان بنیادوں کی وضاحت پر مرکوز ہو جن پر انہوں نے اپنے فتاویٰ کی بنیاد رکھی ہے، تاکہ میری جانب سے علمی تحقیق میں حصہ داری اور فتویٰ کی بابت صحیح منہج کے نمایاں کرنے میں شرکت ہو سکے جس پر ہمارے علماء کا مزاج رہے ہیں، اسی طرح علم و فتویٰ کے پر شکوہ محل میں صحیح سالم اینٹ رکھی جاسکے، نیز ہم پر اپنے علماء کے حق کی ادائیگی اور نئی نسلوں کو ان کے علم اور فتویٰ کی بابت امتیازی منہج سے ربط اور وابستگی ہو سکے۔

ہو سکتا ہے کہ اس کے ذریعہ میں ایک رسالہ پیش کر سکا ہوں جو اپنے منہج میں جدید اور اپنے موضوع پر دلچسپ ہو، کیونکہ اپنے علم کی حد تک مجھے اس پہلو پر کسی سابق کتاب یا رسالہ

سے واقفیت نہیں ہے۔ اور میں نے چاہا کہ اس رسالہ کا عنوان:  
"فتویٰ کے باب میں امام ابن باز رحمہ اللہ کا انوکھا منہج" ہو۔

## موضوع کی اہمیت اور اس کے انتخاب کے اسباب

بہت سے اسباب ہیں جن سے اس موضوع کی اہمیت نمایاں اور میرے اس موضوع

کے انتخاب کے محرکات کی وضاحت ہوتی ہے، چند اہم اسباب حسب ذیل ہیں:

① اس قسم کے موضوعات کی علمی حیثیت؛ بایں طور کہ یہ موضوع ہمارے اجلاء علماء کے روشن صفحہ کو نمایاں کرنے پر مرکوز ہے۔

② فتویٰ دہی کے معاملہ کی خطرناکی و سنگینی، بالخصوص اس دور میں جبکہ ہنگامی پیش آمدہ امور اور نت نئے مسائل کی کثرت ہو گئی ہے اور حوادث اور تبدیلیاں تیز تر ہو گئی ہیں، جو اس سلسلہ میں صحیح منہج کے بنیادی امور سے آگاہی کو حتمی قرار دیتے ہیں، اور سماعت الشیخ رحمہ اللہ ہی پر گامزن تھے۔

③ سماعت الشیخ علامہ ابن باز رحمہ اللہ کا بلند علمی مقام و مرتبہ جس سے آپ سرفراز تھے، اس طور پر کہ آپ بجا طور پر مفتی عصر اور علامہ دوراں تھے۔

④ فتویٰ کے باب میں علامہ رحمہ اللہ کے منفرد امتیازی منہج کا بیان، جو اہتمام و توجہ کے لائق ٹھوس بنیادوں اور مضبوط اصولوں پر مبنی تھا۔

⑤ اسلامی مکتبہ کو ایسی مستقل کتابوں کی شدید ضرورت؛ جو علامہ موصوف رحمہ اللہ کے منہج کی روشن بنیادوں کو عمومی طور پر اور فتویٰ کے باب میں خصوصی طور پر نمایاں کریں۔

⑥ جدید تمدن کی جانب سے تکنیکی و فنی وسائل اور معلوماتی نیٹ ورکوں کا بہاؤ اور

بھیلاؤ اور امت کے فتویٰ کے مسائل میں ان کی بے جا دخل اندازی اور فتویٰ دہی کے اس عظیم منصب میں نابولوں کی گھس پیٹھ اور آگے بڑھنے کی کوشش کے ماحول میں اس اہم مسئلہ میں صحیح منہج متعین کرنے میں سہماۃ الشیخ رحمہ اللہ کو پیش کرنا ان شاء اللہ ایک روشن نمونہ اور شفا دہندہ اکیس بنا دے گا۔

⑤ شاید یہ رسالہ اور اس جیسے دیگر رسائل سہماۃ الشیخ رحمہ اللہ سے محبت و وفاء کی علامت اور آپ کی ہکریم و ثنا خوانی کا عنوان شمار کئے جائیں، اور اس سے آپ کے طلبہ و مجتہدین، آپ کے علم و فتاویٰ کے چشمہ سے سیراب ہونے والوں اور آپ کے منہج اور اسلوب و طریقہ بالخصوص فتویٰ کے باب میں، سے استفادہ کرنے والوں پر آپ رحمہ اللہ کا کچھ حق ادا ہو سکے۔

یہ چند اسباب و عوامل تھے جن کی بنا پر میں نے اس موضوع کا انتخاب کیا۔ میں اللہ کے احسان و کرم کے ذریعہ اس سے توفیق و درستی کا خواستگار ہوں۔

## رسالہ کا خاکہ

رسالہ کا بنیادی خاکہ تمہید، دو فصلوں اور خاتمہ پر مشتمل ہے۔

❁ تمہید:

یہ سہماۃ الشیخ رحمہ اللہ کے مختصر حالات زندگی پر مشتمل ہے جس میں درج ذیل عناصر ہیں:

- ① نام و نسب۔
- ② پیدائش و پرورش۔
- ③ حصول علم اور اساتذہ۔
- ④ علمی زندگی۔

⑤ صفات و اخلاق۔

⑥ شاگردان۔

⑦ علمی کارنامے اور تالیفات۔

⑧ وفات۔

✽ پہلی فصل: فتویٰ کے بیان میں:

یہ چچہ مباحث پر مشتمل ہے:

① فتویٰ کی لغوی و اصطلاحی تعریف۔

② فتویٰ کا مقام اور اس کی سنگینی۔

③ فتویٰ دہی کا حکم۔

④ مفتی میں مطلوبہ شرائط۔

⑤ آداب اور خوبیاں جو مفتی میں پائی جانی چاہئیں۔

⑥ فتویٰ کے بعض احکام۔

✽ دوسری فصل: فتویٰ کے باب میں شیخ ابن باز رحمہ اللہ کے منہج کے روشن اور نمایاں پہلو:

یہ فصل میں مباحث پر مشتمل ہے، ہر بحث میں شیخ رحمہ اللہ کے منہج کے ایک روشن پہلو کا

بیان ہے، جو حسب ذیل ہیں:

① دلیل کی اتباع اور تقلید سے اجتناب و دوری۔

② ہندوؤں کے اعتبار سے حدیث کی صحت کا اہتمام۔

③ صحابہ رضی اللہ عنہم کے آثار اور سلف صالحین رضی اللہ عنہم کے عمل پر اعتماد۔

④ روایت و درایت دونوں کا اہتمام۔

- ⑤ اصولی قواعد سے استدلال اور مقاصد شریعت کی رعایت۔
- ⑥ احکام کی شرعی علتوں اور زمان و مکان کے احوال کی تبدیلی کا پاس و لحاظ۔
- ⑦ آسانی فراہم کرنے اور تسامح کے بغیر مشقت دور کرنے کی بابت شرعی قواعد کا اعتبار۔
- ⑧ فتویٰ میں اہل علم سے مشورہ لینا اور تجربہ کاروں سے استفادہ کرنا۔
- ⑨ اجتماعی اجتہاد کو اپنانا اور اس کی دعوت دینا۔
- ⑩ عالمگیرییت اور سنت سننے اور ہنگامی پیش آمدہ مسائل میں اجتہاد کرنا۔
- ⑪ عقیدہ کے مسائل پر خصوصی توجہ اور ترمیم۔
- ⑫ معاشرتی اور اخلاقی مسائل کا اہتمام۔
- ⑬ فتویٰ کو دعوت و تربیت سے جوڑنا اور ملانا۔
- ⑭ اجتماعیت اور اتحاد و اتفاق کی تڑپ اور جستجو۔
- ⑮ باریک بینی اور مسئلہ کی حیثیتوں کو سمجھنا اور ان میں تفصیل کرنا۔
- ⑯ مسئلہ کی دوئوک وضاحت، اور اختلافات میں ڈوبنے سے احتراز۔
- ⑰ توقف اور شدید احتیاط، اور مشتبہ مسائل میں احوط پر عمل۔
- ⑱ دلیل واضح ہو جانے پر فتویٰ میں ثبات و پختگی، اور مخالف پر رد کرنا۔
- ⑲ مخالف علماء کے ساتھ ادب کا برتاؤ اور ان کے ساتھ اچھا گمان رکھنا۔
- ⑳ اجتہادی مسائل جن میں نص نہ ہو مخالفت کرنے والے پر نکیر نہ کرنا۔

❁ خاتمہ:

اس میں وہ نمایاں نتائج ہیں جن تک میں پہنچ سکا ہوں، اور ساتھ ہی اس میدان میں بعض اہم مشوروں اور وصیتوں کا تذکرہ کیا گیا ہے۔

## رسالہ کا منہج اور طریقہ کار

رسالہ کا منہج حسب ذیل مراحل سے آراستہ ہے:

① سمانۃ الشیخ رحمہ اللہ کے شائع شدہ مجموعہ فتویٰ سے فتویٰ کی بابت آپ کے طریقہ و منہج کی تلاش و جستجو اس اعتبار سے کہ وہ آپ کے فتاویٰ کے حصہ و شمار اور فتویٰ کے سلسلہ میں آپ کے منہج کی وضاحت میں بنیادی مصدر و مرجع ہے۔

② شیخ رحمہ اللہ کی مطبوعہ کتب و رسائل اسی طرح آپ کی آواز میں رکارڈ شدہ فتاویٰ یا متخصصین اور طلبہ علم کے مابین آپ کے فتویٰ کے منہج کے بارے میں جو کچھ مشہور و متداول ہے اس سے استفادہ کرنا۔

③ شیخ رحمہ اللہ کی زندگی کے بارے میں لکھی گئی کتب، رسائل اور مجلات کا مراجعہ، کہ یہ فتویٰ کی بابت شیخ رحمہ اللہ کے منہج کے سلسلہ میں عظیم مراجع شمار کئے جاتے ہیں۔

④ میں شیخ رحمہ اللہ سے صادر تمام فتاویٰ کے احاطہ کا دعویٰ تو نہیں کر سکتا، البتہ میں نے فتویٰ کی بابت بعض نمونوں اور مثالوں کی روشنی میں آپ کے منہج کے روشن اصولوں کے ذکر کرنے کا خاص اہتمام کرنا چاہا ہے۔

⑤ میں فتویٰ میں شیخ رحمہ اللہ کی بات لفظ بہ لفظ نقل کرنے کا اہتمام کروں گا، اور اصل منہج ثابت کروں گا جو میرا مقصد ہے، اور اس سلسلہ میں توثیق اور حوالہ کے ساتھ مختصر مثالوں پر اکتفا کروں۔

⑥ میں "آپ کے منہج کے بیان میں جس اصل پر گفتگو کروں گا اس کی مثال میں" کثرت کے پیش نظر اور اختصار کی غرض سے چند محدود نمونوں اور مثالوں ہی پر اکتفا کروں گا۔

- ④ اگر شیخ رحمہ اللہ نے دوسری کتابوں سے اقتباسات یا دوسرے علماء کے مذاہب نقل کئے ہوں گے تو میں ان کے مؤلفین کی معتبر کتابوں کی طرف اشارہ کروں گا۔
- ⑤ رسالہ میں آنے والے علمی مسائل کی ان کے معتبر مصادر سے علمی تخریج و توثیق۔
- ⑥ سورت کے نام اور آیت نمبر کے ساتھ قرآنی آیات کی تخریج۔
- ⑦ اصلی مصادر سے احادیث و آثار کی تخریج۔
- ⑧ شخصیات کی مختصر سوانح سوائے مشہور لوگوں کے۔
- ⑨ میں نے رسالہ کے اخیر میں کئی فہرستیں بنائی ہیں، جو چھ فہارس پر مشتمل ہیں: آیات کی فہرست، احادیث کی فہرست، آثار کی فہرست، شخصیات کی فہرست، مراجع کی فہرست اور موضوعات و مضامین کی فہرست<sup>(۱)</sup>۔
- یہ نمایاں خصوصیات اور پہلوئیں جنہیں میں نے اس رسالہ میں اپنایا ہے، میں اللہ عز و جل سے توفیق و اخلاص اور راستی و درستی کا خواستگار ہوں، یقیناً وہ سب سے بہتر ذات ہے جس سے مانگا جائے اور نہایت کرم والا ہے جس سے امید و استیجائی جاتی ہے۔



(۱) لیکن کتاب کے ترجمہ میں صرف آخری فہرست، فہرست موضوعات و مضامین پر اکتفا کیا گیا ہے۔ | مترجم |

## تمہید

سماحة الشيخ علامہ ابن باز رحمہ اللہ  
کے مختصر حالات زندگی

- ① نام و نسب
- ② پیدائش و پرورش
- ③ حصول علم اور اساتذہ
- ④ علمی زندگی
- ⑤ صفات و اخلاق
- ⑥ شاگردان
- ⑦ علمی کارنامے اور تالیفات
- ⑧ وفات

## تمہید

### سماحتہ الشیخ علامہ ابن باز رحمہ اللہ کے مختصر حالات زندگی

#### ① آپ کا نام و نسب:

آپ ابو عبد اللہ عبد العزیز بن عبد اللہ بن عبد الرحمن بن محمد عبد اللہ آل باز ہیں۔

#### ② آپ کی پیدائش و پرورش:

شیخ رحمہ اللہ کی پیدائش ماہ ذی الحجہ ۱۳۳۰ھ میں ریاض میں ہوئی، اور آپ حصول علم کے آغاز میں بیٹا تھے، پھر سنہ ۱۳۳۶ھ میں آپ کی دونوں آنکھوں میں مرض لاحق ہوا جس کے سبب آپ کی بینائی کمزور ہو گئی<sup>(۱)</sup>، اور بالآخر یکم محرم سنہ ۱۳۵۰ھ کو آپ کی بینائی مکمل ختم ہو گئی، ہم اللہ عل و علا سے دعا گو ہیں کہ آخرت میں آپ کو اس کانیک بدلہ عطا فرمائے، اسی طرح آپ کی پرورش بھی ریاض شہر ہی میں ہوئی، وہیں پلے بڑھے اور وہاں کے علماء سے کسب فیض کیا۔

#### ③ حصول علم اور آپ کے اساتذہ و مشایخ:

شیخ رحمہ اللہ نے بچپن ہی سے تعلیم کا آغاز کیا، اور بلوغت سے پہلے ہی قرآن کریم حفظ کر لیا، پھر ریاض کے بہت سے علماء کے ساتھ شرعی اور عربی علوم حاصل کرنا شروع کیا، جن میں

(۱) دیکھئے: مجموع فتاویٰ و مقالات متنوعہ (۹/۱)، جو اب من سیر الامام بتالیف محمد المنجد، براہیۃ محمد بن موسیٰ (۳۳)۔

سے چند مشہور علماء یہ ہیں<sup>(۱)</sup>:

۱۔ سمانۃ الشیخ محمد بن ابراہیم بن عبد اللطیف آل شیخ رحمہ اللہ، آپ ان کے حلقوں سے تقریباً دس سال تک پابندی سے وابستہ رہے، اور ان سے تمام شرعی علوم سیکھا، سنہ ۱۳۴۷ھ سے ۱۳۵۵ھ تک۔ یہاں تک کہ شیخ کی جانب سے آپ کو قاضی مقرر کیا گیا۔

۲۔ شیخ محمد بن عبد اللطیف بن عبد الرحمن بن حسن بن شیخ محمد بن عبد الوہاب رحمہم اللہ۔  
۳۔ شیخ صالح بن عبد العزیز بن عبد الرحمن بن حسن بن شیخ محمد بن عبد الوہاب (قاضی ریاض) رحمہم اللہ۔

۴۔ شیخ سعد بن حمد بن عتیق (قاضی ریاض)۔

۵۔ شیخ حمد بن فارس (بیت المال ریاض کے وکیل)۔

۶۔ شیخ سعد وقاص بخاری (علماء مکہ میں سے ہیں)، ان سے ۱۳۵۵ھ میں تجوید کا علم حاصل کیا۔

اللہ تعالیٰ تمام علماء کو افضل اور نیک جزا عطا فرمائے، اور ان پر اپنی رحمت و رضامندی کا سایہ فرمائے۔

### ④ آپ کی علمی زندگی:

سمانۃ الشیخ رحمہ اللہ خراج کے علاقہ میں سنہ ۱۳۵۷ھ تا ۱۳۷۱ھ قاضی اور جج منصب پر فائز رہے، اور ۱۳۷۲ھ میں معہد علمی ریاض میں علوم توحید و فقہ کے تدریسی فرائض انجام دیا،

(۱) دیکھئے: الامخارقی ترجمہ ابن باز، از شیخ رحمہم اللہ (۹۲-۱۱۲)، مجموع فتاویٰ و مقالات متنور، (۱/۹۷)، و اقوال الوجیز از عبد العزیز بن ناصر بن باز (۱۳/۱۳)، و امام العصر از ناصر بن مسعود زہرانی (۹)۔

پھر کلیہ میں ۱۳۸۰ھ تک تدریسی کام انجام دیتے رہے۔

اس کے بعد سنہ ۱۳۸۱ھ میں جامعہ اسلامیہ مدینہ منورہ کے افتتاح کے وقت اس کے صدر سماتہ الشیخ محمد بن ابراہیم کے نائب کی حیثیت سے جامعہ اسلامیہ منتقل ہوئے اور سنہ ۱۳۹۰ھ تک اسی منصب پر فائز رہے، یہاں تک کہ ۱۹/۹/۱۳۹۰ھ (۱۷/۱۱/۱۹۷۰ء) میں آپ کو جامعہ اسلامیہ مدینہ منورہ کا صدر مقرر کئے جانے کا شاہی فرمان جاری ہوا، اور اس منصب پر آپ ۱۳/۱۰/۱۳۹۵ھ تک فائز رہے۔

پھر ۱۳/۱۰/۱۳۹۵ھ کو آپ کو علمی تحقیقات و افتاء و دعوت و ارشاد کے شعبوں کا عمومی صدر (وزیر کے درجہ میں) مقرر کئے جانے کا شاہی حکم جاری ہوا۔

اور پھر ۱۳۱۶ھ میں سماتہ الشیخ رحمہ اللہ کو مملکت سعودی عرب کا مفتی عام اور علمی ریسرچ اور افتاء کا صدر بنا دیا گیا<sup>(۱)</sup>۔

### شیخ کے چند نمایاں علمی و دعوتی کارنامے:

شیخ رحمہ اللہ کی عالمی سطح پر امت کی فکرمندی، اور سرفہرست: توحید و عقیدہ کے مسئلہ کا اہتمام اور ایک مسلمان پر اس کے دین کے مسائل میں ہونے والی پیچیدگیوں کی وضاحت، روشنی برعالم سے بھی زیادہ مشہور ہے، چنانچہ چند اہم ذمہ داریاں جو آپ نے نبھائیں درج ذیل ہیں:

۱۔ کبار علماء بورڈ سعودی عرب کی صدارت، دائمی کمیٹی برائے علمی تحقیقات و افتاء کی صدارت، رابطہ عالم اسلامی مکہ مکرمہ کی تاسیسی کونسل کی صدارت، بین الاقوامی سپریم کونسل برائے مساجد رابطہ عالم اسلامی کی صدارت، اسلامی فقہ کونسل رابطہ عالم اسلامی کی صدارت،

(۱) دیکھئے: مجموع فتاویٰ و مقالات متنوعہ (۱۰/۱)، امام احمد رضا ناسرین سفر ازہرانی ص (۱۱)۔

پیریم کونسل جامعہ اسلامیہ مدینہ منورہ کی ممبری، اور اعلیٰ کئیٹی برائے اسلامی دعوت مملکت سعودی عرب کی ممبری۔

۲۔ اللہ کے دین کی خدمت کے لئے اسلامی پروجیکٹس کے قیام میں مدد اور اس کی دعوت، جیسے مساجد، اسلامی مراکز، اور مملکت و بیرون مملکت قرآن کریم اور عربی زبان کی تعلیم کے مدارس کی تعمیر اور دنیا کے مختلف گوشوں میں داعیان حق کی کفالت و سرپرستی۔

۳۔ شیخ رحمہ اللہ کو دعوت الی اللہ کے میدان میں آپ کی نمایاں کوششوں، اسلامی تعلیم، تحقیقات و ریسرچ اور افتاء کے میدان میں آپ کی جدوجہد اور دنیا بھر میں اسلام اور مسلمانوں کے مسائل پر آپ کی خاص توجہ اور فکر مندی پر سنہ ۱۴۰۲ھ مطابق ۱۹۸۲ء میں شاہ فیصل عالمی ایوارڈ (گوشہ اسلامی خدمت) سے نوازا گیا۔

۴۔ اسی طرح شیخ رحمہ اللہ نے مملکت سعودی عرب میں منعقد ہونے والی کئی عالمی کانفرنسوں کی صدارت بھی فرمائی، جس سے آپ کے لئے بہت سے دعاۃ علماء اسلامی دعوت کے میدان کی نمایاں شخصیات سے رابطہ اور دنیا کے گوشہ گوشہ میں مسلمانوں کے حالات سے آگاہی کے راستے نمودار اور آسان ہوئے<sup>(۱)</sup>۔

### ⑤ آپ کے صفات اور اخلاق کریمانہ:

اللہ سبحانہ و تعالیٰ نے ہمارے شیخ رحمہ اللہ کو فطری طور پر کچھ ایسی منفرد طبیعت، کریمانہ اخلاق اور شریفانہ خوبیوں سے نوازا تھا، جو کسی دوسرے شخص میں کم ہی اکٹھا ہوتی ہیں۔ آپ کی

(۱) شیخ کے کارناموں کے لئے دیکھئے: الامجاز فی ترجمہ ابن باز، از شیخ رحمہ بس (۱۹۶-۲۲۰)، والقول الوجیز از عبد العزیز بن ناصر بن باز (۱۴-۱۹)، و جواتب من یہ الامام ابن باز از محمد بس (۳۵-۳۸)۔

چند مشہور خوبیاں حسب ذیل ہیں:

الف- تواضع و انکساری:

سمانۃ الشیخ رحمہ اللہ تواضع و انکساری کی ایک نمایاں مثال تھے، بائیں طور کہ آپ اپنی ذات کی کوئی فضیلت محسوس کرتے تھے نہ آپ کو لوگوں میں کسی امتیاز کی کوئی خواہش تھی، بلکہ آپ فقراء سے محبت کرنے والے اور ان کے ساتھ اٹھنے بیٹھنے اور کھانے پینے کے جو یا تھے۔

آپ کے تواضع کی مثالوں میں سے ایک مثال یہ ہے کہ جب آپ کسی مسجد میں نماز پڑھتے جس میں باخواہ متعین امام ہوتا تو امام کے شدید السراء کے باوجود بھی امامت فرمانے سے انکار کرتے تھے<sup>(۱)</sup>۔

اسی طرح ایک مثال یہ ہے کہ آپ اپنے نام سے مدرسوں اور مدرسوں وغیرہ کا نام رکھنا ناپسند کرتے تھے، اور کچھ دوسرے ناموں کا مشورہ دیتے تھے جنہیں آپ زیادہ مناسب سمجھتے تھے<sup>(۲)</sup>۔

اسی طرح ایک مثال یہ بھی ہے کہ آپ اپنی مدح و ستائش ناپسند کرتے تھے، جب آپ کا کوئی پابننے والا آپ کو خط لکھتا اور آپ کی مدح و تعریف سے شروع کرتا تو آپ افسوس سے سر ہلانے لگتے اور کہتے: اللہ المستعان (اللہ ہی مددگار ہے) اللہ ہمارے ساتھ غفور و درگزر کا معاملہ فرمائے، یہ بات چھوڑو آگے اصل مقصود پڑھو، وہ کیا پابننا ہے؟<sup>(۳)</sup>۔

(۱) دیکھئے: ج۱، ص ۱۰۷، الامام ابو محمد الحمد ص ۱۳۲۔

(۲) دیکھئے: سابقہ ص ۱۳۰۔

(۳) دیکھئے: سابقہ ص ۱۵۳-۱۵۶۔

## ب۔ عفت اور سادگی:

سماتۃ الشیخ رحمہ اللہ بڑے سادہ طبیعت، خود دار اور پست اخلاق سے برتر تھے، اس کی مثالیں بکثرت میں، چند حسب ذیل ہیں<sup>(۱)</sup>:

۱۔ سماتۃ الشیخ رحمہ اللہ کے جامعہ اسلامیہ مدینہ منورہ کے دور صدارت میں ذمہ داران امور مملکت و فقہم اللہ نے آپ کے لئے ایک مکان خریدنے کا حکم دیا، جب کارروائی کی تکمیل اور آپ کے نام سے رجسٹریشن کا وقت آیا تو آپ نے اسے اپنے نام سے کرنے سے انکار کر دیا، اور فرمایا: وثیقہ صدر جامعہ کے نام بنایا جائے، جب تک میں موجود ہوں گا اس میں رہوں گا، اور جب مستقل ہو جاؤں گا تو اس میں میرے بعد والا رہے گا۔

۲۔ ایک مرتبہ ایسا ہوا کہ آپ نے وزیر مالیت کو خط لکھا اور ان سے کہا کہ: مہمانوں کی کثرت کے سبب مجھے پیسوں کی سخت ضرورت پیش آگئی ہے؛ لہذا امید کرتا ہوں کہ مجھے اتنی مقدار قرض دیدیا جائے، میں اسے ماہانہ قسطوں میں واپس لوٹا دوں گا، جسے میری تنخواہ سے وضع کر لیا جائے گا، اور ایسا ہی ہوا، حالانکہ آپ کے لئے ممکن تھا کہ آپ کسی کو دیکھتے جو آپ کی طرف سے یہ بار اٹھالیتا۔

## ج۔ شدید احتیاط اور تقویٰ:

سماتۃ الشیخ رحمہ اللہ دور و نزدیک کے یہاں شدت احتیاط اور شبہات سے دور رہنے کی خوبی سے معروف تھے۔ اس کی کئی مثالیں ہیں<sup>(۲)</sup>:

۱۔ جب آپ کے پاس کوئی ضرورت مند آتا اور آپ سے اپنی مجبوری کی شکایت کرتا، اور اس

(۱) دیکھئے: جواب میں سید ۱۶ امام ابن باز، از محمد الحمد، ص (۱۵۱-۱۵۳)۔

(۲) دیکھئے: سابقہ مرجع، ص (۱۵۷-۱۶۳)۔

کے پاس معروف مشائخ کا کوئی وضاحتی ثبوت نہ ہوتا تو آپ فرماتے: اسے سو، یا دو سو، یا تین سو دیدو۔ اور کہتے کہ: اگر میں پیسے کی مقدار تین سو تک متعین کروں تو میرا اپنا ذاتی اکاؤنٹ مراد ہے۔ البتہ دیگر شخصین کی جانب سے آنے والے زکوٰۃ و صدقات کے اکاؤنٹ کا معاملہ یہ تھا کہ آپ اس میں سے کچھ بھی خرچ نہیں کرتے تھے، بنا آنکہ آپ کے یہاں شرعی دلیل سے اس کی محتاجی ثابت ہو جائے۔

اسی طرح امام موصوف رحمہ اللہ کسی کا بدیہ تحفہ لینے سے احتیاط کرتے تھے، اور اگر قبول کر لیتے تو اس کی تلافی کرتے تھے، اور کہتے تھے: کہ اگر سو ریال کے برابر ہو تو اسے دو سو دیدو۔

اسی طرح علامہ رحمہ اللہ ریڈیو وغیرہ پر پیش کئے گئے پروگراموں کا کوئی معاوضہ نہیں لیا کرتے تھے۔

### د- سخاوت و فیاضی:

شیخ رحمہ اللہ فطری طور پر بچپن ہی سے مہمانوں سے محبت، ان کی ضیافت اور ان کے لئے دروازہ کھلا رکھنے کے عادی تھے، اور آپ مہمانوں کی خدمت میں پیش کرنے کے لئے بازار میں موجود سب سے عمدہ میوے، سبزیاں اور دیگر کھانے خریدنے کی وصیت فرماتے تھے، اور جب کوئی آپ کے پاس آتا یا آپ کو سلام کرتا تو آپ نہایت تواضع اور انکساری سے پیش آتے، اور آپ اپنے مہمانوں کو دیئے ہوئے مقررہ وقت کی پابندی کے بڑے فکرمند رہتے تھے، اور اپنے مہمان سے پہلے پہنچتے تھے تاکہ اس کا استقبال کر سکیں۔ اور آپ تنہا کھانا کھانے میں لذت نہیں پاتے تھے، اسی لئے سمانۃ الشیخ رحمہ اللہ جب بھی دو پہر یا رات کا کھانا تناول کرتے تو آپ کے ساتھ دسترخوان پر کچھ لوگ ضرور موجود ہوتے۔

اور آپ دسترخوان سے نہیں اٹھتے، بنا آنکھ اپنے مہمانوں کے بارے میں پوچھ لیتے: کہ کیا وہ اٹھ گئے؟ جب آپ کو بتایا جاتا کہ وہ اٹھ گئے ہیں، تب آپ اٹھتے، تاکہ ان سے پہلے اٹھ کر ان کے لئے جلد بازی کا سبب نہ بن جائیں، اور آپ مہمانوں کی کثرت سے اکتاہٹ اور الجھن محسوس نہیں کرتے تھے، نہ ہی اپنا نکل آنے والے ملاقاتیوں سے جو آپ کے شمار میں نہ تھے، اپنی طبیعت میں تنگی محسوس کرتے تھے، بلکہ آپ انہیں خوش آمدید کہتے تھے اور اپنائیت سے پیش آتے تھے<sup>(۱)</sup>۔

### ⑥ شاگردان:

سماتۃ الشیخ ابن باز رحمہ اللہ نے اپنے پیچھے بے شمار طلبہ و شاگردان کو چھوڑا، جن کا شمار مشکل ہے، البتہ میں ان میں سے چند مشہور ترین شاگردان کا ذکر کرتا ہوں:

۱۔ سماتۃ الشیخ مفتی عام، صدر کبار علماء، بورڈ اور صدر دائمی کمیٹی برائے علمی تحقیقات و افتاء علامہ ابو عبد اللہ عبد العزیز بن عبد اللہ آل شیخ حفظہ اللہ۔

۲۔ سماتۃ الشیخ صدر علی کوئٹل برائے قضا، علامہ ابو محمد صالح بن محمد اللحمید ان۔

۳۔ سماتۃ الشیخ محمد بن صالح بن عثیمین رحمہ اللہ، معروف علامہ وقت۔

۴۔ علامہ اصولی، ممبر کبار علماء، بورڈ شیخ عبد اللہ بن عبد الرحمن بن قندیان رحمہ اللہ۔

۵۔ معالی الشیخ ڈاکٹر عبد اللہ بن عبد المحسن التركي، جنرل مکیٹری رابطہ عالم اسلامی۔

۶۔ معالی الشیخ راشد بن صالح بن خصین، ایڈیٹر شاہی دیوان۔

۷۔ معالی الشیخ علامہ صالح بن فوزان بن عبد اللہ الفوزان، ممبر کبار علماء، بورڈ و ممبر دائمی کمیٹی

(۱) دیکھئے: جواب میں سیرۃ الامام ابن باز رحمہ اللہ، ص (۱۸۱-۱۹۰)۔

برائے علمی تحقیقات و فتویٰ۔

۸۔ علامہ فقیہ شیخ عبد اللہ بن عبد الرحمن بن جبرین رحمہ اللہ، سابق ممبر فتویٰ کمیٹی۔

۹۔ فضیلۃ الشیخ علامہ ابو عبد الرزاق عبد المحسن ابن حمد العباد، اتاذ جامعہ اسلامیہ مدینہ

منورہ۔

۱۰۔ فضیلۃ الشیخ عبد الرحمن بن ناصر البراک، اتاذ عقیدہ و کلیۃ أصول الدین، ریاض۔

۱۱۔ فضیلۃ الشیخ عبد العزیز بن عبد اللہ الراجمی، اتاذ عقیدہ و کلیۃ أصول الدین، ریاض۔

۱۲۔ آپ کے صاحبزادے شیخ احمد بن عبد العزیز بن باز، لیکچرر کلیۃ الشریعہ، ریاض۔

اور ان کے علاوہ بہت سے شاگردان ہیں، اللہ ان کے ذریعہ نفع پہنچائے اور ان کی

طرف سے شیخ رحمہ اللہ کو نیک بدلہ عطا فرمائے (۱)۔

#### ④ علمی کارنامے اور کتابیں:

سماتۃ الشیخ رحمہ اللہ نے کئی علمی کتابیں تالیف فرمائیں جن سے داخل اور بیرون مملکت

مسلمانوں کو فائدہ پہنچا اور پہنچ رہا ہے، ان میں سے چند نمایاں تالیفات حسب ذیل ہیں:

۱۔ الفوائد الجلیہ فی المباحث الفرضیۃ: المطبوعۃ السلفیۃ، قاہرہ، ۱۳۵۸ھ۔

۲۔ التحقیق والایضاح لکثیر من مسائل الحج والعمرة والزیارة علی ضوء الکتاب والسنة: مطابع

الریاض، ریاض، ۱۳۷۳ھ۔

۳۔ الشیخ محمد بن عبد الوہاب (دعوت و سیرت): الدار السعودیۃ للنشر، جدہ، ۱۳۸۵ھ۔

(۱) شیخ کے شاگردان کے لئے دیکھئے: القول الوجیز، از عبد العزیز بن ناصر بن باز (۳۳-۳۶)، والاحزاب فی

ترجمہ الامام ابن باز رحمہ اللہ (۱۱۷-۱۶۶)۔

امام ابن باز رحمہ اللہ کا منہج فتویٰ

- ۴۔ اتخذ یر من البدع (چار مفید رسالے): مکتبۃ الریاض الحدیثہ الریاض، ۱۴۰۲ھ۔
  - ۵۔ الدعوة إلى الله وأخلاق الدعاة والقائمین علیہا: الجامعۃ الاسلامیۃ بالمدریۃ، طبعۃ ۳، المدینۃ المنورۃ، ۱۴۱۰ھ/۱۹۹۰ء۔
  - ۶۔ حکم السفور والحجاب ونکاح الشغار فی الكتاب والسنة: دار السلفیۃ، قاہرہ، ۱۴۰۶ھ/۱۹۸۶ء۔
  - ۷۔ نقد القومیۃ العربیۃ علی ضوء الاسلام والواقع: دار الثقافة الاسلامیۃ، قاہرہ، ۱۳۸۰ھ/۱۹۶۰ء۔
  - ۸۔ نقد الاشرکیۃ: (بلا ناشر) ۱۳۸۱ھ/۱۹۶۱ء۔
  - ۹۔ تصحیح و تہنئہ: مطبعۃ الحکومتہ، طبعۃ ۳، مکہ مکرمہ، ۱۳۸۵ھ۔
  - ۱۰۔ فتح المجید بشرح کتاب التوحید (مشترک) الرباط: المکتبۃ العلمیۃ السعودی، ۱۴۰۳ھ/۱۹۸۳ء۔
  - ۱۱۔ موقف الاسلام من اليهود وفضل الجہاد فی سبیل اللہ: الدار السعودیۃ للنشر والتوزیع، ریاض، ۱۴۰۸ھ/۱۹۸۸ء۔
  - ۱۲۔ عدوان حاکم العراق: مرکز المخطوطات والتراث والوثائق، ریاض، ۱۴۱۵ھ۔
- یہ چند کتابیں ہیں اور اسی کے ساتھ مجموع فتاویٰ و مقالات متنوعہ، جو بیس جلدوں تک پہنچ چکا ہے<sup>(۱)</sup>۔

(۱) دیکھئے: مجموع فتاویٰ و مقالات متنوعہ، (۱/۱۲، ۱/۱۱)، و جواب میں میرزا امام ابن باز، محمد الحداد، ص (۵۱-۵۵)۔ [بروقت الحمد للہ اس کی تین جلدیں مطبوع و متداول ہیں۔ (مترجم)]۔

## ⑧ وفات:

سماتۃ الشیخ رحمہ اللہ بوقت فجر بروز جمعرات ۲۷/۱/۱۴۲۰ھ کو تقریباً نوے سال کی عمر میں عرت و شرافت، قربانیوں اور اعمال صالحہ سے لبریز زندگی کے بعد وفات پائے۔ اور آپ کی نماز جنازہ بروز جمعہ ۲۸/۱/۱۴۲۰ھ کو مسجد حرام مکہ مکرمہ میں پڑھی گئی<sup>(۱)</sup>۔

اللہ تعالیٰ ہمارے شیخ پر رحم فرمائے اور اسلام اور مسلمانوں کے لئے پیش کردہ آپ کی قربانیوں پر آپ کو جزائے خیر دے، اور ہمیں ان کے اور جن سے ہم محبت کرتے ہیں ان کے ساتھ علیین میں اکٹھا فرمائے، بیشک وہ بڑا سخی اور کریم نواز ہے۔



(۱) دیکھئے: جواب من سیرۃ الامامہ از محمد الحداد، (۵۶۲-۵۹۱)، والاقوال الوعیر، از عبد العزیز بن ناصر بن باز، ص (۱۰۸)۔

# پہلی فصل فتویٰ کے بیان میں

یہ حسب ذیل مباحث پر مشتمل ہے:

- ① فتویٰ کی لغوی و اصطلاحی تعریف
- ② فتویٰ کا مقام اور اس کی سنگینی
- ③ فتویٰ دہی کا حکم
- ④ مفتی میں مطلوبہ شرائط
- ⑤ آداب اور خوبیاں جو مفتی میں پائی جانی چاہئیں
- ⑥ فتویٰ کے بعض احکام

# پہلی فصل

## فتویٰ کے بیان میں

### پہلا مبحث

## فتویٰ کی لغوی و اصطلاحی تعریف

### فتویٰ کی لغوی تعریف:

فتویٰ: فِتْيٌ اور فِتْوَى سے ماخوذ ہے، اس کے معنی کھولنے اور واضح کرنے کے ہیں، کہا جاتا ہے: "أَهْتَاهُ فِي الْأَمْرِ" (کسی مسئلہ میں اسے فتویٰ دیا) جب کوئی معاملہ واضح کر دے۔ یہ "إِفْتَاءً" کے معنی میں اسم مصدر ہے، جس کی جمع فتاویٰ اور فتاویٰ آتی ہے، کہا جاتا ہے: "أَهْتَيْتَهُ فِتْوَى وَفَتْيَا" جب آپ کسی کو اس کے سوال کا جواب دیدیں، اور "فَتْيَا" مشکل احکام کی وضاحت کو کہتے ہیں۔

اسی طرح کہا جاتا ہے: "أَهْتَيْتَ فَلَانًا رُؤْيَا رَاهَا" (میں نے فلاں کے دیکھے ہوئے خواب میں فتویٰ دیا) جب آپ اس کے خواب کی تعبیر کر دیں، اور اسی سے اللہ سبحانہ و تعالیٰ کا حکایتی فرمان ہے:

﴿يَا أَيُّهَا الْمَلَأُ أَفْسُونِي فِي رُؤْيَايَ﴾ ﴿آیہ: ۴۳﴾۔

اے دربار یو! میرے اس خواب کی تعبیر بتلاؤ۔

اور صحیح یہ نطفہ مطلق سوال کے معنی میں آتا ہے۔ اسی سے اللہ تعالیٰ کا ارشاد ہے:

﴿فَأَسْتَفِيهِمْ أَهُمْ آسَدٌ خَلَقْنَا أَمْ مِّنْ خَلْقِنَا﴾ [العنکبوت: ۱۱]۔

ان کافروں سے پوچھو تو کہ آیا ان کا پیدا کرنا زیادہ دشوار ہے یا (ان کا) جنم لینے

(ان کے علاوہ) پیدا کیا؟

مفسرین فرماتے ہیں: یعنی ان سے سوال کرو<sup>(۱)</sup>۔

اور فتویٰ، فاء پر زبر اور پیش دونوں کے ساتھ، جبکہ فقہاء صرف پیش کے ساتھ استعمال ہوتا

ہے اور مفتی: شرعی حکم کی وضاحت کرنے والے عالم دین کو کہتے ہیں<sup>(۲)</sup>۔

فتویٰ کی اصطلاحی تعریف:

شرعی مسئلہ پوچھنے والے کے لئے دلیل کے ساتھ شریعت کے حکم کی وضاحت کرنا۔ فتویٰ

کہلاتا ہے<sup>(۳)</sup>۔



(۱) دیکھئے: تفسیر ابن کثیر، (۷/۵)۔

(۲) دیکھئے: لسان العرب، مادۃ فتی، و استہدائی فی الغریب الحدیث، (۳/۳۱۱)۔

(۳) دیکھئے: صفحہ الفتویٰ و المستفتی، از ابن سعد ان، ص (۴)۔

## دوسرا بحث

### فتویٰ کا مقام اور اس کی سنگینی

اس میں شک نہیں کہ اللہ کے دین میں فتویٰ کا بڑا عظیم مقام ہے۔ اور یہ چیز حسب ذیل پہلوؤں سے واضح ہوتی ہے:

① اللہ سبحانہ و تعالیٰ نے خود اپنے بندوں کو فتویٰ دیا ہے۔ ارشاد باری تعالیٰ ہے:

﴿وَيَسْتَفْتُونَكَ فِي النِّسَاءِ قُلِ اللَّهُ يُفْتِيكُمْ فِيهِنَّ﴾  
|النساء: ۱۲۷|

آپ سے عورتوں کے بارے میں حکم دریافت کرتے ہیں، آپ کہہ دیجئے! کہ خود اللہ ان کے بارے میں حکم دے رہا ہے۔

نیز ارشاد ہے:

﴿يَسْتَفْتُونَكَ قُلِ اللَّهُ يُفْتِيكُمْ فِي الْكَلْبَةِ﴾ |النساء: ۱۷۶|

آپ سے فتویٰ پوچھتے ہیں، آپ کہہ دیجئے کہ اللہ تعالیٰ (خود) تمہیں کلابہ کے بارے میں فتویٰ دیتا ہے۔

② نبی کریم ﷺ اس منصب کو اپنی زندگی میں نبھالے ہوئے تھے، اور یہ آپ کی رسالت کا تقاضہ تھا، اللہ تعالیٰ نے آپ کو یہ ذمہ داری دی تھی اور آپ کو اس شرف سے نوازا تھا، جیسا کہ اللہ عزوجل کا ارشاد گرامی ہے:

﴿وَأَنزَلْنَا إِلَيْكَ الْكِتَابَ يُصَبِّحُ لِلنَّاسِ مِمَّا نُزِّلَ إِلَيْهِمْ وَلَعَلَّهُمْ  
يَتَفَكَّرُونَ ﴿١١﴾﴾ [النحل: ١١]۔

یہ ذکر (کتاب) ہم نے آپ کی طرف اتارا ہے کہ لوگوں کی جانب جو نازل فرمایا گیا ہے آپ اسے کھول کھول کر بیان کر دیں، شاید کہ وہ غور و فکر کریں۔

لہذا مفتی وضاحت و بیان کی ذمہ داری نبھانے میں نبی کریم ﷺ کا جانشین ہے، پھر نبی کریم ﷺ کے بعد یہ جانشینی آپ ﷺ کے صحابہ کرام رضی اللہ عنہم نے سنبھالی، پھر ان کے بعد یہ جانشینی علماء کرام کے ذمہ آئی۔

③ فتویٰ کا موضوع اللہ سبحانہ و تعالیٰ کے احکام کی وضاحت اور لوگوں کے افعال پر ان کی تطبیق ہے۔

اسی لئے امام ابن القیم رحمہ اللہ نے مفتی کو بادشاہ کی جانب سے دستخط کرنے والے وزیر کے درجہ میں قرار دیا ہے فرماتے ہیں:

”جب بادشاہوں کی جانب سے دستخط کرنے کے منصب کا مقام ایسا ہے کہ اس کی فضیلت کا انکار کیا جاسکتا ہے نہ اس کی قدر سے علمی اختیار کی جاسکتی ہے، بلکہ وہ ایک اعلیٰ مقام و مرتبہ ہے، تو زمین و آسمانوں کے رب کی جانب سے دستخط کے منصب کا کیا کہنا“<sup>(۱)</sup>۔

اور امام نووی رحمہ اللہ نے ذکر کیا ہے<sup>(۲)</sup> کہ مفتی اللہ تبارک و تعالیٰ کی طرف سے دستخط کرنے والا ہے۔

اور یہ چیز جہاں فتویٰ کے مقام و مرتبہ پر دلالت کرتی ہے، وہیں اس سے فتویٰ کی خطرناکی

(۱) دیکھئے: (علامہ ائمہ تعین، ۱/۱۰)۔

(۲) دیکھئے: المجموع شرح المنہج، ۱/۷۳)۔

کا بھی پتہ چلتا ہے؛ اسی لئے سلف صالحین یعنی نبیہم فتویٰ سے بہت گہرا تھے، چنانچہ جس سے بھی کوئی فتویٰ پوچھا جاتا تھا وہ یہی چاہتا تھا کہ اس کا بھائی فتویٰ دے کر اس کی طرف سے کافی ہو جائے؛ کیونکہ وہ فتویٰ کا مقام اور اللہ کے دین میں اس کی سنگینی و خطرناکی سے بخوبی واقف تھے، اس لئے کہ علم کے بغیر فتویٰ دینا حرام ہے؛ کیونکہ بلا علم فتویٰ دینا اللہ تعالیٰ اور اس کے رسول ﷺ پر جھوٹ بولنے اور اسی طرح لوگوں کو گمراہ کرنے کو شامل ہے، اور یہ کبیرہ گناہوں میں سے ہے، جیسا کہ اللہ سبحانہ و تعالیٰ کا ارشاد ہے:

﴿قُلْ إِنَّمَا حَرَّمَ رَبِّيَ الْفَوَاحِشَ مَا ظَهَرَ مِنْهَا وَمَا بَطَنَ وَالْإِثْمَ وَالْبَغْيَ بِغَيْرِ الْحَقِّ وَأَنْ تُشْرِكُوا بِاللَّهِ مَا لَمْ يُنَزِّلْ بِهِ سُلْطَانًا وَأَنْ تَقُولُوا عَلَى اللَّهِ مَا لَا تَعْلَمُونَ﴾ [الاعراف: ۳۳]۔

آپ فرمائیے کہ البتہ میرے رب نے صرف حرام کیا ہے ان تمام فحش باتوں کو جو علانیہ میں اور جو پوشیدہ میں اور ہر گناہ کی بات کو اور ناحق کسی پر ظلم کرنے کو اور اس بات کو کہ تم اللہ کے ساتھ کسی ایسی چیز کو شریک ٹھہراؤ جس کی اللہ نے کوئی سند نازل نہیں کی اور اس بات کو کہ تم لوگ اللہ کے ذمے ایسی بات لگا دو جس کو تم جانتے نہیں۔

چنانچہ اللہ سبحانہ و تعالیٰ نے بلا علم اللہ کے بارے میں بولنے کو فواحش، ظلم و زیادتی اور اللہ عود جل کے ساتھ شرک کرنے کے ساتھ ملا یا ہے<sup>(۱)</sup>۔

اسی طرح نبی کریم ﷺ کا ارشاد ہے:

“إِنَّ اللَّهَ لَا يَقْبِضُ الْعِلْمَ انْتِزَاعًا يَنْتَزِعُهُ مِنْ صُدُورِ الْعُلَمَاءِ، وَلَكِنْ

(۱) دیکھئے: اس آیت کریمہ کی تفسیر کے لئے تفسیر ابن کثیر، (۳/۲۵۰)۔

يَقْبِضُ الْعِلْمَ يَقْبِضُ الْعُلَمَاءَ، حَتَّى إِذَا لَمْ يَبْقَ عَالِمًا اتَّخَذَ النَّاسُ  
رُءُوسًا جُهَالًا، فَسَبَلُوا، فَافْتَتُوا بِغَيْرِ عِلْمٍ، فَضَلُّوا وَأَضَلُّوا (۱)۔

یقیناً اللہ تعالیٰ علماء کے سینوں سے کھینچ کر علم نہیں اٹھائے گا۔ بلکہ علماء کو اٹھا کر علم اٹھا لے گا۔ یہاں تک کہ جب کسی عالم کو باقی نہ رکھے گا تو لوگ جاہلوں کو اپنا سر دار بنا لیں گے، جن سے سوال کیا جائے گا اور وہ علم کے بغیر فتویٰ دیں گے۔ پتا نہ چھو وہ خود گمراہ ہوں گے اور لوگوں کو بھی گمراہ کریں گے۔

اسی لئے جب سلف صالحین رضوان اللہ علیہم میں سے کسی سے کوئی مسئلہ پوچھا جاتا جس کا اسے علم نہیں ہوتا تو وہ سوال کرنے والے سے کہہ دیتا کہ ”میں نہیں جانتا“۔

یہ فتویٰ کے مقام و مرتبہ کی بابت اور اس کی بے جا جرات نہ کرنے کے سلسلہ میں سلف صالحین کے چند اقوال ہیں:

۱۔ زبید<sup>(۲)</sup> بیان کرتے ہیں: کہ میں نے ابراہیم نخعی<sup>(۳)</sup> سے جب بھی کوئی سوال کیا، آپ کے چہرے پر نا پسندیدگی ضرور محسوس کیا<sup>(۴)</sup>۔

(۱) صحیح بخاری، کتاب العلم، باب: بحیث یقبض العلم، حدیث (۱۰۰)، صحیح مسلم، کتاب العلم، باب: رفع العلم وقبضه وجوبه، الجلیل والحقن فی آخر الزمان، حدیث (۴۶۷۳)۔

(۲) یہ زبید بن عمار بن عبد اللہ بن محمد بن عمرو بن کعب الیامی ہیں، الیامی بھی کہا جاتا ہے، ابو عبد الرحمن، یا ابو عبد اللہ الکوفی، ان کی وفات ۱۲۳ھ میں ہوئی، ۱۲۳ھ بھی کہا گیا ہے۔ دیکھئے: الطبقات، از ابن سعد، (۳۰۹/۶)، وتذیب الکمال، از مزنی، (۲۸۹/۹)۔

(۳) یہ اہل کوفہ کے تھے، ابراہیم بن یزید بن قیس بن اسود نخعی ابو عمران کوفی ہیں، ان کی وفات سنہ ۹۶ھ و زبید بن عبد الملک کے دور خلافت میں کوفہ میں ہوئی، اس وقت دو تاج سے نکلنے کے لئے دو پوش تھے۔ دیکھئے: الطبقات، از ابن سعد، (۴۷۰/۶)، وتذیب الکمال، از مزنی، (۲۳۳/۴)۔

(۴) سنن دارمی (۱۳۳)، والمعروف والتاریخ، از یعقوب نسوی (۶۰۵/۴)، وطیۃ الاولیاء، از ابو نعیم (۲۴۰/۳)۔



”لَقَدْ أَدْرَكْتُ فِي هَذَا الْمَسْجِدِ عَشْرِينَ وَمِائَةً مِنَ الْأَنْصَارِ، وَمَا مِنْهُمْ مِنْ أَحَدٍ يُخَدِّثُ بِخَدِيثٍ إِلَّا وَدَّ أَنْ أَخَاهُ كَفَاءَ الْخَدِيثِ، وَلَا يُسْأَلُ عَنْ قُتَيْبَا إِلَّا وَدَّ أَنْ أَخَاهُ كَفَاءَ الْقُتَيْبَا“<sup>(۱)</sup>۔

یقیناً میں نے اس مسجد میں ایک سو بیس انصاری صحابہ غنی ہمیں کو پایا، ان میں سے جو بھی کوئی حدیث بیان کرتا اس کی یہی خواہش ہوتی کہ کاش اس کے بجائے اس کا بھائی حدیث بیان کر دیتا، اور جس سے بھی کوئی فتویٰ پوچھا جاتا اس کی یہی تمنا ہوتی کہ اس کے بجائے اس کا بھائی فتویٰ دیدیتا۔

۵۔ داؤد<sup>(۲)</sup> بیان کرتے ہیں کہ میں نے امام شعبی سے پوچھا: جب آپ حضرات سے مسائل پوچھے جاتے تھے تو آپ لوگ کیا کرتے تھے؟ انہوں نے کہا: تم اس بارے میں علم رکھنے والے کے پاس آئیے، جب آدمی سے کوئی مسئلہ پوچھا جاتا تھا تو وہ اپنے ساتھی سے کہتا تھا: آپ انہیں فتویٰ دیدیجئے، یہی سلسلہ چلتا رہتا تھا یہاں تک کہ وہ مسئلہ پھر پہلے والے کے پاس لوٹ آتا تھا<sup>(۳)</sup>۔

۶۔ ابن المسکدر<sup>(۴)</sup> سے مروی ہے، فرماتے ہیں: کہ عالم اللہ اور اس کے بندوں کے بیچ میں داخل ہو جاتا ہے، لہذا اسے اپنی ذات کے لئے نکلنے کی راہ ڈھونڈھنی چاہئے<sup>(۵)</sup>۔

(۱) سنن دارمی (۱۳۷)، طبقات ابن سعد (۶/۴۳-۴۵)۔

(۲) یہ داؤد ابن ابو ہندو بن عمار بن مذافر ابو بکر یا (کہا گیا ہے) ابو محمد بصری ہیں، ان کی وفات سنہ ۱۳۹ھ میں ہوئی۔ دیکھئے: طبقات ابن سعد (۷/۲۵۵)، وتذیب الکمال (۸/۳۶۱)۔

(۳) سنن دارمی (۱۳۸)۔

(۴) یہ محمد بن المسکدر بن عبد اللہ بن العزیز قرظی تھے ابو عبد اللہ یا (کہا گیا ہے) ابو بکر مدنی ہیں، وفات سنہ ۱۳۰ھ میں ہوئی، دیکھئے: طبقات ابن سعد (۹/۱۷۳)، وتذیب الکمال (۲۶/۵۰۳)۔

(۵) سنن دارمی (۱۳۹)، والکلیہ از ابو نعیم (۳/۱۵۳)۔

۷۔ شقیق<sup>(۱)</sup> سے مروی ہے، وہ بیان کرتے ہیں کہ ابن مسعود رضی اللہ عنہما سے کسی چیز کے بارے میں پوچھا گیا تو انہوں نے فرمایا: ”مجھے سخت ناپسند ہے کہ میں تمہارے لئے کسی چیز کو حلال ٹھہراؤں جسے اللہ نے تم پر حرام قرار دیا ہے، یا کسی چیز کو حرام ٹھہراؤں جسے اللہ نے تمہارے لئے حلال قرار دیا ہے“<sup>(۲)</sup>۔

۸۔ ابن عمر رضی اللہ عنہما سے مروی ہے کہ ایک شخص نے ان سے کوئی مسئلہ پوچھا تو انہوں نے کہا: مجھے اس کا علم نہیں، جب آدمی چلا گیا تو ابن عمر رضی اللہ عنہما نے فرمایا: ابن عمر نے کیا خوب جواب دیا! مسئلہ پوچھا گیا جس کا اسے علم نہ تھا، لہذا کہہ دیا کہ: مجھے اسے کا علم نہیں<sup>(۳)</sup>۔

۹۔ شعبی سے مروی ہے، فرماتے ہیں: ”میں نہیں جانتا“ آدھا علم ہے<sup>(۴)</sup>۔

۱۰۔ ابن سیرین<sup>(۵)</sup> سے مروی ہے فرماتے ہیں: مجھے کوئی پروا نہیں خواہ مجھ سے وہ سوال کیا جائے جس کا مجھے علم ہو، یا وہ سوال کیا جائے جس کا مجھے علم نہ ہو؛ کیونکہ اگر مجھ سے اس چیز کا سوال کیا جائے گا جس کا مجھے علم ہو گا تو اپنے علم کے مطابق جواب دیدوں گا، اور اگر اس

(۱) یہ شقیق ابن سعد ابو داؤد اموی کوئی ہیں، نبی کریم ﷺ کا زمانہ پایا، لیکن آپ کو وہ کبھی نہیں کوٹھواؤں میں عبد اللہ ابن مسعود رضی اللہ عنہما کی امامیٹ کلاس سے زیادہ علم رکھنے والے تھے، ان کی وفات سنہ ۱۸۲ھ میں ہوئی۔ دیکھئے: طبقات ابن سعد (۶/۱۹۶)، وتہذیب الکمال (۱۲/۵۳۸)، وتاریخ بغداد (۹/۲۶۸)۔

(۲) سنن دارمی، (۱۳۸)۔

(۳) سنن دارمی، (۱۸۵)۔

(۴) سنن دارمی، (۱۸۶)۔

(۵) یہ محمد بن سیرین انصاری، ابو بکر بن ابو عمر، بصری، انس، معبد اور کریم کے بھائی، انس بن مالک کے آزاد کردہ، وعلوم میں بصرہ میں دینی علوم میں اپنے وقت کے امام تھے، اچھے لکھنے والے تابعین میں سے ہیں، بصرہ میں پیدا ہوئے اور سنہ ۱۱۰ھ میں وہیں وفات پائے۔ دیکھئے: طبقات ابن سعد (۷/۱۹۳)، وتہذیب الکمال (۲۵/۳۳۳)، وتاریخ بغداد (۵/۳۳۱)۔

چیز کا سوال کیا جائے گا جس کا مجھے نہیں تو میں کہہ دوں گا: کہ میں نہیں جانتا (۱)۔

۱۱۔ اعمش (۲) بیان کرتے ہیں کہ میں نے ابراہیم کو کھچی حلال یا حرام کہتے ہوئے نہیں سنا۔

بلکہ وہ یہی کہا کرتے تھے کہ لوگ (صحابہ کرام رضی اللہ عنہم) ناپسند کرتے تھے، اور لوگ پسند کیا کرتے تھے (۳)۔

۱۲۔ قاسم بن محمد (۴) سے کسی چیز کے بارے میں پوچھا گیا تو انہوں نے جواب دیا: مجھے

اس کا بخوبی علم نہیں ہے، سوال کرنے والے نے ان سے کہا: میں آپ کے پاس آیا ہوں،

آپ کے علاوہ کسی کو نہیں جانتا تو قاسم نے اس سے کہا: تم میری لمبی داڑھی اور میرے

ارد گرد لوگوں کی بھیر نہ دیکھو، اللہ کی قسم! مجھے اس مسئلہ کا صحیح علم نہیں ہے! تو ان کے پاس

بیٹھے قریش کے ایک بزرگ نے کہا: بھتیجے اس مجلس کو لازم پکڑو، اللہ کی قسم ہم نے آپ کو آج

کی اس مجلس سے اچھی مجلس میں نہیں دیکھا! قاسم نے فرمایا: اللہ کی قسم! میری زبان کاٹ دی

جائے یہ مجھے اس بات سے زیادہ محبوب ہے کہ میں کوئی بات کہوں جس کا مجھے علم نہیں! (۵)

(۱) سنن دارمی (۱۸۹)۔

(۲) یہ سلیمان بن مہران اسدی کا بی (ابن ماجہ، ابوداؤد، ابویوسف، ابویہ) اعمش میں بیان جاتا ہے کہ یہ اصلاً طبرستان کے ہیں، اور یہ بھی کہا گیا ہے کہ سری کی قدیم بستی سے ایک گاؤں دہانہ کے ہیں، ان کی وفات سنہ ۳۸۸ھ یا (کہا گیا ہے) ۳۷۷ھ میں ہوئی۔ دیکھئے: طبقات ابن سعد (۳۳۲/۶)، وتہذیب الکمال (۶/۱۲)۔

(۳) سنن دارمی (۱۹۰)۔

(۴) یہ قاسم بن محمد بن ابوجرمد بن قرشی تھے، ابو محمد یا (کہا گیا ہے) ابو عبد الرحمن مدنی معروف فقیر، چچہ و تائبین میں سے ہیں، ان کی وفات نے یہ بن عبد الملک کے دور خلافت میں سنہ ۱۰۱ھ یا ۱۰۲ھ میں ہوئی، اور دوسرے اقوال بھی ہیں۔ دیکھئے: طبقات ابن سعد (۱۸۷/۵)، وتہذیب الکمال (۲۳/۳۲)۔

(۵) دیکھئے: اعلام المومنین (۳/۲۱۹)۔

امام ابن القیم رحمہ اللہ فرماتے ہیں<sup>(۱)</sup>:

جو لوگوں کو فتویٰ دے حالانکہ وہ فتویٰ دہی کے قابل نہ ہو، وہ گنہگار نافرمان ہے، اور ذمہ داران میں سے جو اسے اس کام پر باقی رکھے وہ بھی گنہگار ہے۔

امام ابن الصلاح شہر زوری<sup>(۲)</sup> فرماتے ہیں:

فتویٰ سے بڑے بڑے باعمل علماء اور سلف و خلف کے افضل ترین لوگ گھبراتے رہے ہیں۔ اور ان کا معاملہ یہ تھا کہ ان میں سے کسی کو اس کا امانت میں معروف ہونا اور عوام میں سوال کرنے والے کی سوچ کے مطابق پیچیدہ اور گہمگیر مسائل میں اس کا ٹھوس علم والا ہونا اس بات سے نہیں روکتا تھا کہ (اگر علم ہو تو) اسے جواب دیکر جناد سے، یا پھر کہہ دے: کہ میں نہیں جانتا، یا جواب کو نال دے تا آنکہ اسے اس کا علم ہو جائے۔

امام بخنون<sup>(۳)</sup> سے منقول ہے کہ انہوں نے فرمایا: لوگوں میں بد بخت ترین شخص وہ ہے جو اپنی دنیا کے بدلے اپنی آخرت بیچ دے، اور اس سے بھی بد بخت وہ ہے جو اپنی

(۱) دیکھئے: اعلام القومین، (۲/ ۲۱۷)۔

(۲) یہ عثمان بن عبد الرحمن (صلاح الدین) ابن عثمان بن موسیٰ کردی شہر زوری، شافعی، عالم و دین میں مسلمانوں کے ایک امام ہیں۔ شہر زور کے قریب شرخان میں ان کی پیدائش ہوئی اور سنہ ۶۳۳ھ میں وفات پائے۔ ان کی کئی کتابیں ہیں: جیسے مع فی علم الحدیث (معروف مقدمہ ابن الصلاح)، امانی، فتاویٰ، فتاویٰ الرحمہ، ادب المفتی والمفتی، وطبقات الفقہاء الشافعیہ، دیکھئے: وفیات الاعیان از ابن خلدون، (۱/ ۳۱۲)، وطبقات الشافعیہ از بیہقی، (۵/ ۱۳۷)۔

(۳) دیکھئے: ادب المفتی والمفتی، ص (۷۳) اور اس کے بعد (باختصار)۔

(۴) یہ عبد السلام بن سعید بن عیب توشی ملقب پرخنون، قاضی اور فقہیہ میں مغرب میں علم کی سروری انہی پر مستم ہو گئی۔ انہوں نے فتح مالکی کی کتاب "المدوینۃ" عبد الرحمن بن قاسم کے واسطے سے امام مالک سے روایت کیا ہے۔ سنہ ۱۶۰ھ میں پیدا ہوئے اور سنہ ۲۴۰ھ میں وفات پائے۔ دیکھئے: معالم الایمان، از ابن ماجہ (۱/ ۳۹)، وصحیحہ العارفين، (۵۶۹/ ۱) والاعلام از زرکلی (۲/ ۵)۔

آخرت کو دوسرے کی دنیا کے بدلے فروخت کر دے۔

کہتے ہیں: کہ میں نے دوسرے کی دنیا کے بدلے اپنی آخرت فروخت کرنے والے کے بارے میں غور کیا تو میں نے پایا کہ وہ مفتی ہے جس کے پاس آدمی آتا ہے جو اپنی بیوی اور لونڈی کے بارے میں حانث ہو چکا ہوتا ہے (یعنی قسم ٹوٹ چکی ہوتی ہے)، اور مفتی اسے جواب دیتا ہے کہ تم پر کوئی کفارہ نہیں، چنانچہ وہ حانث جا کر اپنی بیوی اور لونڈی سے لطف اندوز ہوتا ہے، اور اس طرح یہ مفتی اس آدمی کی دنیا کے بدلے اپنی آخرت بیچ دیتا ہے<sup>(۱)</sup>۔



(۱) دیکھئے: سفینۃ الفتویٰ ص ۱۰۔

## تیسرا بحث

### فتویٰ دینے کا حکم

فتویٰ دینا فرض کفایہ ہے، کیونکہ مسلمانوں کے لئے ایسے افراد کا ہونا ناگزیر ہے جو پیش آمدہ مسائل میں انہیں دینی احکام کی وضاحت کریں، اور چونکہ یہ کام ہر کوئی اچھی طرح نہیں کر سکتا، اس لئے اس کی انجام دہی اس پر واجب ہے جس سے پاس اس کی قدرت ہو۔ علامہ مکی<sup>(۱)</sup> فرماتے ہیں:

عملی جھڑوں کا قیام، دین کے مشکلات کا حل، شبہات کا ازالہ اور علوم شریعت جیسے تفسیر، حدیث اور فقہ کے فروعی مسائل کی انجام دہی بایں طور کہ فیصلہ کرنے اور فتویٰ دینے کے لائق ہو جائے، فرض کفایہ میں سے ہے، کیونکہ ان دونوں کی ضرورت ہے<sup>(۲)</sup>۔ نیز فرماتے ہیں<sup>(۳)</sup>:

(۱) محمد بن احمد بن محمد بن ابراہیم مکی شافعی، اصولی اور فہمہ میں، ان کی پیدائش اور وفات قاصر ہیں، انہوں نے ایک کتاب تصنیف فرمائی جس کی تکمیل امام بیہقی نے کیا، لہذا اس کا نام "تفسیر الجلائین" رکھا گیا، اور ایک دوسری کتاب تصنیف فرمائی جس کا نام "کنز الائمین فی شرح المسحاج" رکھا، جو فقہ شافعی میں ہے، اس طرح اصول فقہ میں "اسبغ الفایح فی جمع الجوامع" اور "شرح الوریقات" لکھی، ان کی وفات سنہ ۸۳۶ھ میں ہوئی۔ دیکھئے: الغور والواع، (۱/ ۳۹۷)، اشعار ازہب، (۴/ ۳۰۳)، والاعلام، (۵/ ۳۳۳)۔

(۲) دیکھئے: شرح المسحاج، (۳/ ۲۱۳)۔

(۳) دیکھئے: شرح المسحاج، (۳/ ۲۱۳)۔

ملک میں کچھ مقتدیان کا ہونا ضروری ہے تاکہ لوگ انہیں جانیں اور انہیں اپنے سوالات پیش کریں، لوگ ان سے فتویٰ پوچھیں، اور شواہع نے اس کی مقدار یہ متعین کی ہے کہ ہر سفر کی مسافت کے فاصلہ میں ایک مفتی ہونا چاہئے۔

اب یہاں ایک بڑا اہم مسئلہ ہے جو فتویٰ کے حکم سے مربوط ہے، وہ یہ ہے کہ فتویٰ دینا کب متعین اور طے ہو جاتا ہے؟

## فتویٰ کا تعین:

تین شرائط کی بنیاد پر فتویٰ کی اہلیت رکھنے والے پر مسئلہ کا جواب دینا متعین اور طے ہو جاتا ہے:

پہلی شرط: یہ ہے کہ اس جگہ اس کے علاوہ کوئی موجود نہ ہو جسے جواب دینے کی قدرت ہو، ہاں اگر کوئی دوسرا عالم موجود ہو جس کے لئے فتویٰ دینا ممکن ہو تو پہلے عالم ہی پر فتویٰ دینا متعین نہ ہوگا، بلکہ اس کے لئے دوسرے کی طرف احوالہ کرنا جائز ہوگا۔

دوسری شرط: یہ ہے کہ جس سے سوال کیا جا رہا ہو وہ بالفعل یا فعل سے قریبی قوت سے اس مسئلہ کا حکم جانتا ہو، بصورت دیگر اس پر جواب دینے کی ذمہ داری لازم نہ ہوگی، اس لئے کہ ایسی صورت میں اس کے حصول میں اس پر دشواری ہوگی۔

تیسری شرط: یہ ہے کہ جواب دینے سے کوئی چیز ممانع نہ ہو، مثلاً سوال کسی ایسے امر سے متعلق ہو جو ابھی واقع نہ ہوا ہو، یا ایسے امر سے متعلق ہو جس میں سوال کرنے والے کے لئے کوئی فائدہ نہ ہو، یا اس کے علاوہ کوئی اور سبب ہو۔

فتویٰ کے تعین کے سلسلہ میں چاروں مسالک کے فقہاء کی تحریریں ملاحظہ فرمائیں:

## مسک حنفی میں:

امام ابن نجیم<sup>(۱)</sup> فرماتے ہیں:

”اگر مفتی کے علاوہ کوئی اور نہ ہو تو اس پر فتویٰ دینا متعین ہوگا، اور اگر اس کے علاوہ بھی کوئی ہو تو فتویٰ دینا فرض کفایہ ہوگا، اور اس کے باوجود ایک غیر متحقق معاملہ کی طرف جلدی کرنا جائز نہیں۔“<sup>(۲)</sup>

## مسک مالکی میں:

امام قرافی<sup>(۳)</sup> فرماتے ہیں:

فتویٰ کسی امر کو واجب یا مباح قرار دینے کی بابت محض اللہ کی جانب سے خبر دینا ہے، چنانچہ اللہ سبحانہ و تعالیٰ کے ساتھ مفتی کی وہی حیثیت ہے جو حج کے ساتھ اس کے ترجمان کی ہوتی ہے، کہ وہ جو کچھ اس کے پاس پاتا یا اس سے استفادہ کرتا ہے وہی اشارہ، یا عبارت، یا

(۱) پیرین الدین بن ابی ایوب بن محمد بن محمد بن ابن نجیم حنفی سے مشہور ہیں۔ سنہ ۹۲۶ھ میں قاہرہ میں پیدا ہوئے۔ ان کی اہم تصنیفات میں سے ”الاشیاء والاعیان“، اسی طرح ”المحرر المربع شرح کنز الدقائق“ اور ”اصول فقہ میں مختصر التفسیر“ اور ”شرح المناسبات“ اس کی وفات سنہ ۹۷۰ھ میں ہوئی، او۔ یہ بھی کہا گیا ہے کہ ۹۶۹ھ میں ہوئی۔ دیکھئے: شذرات الذہب، (۳۵۸/۸)، والاعلام، (۶۳/۳)۔

(۲) دیکھئے: المحرر المربع، (۲۶۰/۶)۔

(۳) یہ احمد بن اور یس بن عبد الرحمن ابو العباس شہاب الدین صلیحی قرافی، علماء مالکیہ میں سے ہیں، اس کی پیدائش یہ وراثت اور وفات مصر میں ہوئی، فقہ اور اصول فقہ میں ان کی تالیفات تصنیفات میں ان میں سے کچھ یہ ہیں: ”انوار البروق فی انواع الفروق“، ”الادکام فی تمییز التاوی عن الادکام“، اور ”الذخیرۃ“ جو فقہ مالکی میں ہے، ان کی وفات سنہ ۶۸۳ھ میں ہوئی، دیکھئے: الذیاج الفذیب، از ابن فرحون بس (۶۲-۶۷)، حسن الحدیث فی اخبار مصر والقاہرہ، از زہبی، (۳۱۶/۱)، والاعلام، از زرکلی، (۹۳/۱)۔

فعل، یا تقریر یا ترک کے ذریعہ منتقل کرتا ہے<sup>(۱)</sup>۔

### مسک شافعی میں:

امام نووی<sup>(۲)</sup> فرماتے ہیں:

”فتویٰ دینا فرض کفایہ ہے، مگر جب فتویٰ پوچھا جائے اور اس علاقہ میں اس کے علاوہ کوئی دوسرا نہ ہو تو اس پر جواب دینا متعین ہے“<sup>(۳)</sup>۔

### مسک حنبلی میں:

امام بیہقی<sup>(۴)</sup> فرماتے ہیں:

”مفتی کو فتویٰ لوٹا دینے کی اجازت ہے بشرطیکہ آبادی میں کوئی دوسرا عالم اس کے قائم مقام ہو، اور اگر ایسا نہ ہو تو اسے لوٹانے کی اجازت نہیں، کیونکہ اس پر فتویٰ دینا واجب ہو جائے گا“<sup>(۵)</sup>۔

(۱) دیکھئے: الفروق، (۳/ ۸۹)۔

(۲) یہ بیہقی بن شرف بن مری بن کن عزرائلی جو رانی نووی شافعی، ابو زکریا محی الدین ہیں، جو فتح و حدیث میں علامہ، ماہر امام، بکثرت عالم ہیں، ان کی تصنیفات میں ”شرح مسلم“، ”الروضة“، ”شرح المہذب“، ”المنهاج“، ”التحقیق“ اور ”الادکار“ وغیرہ ہیں۔ ان کی وفات سنہ ۶۷۶ھ میں ہوئی، دیکھئے: طبقات الشافعیہ، از بیگی (۵/ ۱۶۵)، و طبقات الحنفیہ میں (۵۳۹)، و شذرات الذہب (۵/ ۳۳۵)۔

(۳) دیکھئے: المجموع شرح المہذب (۱/ ۳۵)۔

(۴) یہ منصور بن یونس بن سلوان الدین بن یمن بن اوزیر بن بیہقی حنبلی ہیں، اپنے دور میں مصر میں تباہی کے شیعہ تھے، ان کی بھی کتابیں ہیں، ان میں سے ”الروض المرعب شرح زاد المستقنع“، ”کشاف القناع عن متن الإقناع“، ”دقائق ابویٰ النعمی شرح المنتہی“، ”لمح الشافعیہ“ اور ”عمدة الطالب“ ہیں۔ ان کی وفات سنہ ۱۰۵۱ھ میں ہوئی، دیکھئے: خلاصۃ الآثار، از بیگی (۳/ ۳۲۶)، و مختصر طبقات الحنفیہ میں (۱۱۳)۔

(۵) دیکھئے: کشف القناع (۳/ ۲۵۷)۔

## چوتھا بحث

### مفتی میں مطلوبہ شرائط

فتویٰ دینے والے میں چند شرائط کا پایا جانا ضروری ہے، تاکہ اس کا فتویٰ صحیح اور قابل قبول ہو، یہ شرائط حسب ذیل ہیں:

- ① اسلام: کافر کا فتویٰ صحیح نہ ہوگا۔
  - ② عقل: مجنون اور پاگل کا فتویٰ صحیح نہ ہوگا۔
  - ③ بلوغت: چھوٹے، نابالغ کا فتویٰ صحیح نہ ہوگا۔
  - ④ عدالت: چنانچہ جمہور اہل علم کے یہاں فاسق اور بد کردار کا فتویٰ صحیح نہ ہوگا؛ کیونکہ فتویٰ دینا شرعی حکم کی خبر دینا ہے اور فاسق و بد عمل کی خبر مقبول نہیں ہے<sup>(۱)</sup>۔
- جبکہ امام ابن القیم رحمہ اللہ فرماتے ہیں<sup>(۲)</sup>: فاسق کا فتویٰ درست ہوگا، الا یہ کہ وہ اپنے فتن و بد عملی کا اعلان کرنے والا اور اپنی بدعت کی طرف دعوت دینے والا ہو، اور یہ اس وقت ہوگا جب فتن و بد عملی عام اور غالب ہو جائے؛ تاکہ احکام شریعت کا سلسلہ بند نہ ہونے پائے، اس کے باوجود صالح ترین اور پھر اس سے کمتر کا اعتبار کرنا واجب ہے۔

(۱) دیکھئے: رسالہ الفتویٰ، از ابن حمدان، ص (۲۹)، والمجموع (۱/۱۱)۔

(۲) دیکھئے: احوال القومین، (۳/۲۲۰)۔

رہا معاملہ بدعتیوں کا تو اگر ان کی بدعت کفر یا فسق تک لے جانے والی ہو تو ان کا فتویٰ درست نہ ہوگا۔ بصورت دیگر ان مسائل میں ان کا فتویٰ صحیح ہو گا جن میں وہ اپنی بدعت کی طرف دعوت دینے والے نہ ہوں۔

امام خطیب بغدادی فرماتے ہیں<sup>(۱)</sup>:

ہوا پرستوں اور جن کی بدعت کی بنیاد پر ہم انہیں کافر یا فاسق نہیں قرار دیتے ہیں ان کے فتاویٰ جائز ہیں، رہے خوارج<sup>(۲)</sup> اور روافض جو صحابہ رضی اللہ عنہم کو کالیاں دیتے اور سلف صالحین کو برا بھلا کہتے ہیں تو ان کے فتاویٰ مردود اور ان کی باتیں ناقابل قبول ہیں<sup>(۳)</sup>۔

⑤ مجتہد کے مرتبہ تک رسائی:

یہ اصولیوں کی اصطلاح میں "اہمیت و قابلیت رکھنے والا فتویٰ" کہلاتا ہے؛ کیونکہ اللہ سبحان

(۱) یہ احمد بن حنبل بن ثابت بغدادی، ابو بکر عیسیٰ بن عیسیٰ خطیب سے معروف ہیں۔ بہت بڑے مآخذ، شام اور عراق کے محدث ہیں۔ بہت ساری کتابوں کے مصنف ہیں، جن میں: "تاریخ بغداد" (چودہ جلدیں)، "الکتاب فی علم الروایۃ" مصطلح الحدیث میں، "الجامع لافلاح الراوی و آداب السامع" اور "شرف اصحاب الحدیث" وغیرہ ہیں۔ ان کی وفات سن ۶۶۳ھ میں ہوئی۔ دیکھئے: "وفیات انا عیان" (۱/۹۲)، "طبقات اصحابہ"۔ از نکلی (۳/۱۲)، "طبقات الخلفاء" ص (۴۵۳)۔

(۲) "شراک" شریعی کی جمع ہے۔ یہ شریعی بشری سے اسم فاعل ہے، ائمہ میں سے ہے، اس کے معنی بچنے اور فریاد کرنے کے ہیں۔ خوارج کے ناموں میں سے ایک نام "خوارج" بھی ہے (یعنی بچنے والے)، کیونکہ یہ عمر فریض ان کا دعویٰ ہے کہ انہوں نے اپنی جانوں کو جنت کے بدلے فروخت کر دیا ہے، بائیں اور کہ انہوں نے ظالم اماموں کے خلاف بغاوت کی ہے اور ان سے ہوا ہو گئے ہیں، یا انہوں نے اپنی دنیا کو آخرت کے بدلے بیچ دیا ہے۔ دیکھئے: "المصباح المنیر فی غریب الشرح الحکیم" (۱/۳۱۲)، "المعجم الوسیط" (۱/۳۸۱)، "ولسان العرب" (۱۳/۴۲۹)، "المجموع المغنی فی تزیین القرآن والحديث" (۲/۱۹۱)، نیز دیکھئے: "الایمان بین اہل سنت والجماعت" ص: (۷۹)، "وفرق معاصرہ حنبلیہ الی الاسلام، بیان موقف الاسلام منہا" (۱/۲۳۰)، "والخوارج اول الفرق فی تاریخ الاسلام، از ڈاکٹر ناصر بن عبدالکریم اعقل" ص (۲۳)۔ [مترجم] (۳) دیکھئے: "التقیہ والمنہج" ص (۲۰۴)۔

و تعالیٰ کا ارشاد ہے:

﴿قُلْ إِنَّمَا حَرَّمَ رَبِّيَ الْفَوَاحِشَ مَا ظَهَرَ مِنْهَا وَمَا بَطَنَ وَالْإِثْمَ وَالْبَغْيَ  
بِعَآئِرِ الْحَقِّ وَأَنْ تُشْرِكُوا بِاللَّهِ مَا لَمْ يُنَزِّلْ بِهِ سُلْطَنًا وَأَنْ تَقُولُوا عَلَى  
اللَّهِ مَا لَا تَعْلَمُونَ﴾ [الاعراف: ۳۳]۔

آپ فرمائیے کہ البتہ میرے رب نے صرف حرام کیا ہے ان تمام فحش باتوں کو جو  
علانیہ میں اور جو پوشیدہ میں اور ہر گناہ کی بات کو اور ناحق کسی پر قلم کرنے کو اور اس  
بات کو کہ تم اللہ کے ساتھ کسی ایسی چیز کو شریک ٹھہراؤ جس کی اللہ نے کوئی سند نازل  
نہیں کی اور اس بات کو کہ تم لوگ اللہ کے ذمے ایسی بات لگا دو جس کو تم  
جانتے نہیں۔

ابن عابدین<sup>(۱)</sup> امام ابن الہمام<sup>(۲)</sup> سے نقل کرتے ہوئے فرماتے ہیں<sup>(۳)</sup>:

(۱) یہ محمد آئین بن محمد بن عبد العزیز بن ماجہ بن مثنیٰ میں، جو دیار شام کے فقیہ اور اپنے زمانے میں حنفیہ کے امام تھے، ان  
کی پیدائش اور وفات دمشق میں ہوئی، ان کی کتابوں میں "رد المحتار علی الدر المختار" معروف بحاشیہ ابن عساکر بن العتود  
الدریہ، اور اسول فقہ میں "سماوات الاسماعیلی شرح المنار" وغیر وہیں، ان کی وفات سنہ ۱۳۵۲ھ میں ہوئی۔ دیکھئے: ریون  
الیشیر جس (۲۴۰)، والاعلام (۶/۳۲)۔

(۲) یہ محمد بن عبدالواحد بن عبدالحمید بن مسعود سیوسی پھر اسکندری، کمال الدین، معروف بہ ابن الہمام ہیں، علما حنفیہ  
کے ایک امام ہیں، جو اسول ادیان بقیہ، فرائض، فقہ لغت اور منطلق کے جاننے والے تھے، ان کی پیسہ اش اسکندریہ  
میں ہوئی، مصر میں علمی مہارت اور گیری حاصل کی، ایک مدت تک طلب میں قیام کیا، پھر حرمین سے قسریہ مقیم ہو گئے،  
بادشاہوں کے یہاں بڑے محترم تھے، ان کی وفات سنہ ۸۶۱ھ میں قاہرہ میں ہوئی، ان کی کتابوں میں: شرح ہدایہ میں  
"فستخ اللہ ب" اسول فقہ میں "القرین اور ازاد الفقیہ" ہے، جو حنفیہ کے فروع مسائل کی مختصر کتاب ہے، دیکھئے: اعضاء الاعام

(۸/۱۲۷)، و نظرات الذہب (۴/۲۸۹)، والاعلام، از زرعی (۶/۲۵۵)۔

(۳) دیکھئے: حاشیہ ابن ماجہ (۱/۳۷)۔

اصولیوں کی رائے اس بات پر متفق ہو چکی ہے کہ مجتہد ہی مفتی ہے، البتہ جو مجتہد نہ ہو بلکہ مجتہد کے اقوال یاد رکھنا ہو وہ مفتی نہیں ہے، اور اس پر واجب ہے کہ جب اس سے سوال کیا جائے تو مجتہد کا قول بطور حکایت ذکر کرے۔

امام ابن الصلاح شہر زوری فرماتے ہیں<sup>(۱)</sup>:

شریعت اسلامیہ کے تمام ابواب کے مطلق مفتی میں مذکورہ تمام علوم کا بیک وقت پایا جانا شرط ہے، ہر با علم کے کسی خاص باب کا مفتی جیسے علم مناسک، یا علم فرائض وغیرہ تو اس میں تمام علوم کا پایا جانا شرط نہیں ہے۔ اور انسان کے لئے علم کے بعض ابواب کو چھوڑ کر بعض ابواب میں فتویٰ و اجتہاد کے منصب پر فائز ہونا جائز ہے، چنانچہ جو قیاس اور اس کے طریقے جانتا ہو، لیکن حدیث کا عالم نہ ہو، اس کے لئے قیاسی مسائل میں فتویٰ دینا جائز ہے، جن کے بارے میں اسے علم ہو کہ ان مسائل کا حدیث سے کوئی تعلق نہیں ہے۔ اسی طرح جو میراث کے حالات اور اس کے احکام کا عالم ہو اس کے لئے ان مسائل میں فتویٰ دینا جائز ہے، اگرچہ اسے نہ تو نکاح کی احادیث کا علم ہو، نہ ہی فقہ کے دیگر ابواب میں فتویٰ دہی کا مجاز قرار دینے والے امور کی معرفت ہو۔

امام غزالی<sup>(۲)</sup> اور ابن برہان<sup>(۳)</sup> وغیرہما نے اسے قطعی طور پر جائز قرار دیا ہے۔

(۱) دیکھئے: ابواب المفتی، المستفتی، ص ۵۰۔

(۲) یہ محمد بن محمد بن محمد بن احمد طوسی، تلمیذ امام ابو حامد غزالی، حجاز الاسلام میں، ان کی پیدائش سن ۵۰۲ھ میں طوس میں ہوئی، اور وفات ۵۰۵ھ میں مصر میں ہوئی، ان کی تفسیر یاد و نوکتا میں ہیں، ان میں سے: "احیاء علوم الدین"، "تحفۃ العالیین"، "الاعتقاد فی الاعتقاد"، اور "المستفتی من مسلم الأصول" وغیرہ ہیں، دیکھئے: وفتیات الأعمیان (۱/۳۶۳)، وطبقات الشافعیہ، از علی (۳/۱۰۱)۔

(۳) یہ احمد بن علی بن محمد انوکس، ابو الفتح، معروف بہ ابن برہان، بغدادی تھے، ان پر علم اصول غالب ہے، ===

### ⑥ استنباط و استخراج کا انوکھا ملکہ:

یہ ایک فطری ملکہ اور قابلیت ہے، علمی شغف اور نگہ سے لگاؤ اور وابستگی سے اس میں بڑھوتری ہوتی ہے۔

امام نووی فرماتے ہیں<sup>(۱)</sup>:

منفتی کی شرط یہ ہے کہ وہ: نفس شاس، سلیم الذہن، پختہ فکر اور صحیح نظر و استنباط والا ہو۔ اور یہ چیز اس کے فتویٰ کو دو پہلوؤں سے درست رکھے گی:

۱۔ دلائل سے حکم کے استنباط کی درستگی۔

۲۔ سوال کردہ صورت و واقعہ پر حکم کی تطبیق کی درستگی۔ چنانچہ وہ نہ تو حکم پر اثر انداز ہونے والے کسی وصف سے غافل ہوگا، نہ ہی کسی غیر موثر کی تاثیر کا عقیدہ رکھے گا۔

### ⑥ زیر کی، ہوشمندی اور بیدار مغزی:

امام ابن عابدین فرماتے ہیں<sup>(۲)</sup>:

بعض علماء نے منفتی میں بیدار مغزی کی شرط لگائی ہے، کہتے ہیں: ہمارے دور میں تو یہ شرط مطلوب ہے، چنانچہ ضروری ہے کہ منفتی بیدار مغز اور ہوشیار ہو، لوگوں کے حیلوں اور خفیہ چالوں کو جان سکے، کیونکہ بعض لوگ حیلہ سازی، فریب کاری، بات پلٹنے اور باطل کو حق کی شکل

== یہ امام احمد بن حنبل کے مسلک پر تھے، ابو الوفاء علی بن عقیل کے ساتھ بھی رہے، پھر مسلک شافعی میں منسلک ہو گئے، اور امام شافعی و غزالی سے فقہ کا علم حاصل کیا، ان کی وفات تقریباً پانچ سو سال کی عمر میں سن ۵۱۸ھ میں ہوئی۔ دیکھئے: طبقات الشافعیہ، انکی (۳/۳۲)، وفتوحات اندھب (۳/۶۰)۔

(۱) دیکھئے: المجموع شرح المنہج (۱/۳۱)۔

(۲) دیکھئے: حاشیہ ابن عابدین (۳/۳۰۱)۔

دینے میں بڑے ماہر ہوا کرتے ہیں، لہذا اس دور میں مفتی کی غفلت سے بہت بڑا نقصان لازم آئے گا۔

امام ابن القیم فرماتے ہیں<sup>(۱)</sup>:

مفتی کو چاہئے کہ لوگوں کے مکرو فریب، دھوکہ دہی اور ان کی حالتوں کا جاننے والا ہو۔۔۔ کیونکہ اگر وہ ایسا نہیں ہوگا تو وہ خود بھکے گا اور دوسروں کو بھی بہکائے گا۔ کتنے ایسے مسائل ہیں جو بظاہر صاف ستھرے ہوتے ہیں، لیکن اندر سے مکرو فریب، دھوکہ اور ظلم ہوتا ہے، لہذا غماطل اور سادہ لوح مفتی اس کے ظاہر کو دیکھتا ہے اور اس کے جواز کا فیصلہ کر دیتا ہے، اور ہوشمند اور با بصیرت شخص اس کے مقصد اور اندرون کو کریدتا ہے؛ چنانچہ پہلے مفتی پر کھوئے مسائل ایسے ہی گد مڈ ہو جاتے ہیں جیسے نقد سے نابلد شخص پر کھوئے درہم گد مڈ ہو جاتے ہیں، جبکہ دوسرا مفتی کھوئے مسائل کو ایسے ہی نکال دیتا ہے جیسے کھرے کھوئے کی پرکھ رکھنے والا کھوئے سکوں کو نکال پھینچتا ہے۔ کتنے غلط اور باطل کو آدمی اپنی چرب زبانی اور ملمع سازی سے حق کی شکل دیدیتا ہے بلکہ لوگوں کی نام حالت یہی ہوتی جا رہی ہے۔

اور اسی سے متعلق چیزوں میں یہ بھی ہے جس کی طرف بعض علماء نے توجہ دلائی ہے کہ مفتی کے لئے یہ بھی شرط ہے کہ وہ مستفتی (سوال کرنے والے) کے لفظی عرفوں کا جاننے والا ہو، تاکہ اس کی بات سے کچھ اور نہ سمجھ لے، البتہ یہ شرط اس وقت ہوگی جب اس کا فتویٰ الفاظ مشابہ قسم اور اقرار وغیرہ سے متعلق ہو<sup>(۲)</sup>۔

اور ان شرائط میں سے یہ جانتا بھی ہے کہ:

(۱) دیکھئے: اعلام التوعین (۳/۲۴۹)۔

(۲) دیکھئے: المجموع شرح المنہج (۱/۳۶)۔

۱۔ مفتی کا آزاد ہونا مرد ہونا اور بولنے والا ہونا شرط نہیں ہے، یہ متفقہ مسئلہ ہے، چنانچہ غلام اور عورت کا فتویٰ دینا بھی درست ہے، اور گونا گوا شخص لکھ کر یا سمجھ میں آنے والے اشارے سے فتویٰ دے سکتا ہے<sup>(۱)</sup>۔

۲۔ اسی طرح نابینا شخص کا فتویٰ دینا بھی درست ہے، جیسا کہ مالکیہ نے صراحت کی ہے<sup>(۲)</sup>۔

۳۔ رہا مسئلہ سننے کا تو امام ابن ماجہ دین فرماتے ہیں<sup>(۳)</sup>: اس میں شک نہیں کہ اگر اسے سوال لکھ کر دیا جائے اور وہ جواب دے تو اس کے فتویٰ پر عمل کرنا جائز ہے۔ امام ابن الصلاح شہر زوری فرماتے ہیں<sup>(۴)</sup>:

راوی حدیث کی طرح مفتی کا بھی آزاد ہونا اور مرد ہونا شرط نہیں ہے، اسی طرح اس سلسلہ میں بھی راوی ہی کی طرح ہونا چاہئے کہ اس میں قرابت داری، دشمنی، حصول نفع اور دفع ضرر اثر انداز نہ ہو؛ کیونکہ مفتی کسی شخص سے خصوصی تعلق کے بغیر محض حکم شریعت کی خبر دینے والے کے حکم میں ہے؛ لہذا اس سلسلہ میں اس کی حیثیت راوی جیسی ہے، نہ کہ شاہد (گواہ) جیسی، نیز اس کے فتویٰ کی پابندی بھی لازم نہیں ہے، برخلاف قاضی کے۔

اور میں نے قاضی ماوردی<sup>(۵)</sup> کی وہ تحریر پائی ہے جس میں انہوں نے قاضی ابوالطیب

(۱) دیکھئے: شرح فتاویٰ الارادات (۳/۳۵۷)، و اعلام المؤمنین (۳/۲۲۰)، و ماہیہ ابن ماجہ دین (۳/۳۰۲) و صفحہ

الفتویٰ از ابن محمد ابن ص (۱۳)، و المجموع شرح المہذب (۱/۷۵)۔

(۲) دیکھئے: ماہیہ الدسوقی (۳/۱۳۰)۔

(۳) دیکھئے: ماہیہ ابن ماجہ دین (۳/۳۰۲)۔

(۴) دیکھئے: ادب المفتی و المستفتی ص (۱۰۶-۱۰۷)۔

(۵) یطی بن محمد بن حبیب ابوالحسن ماوردی، اپنے دور کے سب سے بڑے قاضی بلاء، محققین میں سے، اور بہت

طبری<sup>(۱)</sup> کو جواب دیا ہے، جس میں قاضی طبری نے "ملک الملوک" (شہنشاہ) کا لقب دینے کی ممانعت سے متعلق فتویٰ کی بابت ان کی تردید فرمائی ہے، جس کا مفہوم یہ ہے کہ: اگر مفتی اپنے فتویٰ میں کسی معین شخص کو بدعت بنا کر اظہارِ نفرت و مخالفت کرے تو وہ دشمنی و ہت دھرمی کرنے والا فریقِ مخالف بن جائے گا اور اس کے سبب اس کی گواہی کی طرح اس کا فتویٰ بھی مردود قرار دیا جائے گا۔

اور مفتی کے ناپینا ہونے یا گونگا ہونے میں کوئی حرج نہیں، بشرطیکہ اشارہ سمجھنے والا یا لکھنے والا ہو، واللہ اعلم۔



== ساری مفید کتابوں کے مصنف ہیں، ان کی پیدائش یسرہ میں ہوئی، پھر بغداد منتقل ہوئے، اور بہت سے ملکوں میں قاضی کے منصب پر فائز ہوئے، پھر عباسی خلیفہ قاسم باہرانہ کے عہد میں "آئینی اتھارٹی" (سب سے بڑے قاضی) بنا گئے۔ ان کی کتابوں میں: "آداب الدین والدنیا"، "الادب السلطانیہ"، اور "فتاویٰ میں المودعی" وغیرہ بہت ہی ہیں۔ ان کی وفات سنہ ۴۵۰ھ میں ہوئی۔ دیکھئے: طبقات الشافعیۃ الکبریٰ (۳/۳۰۳)، ووفیات الاعیان (۳/۲۸۴)، وثمرات الذہب (۳/۴۸۵)۔

(۱) یہ طاہر بن عباد، ابن طاہر طبری ابو الطیب شافعیہ کے بڑے علماء میں سے قاضی ہیں، ان کی پیدائش آمل طبرستان میں ہوئی، پھر بغداد میں جایاے، اور ربیع الاخر میں قاضی کے منصب پر فائز ہوئے، ان کی وفات سنہ ۴۵۰ھ میں بغداد میں ہوئی، ان کی کتابوں میں: "شرح مختصر الرمزی"، اور "التعلیقہ الکبریٰ" وغیرہ ہیں۔ دیکھئے: طبقات الشافعیۃ (۳/۱۷۶)۔ واللہ اعلم، انوار علی (۳/۳۲۲)۔

## پانچواں مبحث

### مفتی میں مطلوبہ آداب اور خوبیاں

کچھ صفات، آداب اور خوبیاں میں جو فتویٰ کے اس عظیم منصب پر فائز ہونے والے میں پائی جانی چاہئیں، ان میں سے چند اہم آداب درج ذیل نقاط میں اجمالاً ذکر رہا ہوں:

① جو عالم اپنی طبیعت میں فتویٰ کی اہلیت و قدرت محسوس کرتا ہو اس کے لئے بہتر ہے کہ فتویٰ دہی کے لئے اپنی پیشی کے ارادہ سے متعلق اپنے سے زیادہ علم والوں سے مشورہ کر کے ان سے اجازت لے لے، کیونکہ ہر عالم جسے فتویٰ دہی کے سلسلہ میں اپنی اہلیت و قابلیت کا گمان ہو، اس کے لئے فتویٰ دینا جائز نہیں ہو جاتا، بالخصوص ایک ایسے دور میں جس میں نئے نئے مسائل کا سلسلہ جاری ہے اور ایسے زمانہ میں جس میں کمتر اور بے مایہ افراد، علماء کی شہادت رکھنے والے (متعالمین) اور نیم طلبہ بھی فتویٰ دہی کے لئے پیش پیش ہو رہے ہیں۔

② مفتی کو چاہئے کہ اپنے باطن کی اصلاح کر لے اور فتویٰ دیتے وقت نیک نیت کا احتضار کرے: یعنی یہ ارادہ رکھے کہ وہ شریعت کی وضاحت، کتاب و سنت پر عمل کے احیاء اور اس کے ذریعہ لوگوں کے حالات کی اصلاح کرنے میں نبی کریم ﷺ کا جانشین اور قائم مقام ہے، اور اس پر اللہ سے مدد مانگے اور اس سے توفیق و صوابدیکہ کا سوال کرے۔ نیز اس

پر واجب ہے کہ دنیا میں برتری کی خواہش اور اپنی بات پر عجب و غرور وغیرہ گندی نیتوں کو دفع کرے۔ خاص طور سے اس وقت جب دوسرے سے غلطی ہو جائے اور وہ درستی پر ہو۔ چنانچہ امام بختون سے مروی ہے کہ انہوں نے فرمایا: صحیح جواب دینے کا فتنہ مال کے فتنے سے کہیں بڑا ہے<sup>(۱)</sup>۔

④ مفتی کو چاہئے کہ اپنے افعال و اقوال کو شریعت کے مطابق رکھنے کی لگن اور جہتوں کے ذریعہ اپنی سیرت و کردار کو اچھا رکھے، کیونکہ وہ اپنے گفتار و کردار میں لوگوں کا آئینہ میل اور نمونہ ہے، لہذا خود اُس کے اپنے عمل اور کردار سے شریعت کا عظیم بیان اور وضاحت ہوگی، کیونکہ لوگوں کی نگاہیں اس کی طرف لگی ہوتی ہیں اور انسانی نفوس اُس کے طریقہ کی پیروی پر موقوف ہیں<sup>(۲)</sup>۔

⑤ مفتی کے لئے ضروری ہے کہ وہ جس بھلائی کا فتویٰ دے اس پر عمل کرنے والا اور جن حرام و ناپسندیدہ کاموں سے منع کرے اُن سے باز رہنے والا ہو تاکہ اس کے گفتار و کردار میں یکسانیت رہے، ایسی صورت میں اس کا عمل اس کے قول کی تصدیق و تائید کرنے والا ہوگا، اور اگر اس کے برعکس ہوگا تو اس کا عمل اس کے قول کو جھٹلانے والا اور مستفتی (سوال کرنے والے) کو اس کی بات ماننے اور اس کی فرمانبرداری سے روکنے والا ہوگا، کیونکہ انسانی طبیعتوں میں اعمال کی تاثیر پائی جاتی ہے، لیکن اس کا معنی یہ نہیں ہے کہ اس حالت میں اس کے لئے فتویٰ دینا ہی روا نہیں ہے، کیونکہ ہر کسی سے کوئی لغزش ضرور ہوتی ہے، جیسا کہ یہ چیز اہل علم کے یہاں طے اور ثابت شدہ ہے، کہ بھلائی کا حکم دینے اور

(۱) دیکھئے: منہج الفتویٰ، از ابن محمد ان بن (۱)، و اعلام المتقین (۳/ ۱۲۲)۔

(۲) دیکھئے: جہر الاحکام، از ابن فرعون، (۱/ ۲۱۱)۔

برائی سے روکنے کے لئے یہ لازم نہیں ہے کہ اس کا انجام دہندہ پورے طور پر بھلائی کا پابند اور برائی سے باز رہنے والا ہو، لیکن یہ بات بھی اسی حد تک ہے جب تک اس کی شریعت کی خلاف ورزی اس کی عدالت کو ساقط کر دینے والی نہ ہو، ورنہ اس صورت میں اس کا فتویٰ دینا صحیح نہ ہوگا<sup>(۱)</sup>۔

⑤ مفتی اپنے دل کی مشغولیت، مثلاً سخت غصہ، یا خوشی، یا بھوک، یا پیاس، یا تکان، یا عادت کی تہدیلی وغیرہ کی حالت میں فتویٰ نہ دے۔ اسی طرح اوٹگنہ، یا سخت بیماری، یا گھٹن کی گرمی، یا درد ناک سردی، یا پیشاب و پاخانہ کی سخت حاجت، اور ان جیسی دیگر حاجتوں کی حالت میں بھی فتویٰ نہ دے کیونکہ یہ چیزیں صحیح سوچ و فکر اور درست حکم و فیصلہ کی راہ میں مانع ہوتی ہیں، کیونکہ نبی کریم ﷺ کا ارشاد ہے:

”لَا يَقْضِيَنَّ حَكْمَ بَيْنِ اثْنَيْنِ وَهُوَ غَضِيْبَانٌ“<sup>(۲)</sup>۔

کوئی فیصلہ کرنے والا دونوں لوگوں کے درمیان غصہ کی حالت میں ہرگز فیصلہ نہ کرے۔  
لہذا اگر اسے ان میں سے کوئی چیز درمیش ہو تو اس پر واجب ہے کہ فتویٰ سے رک جائے تا آنکہ وہ کیفیت ختم ہو جائے اور وہ اعتماد کی حالت پہ لوٹ آئے<sup>(۳)</sup>۔

⑥ اگر اس کے پاس کوئی عالم ہو جس کے علم اور دین پر اسے اعتماد ہو تو اسے چاہئے کہ

(۱) دیکھئے: المواقف، از شامی (۳/ ۲۵۲-۲۵۸)۔

(۲) منہ احمد (۵/ ۵۲)، حدیث نمبر (۲۰۷۹۶)۔ نوٹ: یہ روایت صحیحین میں بھی ہے، ملاحظہ فرمائیں: صحیح بخاری، کتاب الاحکام، باب مثل نقضی القاضی أو یقضی وهو غضبان؟ (۹/ 65)، حدیث (7158)۔ صحیح مسلم، کتاب الاقضية،

باب کراہۃ قضاء القاضی وهو غضبان، (3/ 1342)، حدیث (1717)۔ | مترجم |

(۳) دیکھئے: منہج الفتویٰ، از ابن ممدان، ج ۱ (۳۳)، و اعلام المتعمین (۳/ ۲۲۷)۔

اس سے مشورہ کرے، اور اپنے آپ کو مشورہ سے بالاتر سمجھتے ہوئے مستقل طور پر خود ہی فتویٰ نہ دے۔ کیونکہ اللہ تعالیٰ کا ارشاد ہے:

﴿وَسَاوِرْهُمْ فِي الْأَمْرِ﴾ [آل عمران: ۱۵۹]۔

اور کام میں ان سے مشورہ کیا کریں۔

اور خلفاء راشدین رضی اللہ عنہم کا بھی یہی وطیرہ تھا، بالخصوص عمر رضی اللہ عنہ کا، چنانچہ دیگر صحابہ کرام رضی اللہ عنہم سے ان کے مشوروں کے واقعات اس قدر منقول ہیں کہ شمار سے زیادہ ہیں، اور باہمی مشورہ سے اس بات کی امید ہوتی ہے کہ کوئی پہلو جو پوشیدہ رہ گیا ہو ظاہر ہو جائے، البتہ یہ اسی صورت میں ہوگا جب مشورہ راز فاش کرنے کے قبیل سے نہ ہو<sup>(۱)</sup>۔

④ مفتی ایک طیب اور ڈاکٹر کی طرح ہوتا ہے جو لوگوں کے ایسے بھیدوں اور شرم و حیا کے پوشیدہ امور سے واقف ہوتا ہے جسے کوئی اور نہیں جانتا، اور بسا اوقات اس کا راز فاش کرنا انہیں نقصان پہنچا سکتا ہے یا ان کی ایذا رسانی کا باعث بن سکتا ہے، اس لئے مفتی پر واجب ہے کہ مستفتیان کے رازوں کو چھپائے، اور اس لئے بھی کہیں اس کا راز فاش کرنا مستفتی اور اس کے صحیح صورت حال کی وضاحت کے درمیان مائل نہ ہو جائے، جب اسے اس بات کا پتہ ہو کہ اس کا راز محفوظ نہیں رہے گا<sup>(۲)</sup>۔

⑤ مفتی کو چاہئے کہ شرعی احکام کی پابندی کے ساتھ اپنا لباس اور علیہ عمدہ رکھے، چنانچہ پاکی اور صفائی ستھرائی کا خیال رکھے، اور ریشم، سونا اور ان لباسوں سے اجتناب کرے جن میں کافروں کے شعائر کا معمولی بھی حصہ ہو، بلکہ اگر اونچے لباس زیب تن کرے تو وہ اس کی

(۱) دیکھئے: اعلام المؤمنین (۳/۲۵۶)، المجموع شرح المنہج (۳۸/۱)۔

(۲) دیکھئے: تہمۃ الحکام، از ابن فرعون، (۱/۲۲۰) فتح اعلیٰ امامک کے حاشیہ میں، و اعلام المؤمنین (۳/۲۵۷)۔

بات کی قبولیت کا زیادہ باعث ہوگا؛ جیسا کہ اللہ عزوجل کا ارشاد ہے:

﴿قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ قُلْ هِيَ لِلَّذِينَ آمَنُوا فِي الْحَيَاةِ الدُّنْيَا خَالِصَةً يَوْمَ الْقِيَامَةِ كَذَلِكَ نَفْصِلُ الْآيَاتِ لِقَوْمٍ يَعْلَمُونَ ﴿۳۲﴾﴾ [الأعراف: ۳۲]۔

آپ فرمائیے کہ اللہ تعالیٰ کے پیدا کئے ہوئے ایسا ب زینت کو، جن کو اس نے اپنے بندوں کے واسطے بنایا ہے اور کھانے پینے کی حلال چیزوں کو جس شخص نے حرام کیا ہے؟ آپ کہہ دیجئے کہ یہ اشیا اس طور پر کہ قیامت کے روز خاص ہوں گی اہل ایمان کے لئے، دنیوی زندگی میں مومنوں کے لئے بھی ہیں۔ ہم اسی طرح تمام آیات کو سمجھ داروں کے واسطے صاف صاف بیان کرتے ہیں۔

نیز اس لئے بھی کہ عوام میں ظاہری لباس اور علیہ کی تاثیر کا انکار نہیں کیا جاسکتا، اور مفتی اس حکم میں قاضی کی طرح ہے<sup>(۱)</sup>۔

① مستفتی کی حالات کی رعایت:

مفتی کو چاہئے کہ مستفتی کے حالات کا خیال کرے، اور اس کے کئی پہلو میں، چند پہلو درج ذیل ہیں:

(الف) اگر مستفتی کم فہم ہو، تو مفتی کو چاہئے کہ اس کے ساتھ نرمی کا معاملہ کرے، اس کے سوال کو سمجھنے اور اسے اس کا جواب سمجھانے میں صبر و تحمل سے کام لے<sup>(۲)</sup>۔

(ب) اگر مستفتی کچھ ایسے شرعی امور سمجھتا ہے جانے کا جہتمند ہو جسے اس نے اپنے

(۱) دیکھئے: الاحکام از قرآنی ص (۲۷۱)، شرح السنہ (۳/۳۶۸)۔

(۲) دیکھئے: المجموع شرح المنہج (۱/۳۸۱)۔

سوال میں نہیں چھیڑا ہے، تو مفتی کو چاہئے کہ ازراہ خیر خواہی و رہنمائی اس کے سوال کے جواب کے علاوہ مزید ان کی بھی وضاحت کر دے<sup>(۱)</sup>، جیسے نبی کریم ﷺ نے ”سمنہ ر کے پانی“ کے بارے میں کھے گئے سوال کے جواب میں فرمایا تھا:

”هُوَ الطَّهْرُ مَاؤُهُ الْجَلُّ مَيْتَتُهُ“<sup>(۲)</sup>۔

اس کا پانی پاک اور مردے حلال میں۔

(ج) اگر مستفتی کسی ایسی چیز کے بارے میں سوال کرے جس کی اسے حاجت ہو، اور مفتی اسے ممانعت کا فتویٰ دے، تو مفتی کو چاہئے کہ اسے ایسی چیزوں کی رہنمائی کرے جو اس ممنوع کا عوض (بدل) ہو، جیسے ایک ماہر ڈاکٹر جب مریض کو نقصان دہ غذاؤں سے روکتا ہے تو اسے بعض نفع بخش غذاؤں کی رہنمائی بھی کرتا ہے<sup>(۳)</sup>۔

(د) اگر مستفتی کی عقل جواب سمجھنے کی قائل نہ ہو تو لازمی طور پر مفتی جواب سے استرازا کرے<sup>(۴)</sup>۔

(ه) اگر فتویٰ کی ناکت انگریزی کا اندیشہ ہو؛ یعنی کسی فقہ و فساد یا شر انگریزی کا خطرہ ہو جسے خود مستفتی یا اس کے علاوہ کسی اور نے طے کر رکھا ہو، تو جواب نہ دے<sup>(۵)</sup>۔ کیونکہ جب فتویٰ

(۱) دیکھئے: اعلام الموقعین (۴/۱۵۸)۔

(۲) سنن ابوداؤد، کتاب الطہارۃ، باب الوضوء، باب ماہر، حدیث (۸۳)، جامع ترمذی، کتاب الطہارۃ، باب ماہر، حدیث (۵۹)، سنن ابن ماجہ، کتاب الطہارۃ، باب ماہر، حدیث (۶۹)، اور فرمایا ہے کہ یہ حدیث حسن صحیح ہے، سنن نسائی، کتاب الطہارۃ، باب ماہر، حدیث (۳۸۶)، مسند احمد (۲/۲۳۷)۔

(۳) دیکھئے: اعلام الموقعین (۳/۱۵۹)۔

(۴) دیکھئے: المواقفات (۳/۳۱۳)۔

(۵) دیکھئے: شرح منہجی الازادات (۳/۳۵۸)۔

دینے کا فساد فتویٰ نہ دینے کے فساد سے بڑھ کر ہو تو فتویٰ دینا حرام ہے؛ اس لئے کہ کسی فساد کو اس سے بڑے فساد سے ختم کرنا جائز نہیں۔

(و) بعض اہل علم نے مفتی کو اس بات کی اجازت دی ہے کہ وہ شرعی سیاست و تدبیر کے طور پر اس شخص کے حق میں فتویٰ میں سختی برت سکتا ہے جو گناہ و معاصی کا عادی اور اس سلسلہ میں بے پروا ہو، اور اس شخص کے حق میں دلائل کے تقاضا کے مطابق نرمی و آسانی تلاش کر سکتا ہے جو اپنی ذات یا کسی اور پر متشدد اور سخت گیر ہو، تاکہ فتویٰ کا انجام کار یہ ہو کہ مستفتی اعتماد اور میاں دہروی پر لوٹ آئے<sup>(۱)</sup>۔



(۱) دیکھئے: مجموع شرح الحدیث (۱/۳۶۰، ۵۰) نیز دیکھئے: ادب المفتی والمستفتی جس (۱۱۴)۔

## چھٹا بحث

### فتویٰ کے بعض احکام

اولاً: فتویٰ کا صیغہ (تعبیر):

فتویٰ کی سلامتی اور اس سے صحیح فائدہ اٹھانے کے لئے مفتی کو درج ذیل چند امور کی رعایت کرنی چاہئے:

① فتویٰ میں دقیق اور چمچے تلے الفاظ کا استعمال: تاکہ غلط مفہوم نہ سمجھ لیا جائے۔

امام ابن عقیل فرماتے ہیں<sup>(۱)</sup>:

کسی مشترک نام میں مطلق فتویٰ دینا اجماعی طور پر حرام ہے<sup>(۲)</sup>۔

② فتویٰ میں مجمل الفاظ کا استعمال نہ کیا جائے، تاکہ سوال کرنے والا حیرت میں نہ

پڑے اور الجھن کا شکار نہ ہو:

(۱) علی بن عقیل بن محمد بن عقیل بن احمد بن عبد اللہ بغدادی تخریضی سنبلی ہیں، کنیت ابو الوفاء، اور لقب ابن عقیس ہے۔ عراق کے عالم ہیں اور اپنے زمانے میں بغداد میں حنابلہ کے شیخ تھے۔ بڑی محنتوں و سبیل کے مالک تھے، ان کی کئی کتابیں ہیں، ان میں عظیم ترین کتاب "کتاب الفنون" ہے، امام ذہبی فرماتے ہیں: دنیا میں کتاب الفنون سے بڑی کتاب نہیں لکھی گئی، اسی طرح "الواضح فی الأصول"، "الفرق"، "المصول" (تین کتابیں ہیں)، اور "الہدای علی طریقۃ الفقہاء" وغیرہ ہیں، ان کی وفات سنہ ۵۱۳ھ میں ہوئی۔ دیکھئے: طبقات الحنابلہ (۳۱۳)، و الذیل علی طبقات الحنابلہ (۱/۱۷۱)۔

(۲) دیکھئے: شرح منہجی الامارات (۳/۳۵۸)۔

جیسے کسی مفتی سے کھجور کے بدلے عریا (تازہ کھجوروں کو اندازے سے) خریدنے کے بارے میں پوچھا جائے؟

تو وہ جواب میں کہہ دے: کہ شرائط کے ساتھ جائز ہے!

کیونکہ فی الغالب مستفتی نہیں جانتا کہ اس کی شرط کیا ہے، البتہ اگر سوال کرنے والا اہل علم میں سے ہو، جن سے اس جیسی چیزیں پوشیدہ نہیں رہتیں، بلکہ وہ محض مفتی کا قول جاننا چاہتا ہو تو ایسا کرنا جائز ہے<sup>(۱)</sup>۔

⑤ فتویٰ میں حتی الامکان حکم کی دلیل ذکر کرنا بہتر ہے خواہ قرآنی آیت ہو یا حدیث رسول ﷺ، اور ساتھ ہی اس حکم کی علت اور حکمت بھی ذکر کرے، مفتی کو ان تمام چیزوں سے خالی محض یونہی جواب نہ دیدے، کیونکہ پہلی چیز شرح صدر اور حکم کی بنیاد کے فہم کے ساتھ زیادہ قبولیت کا باعث ہے، اور یہ چیز اطاعت و فرمانبرداری کا اہم سبب ہے، یہی وجہ ہے کہ نبی کریم ﷺ کے زیادہ ترقی یافتہوں میں حکمتوں کا ذکر موجود ہے<sup>(۲)</sup>۔

جیسے ابن مسعود رضی اللہ عنہ کی حدیث ہے (کہ نبی کریم ﷺ نے فرمایا):

”يَا مَعْشَرَ الشَّبَابِ مِنْ اسْتَطَاعَ مِنْكُمُ الْبَاءَةُ فَلْيَتَزَوَّجْ، فَإِنَّهُ أَغْضَىٰ لِلْبَصْرِ، وَأَحْصَنُ لِلْفَرْجِ، وَمَنْ لَمْ يَسْتَطِعْ فَعَلَيْهِ بِالصَّوْمِ فَإِنَّهُ لَهُ وَجَاءٌ“<sup>(۳)</sup>۔

(۱) دیکھئے: اعلام المؤمنین (۳/۱۷۷، ۱۷۸)۔

(۲) دیکھئے: اعلام المؤمنین (۳/۲۵۹)۔ تعلیل الاکرام، از محمد مفتی عثمانی، ص (۲۳)۔ اور اس کے آگے۔

(۳) صحیح بخاری، کتاب النکاح، باب قول النبی ﷺ: ”مَنْ اسْتَطَاعَ مِنْكُمُ الْبَاءَةَ فَلْيَتَزَوَّجْ، لِأَنَّ أَغْضَىٰ لِلْبَصْرِ وَأَحْصَنُ لِلْفَرْجِ“۔ حدیث (۵۰۶۵)۔ صحیح مسلم، کتاب النکاح، باب استحباب النکاح لمن طاقت نفسه إليه ووجد مؤونة واشتغال من مجرم من المؤمن بالصوم، حدیث (۱۳۰۰)۔

اے جوانوں کی جماعت! تم میں سے جسے نکاح کی قدرت ہو وہ نکاح کر لے؛ کیونکہ وہ نگاہ کو پست کرنے والا اور شرمگاہ کی حفاظت کرنے والا ہے۔ اور جسے طاقت نہ ہو اس کے لئے عوم ضروری ہے۔ کیونکہ اس سے اس کی شہوت قابو میں رہے گی۔

④ فتویٰ میں یہ نہ کہے کہ: یہ اللہ اور اس کے رسول ﷺ کا حکم اور فیصلہ ہے۔ ہوائے کئی قطعی نص کی بنیاد پر رہا۔ اجتہادی مسائل کا معاملہ تو ان میں اس سے اجتناب کرے۔ کیونکہ نبی کریم ﷺ کی حدیث میں وارد ہے:

”وَإِذَا خَاصَرْتَ أَهْلَ حَصْنٍ فَأَرَادُوكَ أَنْ تُنَزِّلَهُمْ عَلَىٰ حُكْمِ اللَّهِ، فَلَا تُنَزِّلَهُمْ عَلَىٰ حُكْمِ اللَّهِ، وَلَكِنْ أَنْزِلْهُمْ عَلَىٰ حُكْمِكَ، فَإِنَّكَ لَا تَذَرِي أَنْ تُصِيبَ حُكْمَ اللَّهِ فِيهِمْ أَمْ لَا...“<sup>(۱)</sup>

جب تم کسی قلعہ والوں کا محاصرہ کر لو اور وہ تم سے چاہیں کہ تم انہیں اللہ تعالیٰ کے حکم پر اتارو تو تم انہیں اللہ تعالیٰ کے حکم پر نہ اتارو، بلکہ اپنے حکم و فیصلہ پر اتارو۔ کیونکہ تمہیں نہیں معلوم کہ تم ان کے بارے میں اللہ کے حکم و فیصلہ کو پاسکو گے یا نہیں۔

⑤ مناسب یہ ہے کہ فتویٰ مختصر اور واضح الفاظ میں جو جو مستفتی کے سوال سے متعلق اس کی ضرورت کو شامل ہو، اور غیر ضروری تفصیل اور طوالت سے اجتناب کیا جائے، کیونکہ یہ مقام تحدید و تعیین کا ہے نہ کہ وعظ و نصیحت یا تعلیم یا تصنیف کا<sup>(۲)</sup>۔

البتہ امام قرآنی رحمہ اللہ نے اس سے اس عظیم پیش آمدہ مسئلہ کا استثناء کیا ہے جس کا تعلق

(۱) صحیح مسلم (من زیادہ و تفسیر) کتاب الجہاد والیر، باب تائید الامام الامراء علی العموم و وصیہ ایامہ آداب الغزو وغیرہ، حدیث (۱۶۳۱)۔

(۲) دیکھئے: صفحہ الفتویٰ از ابن حمدان ص (۶۰)۔

مسلمانوں کے امراء و حکام سے ہو اور اس کا تعلق عام مصلحتوں سے بھی ہو تو ایسی صورت میں ترغیب، توضیح، استدلال، حکم اور انجام کار وغیرہ کی وضاحت کے ذریعہ تفصیل کرنا بہتر ہے، تاکہ پورے طور پر فرمانبرداری اور تعمیل حکم ہو سکے (۱)۔

### ثانیاً: اشارہ سے فتویٰ دینا:

اشارہ سے فتویٰ دینا جائز ہے، بشرطیکہ اس سے مقصد سمجھ میں آجائے، چنانچہ نبی کریم ﷺ سے ثابت ہے کہ آپ نے کئی مواقع پر اشارہ سے فتویٰ ارشاد فرمایا ہے، چند درج ذیل ہیں:

۱۔ ابن عباس رضی اللہ عنہما کی حدیث:

أَنَّ النَّبِيَّ ﷺ سُنِلَ فِي حُجَّتِهِ فَمَالَ: ذَبَحْتُ قَبْلَ أَنْ أُرْمَى؟ فَأَوْمَأَ بِيَدِهِ، قَالَ: "وَلَا حَرْجَ" قَالَ: حَلَفْتُ قَبْلَ أَنْ أُذْبِحَ! فَأَوْمَأَ بِيَدِهِ: "وَلَا حَرْجَ" (۲)۔

کہ نبی کریم ﷺ سے حجۃ الوداع میں پوچھا گیا: سائل نے کہا: میں نے کنکری مارنے سے پہلے قربانی کر لی؟ تو آپ ﷺ نے اپنے ہاتھ سے اشارہ کرتے ہوئے کہا: کوئی حرج نہیں، اس نے کہا: میں نے قربانی کرنے سے پہلے سر مندا لیا؟ تو آپ نے اپنے ہاتھ سے اشارہ کرتے ہوئے کہا: کوئی حرج نہیں۔ اسی طرح نبی کریم ﷺ نے ارشاد فرمایا:

"إِنَّ اللَّهَ لَا يُعَذِّبُ بِذَمْعِ الْعَيْنِ، وَلَا بِحُزْنِ الْقَلْبِ، وَلَكِنْ يُعَذِّبُ"

(۱) دیکھئے: الاحکام: القرآنی ص (۳۶۴)۔

(۲) صحیح بخاری، کتاب النظم، باب من آجاب الفتيا بأشارة اليد والراس، حدیث (۸۳)۔

بہذا - وأشار إلى لسانه - أو برحم<sup>(۱)</sup>۔  
 یقیناً اللہ تعالیٰ آنکھ کے آنسو سے عذاب دیتا ہے نہ دل کے غم سے، بلکہ اس سے  
 عذاب دیتا ہے۔ اور آپ ﷺ نے اپنی زبان کی طرف اشارہ کیا۔ یا اللہ تعالیٰ رحم  
 فرمادے۔

### ثالثاً: فتویٰ میں غلطی:

اگر مفتی فتویٰ میں غلطی کرے، اور وہ غلطی اس کی نااہلی کے سبب ہو، یا اہلیت ہو لیکن اس  
 نے کما حقہ محنت صرف نہ کی ہو<sup>(۲)</sup>، بلکہ جلد بازی سے کام لیا ہو تو وہ گنہگار ہوگا، جیسا کہ رسول  
 کریم ﷺ کی حدیث ہے:

”إِنَّ اللَّهَ لَا يَقْبِضُ الْعِلْمَ انْتِزَاعًا يَنْتَزِعُهُ مِنَ صُدُورِ الْعُلَمَاءِ، وَلَكِنْ  
 يَقْبِضُهُ بِقَبْضِ الْعُلَمَاءِ، حَتَّىٰ إِذَا لَمْ يُبْقِ عَالِمًا اتَّخَذَ النَّاسُ رُءُوسًا

(۱) صحیح بخاری، کتاب الجنائز، باب الکلام عند المیت، حدیث (۱۳۰۳)، صحیح مسلم، کتاب الجنائز، باب الکلام علی المیت،  
 حدیث (۹۴۳)، حدیث ابن عمر رضی اللہ عنہما۔

(۲) بلکہ ایسا کرنا جیسا تک جرم اور جہی حیانت تصور کیا جائے گا کہ اس سلسلہ میں جی کہ یہ سلسلہ سے وعید مل داروین،  
 آپ ﷺ نے ارشاد فرمایا:

”مَنْ أَلْفَىٰ بَلْغِيًا بَعِيْرَ عِلْمِهِ، كَانَ إِتْمَ ذَلِكَ عَلِيٍّ مِنَ الْفِتْنَةِ“ (سنن صحیح الجامع الصغير وزيادته،  
 ۱۰۳۸/۲، حدیث (۶۰۶۸)۔

جسے علم کے بغیر کوئی فتویٰ دیا گیا، اس کا گناہ فتویٰ دینے والے پر ہوگا۔  
 یہ ارشاد ہے:

”مَنْ أَلْفَىٰ بَلْغِيًا غَيْرَ عِلْمِهِ، فَإِنَّمَا الْإِنْفُ عَلَىٰ مِنَ الْفِتْنَةِ“ (سنن صحیح الجامع الصغير وزيادته،  
 ۱۰۳۸/۲، حدیث (۶۰۶۹)۔

جسے علم و عقین کے بغیر کوئی فتویٰ دیا گیا، یقیناً اس کا گناہ فتویٰ دینے والے پر ہوگا۔ [مترجم]۔

جَهْلًا، فَسَبَلُوا، فَأَفْتُوا بِغَيْرِ عِلْمٍ، فَضَلُّوا وَأَضَلُّوا“ (۱)۔

یقیناً اللہ تعالیٰ علماء کے سینوں سے کھینچ کر علم نہیں اٹھائے گا، بلکہ علماء کو اتھا کر علم اٹھا لے گا، یہاں تک کہ جب کسی عالم کو باقی نہ رکھے گا تو لوگ جاہلوں کو اپنا سردار بنا لیں، جن سے سوال کیا جائے گا۔ اور وہ علم کے بغیر فتویٰ دیں گے، چنانچہ خود گمراہ ہوں گے اور لوگوں کو بھی گمراہ کریں گے۔

ہاں اگر وہ فتویٰ دہی کا اہل ہو، اور حتی الوسع کوشش بھی کرے، اس کے باوجود غلطی ہو جائے تو اس پر کوئی عتاب نہیں، بلکہ قاضی (حج) کی غلطی کے سلسلہ میں وارد حدیث پر قیاس کرتے ہوئے اسے اس کے اجتہاد کا اجر بھی ملے گا، جیسا کہ نبی کریم ﷺ کا ارشاد ہے:

”إِذَا حَكَمَ الْحَاكِمُ فَاجْتَهَدَ ثُمَّ أَصَابَ، فَلَهُ أَجْرَانِ، وَإِذَا حَكَمَ فَاجْتَهَدَ ثُمَّ أَخْطَأَ، فَلَهُ أَجْرٌ“ (۲)۔

اگر حاکم فیصلہ کرے اور حق تک رسائی کی کوشش کرے، اور واقعی حق تک پہنچ بھی جائے تو اس کے لئے دوہرا اجر ہے، اور اگر حاکم فیصلہ کرے اور حق تک پہنچنے کی کوشش بھی کرے پھر غلطی کر جائے تو اس کے لئے ایک اجر ہے۔

**رابعاً: مفتی کا اپنے فتوے سے رجوع کرنا:**

اگر مفتی پر واضح ہو جائے کہ اس سے فتویٰ میں غلطی ہو گئی ہے تو اس سے مشابہ دوسرے

(۱) صحیح بخاری، کتاب العلم، باب كيف يتبين العلم، حدیث (۱۰۰)، صحیح مسلم، کتاب العلم، باب رفع العلم وقصد ظهور الجمل والحق فی آخر الزمان، حدیث (۲۶۷۳)، حدیث عبد ابن عمر و ابن العاص رضی اللہ عنہما۔

(۲) صحیح بخاری، کتاب الامتصاص، باب آجر الحاکم، حدیث (۱۱۵۱) احمد، فاصاب او اخطا، حدیث (۷۳۵۲)، صحیح مسلم، کتاب الاقضية، باب بیان آجر الحاکم، حدیث (۱۱۵۱) احمد، فاصاب او اخطا، حدیث (۱۷۱۶)، حدیث عمر و ابن العاص رضی اللہ عنہما۔

امام ابن باز رحمہ اللہ کا منہج فتویٰ

واقعد میں فتویٰ دیتے وقت اس پر اس سے رجوع کرنا واجب ہے، بیساکہ عمر بنیہ نے ایومینی اشعری شیخ کو خط میں لکھا تھا:

”وَلَا يَمْتَعِنُكَ فُضَاءٌ فَضَيْتَ فِيهِ الْيَوْمَ طَرَا جَعْتَ فِيهِ زَائِكَ، فَهَدَيْتَ فِيهِ  
زَيْدِيكَ أَنْ تُرَاجَعَ فِيهِ الْحَقُّ، فَإِنَّ الْحَقَّ قَدِيمٌ لَا يَبْطُلُهُ شَيْءٌ، وَمُرَاجَعَةُ  
الْحَقِّ خَيْرٌ مِنَ التَّمَادِي فِي الْبَاطِلِ“ (۱)۔

کسی مسئلہ میں کوئی فیصلہ تم نے آج کیا ہو، پھر تم نے اپنی رائے پر نظر ثانی کی ہو اور تمہیں صحیح راہ مل گئی ہو تو یہ تمہیں اس بات سے برگزیدہ روکے کہ تم اس میں حق کی طرف رجوع کر لو، کیونکہ حق قدیم ہے کوئی چیز اسے باطل نہیں کر سکتی، اور حق کی طرف رجوع کر لینا باطل پر از سے رہنے سے کہیں بہتر ہے۔

پھر اگر مستفتی نے پہلے فتویٰ پر عمل نہ کیا ہو، تو مفتی پر لازم ہے کہ اسے اپنے رجوع کی اطلاع دیدے، کیونکہ عام آدمی اس پر عمل کرے گا، کیونکہ وہ مفتی کا قول ہے مگر جب وہ اس سے رجوع کر لے گا تو اس صورت میں وہ اس کا قول نہیں رہ جائے گا، اور اگر عمل کر لیا ہو تو امام نووی فرماتے ہیں: کہ پھر بھی اسے بتانا واجب ہے، اس اعتبار سے کہ فتویٰ کو توڑنا کالعدم کرنا واجب ہے (۲)۔

یعنی جب اس نے کسی قعی نص یا اجماع کی خلاف ورزی کی ہو، کیونکہ جس سے رجوع کر لیا اسے باطل سمجھ کر ہی رجوع کیا۔

(۱) دیکھئے: اعلام المتعین (۱/۸۳)۔

(۲) دیکھئے: المجموع شرح المنہج (۱/۳۵)، البحر المحیط (۴/۳۰۳)۔

## خامساً: تحریری فتویٰ دینا:

تحریری فتویٰ دینا جائز ہے، لیکن فتویٰ تحریر کرنے میں حد درجہ احتیاط سے کام لے، بائیں طور کہ اس میں کسی طرح کے اضافہ یا خورد برد کا امکان نہ ہو<sup>(۱)</sup>۔

## سادساً: دور حاضر میں فتویٰ:

دور حاضر میں فتویٰ کی بڑی اہمیت ہے، کیونکہ یہ دور معلومات اور ٹیکنالوجی کے ابال اور بہاؤ کا دور ہے، اور ان وسائل میں بعض علماء نما بے علم لوگ فتویٰ کے مقام پر جبراً قابض ہونے لگے ہیں۔

اور یہ پہلو عقیدہ منہج اور علم کے اعتبار سے اہلیت رکھنے والے ایکپرت لوگوں کے ذریعہ تعلیم، حسن تربیت، صحیح رہنمائی اور فتویٰ وغیرہ کی شکل میں دوسروں تک بھلائی پہنچانے کے لئے جدید ٹیکنیکی وسائل مثلاً ٹیلیفون، وسائل ابلاغ، فضائی ٹیلیویژن چینلز، اور معلوماتی جال (انٹرنٹ) وغیرہ کو بروئے کار لانے کی اہمیت کو مزید موکد کرتا ہے، تاکہ نااہل لوگ اس کی جرات نہ کر سکیں، کیونکہ ہر زمانہ کے اپنے مناسب وسائل ہوا کرتے ہیں، اور وسائل کا حکم وہی ہوتا ہے جو مقاصد کا، ساتھ ہی اس بات کی بھی شدید ضرورت ہے کہ فتویٰ کے لئے اعلیٰ بورڈ اور مجلسیں ہوں، بالخصوص عام قاضیوں اور نت نئے اور ہنگامی پیش آمدہ مسائل میں ریسرچ اور رہنمائی کے لئے، اور توفیق دہندہ اللہ ہی ذات ہے۔



(۱) دیکھئے: المجموع شرح المنہج (۱: ۴۹، ۵۰، ۵۱)، ومنہج الفتویٰ ص (۶۳)۔


## دوسری فصل

فتویٰ میں شیخ ابن باز رحمہ اللہ کے منہج کے نمایاں پہلو


یہ درج ذیل مباحث پر مشتمل ہے:

- ① دلیل کی اتباع اور تقیید سے اجتناب
- ② سند و متن کے اعتبار سے حدیث کی صحت کا اہتمام
- ③ صحابہ رضی اللہ عنہم کے آثار اور سلف صالحین رضی اللہ عنہم کے عمل پر اعتماد
- ④ روایت و درایت دونوں کا اہتمام
- ⑤ اصولی قواعد سے استدلال اور مقاصد شریعت کی رعایت
- ⑥ احکام کی شرعی علتوں اور زمان و مکان کے احوال کی تبدیلی کا پاس و لحاظ
- ⑦ آسانی فراہم کرنے اور تساہل کے بغیر مشقت دور کرنے کی بابت

شرعی قواعد کا اعتبار



- ⑧ فتویٰ میں اہل علم سے مشورہ لینا اور تجر بہ کاروں سے استفادہ کرنا
- ⑨ اجتماعی اجتہاد کو اپنانا اور اس کی دعوت دینا
- ⑩ عالمگیریت اور نئے نئے اور بینگامی پیش آمدہ مسائل میں اجتہاد کرنا
- ⑪ عقیدہ کے مسائل پر خصوصی توجہ اور ترمیم
- ⑫ معاشرتی اور اخلاقی مسائل کا اہتمام
- ⑬ فتویٰ کو دعوت و تربیت سے جوڑنا اور ملانا
- ⑭ اجتماعیت اور اتحاد و اتفاق کی تڑپ اور جستجو
- ⑮ باریک بینی اور مسئلہ کی حیثیتوں کو سمجھنا اور ان میں تفصیل کرنا
- ⑯ مسئلہ کی دو ٹوک وضاحت، اور اختلافات میں ڈوبنے سے احتراز
- ⑰ توقف اور شدید احتیاط، اور مشتبہ مسائل میں احوط پر عمل
- ⑱ دلیل واضح ہو جانے پر فتویٰ میں ثبات و پختگی، اور مخالف پر رد کرنا
- ⑲ مخالف علماء کے ساتھ ادب کا برتاؤ اور ان کے ساتھ اچھا گمان رکھنا
- ⑳ اجتہادی مسائل جن میں نص نہ ہو مخالفت کرنے والے پر نیکیز کرنا



## دوسری فصل

### فتویٰ میں شیخ ابن باز رحمہ اللہ کا نمایاں منہج

فتویٰ کے باب میں شیخ ابن باز رحمہ اللہ کا منہج کئی روشن پہلوؤں اور امتیازات و خصوصیات سے آراستہ ہے، ان میں سے چند پہلو حوب ذیل مباحث میں ہیں:

### پہلا مبحث

#### دلیل کی اتباع اور تقلید سے اجتناب

امام شیخ ابن باز رحمہ اللہ صلی المسک تھے، اس کے باوجود اپنے بعض فتاویٰ میں مسک کتابلہ کے مخالف تھے، بلکہ آپ دلیل کے مطابق اپنے اجتہاد کی رسائی کے مطابق فتویٰ دیا کرتے تھے۔

سماۃ الشیخ رحمہ اللہ خود اپنے بارے میں فرماتے ہیں<sup>(۱)</sup>:

”فقہ میں میرا مسک امام احمد بن حنبل رحمہ اللہ کا مسک ہے، لیکن تقلید کے طور پر نہیں بلکہ جن اصول و قواعد پر وہ چلے ہیں ان اصولوں کی اتباع کے طور پر، رہا اختلافی مسائل کا معاملہ تو اس میں میرا منہج یہ ہے کہ ہتھافٹائے دلیل جو بات قابل ترجیح ہو اسے ترجیح اور اسی کا

(۱) دیکھئے: مجموع فتاویٰ و مقالات فتویٰ (۱۶۶/۲)۔

فتویٰ دون، خواہ وہ بات مسلک حنبلیہ کے موافق ہو یا مخالف، کیونکہ حق اتباع کا زیادہ حقدار ہے۔ اور اللہ سبحانہ و تعالیٰ کا ارشاد ہے:

﴿يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ فَإِن تَنَزَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِن كُنتُمْ تُؤْمِنُونَ بِاللَّهِ وَالْيَوْمِ  
الْآخِرِ ذَلِكَ خَيْرٌ وَأَحْسَنُ تَأْوِيلًا﴾ ﴿النساء: ۵۹﴾۔

اے ایمان والو! فرمانبرداری کرو اللہ تعالیٰ کی اور فرمانبرداری کرو رسول (ﷺ) کی اور تم میں سے اختلاف والوں کی۔ پھر اگر کسی چیز میں اختلاف کرو تو اسے لو تاؤ، اللہ تعالیٰ کی طرف اور رسول کی طرف، اگر تمہیں اللہ تعالیٰ پر اور قیامت کے دن پر ایمان ہے۔ یہ بہت بہتر ہے اور باعتبار انجام کے بہت اچھا ہے۔

اور اس کی مثالیں بکثرت ہیں، ان میں سے چند درج ذیل ہیں:

**(الف)** فقہ میں حنبلیہ کے یہاں مشہور ہے <sup>(۱)</sup> کہ عورت کو شہوت کے ساتھ چھونے سے وضو ٹوٹ جاتا ہے، لیکن اس کے برخلاف سمانہ الشیخ رحمہ اللہ کا مسلک یہ ہے کہ عورت کو چھونے سے مطلق طور پر وضو نہیں ٹوٹتا۔

چنانچہ ان کے فتاویٰ میں ہے <sup>(۲)</sup>:

عورتوں کو چھونے سے وضو ٹوٹنے کے مسئلہ میں علماء کے مابین اختلاف ہے: کسی نے کہا ہے کہ: اس سے مطلقاً وضو ٹوٹ جاتا ہے، جیسے امام شافعی رحمہ اللہ <sup>(۳)</sup>۔

(۱) دیکھئے: المغنی، از ابن قدامہ (۱/۱۹۲)۔

(۲) مجموع فتاویٰ ومقالات متنوعہ (۱۰/۱۳۵)۔

(۳) دیکھئے: الخاوی، از ماوردی (۱/۲۲۱)۔ و مجموع شرح المنہج، از تودنی (۲/۲۱۲)۔

اور کسی نے کہا ہے کہ: اس سے مطلقاً وضو نہیں ٹوٹتا۔ جیسے امام ابوحنیفہ رحمہ اللہ<sup>(۱)</sup>۔  
 اور کسی نے کہا ہے کہ: عورت کو شہوت کے ساتھ چھونے سے وضو ٹوٹ جاتا ہے، یعنی لذت  
 یابی اور جنسی خواہش کے ساتھ چھونے سے وضو ٹوٹ جاتا ہے۔ یہ امام احمد بن حنبل رحمہ اللہ کا  
 مسلک ہے<sup>(۲)</sup>۔

لیکن مسئلہ میں صحیح بات وہ ہے جس پر دلیل قائم ہے، وہ یہ کہ عورت کو چھونے سے مطلقاً وضو  
 نہیں ٹوٹتا، خواہ شہوت ہو یا نہ ہو، بشرطیکہ مرد کے جسم سے کوئی چیز خارج نہ ہو؛ کیونکہ نبی کریم  
 ﷺ نے اپنی بعض بیویوں کو بوسہ دیا اور پھر وضو کئے بغیر آپ نے نماز پڑھی، اور اس  
 لئے بھی کہ اصل: پائی کا محفوظ رہنا اور دوسرے وضو سے ذمہ کا چھنکارا ہے، لہذا وضو واجب  
 ہونے کے لئے کوئی صحیح سالم دلیل درکار ہے جس کا کوئی معارض نہ ہو؛ نیز اس لئے بھی کہ عام  
 طور پر ہر گھر میں عورتیں موجود رہتی ہیں، اور ان کے شوہروں اور ان کے علاوہ دیگر محارم  
 سے چھو جانے کا مسئلہ ایک عام بلوی ہے، لہذا اگر عورت کے چھونے سے وضو ٹوٹتا تو نبی کریم  
 ﷺ نے اسے وضاحت سے بیان فرمایا ہوتا۔

ربا معاملة فرمان باری تعالیٰ:

﴿أَوْ لَمَسْتُمُ النِّسَاءَ﴾ [المائدہ: ۶]۔

یا تم عورتوں سے ملے ہو۔

اور دوسری قرأت میں: "لَمَسْتُمُ النِّسَاءَ" (تم نے عورتوں کو چھوا ہو) کا۔  
 تو اس سے مراد جماع اور ہمبستری ہے، اللہ تعالیٰ نے اس سے جماع کا کنایہ کیا ہے،

(۱) دیکھئے: البدیع، از سرحدی (۶۷/۱)۔

(۲) مفتی، از ابن قدام (۱۹۲/۱)۔

جیسا کہ اللہ سبحانہ و تعالیٰ نے دوسری آیت میں "مس" چھونے کے لفظ سے جماع و ہمبستری کا کنایہ فرمایا ہے، عبد اللہ بن عباس رضی اللہ عنہما اور دیگر اہل علم نے یہی بات کہی ہے، اور یہی بات درست ہے۔

**(ب) حنابلہ کے مسلک میں** <sup>(۱)</sup> مقتدی پر نماز میں سورۃ فاتحہ کا پڑھنا واجب نہیں ہے، ان کا خیال ہے کہ امام مقتدی کی جانب سے سورۃ فاتحہ پڑھنے کا ذمہ دار ہے (یعنی امام کا پڑھنا مقتدی کے لئے کافی ہے) جبکہ شیخ ابن باز رحمہ اللہ کی رائے یہ ہے کہ مقتدی پر سورۃ فاتحہ پڑھنا واجب ہے، اگرچہ جہری نماز کیوں نہ ہو۔ چنانچہ ان کے فتاویٰ میں ہے:

مقتدی سورۃ فاتحہ پڑھے گا، اگرچہ امام قراءت کر رہا ہو، کیونکہ سورۃ فاتحہ پڑھنے کا حکم اسے بھی ہے، جیسا کہ نبی کریم ﷺ کا ارشاد ہے:

”لَا صَلَاةَ لِمَنْ لَمْ يَقْرَأْ بِفَاتِحَةِ الْكِتَابِ“  
جس نے سورۃ فاتحہ نہیں پڑھا اس کی نماز نہیں۔

اسے امام بخاری <sup>(۲)</sup> اور مسلم <sup>(۳)</sup> نے روایت کیا ہے۔

اسی طرح نبی کریم ﷺ کا ارشاد ہے:

”لَعَلَّكُمْ تَقْرَءُونَ خَلْفَ إِمَامِكُمْ؟ قُلْنَا: نَعَمْ يَا رَسُولَ اللَّهِ! قَالَ: ”لَا“

(۱) دیکھئے: مفتی ابن قدامہ (۱/۵۶۲)۔

(۲) کتاب الاذان، باب وجوب القراءة للإمام والمأموم، حدیث (۷۵۶)۔

(۳) کتاب الصلاة، باب وجوب قراءة الفاتحة في كل ركعة وإن لم يكن الفاتحة ولا أمكن تعصموا عما تيسر لمن غير حاس،

حدیث (۳۹۴)۔

تَفْعَلُوا إِلَّا بِفَاتِحَةِ الْكِتَابِ، فَإِنَّهُ لَا صَلَاةَ لِمَنْ لَمْ يَهْتَفِ بِهَا“۔  
 شاید تم اپنے امام کے پیچھے پڑھتے (قراءت کرتے) ہو؟ ہم نے عرض کیا: جی ہاں!  
 اللہ کے رسول ﷺ فرمایا: ”ایسا نہ کرو۔ سوائے سورۃ فاتحہ کے، کیونکہ جس نے اسے  
 نہیں پڑھا اس کی نماز نہیں۔“

اسے امام ابو داؤد نے روایت کیا ہے<sup>(۱)</sup>۔

لہذا مقتدی پر واجب ہے کہ اسے اگر امام خاموش ہوتا ہو تو اس کی خاموشیوں میں  
 پڑھے۔ ورنہ مذکورہ احادیث پر عمل کرتے ہوئے اس پر اس کا پڑھنا بہر حال واجب ہے  
 خواہ امام کے قراءت کرنے کی حالت میں پڑھے، اور یہ مذکورہ حدیثیں اللہ کے فرمان:

﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا لَعَلَّكُمْ  
 تُرْحَمُونَ﴾ [الاعراف: ۲۰۳]۔

اور جب قرآن پڑھا جایا کرے تو اس کی طرف کان لگا دیا کرو اور خاموش رہا کرو  
 امید ہے کہ تم پر رحمت ہو۔

اور فرمان نبوی ﷺ:

”فَإِذَا قَرَأَ الْإِمَامُ فَانصتوا“<sup>(۲)</sup>۔

جب امام پڑھے تو خاموش ہو جاؤ۔

(۱) کتاب الصلاة، باب من ترک القراءۃ فی صلاۃ، ذمۃ الکتاب، حدیث (۸۲۳)۔

(۲) اسے امام ابو داؤد نسائی، اور ابن ماجہ نے (ملفوظ) روایت کیا ہے: سنن ابو داؤد، کتاب الصلاة، باب الامام یسئلی من  
 تعود، حدیث (۶۰۳)۔ سنن نسائی، کتاب الاقبح، باب تاویل قول تعالیٰ: ﴿وَإِذَا قُرِئَ الْقُرْآنُ فَاسْتَمِعُوا لَهُ  
 وَأَنْصِتُوا﴾، حدیث (۹۲۱)۔ سنن ابن ماجہ، کتاب القامۃ، باب (۱۵) قرآن الامام فاستمعوا، حدیث (۸۳۷)۔

کو خاص کرنے والی ہیں۔

اور بعض اہل علم نے کہا ہے <sup>(۱)</sup> کہ سورۃ فاتحہ مقتدی سے ساقط ہے، اور اس پر نبی کریم ﷺ سے مروی اس حدیث سے دلیل چکڑا ہے جس میں آپ نے فرمایا:

”مَنْ كَانَ لَهُ إِمَامٌ، فَقَرَأَ تِلْكَ لَهُ قِرَاءَةً“

جو امام کی اقتداء میں نماز پڑھ رہا ہو، اس امام کی قراءت ہی اس کی قراءت ہے۔  
اسے امام احمد نے روایت کیا ہے <sup>(۲)</sup>۔

لیکن صحیح بات پہلی ہے؛ کیونکہ مذکورہ حدیث ضعیف ہے، اور اگر صحیح بھی ہوتی تو اسے سورۃ فاتحہ کے علاوہ کی قراءت پر محمول کیا جاتا، تاکہ تمام نصوص کے مابین تطبیق ہو سکے۔ لیکن اگر مقتدی سورۃ فاتحہ پڑھنا بھول جائے، یا اس کے شرعی حکم سے لاعلمی کے سبب یا مقتدی پر اس کے عدم وجوب کے قائلین کی تقلید کرتے ہوئے نہ پڑھے، تو اس کی نماز درست ہو جائے گی۔ اور اسی طرح جو امام کو رکوع کی حالت میں پائے اور اس کے ساتھ رکوع کر لے، اس کی بھی رکعت ہو جائے گی اور اس سے سورۃ فاتحہ ساقط ہو جائے گی۔ جیسا کہ صحیح بخاری میں <sup>(۳)</sup> ابو بکر رضی اللہ عنہ سے مروی ہے کہ انہوں نے نبی کریم ﷺ کو رکوع میں پایا تو صف سے پہلے ہی رکوع کر لیا پھر صف میں داخل ہوئے تو نبی کریم ﷺ نے فرمایا:

”زَادَكَ اللَّهُ حِرْصًا وَلَا تَعْدُ“

اللہ تعالیٰ تمہاری نیکی کا شوق اور بڑھائے، دو بارہ ایسا نہ کرنا۔

(۱) دیکھئے: المغنی، از ابن قدامہ (۱/۵۶۲)۔

(۲) حدیث نمبر (۱۳۶۹۸)، حدیث جابر بن عبد اللہ (نصاری رضی اللہ عنہ)۔

(۳) کتاب الاذان، باب اذاعہ وذن الصف، حدیث (۷۸۳)۔

اسے امام ابو داؤد<sup>(۱)</sup> اور امام نسائی<sup>(۲)</sup> نے روایت کیا ہے۔

اور نبی کریم ﷺ نے انہیں رکعت لوٹانے کا حکم نہیں دیا۔

تو اس سے معلوم ہوا کہ ان سے سورۃ فاتحہ ساقط ہوگئی، کیونکہ وہ قیام نہ پاسکے، اور بھولنے والا اور شرعی حکم نہ جاننے والا اسی حکم میں ہے، لہذا اس سے بھی سورۃ فاتحہ ساقط ہو جائے گی، کیونکہ دونوں میں مذہب یکساں ہے، اور اللہ تعالیٰ ہی توفیق کا مالک ہے<sup>(۳)</sup>۔

**(ج) حنابلہ کے مسلک میں مشہور ہے<sup>(۴)</sup> کہ زیورات میں زکاۃ نہیں ہے، جبکہ شیخ رحمہ اللہ کا خیال ہے کہ اس میں مطلق طور پر زکاۃ واجب ہے۔**

چنانچہ آپ کے فتاویٰ میں ہے:

راجع یہ ہے کہ زیورات میں زکاۃ واجب ہے، کیونکہ سونے اور پاندی میں زکاۃ کا وجوب ثابت کرنے والے دلائل عام ہیں؛ اس لئے کہ جب ام سلمہ رضی اللہ عنہا نے نبی کریم ﷺ سے زیورات کے بارے میں پوچھا تھا کہ: کیا وہ کمز ہے؟ تو آپ نے فرمایا تھا:

”مَا بَلَغَ أَنْ تُؤَدَّى زَكَاتُهُ فَزَكَّيْ هَلِيسَ مَكْمَرٌ“<sup>(۵)</sup>۔

جو زکاۃ کی ادائیگی کے نصاب کو پہنچے اور اس کی زکاۃ نکالی جائے وہ کمز نہیں ہے۔

نیز اس لئے بھی کہ نبی کریم ﷺ نے ایک خاتون سے جس نے سونے کے دو کنگن پہن رکھے تھے پوچھا: ”کیا تم ان دونوں کنگنوں کی زکاۃ ادا کرتی ہو؟“ اس نے جواب دیا: نہیں۔

(۱) کتاب الصلاة، باب الریح یرجع دون الصفت، حدیث (۶۸۳)۔

(۲) کتاب الامامة، باب الرکوع دون الصفت، حدیث (۸۷۱)۔

(۳) دیکھئے: مجموع فتاویٰ و مقالات متنوعہ (۱۱: ۲۱۵-۲۱۹)۔

(۴) دیکھئے: المغنی (۱۱: ۳)۔

(۵) سنن ابو داؤد، کتاب الزکاۃ، باب کمز ما حوڈ زکاۃ علی حدیث (۱۵۶۳)۔

تو آپ ﷺ نے فرمایا:

”أَيْسُرُكَ أَنْ يُسَوِّرَكَ اللَّهُ بِهِمَا يَوْمَ الْقِيَامَةِ سَوَارَتَيْنِ مِنْ نَارٍ؟“<sup>(۱)</sup>۔

کیا تمہیں اس بات سے خوشی ہوگی کہ اللہ تعالیٰ قیامت کے دن تمہیں ان دونوں کے بدلے آگ کے دو کنگن پہنائے؟

اور اگر عورت کے پاس زکاۃ نکالنے کے لئے زیورات کے علاوہ کچھ نہ ہو تو اس پر واجب ہے کہ زیورات میں سے کچھ فروخت کرے، یا زکاۃ کی ادائیگی کے لئے قرض لے، اور اگر اس کی طرف سے اس کا شوہر یا اس کی اجازت سے کوئی اور اس کی زکاۃ ادا کر دے تو کوئی حرج نہیں اور توفیق و ہندہ اللہ کی ذات ہے<sup>(۲)</sup>۔



(۱) سنن ابوداؤد، حدیث (۱۵۶۳)، منن نسائی، کتاب الزکاۃ، باب: زکاۃ کلئ، حدیث (۲۳۷۹)۔

(۲) دیکھئے: مجموع فتاویٰ و مقالات متنوعہ (۱۳/۱۱۶، ۸۲)۔

## دوسرا بحث

### سند و متن کے اعتبار سے حدیث کی صحت کا اہتمام

سماۃ الشیخ رحمہ اللہ اپنے فتاویٰ میں سند و متن کے اعتبار سے سنت کی دلیل کی صحت کا بڑا اہتمام رکھتے تھے، بلکہ آپ کے بنیادی فتاویٰ فن حدیث کے نادر مباحث میں شمار کئے جاتے ہیں، چنانچہ آپ دیکھیں گے شیخ رحمہ اللہ حدیث ۱۰ سے روایت کرنے والے محدث، اور صحت و ضعف کے اعتبار سے اس کا حکم بھی ذکر کرتے ہیں، اور آپ کے فتاویٰ اور دروس میں اس کی بے شمار مثالیں ہیں۔ لیکن ہم یہاں صرف آپ کے مجموع فتاویٰ سے بطور مثال ان میں سے بعض کا ذکر کر رہے ہیں۔

**(الف) شیخ رحمہ اللہ فرماتے ہیں<sup>(۱)</sup>:**

امام ترمذی رحمہ اللہ نے<sup>(۲)</sup> ایک ایسی سند سے جس میں ضعف ہے نبی کریم ﷺ سے روایت کیا ہے کہ آپ نے فرمایا:

”مَنْ طَلَبَ الْعِلْمَ لِيَبَاهِي بِهِ الْعُلَمَاءَ أَوْ لِيَمَارِيَ بِهِ السُّفَهَاءَ أَوْ

(۱) دیکھئے: مجموع فتاویٰ و مقالات متنوعہ (۲/۳۲۲)۔

(۲) کتاب العلم باب ما جازئہ من طلب بعلمہ اللہ دنیا، حدیث (۴۶۵۳)۔ اور اس کی سند میں اسحاق بن یحییٰ نامی راوی ہے۔ امام ابو یوسف ترمذی فرماتے ہیں: یہ حدیث غریب ہے ہم اسے صرف اسی سند سے ہائے ہیں، اور اسحاق بن یحییٰ مسدودین کے یہاں قابل اعتبار نہیں ہے، اس کی یادداشت کے سلسلہ میں کام کیا گیا ہے (اسے ضعیف قرار دیا گیا ہے)۔

لِيَصْرِفَ بِهِ وُجُوهُ النَّاسِ إِلَيْهِ أَدْخَلَهُ اللَّهُ النَّارَ“۔  
 جن سے اس لئے علم حاصل کیا تاکہ اس سے علماء پر فخر کر لے، یا اس سے بے وقوفوں  
 سے تنگڑے یا اس سے لوگوں کے پیروں کو اپنی طرف پھیرے۔ اللہ تعالیٰ اسے جہنم  
 میں داخل فرمائے گا۔

(ب) نیز شیخ فرماتے ہیں<sup>(۱)</sup>:

رہی حدیث:

”الْحَجْرُ يَمِينُ اللَّهِ“۔

حجر اسود اللہ کا دایاں ہاتھ ہے۔

تو وہ حدیث ضعیف ہے<sup>(۲)</sup> صحیح بات یہ ہے کہ وہ ابن عباس رضی اللہ عنہما پر موقوف ہے۔

(ج) نیز شیخ رحمہ اللہ فرماتے ہیں<sup>(۳)</sup>:

رہے وہ الفاظ جسے بہت سے لوگ حدیث سمجھ کر بیان کرتے ہیں:

”تزوجوا فقراء يغنكم الله“۔

فقرو محتاجی کی حالت میں شادی کرو اللہ تمہیں مالدار بنا دے گا۔

تو اس کی کوئی اصل نہیں ہے۔ میں نے اسے اب تک کسی قوی یا ضعیف سند سے نہیں

دیکھا ہے۔

(۱) دیکھئے: مجموع فتاویٰ و مقالات متنوعہ (۳/۶۷)۔

(۲) اسے خلیل بغدادی نے تاریخ بغداد میں روایت کیا ہے۔ (۶/۳۲۸)۔ نیز دیکھئے: العنق المتأخض، الزاہد

الجوزی (۳/۸۵)، دکت الخفا۔ از جلالینی (۱/۴۱۷)۔ و السلسلۃ الضعیفہ، از ابانی (۲۲۳)۔

(۳) دیکھئے: مجموع فتاویٰ و مقالات متنوعہ (۳/۳۲۹)۔

## (۵) نیز شیخ رحمہ اللہ فرماتے ہیں (۱):

وہ حدیث جسے امام ترمذی رحمہ اللہ نے (۲) ابن عمر رضی اللہ عنہما سے اور انہوں نے نبی کریم ﷺ سے روایت کیا ہے کہ ”آپ ﷺ اپنی دائرہ کی لمبائی اور چوڑائی سے کچھ کاٹنا کرتے تھے“ اہل علم کے یہاں باطل حدیث ہے؛ کیونکہ اس کی سند میں عمر بن ہارون - یعنی نامی ایک راوی ہے جو متہم بالکذب ہے۔ نیز دیگر راویان حدیث کے علاوہ اس حدیث کی روایت میں تنہا ہے، ساتھ ہی یہ حدیث صحیح احادیث کے خلاف بھی ہے؛ اس سے معلوم ہوا کہ یہ حدیث باطل ہے اس پر اعتماد کرنا اور صحیح سنت کے خلاف اسے دلیل و حجت بنانا جائز نہیں، اور اللہ ہی سے مدد کی درخواست ہے۔

## (۵) نیز شیخ رحمہ اللہ فرماتے ہیں (۳):

ربی ابن عمر رضی اللہ عنہما کی حدیث جسے وہ نبی کریم ﷺ سے روایت کرتے ہیں کہ آپ ﷺ نے فرمایا:

”لَا تَقْرَأُوا الْحَانِظُ، وَلَا الْيُنْبُ شَيْنًا مِنَ الْقُرْآنِ“۔

حائضہ عورت اور بنی قرآن بالکل نہ پڑھیں۔

تو وہ حدیث ضعیف ہے (۴)۔ اس کی سند میں ایک راوی اسماعیل بن عیاش ہے جو

(۱) دیکھئے: مجموع فتاویٰ و مقالات متنوعہ (۲/۳۷۳)۔

(۲) کتاب الأدب، باب ما جاء في الأذن الخفية، حدیث (۲۷۶۲)۔ بطریق عمرو بن شعیب عن ابیہ عن جدہ۔

(۳) دیکھئے: مجموع فتاویٰ و مقالات متنوعہ (۳/۳۸۳)۔

(۴) جامع ترمذی، کتاب الحمارة، باب ما جاء في الحنظ والحائض الخفية من القرآن، حدیث (۱۳۱)۔ نیز دیکھئے: عمل

ابن ابی عمیر (۱/۳۹)۔

موسىٰ بن عقبہ سے روایت کر رہا ہے، اور علماء حدیث حجازیوں سے اسماعیل کی روایت کو ضعیف قرار دیتے ہیں، اور کہتے ہیں: کہ وہ اپنے ہم وطنوں یعنی شامیوں سے روایت کرنے میں جید (اچھا) ہے، لیکن اہل حجاز سے روایت کرنے میں ضعیف ہے، اور چونکہ اس کی یہ حدیث حجازیوں سے مروی ہے، لہذا ضعیف ہے۔

(۹) نیز شیخ رحمہ اللہ فرماتے ہیں<sup>(۱)</sup>:

رہی دوسری حدیث:

”مَنْ رَأَىٰ نَبِيَّ فَقَدْ فَقَدَ حُرْمَتَ عَلَيْهِ النَّارُ“۔

جس نے میرا دیدار کیا اس پر جہنم کی آگ حرام ہے۔

تو اس کی کوئی اصل نہیں، یہ حدیث صحیح نہیں ہے۔



(۱) دیکھئے: مجموع فتاویٰ ومقالات متنوعہ (۳/۳۳۵)۔

## تیسرا بحث

### صحابہ جنی اللہ سے کے آثار اور سلف صالحین

### رضی اللہ عنہم کے عمل پر اعتماد

شیخ ابن باز رحمہ اللہ صحابہ و تابعین رضی اللہ عنہم و رحمہم کے صحیح آثار کا خاص اہتمام رکھتے تھے اور اسی کے مطابق فتویٰ دیتے ہیں۔ جب تک کہ شریعت کی کسی صریح نص کے خلاف نہ ہوں۔ چنانچہ جب کسی مسئلہ میں صحیح حدیث نہ ہوتی تو آپ صحابہ و سلف صالحین کے صحیح آثار کی روشنی میں فتویٰ دیا کرتے تھے۔ اس سلسلہ کی چند مثالیں ملاحظہ فرمائیں:

**(الف) سماعہ الشیخ رحمہ اللہ سے نماز میں امام کے قرآن دیکھ کر پڑھنے کے حکم کے بارے میں پوچھا گیا<sup>(۱)</sup>:**

تو آپ نے جواب دیا:

راجع قول کے مطابق اس میں کوئی حرج نہیں۔ اس مسئلہ میں اہل علم کے مابین اختلاف ہے، لیکن صحیح بات یہ ہے کہ اگر حفظ نہ ہو تو قرآن دیکھ کر پڑھنے میں کوئی حرج نہیں، یا پھر اس کا حفظ کمزور ہو اور قرآن دیکھ کر پڑھنا لوگوں کے لئے اور خود اس کے لئے بھی زیادہ نفع بخش ہو تو ایسا کرنے میں کوئی حرج نہیں۔ امام بخاری رحمہ اللہ نے اپنی صحیح میں مائتہ و نسیب

(۱) دیکھئے: مجموع فتاویٰ و مقالات متنوعہ (۱۱/۳۳۹)۔

سے تعلقاً ذکر فرمایا ہے<sup>(۱)</sup> کہ ان کا غلام ذکوان رات میں قرآن دیکھ کر ان کی امامت کراتا تھا۔

اسل میں یہ چیز جائز ہے، لیکن عائشہ رضی اللہ عنہا کے اثر سے اس کی مزید تائید ہوتی ہے، البتہ حافظ میسر ہو تو وہی زیادہ بہتر اور مناسب ہے؛ کیونکہ وہ زیادہ دہجعی کا باعث اور کم سے کم تکلف کا سبب ہے؛ کیونکہ قرآن لے کر پڑھنے میں اسے رکھنے، اٹھانے اور صفحات پلٹنے کی ضرورت پیش آتی ہے، اس لئے ضرورت کے وقت ہی اسے اپنایا جائے گا، ورنہ اس سے بچنا ہی افضل ہے۔

**(ب) سماعتہ الشیخ رحمہ اللہ سے فرض نماز کے بعد سنت کی ادائیگی کے لئے جگہ بدلنے کے بارے میں پوچھا گیا؟<sup>(۲)</sup>:**

تو شیخ رحمہ اللہ نے جواب دیا:

میرے علم کی حد تک اس سلسلہ میں کوئی صحیح حدیث وارد نہیں ہے، لیکن ابن عمر رضی اللہ عنہما اور سلف میں بہت سے لوگ ایسا کیا کرتے تھے، لہذا اس باب میں کشادگی ہے، الحمد للہ۔  
البتہ اس بارے میں امام ابو داؤد رحمہ اللہ کی سنن میں ایک ضعیف حدیث آئی ہے<sup>(۳)</sup>۔  
ابن عمر رضی اللہ عنہما اور سلف میں جو لوگ ایسا کرتے تھے ان کے عمل سے اسے قوت مل سکتی

(۱) کتاب الاذان باب امامۃ العبد والمولیٰ، فرماتے ہیں: عائشہ رضی اللہ عنہا کا غلام ذکوان مصحف دیکھ کر ان کی امامت کیا کرتا تھا۔

(۲) دیکھئے: مجموع فتاویٰ ومقالات متنوعہ (۱/۸۷۷)۔

(۳) سنن ابو داؤد، کتاب الصلاۃ، باب الامام ینقطع فی مکا، حدیث (۶۱۶)، بروایت مطا، القرظانی من مغیرہ بن شعبہ رضی اللہ عنہما بیان کرتے ہیں کہ رسول اللہ ﷺ نے فرمایا:

ہے۔ توفیق دہندہ اللہ ہی کی ذات ہے<sup>(۱)</sup>۔

**(ج) سمانہ الشیخ رحمہ اللہ سے ختم قرآن کی دعا کے حکم کے بارے میں پوچھا گیا؟<sup>(۲)</sup>**

تو شیخ رحمہ اللہ نے جواب میں فرمایا:

سلف رحمہم اللہ رمضان کی نماز میں قرآن ختم کرتے اور ختم قرآن کی دعا پڑھتے رہے ہیں ہم اس بارے میں ان سے کوئی اختلاف نہیں جانتے ہیں۔ لہذا اس جیسے مسئلہ میں قریب ترین بات یہ ہے کہ ختم قرآن کی دعا پڑھی جائے۔ لیکن لمسی دعائیں پڑھ کر لوگوں پر گرانی پیدا نہ کی جائے اور مفید اور جامع دعاؤں کا انتخاب کیا جائے۔ جیسا کہ اماں عائشہ رضی اللہ عنہا نے بیان فرمایا ہے:

”مَكَانَ رَسُولِ اللَّهِ ﷺ يَسْتَنْجِبُ الْجُمَاعَ مِنَ الدُّعَاءِ، وَيَدْعُ مَا سِوَى ذَلِكَ“<sup>(۳)</sup>۔

رسول اللہ ﷺ جامع دعائیں پسند کرتے تھے اور ان کے علاوہ کو چھوڑ دیتے تھے۔ لہذا امام کے لئے ختم قرآن اور قنوت کی دعا میں افضل یہ ہے کہ جامع کلمات کا انتخاب کرے، لمسی دعائیں نہ کرے۔ حسن بن علیؓ کی حدیث میں قنوت میں وارد اللہم اھدنا

== امام اسی جگہ نماز پڑھتے ہیں جہاں اس نے امامت کرائی ہے یہاں تک کہ وہاں سے ہٹ جائے۔

امام ابوداؤد فرماتے ہیں: عطا الخراسانی نے معیرہ بن شعبہؓ کو نہیں پایا ہے۔

(۱) دیکھئے: مصنف صحیح الزیاد (۲/۴۱۶)۔ باب لا یشطوع انسان حیث یسعی المکتوبہ۔ و مصنف ابن ابی شیبہ

(۲) دیکھئے: (۲۰۸/۴)۔ باب فی الریل بقضی سوانہ مطبوع فی مکہ۔

(۳) دیکھئے: مجموع فتاویٰ و مقالات مفتوحہ (۱۱/۳۵۳)۔

(۴) دیکھئے: سنن ابوداؤد کتاب الوتر، باب الدعاء، حدیث (۱۳۸۲)۔

فِيْمَنْ هَدَيْتَ (اے اللہ ہمیں ہدایت دے کر اپنے ہدایت یافتگان میں شامل فرما) پڑھے (۱) اور اس کے ساتھ کچھ اور اچھی دعاؤں کا جو ممکن ہوں اضافہ کر لے، میرا کہ عمر نبیؐ نے اضافہ کیا تھا (۲)۔ لیکن تکلف سے کام نہ لے، نہ ہی لوگوں پر طوالت اور گرانی کا باعث بنے۔ اور اسی طرح ختم قرآن کی دعا میں آسانی کے مطابق جامع دعائیں پڑھے۔ اسے اللہ کی حمد اور نبی کریم ﷺ پر درود و سلام سے شروع کرے اور آسانی کے مطابق تراویح کی نماز میں یا وتر میں ختم کرے، اور اتنی لمبی دعا نہ کرے جس سے لوگوں کو تکلیف اور مشقت میں مبتلا کر دے۔

یہ چیز سلف کے یہاں معروف رہی ہے، اور بعد والوں نے پہلے والوں سے حاصل کیا ہے اور اسی طرح ہمارے مشائخ بھی سنت سے بے انتہا لگاؤ اور اس کا خاص اہتمام رکھنے کے باوجود ایسا کرتے رہے ہیں، اُن کے بعد والے نے پہلے والے سے حاصل کیا ہے، اور یہ چیز سنت کی جستجو اور تڑپ رکھنے والے ائمہ دعوتِ سلفیت سے پوشیدہ نہیں ہے۔ لہذا حاصل گنگو یہ ہے کہ ان شاء اللہ اس میں کوئی حرج نہیں ہے، بلکہ ایسا کرنا مستحب ہے کیونکہ اس میں کتاب اللہ کی تلاوت کے بعد قبولیت دعا کی جستجو بھی ہے، اور انس بن مالک رضی اللہ عنہ نماز سے باہر جب قرآن (کی تلاوت) مکمل کرتے تھے تو اپنے گھر والوں کو جمع کر کے دعا فرماتے تھے (۱)۔ لہذا یہی معاملہ نماز کے اندر کا بھی ہے، کیونکہ دونوں ابواب یکساں

(۱) مسند احمد (۱/۱۹۹)، حدیث (۱۷۱۸)، سنن ابو داؤد، کتاب الوتر، باب القنوت فی الوتر، حدیث (۱۳۲۵)، جامع ترمذی، کتاب الصلوٰۃ، باب ما جاء فی القنوت فی الوتر، حدیث (۳۶۳)، سنن نسائی، کتاب قیامہ اللیل، باب ادعاء فی الوتر،

حدیث (۱۷۳۵)، سنن ابن ماجہ، کتاب اقامۃ الصلوٰۃ، باب ما جاء فی القنوت فی الوتر، حدیث (۱۱۷۸)۔

(۲) دیکھئے: السنن الکبریٰ، ارتبائی، کتاب الصلوٰۃ، باب ادعاء القنوت (۲/۲۱۱)، تلخیص الحدیث (۲/۲۵، ۲۳)۔

میں، اس لئے کہ دعا نماز کے اندر اور نماز کے باہر دونوں حالتوں میں مشروع ہے، اور دعا کی جنس نماز کے اندر بھی مشروع ہے، لہذا یہ کوئی منکر چیز نہیں ہے۔

اور یہ بات بھی معلوم ہے کہ غدا ب کی آیت اور اسی طرح رحمت کی آیت پڑھتے ہوئے نماز کے اندر دعا کرنا مطلوب ہے، انسان اس وقت دعا کرتا ہے، جیسا کہ نبی کریم ﷺ رات کی نماز میں کیا کرتے تھے، لہذا یہ اسی طرح ختم قرآن کے بعد بھی مشروع ہے، اور یہ ساری گفتگو داخل نماز کے سلسلہ میں ہے، ورنہ خارج نماز میں کوئی اختلاف نہیں جانتا کہ ختم قرآن کے بعد دعا کرنا مستحب ہے، لیکن داخل نماز کا مسئلہ جس میں اس وقت بحث چھری ہوئی ہے میں سلف میں سے کسی کو نہیں جانتا، جس نے داخل نماز اس کا انکار کیا ہو، جیسے میں کسی کو نہیں جانتا جس نے خارج نماز اس کا انکار کیا ہو، یہی بات قابل اعتماد ہے کہ یہ چیز سلف کے یہاں ایک معلوم امر ہے جس پر وہ اول تا آخر چلتے رہے ہیں، لہذا جو کہے کہ یہ منکر اور بڑی چیز ہے اس پر دلیل پیش کرنا واجب ہے، نہ کہ اس پر جو سلف صالحین کے عمل کے مطابق عمل کرے، بلکہ جو اس کا انکار کرے اور اسے منکر یا بدعت قرار دے اس پر دلیل پیش کرنا واجب ہے، یہی وہ منہج ہے جس پر امت کے سلف قائم اور گامزن رہے ہیں، اور خلف نے اپنے سلف سے حاصل کیا ہے، اور سلف میں علماء، بہترین افراد اور محدثین بھی تھے، اور چونکہ نبی کریم ﷺ سے رات کی نماز میں جنس دعا معروف ہے، اس لئے یہ بھی اسی جنس سے ہونا چاہئے۔



(۱) سنن دارمی (۲/۳۶۹)، کتاب فضائل القرآن، باب فی ختم القرآن، ثابت البہانی، بیان کرتے ہیں کہ اس فضیلت پر قرآن ختم کرتے تو اپنی اولاد، اور بھر والوں کو اٹھا کر کے دعا فرماتے۔

## چوتھا بحث

### روایت و درایت دونوں کا اہتمام

امام ابن باز رحمہ اللہ روایت اور اثر تک ہی محدود نہ رہے بلکہ آپ نے ان میں فکر و نظر اور غور و تاامل سے بھی کام لیا، چنانچہ شیخ نے صحیح نصوص و دلائل اور صریح عقل، اسی طرح اثر اور نظر دونوں کا استعمال کیا۔ آپ کے فتاویٰ میں اس کی بکثرت مثالیں ہیں، ان میں سے چند ذیل ہیں:

#### (الف) ایک ساتھ میں تین طلاقیں دینا<sup>(۱)</sup>:

سماتہ الشیخ رحمہ اللہ سے سوال کیا گیا: کہ اگر کوئی شخص اپنی بیوی کو ایک ہی مجلس میں ایک ساتھ تین طلاقیں دیدے، تو اس کا کیا حکم ہے؟  
تو شیخ رحمہ اللہ نے جواب دیا:

ابن عباس رضی اللہ عنہما کی حدیث<sup>(۲)</sup> میں رسول اللہ ﷺ سے ثابت ہے کہ اس جیسی طلاق ایک طلاق شمار کی جائے گی، اور رسول اللہ ﷺ کی زندگی بھر، ابو بکر صدیق رضی اللہ عنہ کے دور خلافت میں اور اسی طرح عمر رضی اللہ عنہ کی خلافت کے دو سالوں تک فتویٰ اسی پر تھا، لیکن جب عمر

(۱) دیکھئے: مجموع فتاویٰ و مقالات مقننہ (۲۱ / ۳۹۳)۔

(۲) صحیح مسلم، کتاب الطلاق، باب طلاق الثلث، حدیث (۱۴۷۲)۔

امام ابن باز رحمہ اللہ کا منہج فتویٰ

جنہوں نے طلاق کے سلسلہ میں لوگوں کی لاپرواہی دیکھی تو آپ فرماتے ہیں: اپنے اجتہاد سے ان پر تین نافذ کر دیا۔

چنانچہ بعض اہل علم<sup>(۱)</sup> مذکورہ حدیث پر عمل کرتے ہوئے یہی فتویٰ دیتے ہیں کہ تین طلاقیں اگر ایک ساتھ دی جائیں گی تو ایک ہی طلاق شمار ہوگی، اور یہ چیز دو روایتوں میں سے ایک میں عبد اللہ بن عباس رضی اللہ عنہما اور سلف کی ایک جماعت سے صحیح طور پر ثابت ہے<sup>(۲)</sup>، اور ہم بھی عبد رسول رضی اللہ عنہ، عبد صدیقی اور عبد فاروقی کے آغاز میں جو صورتحال تھی اس پر عمل کرتے ہوئے اسی بات کا فتویٰ دیتے ہیں۔ کیونکہ دلیل و حجت سے اسی کی تائید ہوتی ہے، نیز اس لئے بھی کہ یہ مسلمانوں کے لئے زیادہ نرمی کا باعث ہے، بالخصوص اکثر طلاق دینے والوں میں جہالت کے غلبہ اور ایمان کی کمزوری کی ماحول میں۔ میں اللہ تعالیٰ سے دعا گو ہوں کہ وہ ہمیں، آپ کو اور تمام مسلمانوں کو قول و عمل میں حق کی رسائی کی توفیق عطا فرمائے، بیچک وہ سوال کئے جانے کے لائق سب سے بہتر ذات ہے، والسلام علیکم ورحمۃ اللہ وبرکاتہ۔

### (ب) قرآن کریم حفظ کرانے پر اجرت لینے کا حکم<sup>(۳)</sup>:

سماتۃ الشیخ رحمہ اللہ سے سوال کیا گیا: قرآن کریم حفظ کرانے پر مزدوری لینے کا کیا حکم ہے؟ کیونکہ ہمارے گاؤں میں ایک امام ہے جو بچوں کو قرآن حفظ کرانے پر مزدوری لیتا ہے؟

(۱) دیکھئے: مجموع فتاویٰ شیخ الاسلام ابن تیمیہ (۱۲/۲۳) و اعلام المؤمنین (۳/۳۷) و زاد المعاد (۵/۶۰)۔

(۲) دیکھئے: فتح الباری (۹/۳۶۲-۳۶۷)۔

(۳) دیکھئے: فتاویٰ علماء اہل الجہاد ص (۶۸۱)۔

شیخ رحمہ اللہ نے جواب دیا:

قرآن پڑھانے اور علم سکھانے پر اجرت لینے میں کوئی حرج نہیں۔ کیونکہ لوگوں کو تعلیم کی ضرورت ہے اور یہ چیز معلم کے لئے دشوار گزار ہو سکتی ہے بلکہ تعلیم دینے کی مشغولیت اسے کمانے سے روک دیتی ہے۔ اس لئے اگر وہ قرآن کریم پڑھانے، حفظ کرانے اور علم دین سکھانے پر اجرت لے تو صحیح بات یہ ہے کہ اس میں کوئی حرج نہیں۔ بلکہ نبی کریم ﷺ سے ثابت ہے کہ صحابہ رضی اللہ عنہم کی ایک جماعت نے کچھ عربوں کے یہاں قیام کیا۔ معاملہ یہ ہوا کہ ان کے سردار یعنی رئیس کو کسی موذی جانور نے ڈس لیا، انہوں نے اس کے علاج کی ہر ممکن کوشش کر دی، لیکن اسے کوئی فائدہ نہ ہوا۔ بالآخر انہوں نے صحابہ رضی اللہ عنہم سے رقیہ (شرعیہ) کی درخواست کی۔ چنانچہ ایک صحابی آگے بڑھے اور اس پر سورۃ فاتحہ پڑھ کر دم کیا۔ جس سے اللہ تعالیٰ نے اسے شفا اور عافیت دیدی۔ انہوں نے قبیلہ والوں سے کچھ بکریاں بطور شرط طے کر لیا تھا۔ لہذا انہوں نے شرط کے مطابق وہ بکریاں انہیں ادا کر دیں۔ لیکن صحابہ رضی اللہ عنہم نے اسے اپنے درمیان تقسیم کرنے سے امتراز کیا۔ تا آنکہ رسول اللہ ﷺ سے پوچھا تو آپ ﷺ نے ارشاد فرمایا:

”أَخْسَنُكُمْ وَأَضْرَبُوا لِي مَعَكُمْ بَسْتَهُمْ“<sup>(۱)</sup>۔

تم نے اچھا کیا، اپنے ساتھ میرا بھی حصہ لگاؤ۔

آپ ﷺ نے ان پر کوئی نکیہ نہیں کی، بلکہ مزید فرمایا:

(۱) صحیح البخاری، کتاب الابارۃ، باب ما یصلی فی الرقیۃ علی اہیاء العرب، حدیث نمبر (۲۲۷۶)۔ صحیح مسلم، کتاب السلام، باب جواز الرقیۃ الاثر فی الرقیۃ بالقرآن والاذکار، حدیث (۲۲۰۱)۔

”إِنَّ أَحَقَّ مَا أَخَذْتُمْ عَلَيْهِ أَجْرًا كِتَابَ اللَّهِ“<sup>(۱)</sup>۔

یقیناً تمہارے اجرت لینے کی سب سے زیادہ حقدار، اللہ کی کتاب ہے۔

لہذا اس سے معلوم ہوتا ہے کہ جس طرح رقیہ پر اجرت لینا جائز ہے، تعلیم پر اجرت لینے میں بھی کوئی حرج نہیں۔



(۱) صحیح بخاری، کتاب الطب، باب الشرطی الرقیۃ، قطع الغر، حدیث (۵۷۳)۔

## پانچواں بحث

### اصولی قواعد سے استدلال اور مقاصد شریعت کی رعایت

یہ چیز بد بھی طور پر معلوم ہے کہ مفتی کے لئے مقاصد شریعت کی رعایت اور مصالح و مفاسد کے مابین موازنہ کرنا ناگزیر ہے، لہذا اگر نقصان پر مصلحت کا پہلو غالب ہو تو جواز کا فتویٰ دے اور اگر نقصان کا پہلو غالب ہو تو ممانعت کا فتویٰ صادر کرے، سمانۃ الشیخ رحمہ اللہ کے فتاویٰ سے اس مقصد سے بھی ثانی نہ تھے، چنانچہ چند فتاویٰ بطور مثال ملاحظہ فرمائیں:

**(الف) سمانۃ الشیخ رحمہ اللہ سے ذرائع ابلاغ (خبر رسانی کے وسائل) میں**

تصویر کا حکم پوچھا گیا<sup>(۱)</sup>:

تو شیخ رحمہ اللہ نے جواب دیا:

اس میں شک نہیں کہ حق کی دعوت، احکام شریعت کی نشر و اشاعت، شرک اور وسائل شرک کی وضاحت، اور اس سے اور اللہ کے منع کردہ دیگر امور سے ڈرانے اور تنبیہ کرنے میں وسائل ابلاغ سے استفادہ کرنا اہم ترین امور میں سے بلکہ واجبات میں واجب ترین امر ہے، یہ خیر و بھلائی میں فائدہ اٹھانے والے کے حق میں، اسی طرح جو ان سے اپنے دین میں نفع پہنچانے والے اور اپنی ذات پر اللہ کے حق کی بابت علم و بصیرت سے آراستہ کرنے

(۱) دیکھئے: مجموع فتاویٰ سمانۃ الشیخ، جمع: ۲، (۸۱۷-۸۱۹)۔

والے امور میں استفادہ کرے اس کے حق میں اللہ کی عظیم نعمتوں میں سے ہے۔

اور اس میں بھی شک نہیں کہ ٹیلی ویژن میں ظاہر ہونا ان مسائل میں سے ہے جس سے بعض اہل علم حرج محسوس کرتے ہیں، کیونکہ تصویر کشی کی بابت سخت و عمید اور تصویر کشی کرنے والوں پر لعنت کے سلسلہ میں صحیح حدیثیں وارد ہیں۔

جبکہ بعض اہل علم کا خیال ہے کہ اگر ٹیلی ویژن پر آنے کا مقصد حق کی دعوت، اسلامی احکام کی نشر و اشاعت اور باطل پرست و عاتق کی تردید ہو تو شرعی قاعدہ پر عمل کرتے ہوئے اس میں کوئی حرج نہیں، اور وہ قاعدہ یہ ہے کہ: دو برائیوں میں سے بڑی برائی کو ختم کرنے کے لئے چھوٹی برائی کا ارتکاب کرنا، بشرطیکہ ان دونوں برائیوں سے بچنا ممکن نہ ہو جائے ہے، اور اسی طرح دو مصلحتوں میں سے بڑی مصلحت حاصل کرنا، خواہ ان میں سے چھوٹی مصلحت فوت ہی کرنا پڑے بشرطیکہ ان دونوں مصلحتوں کو حاصل کرنا ممکن نہ ہو جائے ہے<sup>(۱)</sup>۔

بہت ساری برائیوں اور بہت ساری مصلحتوں میں اسی طرح کہا جائے گا: کہ ذمہ داران مملکت اور علماء کرام پر واجب ہے کہ اگر تمام برائیوں سے بچنا ممکن نہ ہو تو سنگین ترین اور زیادہ بڑے گناہ والی برائی سے بچنے کی کوشش کریں، اسی طرح ان پر واجب ہے کہ اگر تمام تر مصلحتوں کا حصول میسر نہ ہو تو جس قدر ممکن ہو مصلحتوں کا تحقق کریں پہلے سب سے بڑی مصلحت، پھر اس سے چھوٹی۔ اور کتاب و سنت میں اس کی بکثرت مثالیں اور متعدد دلائل ہیں، ان میں سے اللہ سبحانہ و تعالیٰ کا یہ فرمان ہے:

﴿وَلَا تَسْبُوا الَّذِينَ يَدْعُونَ مِن دُونِ اللَّهِ فَيَسْبُوا اللَّهَ عَدُوًّا  
بِغَيْرِ عِلْمٍ﴾ [الأنعام: ۱۰۸]۔

(۱) دیکھئے: المواعظ (۲/۲۶)، والاشیاء والاعمال، روزنامہ بی بی سی (۸۷)، والاشیاء، الزمان، نمبر ۱۷ (۸۹)۔

اور گالی مت دو ان کو جن کی یہ لوگ اللہ تعالیٰ کو چھوڑ کر عبادت کرتے ہیں کیونکہ پھر وہ براہِ جہل مد سے گزر کر اللہ تعالیٰ کی شان میں گستاخی کریں گے۔

اسی طرح یہ صحیح حدیث بھی ہے کہ نبی کریم ﷺ نے مائی عائشہ رضی اللہ عنہا سے فرمایا:

”لَوْلَا أَنَّ قَوْمَكَ حَدِيثُو عَهْدِ بَكْفُرٍ، لَهَدَمْتُ الْكَعْبَةَ وَأَقَمْتُهَا عَلَى قَوَاعِدِ إِبْرَاهِيمَ“ الحدیث۔ یہ حدیث متفق علیہ ہے<sup>(۱)</sup>۔

اگر تمہاری قوم کے لوگ نئے نئے مسلمان نہ ہوتے تو میں کعبہ کو ڈھا دیتا اور اسے ابراہیم علیہ السلام کی بنیادوں پر تعمیر کرتا۔

اس سے معلوم ہوتا ہے کہ دعوت الی اللہ اور حق کی نشر و اشاعت کے لئے ٹیلیوژن میں ظاہر ہونے کی بات لوگوں کو اللہ کے عطا کردہ علم و ادراک اور انجام و عاقبت پر نظر و بصیرت کے اعتبار سے مختلف ہے، لہذا جس کا سینہ اللہ نے کھول دیا ہو اور اس کا علم وسیع ہو، اور وہ حق کی نشر و اشاعت اور اللہ کے پیغامات کی تبلیغ کے لئے ٹیلیوژن پر آنے کا خیال رکھتا ہو، اس سلسلہ میں اس پر کوئی حرج نہیں، اسے اس کا اجر و ثواب اللہ تعالیٰ کے یہاں ملے گا، لیکن جس پر معاملہ مشتبہ ہو، اسے اس بارے میں شرح صدر نہ ہو، تو ہم امید کرتے ہیں کہ اس سلسلہ میں وہ معذور ہے؛ کیونکہ نبی کریم ﷺ کا ارشاد ہے:

”ذُفِعَ مَا يَرِيئُكَ إِلَىٰ مَا لَا يَرِيئُكَ“<sup>(۲)</sup>۔

(۱) صحیح بخاری، کتاب العلم، باب من ترک بعض الامتیا، مخالفہ ان یرضی فم بعض الناس عن فقہوا انی اشد منہ حدیث (۱۶۶)، صحیح مسلم، کتاب الحج، باب نقض الکعبۃ و بنائھا، حدیث (۱۳۳۳)۔

(۲) منہج احمد (۲۰۰/۱)، حدیث (۱۵۲۳، ۱۵۲۴، ۱۵۲۵)، و جامع ترمذی، کتاب صفة القیامۃ، حدیث (۲۵۱۸)، و سنن نسائی، کتاب الاثر، باب الحدیث علی ترک الشیعت، حدیث (۵۷۱)۔

جو کام تمہیں شک میں ڈالے اسے چھوڑ کر وہ کرو جو تمہیں شک میں نہ ڈالے۔

نیز ارشاد ہے:

”الْبُرِّ مَا اطْمَأَنَّتَ إِلَيْهِ النَّفْسُ ...“<sup>(۱)</sup> الحدیث۔

نیکی وہ ہے جس پر طبیعت مطمئن ہو۔

اور اس میں کوئی شک نہیں کہ اہل حق کا ٹیلیویشن پر آنا اللہ کے دین کی نشر و اشاعت اور اہل باطل کی تردید کے عظیم ترین اسباب میں سے ہے؛ کیونکہ مسلمانوں، کافروں اور مرد و خواتین کی اکثریت اس کا مشاہدہ کرتی ہے، اور جب اہل حق حق و صداقت سے معروف لوگوں کی شکلیں دیکھتے ہیں تو انہیں اطمینان ہوتا ہے اور وہ ان سے نکلنے والی باتوں سے فائدہ اٹھاتے ہیں۔ نیز اس میں اہل باطل سے محاذ آرائی اور ان پر میدان تنگ کرنے کا پہلو بھی موجود ہے، اور اللہ عز و جل کا ارشاد ہے:

﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ لَمَعَ الْمُحْسِنِينَ﴾ ﴿۱۱۰﴾ [العنکبوت: ۶۹]۔

اور جو لوگ ہماری راہ میں مشقتیں برداشت کرتے ہیں ہم انہیں اپنی راہیں ضرور دکھا دیں گے۔ یقیناً اللہ تعالیٰ نیکو کاروں کا ساتھی ہے۔

﴿أَدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَدِلْ لَهُم بِالَّتِي هِيَ أَحْسَنُ﴾ ﴿[النحل: ۱۲۵]۔

اپنے رب کی راہ کی طرف لوگوں کو حکمت اور بہترین نصیحت کے ساتھ بلائیے اور ان سے بہترین طریقے سے گفتگو کیجئے۔

(۱) مسند امام (۲/۳۲۸)، حدیث (۱۸۱۶۳)، حدیث و ایضاً ابن معین بن سنیو، مجمع الزوائد، دار الفکر، (۱۰/۲۹۳)۔

اور نبی کریم ﷺ کا ارشاد ہے:

”مَنْ دَلَّ عَلَى خَيْرٍ فَلَهُ مِثْلُ أَجْرِ فَاعِلِهِ“<sup>(۱)</sup>۔

جو کسی خیر کی رہنمائی کرے گا اسے اس پر عمل کرنے والے کے مثل ثواب ملے گا۔

نیز آپ ﷺ کا ارشاد ہے:

”مَنْ دَعَا إِلَى هُدًى، كَانَ لَهُ مِنَ الْأَجْرِ مِثْلُ أُجُورِ مَنْ تَبِعَهُ، لَا

يَنْقُصُ ذَلِكَ مِنْ أُجُورِهِمْ شَيْئًا، وَمَنْ دَعَا إِلَى ضَلَالَةٍ، كَانَ عَلَيْهِ

مِنَ الْإِثْمِ مِثْلُ إِثْمِ مَنْ تَبِعَهُ، لَا يَنْقُصُ ذَلِكَ مِنْ إِثْمِهِمْ شَيْئًا“<sup>(۲)</sup>۔

جو کسی ہدایت کی طرف بلائے گا اسے اس کی پیروی کرنے والوں کے ثواب جیسا

ثواب ملے گا، اس سے ان کے اجر و ثواب میں کچھ بھی کمی نہ ہوگی، اور جو کسی گمراہی کی

طرف بلائے گا، اسے اس گمراہی کے پیچھے چلنے والوں کے گناہ جیسا گناہ ملے گا، اس

سے ان کے گناہوں میں کچھ بھی کمی نہ ہوگی۔

اور نبی کریم ﷺ نے امیر المؤمنین علی بن ابی طالب رضی اللہ عنہ کو فیبر کے یہودیوں کے

پاس بھیجتے ہوئے فرمایا تھا:

”ادْعُهُمْ إِلَى الْإِسْلَامِ، وَأَخْبِرْهُمْ بِمَا يَجِبُ عَلَيْهِمْ مِنْ حَقِّ اللَّهِ فِيهِ،

فَوَاللَّهِ لَأَنْ يَهْدِيَ اللَّهُ بِكَ رَجُلًا وَاحِدًا خَيْرٌ لَكَ مِنْ أَنْ يَكُونَ لَكَ

حُمْزُ النَّعْمِ“<sup>(۳)</sup>۔

(۱) صحیح مسلم کتاب الامارۃ، باب فضل امانۃ الغازی فی سبیل اللہ، حدیث (۱۸۹۳)۔

(۲) صحیح مسلم کتاب العلم، باب من منہ حدیثہ او سیرتہ، ومن دعا الی حدیثی او ضلالہ، حدیث (۲۶۷۳)۔

(۳) صحیح بخاری، کتاب الجہاد والسیر، باب دعاء النبی ﷺ الناس الی الاسلام والنبوۃ، حدیث (۲۹۳۳)، صحیح مسلم

کتاب فضائل الصحابہ، باب من فعمال علی بن ابی طالب رضی اللہ عنہ، حدیث (۲۳۰۶)۔

انہیں اسلام کی دعوت دو۔ اور اُس میں اُن پر اللہ کا تعالیٰ کا جوق واجب ہوتا ہے  
انہیں بتاؤ، اللہ کی قسم! تمہارے ذریعہ اللہ تعالیٰ کا کسی ایک شخص کو ہدایت دینا  
تمہارے لئے سرخ اونٹوں سے بہتر ہے۔

یہ تمام آیات اور صحیح احادیث جدید و مسائل ابلاغ اور دیگر تمام وسائل کے ذریعہ اللہ سبحانہ  
و تعالیٰ کی طرف دعوت دینے کو شامل میں: جیسے خطابت، تصنیف و تالیف، ٹیلیفونی پیغامات  
اور گفتگو، اور ان کے علاوہ ابلاغ کی دیگر قسمیں، مگر اس شخص کے لئے جسے اللہ نے نیک نیت  
بنایا جو نیز اسے نفع بخش علم اور اُس پر عمل کی توفیق عطا فرمائی ہو، کیونکہ نبی کریم ﷺ سے صحیح  
حدیث میں ثابت ہے کہ آپ فرمایا:

”إِنَّمَا الْأَعْمَالُ بِالنِّيَّاتِ، وَإِنَّمَا لِكُلِّ امْرِئٍ مَا نَوَى“<sup>(۱)</sup>۔

یقیناً اعمال (کی صحت و قبولیت) کا دار و مدار نیتوں پر ہے، اور ہر شخص کو اپنی نیت  
کے مطابق ہی ملتا ہے۔

اسی طرح رسول ﷺ کا ارشاد ہے:

”إِنَّ اللَّهَ لَا يَنْظُرُ إِلَى صُورِكُمْ وَأَمْوَالِكُمْ، وَلَكِنْ يَنْظُرُ إِلَى قُلُوبِكُمْ  
وَأَعْمَالِكُمْ“<sup>(۲)</sup>۔

یقیناً اللہ تعالیٰ تمہاری صورتوں کو دیکھتا ہے نہ تمہارے مالوں کو، بلکہ وہ تمہارے دلوں  
اور تمہارے اعمال کو دیکھتا ہے۔

(۱) صحیح بخاری، کتاب جہد، الوی، پہلی حدیث، صحیح مسلم، کتاب الامارۃ، باب قول رسول ﷺ: ”إِنَّمَا الْأَعْمَالُ بِالنِّيَّاتِ“،  
حدیث (۱۹۰۷)۔

(۲) صحیح مسلم، کتاب البرہ الصلوۃ و الآداب، باب تحریر علم المسلمہ، فضلہ و اہتمامہ، وہ دعوہ و عہدہ و مالہ، حدیث (۲۵۶۳)۔

(ب) سماتہ الشیخ رحمہ اللہ سے بھیڑ بھاڑ اور اختلاط کے باوجود عورت کے

بار بار حج کرنے کا حکم پوچھا گیا<sup>(۱)</sup>؛

تو شیخ رحمہ اللہ نے جواب دیا:

اس میں کوئی شک نہیں کہ بار بار حج کرنے میں مرد و خواتین کے لئے بڑی فضیلت ہے، لیکن ان آخری سالوں میں وسائل آمد و رفت کی آسانی، لوگوں پر دنیا کی کشادگی، طواف اور عبادت کی جگہوں میں مرد و زن کے اختلاط اور بہت سارے لوگوں کے فتنہ و گناہ کے اسباب سے احتراز نہ کرنے کے سبب، ان بعد کے سالوں میں بہت زیادہ بھیڑ بھاڑ کے پیش نظر ہماری رائے یہ ہے کہ عورتوں کا بار بار حج نہ کرنا ان کے لئے افضل، ان کے دین کی سلامتی کا باعث اور سماج و معاشرہ کو نقصان پہنچنے جو برا اوقات ان میں سے بعض سے ہوتا ہے سے دوری کا سبب ہے۔

اسی طرح مرد حضرات کے لئے بھی اگر حجاج کے لئے کشادگی فراہم کرنے اور بھیڑ کم کرنے کے مقصد سے بکثرت حج نہ کرنا ممکن ہو تو ہمیں امید ہے کہ اسے حج کرنے پر جو ثواب ملتا ہے اس سے زیادہ ترک حج پر ملے گا، بشرطیکہ ترک حج اسی نیک مقصد کے لئے ہو، بالخصوص جب کہ اس شخص کے حج سے اس کے بعض ماتحتوں کا حج بھی جُزاً ہوا ہو کہ ایسی صورت میں ان کے حج سے ان کی جہالت، یا طواف، رمی جمار اور دیگر عبادات جن میں بھیڑ بھاڑ ہوتی ہے کے وقت نرمی سے کام نہ لینے کے سبب حج سے بعض حجاج کو بڑا نقصان پہنچ سکتا ہے، جبکہ کامل و مکمل اسلامی شریعت دو عظیم بنیادوں پر مبنی ہے:

(۱) دیکھئے: مجموع فتاویٰ الشیخ و المراد، ص ۲۰۳۔

۱۔ اسلامی مصلحتوں کے حصول اور ان کی تکمیل کا اہتمام اور حسب امکان ان کی رعایت۔  
 ۲۔ تمام مفاسد اور برائیوں کو دور کرنے یا انہیں کم کرنے کا اہتمام۔  
 اور مصلحین امت اور داعیان حق، سرفہرست اللہ کے انبیاء و رسل۔ علیہم الصلوٰۃ والسلام۔  
 کے کارنامے انہی دونوں بنیادوں کے درمیان گھومتے ہیں۔

اور اللہ کی شریعت اور اس کے اسرار و مقاصد کی بابت بندہ کے علم اور اللہ کی رضا و قربت کے اسباب کی جستجو اور اس میں اس کی کوشش کے مطابق ہی اسے اللہ سبحانہ و تعالیٰ کی توفیق اور اقوال و افعال میں درستی کی نعمت ملتی ہے، میں اللہ عز و جل سے دعا گو ہوں کہ ہمیں آپ کو اور تمام مسلمانوں کو ہر اس چیز کی توفیق عطا فرمائے جس میں اس کی رضا مندی اور دین و دنیا کی بھلائی ہو، بیشک وہ سننے قبول کرنے والا ہے۔

**(ج) سماعتہ الشیخ رحمہ اللہ سے اچھی آواز کی تلاش میں مختلف مسجدیں بدلنے کا**

حکم پوچھا گیا<sup>(۱)</sup>؛

تو شیخ رحمہ اللہ نے جواب دیا:

میں اس میں کوئی حرج نہیں جانتا، گرچہ کہ میرا میکان اس جانب ہے کہ آدمی اسی مسجد کا پابند رہے جس میں اس کا دل مطمئن ہو اور اس میں خشوع حاصل ہوتا ہو؛ کیونکہ بسا اوقات وہ کسی دوسری مسجد میں جائے گا جس میں اسے پہلی مسجد جیسا اطمینان اور خشوع نہیں ملے گا، لہذا میں شرعی قواعد کے مطابق اس بات کو ترجیح دیتا ہوں کہ جب انسان کو کوئی ایسا امام ملے جس سے اسے اطمینان ہو اور اس کی نماز اور تلاوت میں اسے خشوع ملتا ہو تو اسی کو لازم پکڑے، یا

(۱) دیکھئے: مجموع فتاویٰ و مقالات متنوعہ (۱۱/۳۲۹)۔

زیادہ تر نمازیں اسی کے ساتھ پڑھے، البتہ اس سلسلہ میں معاملہ واضح ہے الحمد للہ اس میں کوئی حرج نہیں، لہذا اگر دوسرے امام کے پاس جائے تو ہم اس میں کوئی حرج نہیں سمجھتے بشرطیکہ اس کا مقصد خیر و بھلائی ہو، یا کاری وغیرہ جیسے دوسرے مقاصد نہ ہوں۔

لیکن شرعی قواعد کے مطابق قریب ترین بات یہ ہے کہ آدمی اسی مسجد کو لازم پکڑے رہے جس میں خشوع، اطمینان اور عمدہ قراءت ہو، یا نمازیوں کی تعداد بڑھانا مقصود ہو؛ کیونکہ جب وہ اس میں نماز پڑھے گا تو اس کے سبب نمازیوں کی تعداد بڑھے گی بایں طور کہ لوگ اسے نمونہ بنائیں گے، یا اس لئے کہ وہ انہیں فائدہ پہنچائے گا، کیونکہ ان کے یہاں کوئی نہیں ہے جو انہیں فائدہ پہنچائے اور کبھی کبھار نصیحت کرے یا انہیں درس دے، بایں معنی کہ اس کی موجودگی سے لوگوں کو فائدہ پہنچے، لہذا اگر معاملہ ایسا ہو تو اس کا اس مسجد میں جس میں اس سے یا کسی اور سے فائدہ ہے، یا اس میں اسے دل کا خشوع، اطمینان اور نماز کی لذت ملتی ہے، یہ ساری چیزیں مطلوب ہیں۔



## چھٹا بحث

### احکام کی شرعی علتوں اور زمان و مکان کے احوال کی تبدیلی کا پاس و لحاظ

علماء کرام کے یہاں یہ بات معروف ہے کہ وقت یا جگہ کے بدلنے سے احکام کی شرعی  
علتوں کی رعایت کرتے ہوئے بڑا اوقات فتویٰ بدل جاتا ہے۔ سمانۃ الشیخ علامہ ابن باز رحمہ  
اللہ بھی اپنے فتاویٰ میں اس بات کی رعایت کیا کرتے تھے۔

اس پہلو کی ایک نہایت واضح مثال شیخ رحمہ اللہ کا وہ جواب ہے جو آپ نے فلسطین میں  
یہودی دشمنوں کے ساتھ مصالحت کے حکم سے متعلق سوال پر دیا تھا؟

فرماتے ہیں: تنظیم آزادی فلسطین اور یہودیوں کے درمیان مصالحت سے دیگر ممالک  
کی نسبت سے وہ بات لازم نہیں آتی جو سوال کرنے والے نے ذکر کیا ہے، بلکہ ہر ملک اپنی  
مصلحت پر غور کرے، اگر دیکھے کہ اپنے ملک میں مسلمانوں کی مصلحت سفر اہل کے تبادلہ، خرید  
و فروخت اور دیگر معاملات جن کی اللہ کی پابندیہ شریعت اجازت دیتی ہے یہودیوں کے  
ساتھ صلح کرنے میں ہے تو ایسا کرنے میں کوئی حرج نہیں۔

اور اگر دیکھے کہ ملک اور ملک کے باشندگان کی مصلحت یہودیوں کا بائیکاٹ کرنے میں  
ہے تو وہی کرے شرعی مصلحت جس کی متقاضی ہو، اسی طرح اس سلسلہ میں دیگر کافر ممالک کا

حکم بھی یہودیوں جیسا ہے۔

مسلمانوں کے معاملات کے ہر ذمہ دار پر خواہ وہ بادشاہ ہو یا امیر یا صدر جمہوریہ واجب ہے کہ اپنی رعایا کی مصلحتوں کا خیال کرنے چتا نچے جو چیز ان کے لئے نفع بخش ہو یا ان کی مصلحت میں ہو اُس کی اجازت دے بشرطیکہ وہ ان امور میں سے ہو جس سے اللہ کی پاکیزہ شریعت نے منع نہ کیا ہو، اور اُس کے سوا تمام چیزوں کو روکے خواہ کافر مالک میں سے کسی بھی کافر ملک کا معاملہ ہو؛ تاکہ اللہ عوجل کے فرمان پر عمل ہو سکے، ارشاد ہے:

﴿إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا﴾ النساء: ۵۸۔

اللہ تعالیٰ تمہیں تاکید ہی حکم دیتا ہے کہ امانت والوں کی امانتیں انہیں پہنچاؤ!

نیز ارشاد ہے:

﴿وَإِنْ جَنَحُوا لِلسَّيْرِ فَاجْحِسْ لَهَا﴾ الانفال: ۶۲۔

اگر وہ صلح کی طرف جھکیں تو تو بھی صلح کی طرف جھک جا۔

اسی طرح مکہ والوں سے اور مدینہ اور خیبر کے یہودیوں سے نبی کریم ﷺ کی مصالحت میں آپ ﷺ کے اسوہ کی پیروی ہو سکے، نیز صحیح حدیث میں رسول گرامی ﷺ کا ارشاد ہے:

”كُلُّكُمْ رَاعٍ وَكُلُّكُمْ مَسْئُولٌ عَنْ رَعِيَّتِهِ، فَالْأَمِيرُ رَاعٍ وَمَسْئُولٌ عَنْ

رَعِيَّتِهِ، وَالرَّجُلُ رَاعٍ فِي أَهْلِ بَيْتِهِ وَمَسْئُولٌ عَنْ رَعِيَّتِهِ، وَالْمَرْأَةُ رَاعِيَةٌ فِي

بَيْتِ زَوْجِهَا وَمَسْئُولَةٌ عَنْ رَعِيَّتِهَا، وَالْعَبْدُ رَاعٍ فِي مَالِ سَيِّدِهِ وَمَسْئُولٌ

عَنْ رَعِيَّتِهِ“، ثُمَّ قَالَ ﷺ: ”أَلَا فِكُلُّكُمْ رَاعٍ وَمَسْئُولٌ عَنْ رَعِيَّتِهِ“<sup>(۱)</sup>۔

(۱) صحیح بخاری، کتاب العسق، باب کرہیۃ الخطا، علی الرقیق، حدیث (۲۵۵۳) صحیح مسلم، کتاب الامارۃ، باب فضیلت

الامام العادل، حدیث (۱۸۲۹)۔

تم سب ننگراں ہو اور تم سب لوگوں سے اپنے ماتحتوں کے بارے میں باز پرس ہوگی۔ چنانچہ امیر ذمہ دار ہے اُس سے اس کی رعایا کے بارے میں سوال کیا جائے گا، اور مرد اپنے گھر والوں کا ننگراں ہے اُس سے اپنے ماتحتوں کے بارے میں سوال کیا جائے گا، اور بیوی اپنے شوہر کے گھر میں ننگراں ہے اُس سے اپنے ماتحتوں کے بارے میں سوال کیا جائے گا، اور غلام اپنے آقا کے مال کا ننگراں ہے اُس سے اپنی ذمہ داری کے بارے میں پوچھا جائے گا۔ پھر آپ ﷺ نے فرمایا:

”خبردار! تم سب ذمہ دار ہو، اور تم سب سے اپنی اپنی ذمہ داری کے بارے میں سوال کیا جائے گا۔“

اور قرآن کریم میں اللہ عزوجل کا ارشاد ہے:

﴿يَا أَيُّهَا الَّذِينَ ءَامَنُوا لَا تَخُونُوا اللَّهَ وَالرَّسُولَ وَتَخُونُوا أَمْنَتَكُمْ وَأَنْتُمْ تَعَاوَنُونَ﴾ ﴿[الأنفال: ۲۷]۔

اے ایمان والو! تم اللہ اور رسول (کے حقوق) میں جانتے ہوئے خیانت مت کرو اور اپنی قابل حفاظت چیزوں میں خیانت مت کرو<sup>(۱)</sup>۔



(۱) دیکھئے: الامحاض فی ترجمہ الامام ابن باز (۳۷۳-۳۷۵)۔

## ساتواں مبحث

آسانی فراہم کرنے اور تساہل کے بغیر مشقت دور  
کرنے کی بابت شرعی قواعد کا اعتبار

سمانہ الشیخ رحمہ اللہ کے یہاں - بیساکہ ہم کہہ چکے ہیں - فتویٰ میں حد درجہ اعتیاد تھا، اور اس اعتیاد کے ساتھ آپ کا فتویٰ بڑا معتدل ہوا کرتا تھا: اس میں - تساہل کے بغیر - تساہل اور آسانی جھلکتی تھی، وہ فتویوں سے بچاتا اور آزمائشوں، مشقتوں کو کوٹالتا تھا، اور مستفتی کے لئے نرمی پیدا کرتا تھا، اس کی بہت سی مثالیں ہیں، ہم ان میں سے بطور حصر نہیں بلکہ بطور مثال چند فتاویٰ ذکر کر رہے ہیں:

**(الف) شیخ رحمہ اللہ سے ختنہ کے حکم کے بارے میں پوچھا گیا؟<sup>(۱)</sup>**

تو آپ نے جواب دیا:

ختنہ فطری سنتوں اور مسلمانوں کے شعائر میں سے ہے؛ بیساکہ صحیح بخاری و مسلم میں ابو ہریرہ رضی اللہ عنہ کی حدیث ہے، وہ بیان کرتے ہیں کہ رسول اللہ ﷺ نے فرمایا:

“الْفِطْرَةُ خَمْسٌ: الْخِتَانُ، وَالِاسْتِحْدَادُ، وَتَقْلِيمُ الْأَطْفَارِ، وَقَصُّ

(۱) دیکھئے: مجموع فتاویٰ و مقالات متنوعہ (۱۰/۳۴)۔

الشَّارِبِ، وَتَشْفِ الْإِبْطِ<sup>(۱)</sup>۔

فطری سنتیں پانچ ہیں: ختنہ کرنا، زیر ناف کے بال موٹو نہا، ناخوش تراشا، مونچھیں کاٹنا اور بغل کے بال اکھیرنا۔

چنانچہ نبی کریم ﷺ نے ختنہ سے شروع کیا اور بتلایا کہ وہ فطری سنتوں میں سے ہے۔ اور شرعی ختنہ: یہ ہے کہ صرف عضو تناسل کی سپاری کو ڈھانکنے والی جلد کاٹ دی جائے۔ رہا جو لوگ عضو تناسل کو محیط ساری کھال تراش دیتے ہیں یا پورا عضو ہی کاٹ ڈالتے ہیں بیساکہ بعض درندانہ ممالک میں ہوتا ہے اور اپنی جہالت کے باعث گمان کرتے ہیں کہ یہی شرعی ختنہ ہے، دراصل وہ شیطانى طریقہ ہے جسے اُس نے جاہلون کے لئے آراستہ کر رکھا ہے، اور ختنہ کئے جانے والے کو عذاب دینا ہے، اور سنت نبویہ اور شریعت اسلامیہ کے خلاف ہے جو سہولت و آسانی اور جان کی حفاظت و پاسداری کے لے کر آئی ہے۔

ایسا کرنا بھی وجوہ کی بنا پر حرام ہے؛ چند وجوہ درج ذیل ہیں:

۱۔ سنت رسول ﷺ میں صرف عضو تناسل کی سپاری کو چھپانے والی جلد کاٹنے کا ذکر ہے۔

۲۔ ایسا کرنا نفس کو عذاب دینا اور اس کا مسئلہ کرنا ہے، جبکہ نبی کریم ﷺ نے مسئلہ کرنے اور مویشیوں کو قید کر کے نشان لگا کر مارنے اور ان کی بے حرمتی کرنے یا ان کے اعضاء و جوارح کو کاٹنے سے منع فرمایا ہے، لہذا نبی آدم کو عذاب دینا بدرجہ اولیٰ منع اور اس سے شدید تر گناہ کا باعث ہے۔

(۱) صحیح بخاری، کتاب الطہار، باب تطہیم الکافر، حدیث (۵۹۹۱)، صحیح مسلم، کتاب الطہار، باب خصال الغرہ، حدیث (۲۵۷)۔

۳۔ ایسا کرنا اس حسن سلوک اور نرمی کے خلاف ہے جس کی رسول اللہ ﷺ نے اپنے اس فرمان میں ترغیب دی ہے:

”إِنَّ اللَّهَ كَتَبَ الْإِحْسَانَ عَلَى كُلِّ شَيْءٍ“ (الحديث)

بیشک اللہ تعالیٰ نے ہر چیز پر حسن سلوک لکھ دیا ہے۔

۴۔ یہ چیز بڑا اوقات زخم بڑھ جانے اور مٹھنوں کی موت کا سبب بن سکتی ہے، جبکہ یہ جائز نہیں، بیساکہ اللہ سبحانہ و تعالیٰ کا ارشاد ہے:

﴿وَلَا تُلْقُوا بِأَيْدِيكُمْ إِلَى التَّهْلُكَةِ﴾ [البقرہ: ۱۹۵]۔

اور اپنے ہاتھوں ہلاکت میں نہ پڑو۔

﴿وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ

رَحِيمًا﴾ [النساء: ۲۹]۔

اور اپنے آپ کو قتل نہ کرو یقیناً اللہ تعالیٰ تم پر نہایت مہربان ہے۔

اسی لئے اہل علم نے صراحت کی ہے کہ اگر بڑی عمر والے پر اس قسم کا اندیشہ ہو تو اس پر شرعی سخت واجب نہیں ہے۔

(ب) شیخ رحمہ اللہ سے گودنا گودوانے اور سونا استعمال کرنے کی حرمت کا علم ہو جانے کے بعد گودنے کا نشان باقی رہ جانے اور سونے کے دانت کے حکم کے بارے میں پوچھا گیا؟<sup>(۲)</sup>

(۱) صحیح مسلم، کتاب الصیوم، الذبائح، باب الامر باسنان الذبح والنسج وجمہ فی الفقہ، ۴، حدیث (۱۹۵۵)۔

(۲) دیکھئے مجموع فتاویٰ و مقالات متنویہ (۱۰/۳۳)۔

تو شیخ نے جواب دیا:

کہ جسم میں گودنا گودوانا حرام ہے؛ کیونکہ نبی کریم ﷺ سے ثابت ہے کہ آپ نے بال جوڑنے والی اور جوڑوانے والی اور گودنا گودنے والی اور گودوانے والی عورت پر لعنت فرمائی ہے<sup>(۱)</sup>، اور اگر مسلمان نے یہ کام اس کی حرمت کے حکم سے لاعلمی کی حالت میں کیا ہو یا اس کے ساتھ گودنا گودنے کا کام بچپن میں کیا گیا ہو تو اس پر لازم ہے کہ اس کی حرمت کا علم ہونے کے بعد اس کا ازالہ کر لے، لیکن اگر اس کے ازالہ میں تکلیف یا نقصان ہو تو اس کے لئے توبہ و استغفار کر لینا کافی ہے، اس کے جسم میں باقی رہنے سے اسے کوئی نقصان نہ ہوگا۔

رہا مسئلہ بلا ضرورت سونے کے دانت بٹھانے کا مسئلہ تو وہ ناجائز ہے؛ کیونکہ مردوں پر سونا حرام ہے، بنا آنکد کسی وجہ سے اس کی مجبوری ہو جائے۔

اور آپ نے اپنے سوال میں بتایا: کہ آپ نے زینت و آرائش کے لئے ایسا کیا ہے، لہذا آپ پر اس کا ازالہ کرنا ضروری ہے، البتہ آپ کے لئے ممکن ہے کہ اس کی جگہ سونے کے علاوہ کسی اور نوعیت کی چیز بٹھالیں جو جائز اور مباح ہو۔

**(ج) شیخ رحمہ اللہ سے بعض ائمہ مساجد کے رمضان کے اخیر میں ختم قرآن کے بعد عمرہ کی خاطر اپنی جگہ کسی دوسرے کو نماز پڑھانے کی ذمہ داری سونپ دینے کے حکم کے بارے میں سوال کیا گیا؟<sup>(۲)</sup>:**

تو شیخ رحمہ اللہ نے جواب دیا:

(۱) صحیح بخاری، کتاب النہاس، باب الموصلۃ، حدیث (۵۹۳۰)، صحیح مسلم، کتاب اللباس والایض، باب تحریر فیصل الوصلۃ والموصلۃ، حدیث (۲۱۲۳)۔

(۲) دیکھئے: مجموع فتاویٰ و مقالات متنوعہ (۱۱/۳۶۲)۔

بظاہر میں سمجھتا ہوں کہ اس مسئلہ میں کشادگی ہونی چاہئے شدت نہیں، بالخصوص جب کوئی صالح نائب بھی میسر ہو جو اپنی قراءت اور نماز میں امام ہی جیسا یا امام سے بہتر ہو، لہذا اس سلسلہ میں معاملہ بہت کشادہ ہے، مقصود یہ ہے کہ اگر وہ نمازیوں کے لئے کوئی صالح امام منتخب کرے جو اچھی آواز اور اچھی قراءت والا ہو تو اس میں کوئی حرج نہیں، ہاں اگر وہ عمرہ کی خاطر اپنی نماز میں یا قرآن ختم کرنے میں اس قدر جلد بازی سے کام لے کہ نمازیوں پر گرانی اور مشقت ہو تو ایسا کرنا مناسب نہیں ہے، بلکہ اس کے لئے مناسب یہ ہے کہ وہ بخجیدہ نماز پڑھے جس میں اطمینان اور خشوع ہو، اور ایسی قراءت کرے کہ انہیں مشقت نہ ہو، اگرچہ عمرہ نہ بھی کرے۔ کیونکہ اس میں اس کی جماعت اور اس کے پیچھے نماز پڑھنے والوں کی مصلحت ہے<sup>(۱)</sup>۔

• لیکن چونکہ بسا اوقات بعض لوگ یہ گمان کر لیتے ہیں کہ موقع آسانی اور گنجائش کا ہے لہذا حرام کو حلال یا حلال کو حرام کر بیٹھتے ہیں، اس لئے ہم دیکھتے ہیں شیخ رحمہ اللہ کا "مشقت دور کرنے کے قاعدہ" کو اپنانا شریعت کے قواعد اور پابندیوں سے گھرا ہوا ہے، لہذا مستفتی کی حالت آپ کو کسی حلال کو حرام ٹھہرانے یا حرام کو حلال ٹھہرانے پر آمادہ نہیں کر سکتی تھی، آپ کے فتاویٰ سے اس کی مثال حسب ذیل ہے:

(۵) سودی بینکوں میں کام کرنے کا حکم<sup>(۲)</sup>:

چنانچہ اس قسم کے کسی سودی بینک میں کام کرنے والے کسی محاسب (اکاؤنٹنٹ) کی جانب سے یہ سوال آیا:

(۱) دیکھئے: مجموع فتاویٰ و مقالات متنوعہ (۱/۳۶۲)۔

(۲) دیکھئے: مجموع فتاویٰ و مقالات متنوعہ (۱۹/۳۷۳)۔

میں علم دین سے محبت رکھتا ہوں اور علمی مجلسوں میں حاضر بھی ہوتا ہوں، اگر میں اس (سودی بینک کے) کام کو چھوڑ دوں تو بڑی تنگی اور مشکل میں آجاؤں گا، اور اپنے اہل و عیال اور ماں باپ پر خرچ کرنے میں مجھے تاخیر بھی ہوگی، لہذا اس سلسلہ میں میں بہت الجھن میں ہوں اور آپ سماعتہ الشیخ سے اس بارے میں فتویٰ کا منتظر ہوں؟  
تو شیخ رحمہ اللہ نے جواب دیا:

اللہ جل و علا نے اپنے بندوں کے لئے وہ چیزیں حلال قرار دی ہیں جس میں ان کی نجات اور ان کی ضرورتوں کی تکمیل ہے، اور ان پر ان چیزوں کو حرام کیا ہے جو ان کے لئے ضرر رساں ہیں، لہذا بندہ اللہ کی حرام کردہ چیزوں کے لئے مجبور نہیں ہے، بلکہ اس کے لئے ضروری ہے کہ حلال روزی کی تلاش میں تہجد و جہد اور محنت کرے اور بینکوں میں سروس یا ملازمت کرنا جائز نہیں؛ کیونکہ ایسا کرنا گناہ اور دشمنی کے کام میں ان کی مدد کرنا ہے خواہ وہ اکاونٹینٹ ہو یا کلرک ہو یا کچھ اور، لہذا مسلمان پر واجب ہے کہ اس سے ڈرے اور بینکوں سے دور رہے؛ کیونکہ اللہ سبحانہ و تعالیٰ کا ارشاد ہے:

﴿وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ  
وَاتَّقُوا اللَّهَ إِنَّ اللَّهَ شَدِيدُ الْعِقَابِ ﴿۲﴾﴾ [المائدہ: ۲]۔

نیکی اور پرہیزگاری میں ایک دوسرے کی امداد کرتے رہو اور گناہ اور ظلم و زیادتی میں مدد نہ کرو، اور اللہ تعالیٰ سے ڈرتے رہو، بے شک اللہ تعالیٰ سخت سزا دینے والا ہے۔

اس لئے بینکوں، یاربزنوں، ڈاکوؤں، یا پوروں، یا دھوکہ بازوں، یا رشوت لینے دینے والوں کا تعاون کرنا، سب گناہ اور دشمنی کے کام پر تعاون ہے، لہذا یہ جائز نہیں، اور جو آپ

نے اس سے پہلے یعنی حرمت کے علم سے پہلے لے لیا ہے وہ لے لیا لیکن اب علم ہو جانے کے بعد آپ کے لئے لینا جائز نہیں؛ کیونکہ اللہ جل و علا کا ارشاد گرامی ہے:

﴿فَمَنْ جَاءَهُ مَوْعِظَةٌ مِنْ رَبِّهِ فَانْتَهَى فَلَهُ مَا سَلَفَ وَأَمْرُهُ إِلَى اللَّهِ وَمَنْ عَادَ فَأُولَئِكَ أَصْحَابُ النَّارِ هُمْ فِيهَا خَالِدُونَ ﴿۲۷۵﴾﴾  
 البقرہ: ۲۷۵۔

جو شخص اپنے پاس آئی ہوئی اللہ تعالیٰ کی نصیحت سن کر رک گیا اس کے لئے وہ ہے جو گزرا اور اس کا معاملہ اللہ تعالیٰ کی طرف ہے، اور جو پھر دوبارہ حرام کی طرف لوٹا وہ جہنمی ہے، ایسے لوگ ہمیشہ ہی اس میں رہیں گے۔

چنانچہ جو آپ نے حرمت کا علم ہونے سے پہلے لیا ہے وہ آپ کا ہے، لیکن اب علم ہو جانے کے بعد آپ پر لازم ہے کہ یہ کام چھوڑ دیں اور جو کچھ گزر چکا ہے اس سے اللہ سبحانہ و تعالیٰ کی جانب توبہ کریں، اور جو کچھ آپ نے سود کی حرمت کا علم ہوتے ہوئے اس راستے سے کمایا ہے اسے خیر و بھلائی کی راہ مثلاً فخر و مساکین پر صدقہ میں خرچ کر دیں، تاکہ آپ کو غیر شرعی طریقہ سے آئے ہوئے اس مال سے چھڑکا رامل جائے، اور رسول اللہ ﷺ سے صحیح طور پر ثابت ہے:

”لَعْنُ رَسُولِ اللَّهِ ﷺ أَكْبَرُ الرِّبَا، وَمُؤْكَلَةٌ، وَكَاثِبَةٌ، وَشَاهِدِيَّةٌ،  
 وَقَالَ: ”هُم سَوَاءٌ“ (۱)۔

کہ رسول اللہ ﷺ نے سود کھانے والے، سود کھلانے والے، سود لکھنے والے، اور سود

(۱) صحیح مسلم کتاب المساقاۃ باب لعن آکل الربا و مولدہ حدیث (۱۵۹۸)۔

کے دو گواہوں پر لعنت فرمائی ہے، اور فرمایا کہ: ”یہ سب برابر ہیں۔“

لبنہ امومن پر واجب ہے کہ اس سے بچ کر رہے، کیونکہ:

﴿وَمَنْ يَتَّقِ اللَّهَ يَجْعَلْ لَهُ مَخْرَجًا ۗ﴾ [الطلاق: ۲]۔

اور جو شخص اللہ سے ڈرتا ہے اللہ اس کے لیے چھکارے کی شکل نکال دیتا ہے۔

﴿وَمَنْ يَتَّقِ اللَّهَ يَجْعَلْ لَهُ مِنْ أَمْرِهِ يُسْرًا ۗ﴾ [الطلاق: ۲]۔

اور جو شخص اللہ تعالیٰ سے ڈرے گا اللہ اس کے (ہر) کام میں آسانی کر دے گا۔

لبنہ جب آپ اللہ سے ڈر میں گئے تو اللہ تعالیٰ آپ کا معاملہ اور آپ کی روزی ایسی جگہ

سے آسان کر دے گا، جہاں سے آپ کو گمان بھی نہ ہوگا، اس لئے دوسرے کام تلاش کرو، خواہ

تھوڑی مزدوری والا ہو۔ اگر آپ بینک سے ماہانہ پانچ ہزار، یا چھ ہزار، یا دس ہزار پاتے

رہے ہوں گے، تو آپ ان شاء اللہ حلال کاموں سے اتنی روزی پائیں گے جو آپ کے لئے

کافی ہوگا اور اللہ تعالیٰ آپ کو اس میں برکت عطا فرمائے گا، خواہ وہ دو ہزار یا تین ہزار یا چار

ہزار یا اس سے بہت کم ہی کیوں نہ ہو، بس آپ پر ضروری ہے کہ آپ حلال رزق تلاش کریں

اللہ آپ کو اس کا عوض اور بدلہ دے گا، نبی کریم ﷺ صحیح حدیث میں ایک سوال کے جواب

میں فرماتے ہیں:

”أَيُّ الْكُتُبِ أَطْيَبُ؟ قَالَ: ”عَمَلُ الرَّجُلِ بِيَدِهِ وَكُلُّ بَيْعٍ مَبْرُورٍ“<sup>(۱)</sup>۔

آپ ﷺ سے پوچھا گیا: سب سے بہتر کمانی کونسی ہے؟ آپ ﷺ نے فرمایا: آدمی

کا اپنے ہاتھ سے کام کرنا اور ہر نیک کاروبار۔

(۱) مسند احمد بن حنبل، محدث، رافع بن عبد المجید، حدیث (۱۶۸۱۳)۔

نیز آپ ﷺ نے ارشاد فرمایا:

”مَا أَكَلَ أَحَدٌ طَعَامًا قَطُّ خَيْرًا مِنْ أَنْ يَأْكُلَ مِنْ عَمَلِ يَدِهِ، وَإِنَّ نَبِيَّ اللَّهِ دَاوُدَ عَلَيْهِ السَّلَامُ كَانَ يَأْكُلُ مِنْ عَمَلِ يَدِهِ“<sup>(۱)</sup>۔

کسی نے کبھی کوئی کھانا نہیں کھایا جو اس کے اپنے ہاتھ کے عمل کے کھانے سے بہتر ہو، اور اللہ کے نبی داؤد علیہ السلام بھی اپنے ہاتھ کے عمل سے کھاتے تھے۔

**(۵) سماعتہ الشیخ سے عورت کے ڈاکٹر کے پاس جانے کے حکم کے بارے**

میں پوچھا گیا؟<sup>(۲)</sup>:

تو شیخ رحمہ اللہ نے جواب دیا:

اس میں شک نہیں کہ عورت اور ڈاکٹر کا مسئلہ بڑا اہم مسئلہ ہے، اور حقیقت میں یہ بڑا پریشان کن مسئلہ ہے، لیکن اگر اللہ تعالیٰ عورت کو تقویٰ اور بعیرت عطا فرمائے تو عورت اپنی ذات کے سلسلہ میں محتاط ہو سکتی ہے اور اس مسئلہ کا اہتمام کر سکتی ہے۔ چنانچہ عورت کے لئے ڈاکٹر کے ساتھ تنہائی میں ہونا جائز نہیں، اور ڈاکٹر کے لئے بھی عورت کے ساتھ تنہائی میں ہونا حلال نہیں۔ اس سے ممانعت کے سلسلہ میں ذمہ داران مملکت کی جانب سے بھی فرامین اور ہدایات و تعلیمات آپچی ہیں، لہذا عورت پر واجب ہے کہ اس مسئلہ کا خاص دھیان رکھے، اور ایسی ڈاکٹریوں کی تلاش کرے جو کافی ہوں، اگر ایسی ڈاکٹرنیاں مل جائیں تو الحمد للہ، ڈاکٹر کی ضرورت نہیں، لیکن اگر ڈاکٹریوں کی عدم فراہمی کے سبب مرد ڈاکٹر کی ضرورت

(۱) صحیح بخاری، کتاب البیوع، باب کسب الربل و محمد یدہ، حدیث (۲۰۷۲)۔

(۲) دیکھئے: مجموع فتاویٰ و مقالات مستویہ (۳۹۲/۵)۔

پیش آجائے تو بر بنائے حاجت چیک اپ اور علاج کرانے میں کوئی ممانع نہیں، یہ ان امور میں سے ہے جو ضرورت کے وقت مباح ہو جاتا ہے، لیکن چیک اپ خلوت میں نہیں ہوگا۔ بلکہ اس کے محرم یا شوہر کی موجودگی میں ہوگا۔ اس صورت میں جب چیک اپ کسی ظاہری معاملہ میں ہو، جیسے سر، ہاتھ، پیر وغیرہ میں۔ لیکن اگر چیک اپ شرمگاہوں سے متعلق مسائل میں ہو تو اس کے ساتھ اس کا شوہر ہوگا، بشرطیکہ اس کا شوہر ہو، یا کوئی عورت، اور یہ زیادہ بہتر اور مہنتی بر احتیاط ہے۔ یا پھر ایک دوزنیں وہاں حاضر رہیں گی، لیکن اگر نرس کے علاوہ کوئی عورت ملے جو اس کے ساتھ رہ سکے، تو یہ چیز زیادہ بہتر محتاط اور شک و شبہ سے دوری کا باعث ہوگی، لیکن خلوت اور تنہائی کسی بھی طرح جائز نہیں ہے۔



## آٹھواں مبحث

فتویٰ میں اہل علم سے مشورہ لینا اور

تجربہ کاروں سے استفادہ کرنا

شیخ رحمہ اللہ اہل علم سے بکثرت مشورہ کیا کرتے تھے اور ان کی باتیں لیتے اور ان کے آراء کا اعتبار کیا کرتے تھے، بالخصوص مجاہد علماء بورڈ کے ممبران اور دائمی کمیٹی کے ممبران سے<sup>(۱)</sup>۔ اسی طرح شیخ رحمہ اللہ جدید ہنگامی مسائل میں جن کی مثال عام طور پر اسلامی فقہ میں نہیں ملتی ماہرین اور تجربہ کاروں سے رجوع کر کے ان سے بھی استفادہ کرتے تھے، چنانچہ بہت مرتبہ مسئلہ کو ماہرین اور متخصصین کی طرف لوٹاتے تھے اور فتویٰ کو ان کی قول پر معلق کیا کرتے تھے، اس کی چند مثالیں حسب ذیل ہیں:

**(الف) شیخ رحمہ اللہ سے ذیابیطس اور آلسر کی مریض خاتون کا حکم پوچھا گیا**

جسے روزہ رکھنے کی استطاعت نہ ہو؟<sup>(۲)</sup>:

تو شیخ رحمہ اللہ نے اس کا جواب دیا:

(۱) دیکھئے: جواب نمبر ۱۱۶ امام سید زین الدین محمد بن موسیٰ، رحمہ اللہ جس (۲۶۰)۔

(۲) دیکھئے: مجموع فتاویٰ ومقالات متنوعہ (۱۵/۲۱۹)۔

امام ابن باز رحمہ اللہ کا منہج فتویٰ

آپ پر واجب ہے کہ ایپٹھلٹ ڈاکٹر سے رجوع کریں، اگر ڈاکٹر فیصلہ کرے کہ روزہ آپ کو نقصان دے گا تو روزہ نہ رکھیں، جب اللہ تعالیٰ آپ کو عافیت دے تو اس کے بعد ان روزوں کی قضا کر لیں، اور اگر ایپٹھلٹ ڈاکٹر ان یہ فیصلہ کریں کہ اس مرض کو روزہ ہمیشہ نقصان پہنچائے گا، اور انہیں اس بات کا علم ہو کہ یہ مرض تباہی جاری رہے گا اس کے ٹھیک ہونے کی امید نہیں ہے، تو آپ روزہ نہ رکھیں، اور ہر دن کے بدلہ ایک مسکین کو کھانا کھلا دیا کریں، یعنی شہر کی غذا سے آدھا صاع جس کی مقدار تقریباً ڈیڑھ کلو گرام ہے، واللہ، اور آپ پر روزہ واجب نہیں ہے، کیونکہ اللہ تعالیٰ کا ارشاد ہے:

﴿فَاتَّقُوا اللَّهَ مَا اسْتَطَعْتُمْ﴾ [التغابن: ۱۶]۔

پس جہاں تک تم سے ہو سکے اللہ سے ڈرتے رہو۔

**(ب) شیخ رحمہ اللہ سے جنگ میں خون کا تعاون دینے کے حکم کے بارے**

میں پوچھا گیا؟<sup>(۱)</sup>:

تو شیخ نے جواب دیا:

مسلمانوں کے لئے مشروع یہ ہے کہ اگر ان بھائیوں کو زخم لگ جائے اور انہیں اپنے زندہ بھائیوں سے خون کی ضرورت ہو تو انہیں خون کا تعاون پیش کریں، بشرطیکہ خون دینے سے خون دینے والے کو نقصان نہ پہنچے جب ماہر ڈاکٹر اس کا فیصلہ کر دے۔

**(ج) شیخ رحمہ اللہ سے ایک مریض کے بارے میں پوچھا گیا جسے ڈاکٹروں**

نے کسی دائمی مرض کے سبب روزہ نہ رکھنے کی نصیحت کیا تھا، مگر اب وہ شفا یاب

(۱) دیکھئے: مجموع فتاویٰ و مقالات متنوعہ (۷/ ۳۸۵)۔

ہو گیا، تو کیا اس پر ان روزوں کی قضا واجب ہے؟<sup>(۱)</sup>

تو شیخ رحمہ اللہ نے جواب دیا:

جن ڈاکٹروں نے اسے ہمیشہ ہمیش روز سے نہ رکھنے کی نصیحت کیا تھا اگر وہ مسلمان قابل اعتماد ڈاکٹروں میں سے ہوں، جنہیں اس مرض کے جنس کی اچھی معلومات ہے، اور انہوں نے اسے بتایا ہو کہ اس مرض سے شفا یابی کی امید نہیں ہے، تو اس پر روزوں کی قضا واجب نہیں ہے، روزوں کے بدلہ مسکینوں کو کھانا کھلا دینا کافی ہے، البتہ اس پر واجب ہے کہ مستقبل میں روزوں کی پابندی کرے۔



(۱) دیکھئے: مجموعہ فتاویٰ و مقالات مقبولہ (۱۵/ ۳۵۳-۳۵۵)۔

## نوالِ مبحث

### اجتماعی اجتہاد کو اپنانا اور اس کی دعوت دینا

**(الف)** شیخ رحمہ اللہ سے دور حاضر میں فتویٰ کے سلسلہ میں سوال کیا گیا؟<sup>(۱)</sup>

پوچھا گیا: اس بات کے سلسلہ میں آپ کی کیا رائے ہے: کہ موجودہ دور کے مسائل بڑے دشوار اور پیچیدہ ہو گئے ہیں اور باہم الجھ سے گئے ہیں؛ لہذا اس سلسلہ میں ضروری ہے کہ فتویٰ کسی ایسی مکمل ٹیم کی جانب سے صادر ہو جس میں مشکل یا صورتحال کے تمام تر گوشوں کے ایکپرت اور ماہرین شامل ہوں، اور انہی میں فقیر بھی ہو؟  
تو شیخ رحمہ اللہ نے جواب دیا:

فتویٰ شرعی دلائل پر مرکوز ہونا چاہئے، اور اگر فتویٰ کسی ٹیم سے صادر ہو تو وہ حق تک رسائی کے سلسلہ میں اکمل و افضل ہے، لیکن یہ چیز عالم دین کو شریعت مطہرہ کے علم کی روشنی میں فتویٰ دینے سے مانع نہیں ہے۔

**(ب)** ملازمین کھیتی کا کیا حکم ہے، حلال یا حرام؟<sup>(۲)</sup>

مدرسین کی ایک جماعت ہرمبینہ کے اخیر میں اپنی تحواتوں سے کچھ پیسے اکٹھا کرتی ہے

(۱) دیکھئے: مجلۃ المصوٹ الاسلامیہ، شمارہ (۳۲) ص (۱۱۷)۔

(۲) دیکھئے: فتاویٰ لموعظین و الاعمال، از ابن باز، ص (۶۲)، و فتاویٰ علماء اہلہ الخرامہ، اعداد: غامد، ترکیبی، ص (۵۷۳)۔

اور وہ ان میں سے کسی معین شخص کو دیا جاتا ہے۔ پھر دوسرے مہینہ میں کسی دوسرے شخص کو دیا جاتا ہے، اسی طرح یہ سلسلہ جاری رہتا ہے یہاں تک کہ سب اپنا اپنا حصہ پاتے ہیں، بعض لوگوں کے یہاں اسے جمعیت کا نام دیا جاتا ہے، اس بارے میں شریعت کا کیا حکم ہے؟  
توضیح رحمہ اللہ نے جواب دیا:

اس میں کوئی حرج نہیں ہے، یہ ایک قرض ہے جس میں کسی کے لئے اضافی نفع کی شرط نہیں ہے، اس سلسلہ میں کبار علماء بورڈ کی مجلس نے فور کیا اور اکثریت سے اس کے جواز کا فیصلہ کیا، کیونکہ اس میں کسی نقصان کے بغیر سبھی لوگوں کی مصلحت ہے۔۔۔ توفیق دہندہ اللہ کی ذات ہے۔

### (ج) ”محمد رسول اللہ ﷺ“ نامی فلم نکالنے پر تکلیف<sup>(۱)</sup>:

نبی کریم ﷺ اور آپ کی حیات و تعلیمات کی بابت سینمائی فلم بنانے کے پروجیکٹ کے سلسلہ میں سمانۃ الشیخ رحمہ اللہ کے انکار کے ضمن میں حسب ذیل بات آئی ہے:  
یہ موضوع رابطہ عالم اسلامی، مکہ مکرمہ کی تاسیسی مجلس کے سامنے پیش کیا گیا، تو مجلس نے نبی کریم ﷺ کے سلسلہ میں فلم نکالنے اور صحابہ کرام رضی اللہ عنہم کا ڈرامہ بنانے کے حرام ہونے کا فیصلہ سنایا، اور یہ فیصلہ ۱/ شعبان تا ۱۳/ شعبان ۱۳۹۱ھ میں مجلس کے منعقد کردہ تیرہویں دورہ میں طے کردہ قرارداد کے چھٹے مادہ میں موجود ہے۔

اسی طرح مملکت سعودی عرب کے کبار علماء بورڈ نے بھی صحابہ کرام رضی اللہ عنہم کا ڈرامہ بنانے سے ممانعت کا فیصلہ کیا ہے، اور نبی کریم ﷺ کی فلم بنانا بدرجہ اولیٰ منع ہے۔ یہ بتاریخ ۱۶/۴/۱۳۹۳ھ کے قرارداد نمبر ۱۳ میں ہے۔

(۱) دیکھئے: مجموع فتاویٰ و مقالات متنوعہ (۱/۲۱۷-۲۲۱)۔

## دسواں مبحث

عالمگیریت اور نئے نئے اور ہنگامی پیش آمدہ

مسائل میں اجتہاد کرنا

سماتہ الشیخ رحمہ اللہ اپنے دور کے نشیب و فراز میں جیتے تھے اور اس کی واقعی صورتحال کو بخوبی سمجھتے تھے، چنانچہ آپ اپنے ارد گرد پیش آنے والے ہنگامی اور نئے مسائل سے الگ تھلگ نہ تھے، درج ذیل مثالیں ملاحظہ فرمائیں:

**(الف) سماء الشیخ رحمہ اللہ سے سوال کیا گیا:**

کیا تمام مسلمانوں پر مملکت سعودی عرب کے ساتھ کھڑا ہونا اور اس ظالم اور سرکش سے لڑنا طے اور ضروری ہے؟<sup>(۱)</sup>

تو شیخ رحمہ اللہ نے جواب دیا:

ہمارا عقیدہ یہی ہے، چنانچہ جس طرح تمام مسلمانوں پر طاقت کے مطابق ظالموں سے لڑنا واجب ہے اسی طرح ان پر طاقت کے مطابق صدام حسین سے لڑنا بدرجہ اولیٰ واجب ہے، اور یہ بھی واجب ہے کہ تمام مسلمان ہر زمان و مکان میں ظالم کے خلاف حق کے ساتھ رہیں، طاقت و قدرت کے مطابق یہ تمام مسلمانوں کی واجبی ذمہ داری ہے؛ کیونکہ اس میں مظلوم کی

(۱) دیکھئے: مجموع فتاویٰ و مقالات متنوعہ (۶/ ۱۲۱، ۱۲۲)۔

مدد اور ظالم کو تنبیہ اور ڈانٹ ہے۔ اللہ جل و علا نے اس کا حکم دیا ہے اور اپنے اس فرمان میں اس کی اجازت دی ہے۔ ارشاد باری تعالیٰ ہے:

﴿وَإِنْ طَائِفَتَانِ مِنَ الْمُؤْمِنِينَ اقْتَتَلُوا فَأَصْلِحُوا بَيْنَهُمَا فَإِنْ بَغَتْ إِحْدَاهُمَا عَلَى الْأُخْرَى فَقْتِلُوا الَّتِي تَبَغَىٰ حَتَّىٰ تَأْتِيَ إِلَىٰ أَمْرِ اللَّهِ فَإِنَّ فَتْنًا فَاصِلَةٌ بَيْنَهُمَا بِالْعَدْلِ وَأَقْسَطُوا إِنَّ اللَّهَ يُحِبُّ الْمُقْسِطِينَ ﴿١٩﴾﴾ [النحرات: ١٩]۔

اور اگر مسلمانوں کی دو جماعتیں آپس میں لڑ پڑیں تو ان میں میل ملاپ کرا دیا کرو۔ پھر اگر ان دونوں میں سے ایک جماعت دوسری جماعت پر زیادتی کرے تو تم (سب) اس گروہ سے جو زیادتی کرتا ہے لڑو۔ یہاں تک کہ وہ اللہ کے حکم کی طرف لوٹ آئے، اگر لوٹ آئے تو پھر انصاف کے ساتھ صلح کرا دو اور عدل کرو بیشک اللہ تعالیٰ انصاف کرنے والوں سے محبت کرتا ہے۔

نیز ارشاد باری ہے:

﴿وَلَمَنْ أَتَصَرَ بَعْدَ ظُلْمِهِ فَأُولَٰئِكَ مَا عَلَيْهِمْ مِّنْ سَبِيلٍ ﴿٢٤﴾ إِنَّمَا السَّبِيلُ عَلَى الَّذِينَ يَظْلِمُونَ النَّاسَ وَيَبْغُونَ فِي الْأَرْضِ بِغَيْرِ الْحَقِّ أُُولَٰئِكَ لَهُمْ عَذَابٌ أَلِيمٌ ﴿٢٥﴾﴾ [الشوریٰ: ٢٤-٢٥]۔

اور جو شخص اپنے مظلوم ہونے کے بعد (برابر کا) بدلہ لے لے تو ایسے لوگوں پر (الزام کا) کوئی راستہ نہیں۔ یہ راستہ صرف ان لوگوں پر ہے جو خود دوسروں پر ظلم کریں اور زمین میں ناحق فساد کرتے پھریں، یہی لوگ میں جن کے لیے دردناک عذاب ہے۔

اور رسول اللہ ﷺ نے نبھی اس کا حکم دیا ہے، ارشاد ہے:

”أَنْصُرُ أَهْلَكَ ظَالِمًا أَوْ مَظْلُومًا“ قِيلَ: يَا رَسُولَ اللَّهِ ﷺ، أَنْصُرُهُ مَظْلُومًا فَكَيْفَ أَنْصُرُهُ ظَالِمًا؟ قَالَ: ”تَحْجِزُهُ عَنِ الظُّلْمِ. فَإِنَّ ذَلِكَ نَصْرُكَ إِيَّاهُ“<sup>(۱)</sup>۔

اپنے بھائی کی مدد کرو ظالم ہو یا مظلوم، پوچھا گیا: اے اللہ کے رسول! میں مظلوم کی مدد تو کر سکتا ہوں، مگر ظالم کی مدد کیسے کروں؟ فرمایا: اسے ظلم سے روکو اور اس سے باز رکھو۔ یہ تمہارا اس کی مدد کرنا ہے۔

لہذا اگر مسلمان ظالم ہو تو واجب ہے کہ اسے اس کے ظلم سے باز رکھا جائے، تو کافر ظالم تو اپنے کفر و ظلم کے سبب اس کا زیادہ حقدار ہے، جیسے حاکم عراق اور اس جیسے دیگر بددین، ملحدین اور ظالم کرنے والے۔

**(ب) سمانہ الشیخ رحمہ اللہ سے مردے کے اعضاء منتقل کرنے کے حکم کے بارے میں سوال کیا گیا؟<sup>(۲)</sup>**

تو شیخ رحمہ اللہ نے جواب دیا:

مسلمان زندگی اور موت دونوں حالتوں میں محترم ہے، واجب یہ ہے کہ اس سے تجسیم چھانڈ نہ کی جائے جس سے اسے تکلیف ہو یا اس کی ساخت بگڑے، جیسے اس کی ہڈی توڑنا یا اس کے لگوے کرنا، کیونکہ حدیث رسول ﷺ میں وارد ہے:

(۱) صحیح بخاری، کتاب الطب، باب أمن اناک ظالماً او مظلوماً، حدیث (۳۳۳۳)۔

(۲) دیکھئے: مجموع فتاویٰ و مقالات مستوفیہ (۱۳/۳۶۳)۔

”كَسْبُ عَظْمِ الْمَيِّتِ كَكَسْبِهِ حَيًّا“<sup>(۱)</sup>۔

مردہ کی ہڈی توڑنا اُسے زندگی میں توڑنے کی طرح ہے۔

اس سے زندوں کی مصلحت کے لئے مردہ کا مشلہ کرنے کے عدم جواز پر استدلال کیا جائے گا۔ مثلاً اُس کا دل یا گردہ یا کوئی اور حصہ نکالا جائے؛ کیونکہ یہ کام ہڈی توڑنے سے کہیں زیادہ بڑھ کر ہے۔

علماء کے یہاں جسمانی اعضاء ہدیہ کرنے کے جواز کے سلسلہ میں اختلاف ہے۔ بعض علماء کا کہنا ہے کہ گردہ کی بیماریوں کے کثرت کے سبب ایسا کرنے میں زندوں کی مصلحت ہے، لیکن یہ قول محل نظر ہے۔ میرے نزدیک قریب ترین بات یہ ہے کہ مذکورہ حدیث کے پیش نظر ایسا کرنا ناجائز ہے؛ نیز اس لئے بھی ایسا کرنے میں مردہ کے اعضاء کے ساتھ کھلوڑ اور اس کی بے حرمتی ہے۔ جو سکتا ہے کہ وارثین مال کے لاپٹی ہوں، میت کی حرمت کی پروا نہ کریں، لیکن (واضح رہے کہ) وارثین مردے کے صرف مال کے وارث ہیں اُس کے جسم کے وارث نہیں ہیں تو فقیح دہندہ اللہ کی ذات ہے۔

**(ج) سماحۃ الشیخ رحمہ اللہ سے تعلیم کی غرض سے مردے کا پوسٹ مارٹم کرنے**

کے حکم کے بارے میں سوال کیا گیا؟<sup>(۲)</sup>:

تو شیخ رحمہ اللہ نے جواب دیا:

اگر مردہ زندگی میں معصوم رہا ہو، خواہ مسلم ہو یا کافر، مرد ہو یا عورت، تو اس کا پوسٹ مارٹم

(۱) مسند احمد بحیثیت ام المومنین عائشہ رضی اللہ عنہا، حدیث (۲۳۲۱۸)۔ ولسن ابود، کتاب الجنائز، باب فی الخیار بچہ محمدیاً۔

حدیث (۳۲۰۷)۔ ولسن ابن ماجہ، کتاب ماہرانی الجنائز، باب فی النبی عن کسر عظم المیت، حدیث (۱۶۱۶)۔

(۲) دیکھئے: مجموع فتاویٰ و مقالات متنوعہ (۱۳/۳۶۵)۔

کرنا جائز نہیں، کیونکہ ایسا کرنے میں اس کے ساتھ بدسلوکی اور اس کی بے حرمتی ہے، جب کہ رسول اللہ ﷺ سے ثابت ہے کہ آپ نے فرمایا:

”كَسْرُ عَظْمِ الْمَيِّتِ كَكْسَرِهِ حَيًّا“<sup>(۱)</sup>۔

مردہ کی ہڈی توڑنا اسے زندہ کی میں توڑنے کی طرح ہے۔

ہاں اگر مردہ غیر معصوم ہو جیسے اسلام سے مرتد ہو گیا ہو، یا مسلمانوں کے خلاف حربی (لڑاکو، جنگجو) ہو تو طبی مصلحت کے پیش نظر میں اس کا پوسٹ مارٹم کرنے میں کوئی حرج نہیں جاتا، واللہ بجاہ و تعالیٰ اعلم۔

(د) سماتۃ الشیخ رحمہ اللہ سے دماغی طور پر فوت ہونے والے کا حکم

پوچھا گیا؟<sup>(۲)</sup>:

تو شیخ رحمہ اللہ نے جواب دیا:

اس کی موت کا فیصلہ نہیں کیا جائے گا، نہ اس میں جلد بازی سے کام لیا جائے گا، بلکہ انتظار کیا جائے گا تا آن کہ شک و شبہ کے بغیر یقینی طور پر اس کی موت ہو جائے، یہ بعض ڈاکٹروں کی جلد بازی ہوتی ہے، تاکہ اس کے جسم کے ٹکڑے اور اعضاء لے لیں اور مردوں کے ساتھ کھلاڑ کر دیں، یہ تمام چیزیں ناجائز ہیں۔



(۱) حرج پچھلے صفحہ ۱۳۷ پر دی ہے۔

(۲) دیکھئے: مجموع فتاویٰ و مقالات مستوفیہ (۱۳/۳۶۶)۔

## گیارہواں مبحث

### عقیدہ کے مسائل پر خصوصی توجہ اور ترکیز

سماتہ الشیخ رحمہ اللہ عقیدہ کے مسائل پر خاص ترکیز کیا کرتے تھے، چنانچہ عقیدہ کے سلسلہ میں آپ نے کئی کتابیں، تعلیقات، رسالے اور فتاویٰ تالیف کئے ہیں، اور اس کے علاوہ دروس، تقریریں اور سلفی عقیدہ کی کتابوں کا پڑھنا پڑھانا اس قدر ہے کہ شمار نہ کیا جاسکے۔

• سماتہ الشیخ رحمہ اللہ سلف صالحین کے عقیدہ اور اس کے ائمہ کی کتابیں پڑھنے کی وصیت فرماتے تھے، آپ کے فتاویٰ سے یہ چند نصوص ہیں جو اس پر دلالت کرتے ہیں:

• شیخ رحمہ اللہ فرماتے ہیں<sup>(۱)</sup>: ہم اس مقام پر (عقیدہ اسماء و صفات کے باب میں) سلف صالحین رحمہم اللہ مثلاً امام مالک، اوزاعی، ثوری، بیہق، ابن سعد<sup>(۲)</sup>، شافعی، احمد، اسحاق بن راہویہ اور ان کے علاوہ مسلمانوں کے دیگر قدیم و جدید ائمہ کے مسلک پر چلتے ہیں۔

نیز فرماتے ہیں<sup>(۳)</sup>:

(۱) دیکھئے: مجموع فتاویٰ و مقالات متنوعہ (۱۹/۱)۔

(۲) یہ بیہق بن سعد بن عبد الرحمن فہمی (بطور ولاد) ابو الجارث ہیں، اپنے دور میں حدیث و فقہ میں اہل مسند کے امام تھے، ان کی بیعت میں بہت ساری باتیں ہیں اور ان کی کئی تصنیفات ہیں، ان کی بیعت کے سلسلہ میں مافقہ ابن عباس رحمہ اللہ کی "الرحمۃ الغلیظیہ فی الامۃ" نمبر۱۱ لکھیے، ان کی وفات ۱۷۵ھ میں ہوئی۔ دیکھئے: وفیات الامیاء (۳۳۸/۱)۔ وفتویٰ الجندیہ (۳۵۹/۸)۔ وفتیٰ کرامۃ (۲۰۷/۱)۔ و تاریخ بغداد (۳/۱۳)۔

(۳) دیکھئے: مجموع فتاویٰ و مقالات متنوعہ (۱۸/۱)۔

اس باب میں ائمہ کرام کی باتیں بہت زیادہ ہیں، جنہیں اس تقریر میں نقل کرنا ممکن نہیں۔ جو ان میں سے بہت کچھ جاننے کی خواہش رکھتا ہو، اسے چاہئے کہ اس باب میں علماء سنت کی تحریروں کا مراجعہ کرے، جیسے: عبد اللہ بن امام احمد کی کتاب "السنۃ"، جلیل القدر امام محمد بن خزیمہ کی کتاب "التوحید"، امام ابو القاسم لاکائی طبری<sup>(۱)</sup> کی کتاب "السنۃ"، امام ابو بکر بن ابوعاصم<sup>(۲)</sup> کی کتاب "السنۃ" اور شیخ الاسلام ابن تیمیہ کا جواب جو انہوں نے اہل حماۃ کو لکھا تھا۔ رحمہم اللہ تعالیٰ اجمعین۔

✽ اسی طرح سماتہ الشیخ رحمہ اللہ عقیدہ سلف کے مخالف فرقوں یا عقیدہ سلف کے خلاف آراء کا ذکر کرتے تھے اور ان پر رد کرتے تھے، اور اس میں منہج حق کی وضاحت فرماتے ہیں، چنانچہ شیخ فرماتے ہیں<sup>(۳)</sup>:

اسی طرح اہل حق پر واجب ہے کہ جب اہل باطل پر رد کریں تو تفصیل سے کام لیں اور انصاف کریں، چنانچہ ان سے کہیں: تم نے ایسا کہا ہے۔ اور تم نے ایسا کہا ہے، ہم تمہارے

(۱) یہ صحیحہ اللہ بن حسن بن منصور، ازنی طبری لاکائی، ابو القاسم، امام مالک، فقہ شافعی، بغداد کے محدث ہیں، اصلاً طبری ہیں، ان کی وفات رمضان ۳۱۸ھ میں ہوئی، انہوں نے کتاب "شرح السنۃ" (دو جلدیں) اور "رجال الصحیحین" تصنیف فرمائی۔ دیکھئے: طبقات الشافعیہ، از السنوی (۲/۳۶۶)، و طبقات الخلفاء، ص (۳۳۸)، و وزارت الذہب (۲۱۱/۳)۔

(۲) یہ احمد بن عمرو بن ابوعاصم ضحاک بن محمد شیبانی، ابو بکر بن ابوعاصم ہیں، انہیں ابن النقیل بھی کہا جاتا ہے۔ حدیث کے عالم، زاہد اور بڑے سفر کرنے والے تھے، بعد کے ہیں، سنہ ۲۶۹-۲۸۲ھ اسبہان میں قاضی کے منصب پر فائز رہے، ان کی تقریریں تین سو تالیفیں ہیں، ان میں سے "السنۃ الکبیر" ہے جس میں تقریباً پچاس ہزار حدیثیں ہیں، "الامساو والاشافی" ہے جس میں بیس ہزار حدیثیں ہیں، اسی طرح کتاب "السنۃ" اور کتاب "الذیات" وغیرہ ہیں۔ دیکھئے: طبقات الخلفاء، از بیہقی ص (۳۰۲)، و وزارت الذہب (۲/۱۹۵)، و الاطوار، از زرکلی (۱/۱۸۹)۔

(۳) دیکھئے: مجموع فتاویٰ و مقالات متنوعہ (۳/۳۷-۳۸)۔

ساتھ اس میں میں، اور ہم تمہارے ساتھ اس میں نہیں ہیں۔

پھر شیخ رحمہ اللہ نے فرمایا:

یہی معاملہ بقیہ فرقوں کا ہے، ان کے پاس جو حق ہے ہم اسے لیں گے اور اس کا اقرار بھی کریں گے، اور ہم ان کے باطل پر عقلی و نقلی دلائل سے رد بھی کریں گے۔

ذیل میں بعض ایسے مقامات ملاحظہ فرمائیں جہاں ملت کے صحیح عقیدہ کے خلاف آراء پر تنبیہ کا ذکر، اور ان کی تردید کا بیان ہے:

**(الف) سماعتہ الشیخ رحمہ اللہ سے نبی کریم ﷺ کا وسیلہ لینے کے حکم کے بارے**

میں سوال کیا گیا؟:

تو شیخ رحمہ اللہ نے جواب دیا:

نبی کریم ﷺ کا وسیلہ لینے میں تفصیل ہے، اگر یہ وسیلہ آپ ﷺ کی اتباع، محبت، آپ کے اوامر کی اطاعت اور آپ کے منع کردہ امور سے اجتناب اور عبادت میں اللہ کے لئے اخلاص کے ذریعہ ہو تو یہی اسلام ہے، اور یہی اللہ کا دین ہے جسے دیکر اللہ نے اپنے نبیوں کو مبعوث فرمایا ہے، اور یہی ہر مملکت پر واجب ہے، اور یہ دنیا و آخرت کی سعادت کا وسیلہ ہے۔ رہا نبی کریم ﷺ کو پکارنے، آپ سے فریاد کرنے، دشمنوں کے خلاف آپ سے مدد مانگنے اور بیماروں کے لئے شفا مانگنے کا وسیلہ تو یہ شرک اکبر ہے، جو ابوجہل اور اس جیسے دیگر بت پرستوں کا دین ہے، اور اسی طرح یہ کام نبی کریم ﷺ کے علاوہ دیگر انبیاء، اولیاء، یا جنوں، یا فرشتوں یا درختوں، یا پتھروں یا بتوں کے ساتھ کرنا بھی شرک اکبر ہے۔

اور ایک تیسری قسم بھی ہے جسے وسیلہ کا نام دیا جاتا ہے وہ ہے نبی کریم ﷺ کے جاہ و مرتبہ، یا آپ کے حق، یا آپ کی ذات کا وسیلہ لینا، مثلاً انسان کہے: اے اللہ میں تجھ سے

تیرے نبی، یا تیرے نبی کی وجاہت، یا تیرے نبی کے حق، یا انبیاء کی وجاہت، یا انبیاء کے حق، یا اولیاء و صالحین کے جاہ و مرتبہ یا اس جیسی چیزوں کے وسیلہ سے سوال کرتا ہوں؛ تو یہ بدعت اور شرک کے وسائل میں سے ہے، ایسا نبی کریم ﷺ یا کسی اور کے ساتھ کرنا جائز نہیں؛ کیونکہ اللہ سبحانہ و تعالیٰ نے اسے مشروع نہیں کیا ہے، اور عبادتیں تو قیفی ہیں، ان میں صرف اتنا ہی کرنا جائز ہے جس پر شریعت مظہرہ کی دلیل ہے۔

رہا مسئلہ آپ ﷺ کی زندگی میں آپ سے ناپینا شخص کے وسیلہ لینے کا، تو وہ اُس کا آپ ﷺ سے بینائی لوٹانے کے سلسلہ میں اللہ سے دعا کرنے اور اللہ سے اس کی سفارش کرنے کا وسیلہ تھا، آپ کی ذات، یا جاہ، یا حق کا وسیلہ نہیں تھا، جیسا کہ حدیث کے سیاق سے معلوم ہوتا ہے<sup>(۱)</sup>، اور حدیث کی شرح میں علماء سنت نے بھی اسی بات کی وضاحت فرمائی ہے۔

(۱) اس سے مراد عثمان بن عفیفؓ کی حدیث ہے:

”أَنَّ رَجُلًا صَرَفَ الْبَسْمَ إِلَى الشَّيْءِ كَقَوْلِهِ: قَالَ: اذْنِ اللَّهُ أَنْ تَعَافِي، قَالَ: ”إِنَّ بَشْتًا دَعَوْتُ لَكَ، وَإِنَّ بَشْتًا أُخْرَتْ ذَاكَ، فَهُوَ خَيْرٌ“ لِقَوْلِهِ: فَذَعْفُ، فَأَمْرُهُ أَنْ يَسْتَسْأَلَ، فَتَحْسِرُ وَظُهُورُهُ، وَيُعْتَلِّي رُكْعَتَيْهِ، وَيَدْعُو بِحَدِّ الدُّعَاءِ: اللَّهُمَّ إِنِّي أَسْأَلُكَ، وَأَتُوخَّذُ بِكَ بِسَبْتِكَ مُحَمَّدُ نَبِيِّ الرَّحْمَةِ، يَا مُحَمَّدُ إِنِّي تَوَخَّضْتُ بِكَ إِنِّي رُبِّي قَمِي حَاجَتِي هَذِهِ، فَتَقْضِي لِي، اللَّهُمَّ شَفِّعْهُ فِيَّ“

کہ ایک ناپینا نبی کریم ﷺ کی خدمت میں آیا اور کہنے لگا: اللہ سے دعا کرو مجھے کہ مجھے عافیت عطا فرمائے، آپ نے فرمایا: ”اگر تم باوجود تمہارے لئے دعا کرو، اور اگرچہ باوجود اسے موخر کرو، کیونکہ وہ بہتر ہوگا“، اس نے عرض کیا: دعا کرو مجھے، تو آپ ﷺ نے اسے حکم دیا کہ خوب اچھی طرح وضو کر کے دو رکعت نماز پڑھے اور پھر یہ دعا پڑھے: ”اے اللہ میں تجھ سے سوال کرتا ہوں، اور تیرے نبی محمد ﷺ جو مجی رحمت ہیں، کے ذریعہ میری طرف متوجہ ہوتا ہوں، اے محمد ﷺ! میں اپنی اس کام میں آپ کے ذریعہ اپنے رب کی طرف متوجہ ہوتا ہوں لہذا آپ اسے پورا کر دیجئے، اے اللہ! میرے بارے میں ان کی شفاعت قبول فرما۔

[منہ احمد (۳/۱۳۷)، حدیث (۱۷۳۷۲)، وجامع ترمذی، کتاب الدعوات، باب ۱۱۸، حدیث (۳۵۷۸)، وشمس ابن ماجہ، کتاب إقامة الصلاة، باب ما جاء في صلاة العافية، حدیث (۱۳۸۵)]۔

اور اس سلسلہ میں شیخ الاسلام ابو العباس ابن تیمیہ رحمہ اللہ نے اپنی بہت سی مفید کتابوں میں تفصیلی گفتگو فرمائی ہے۔ انہی میں آپ کی "القائدۃ الجلیلیۃ فی التوسل والوسیۃ" نامی کتاب بھی ہے۔ یہ بڑی مفید کتاب ہے جو پڑھنے اور استفادہ کئے جانے کے لائق ہے۔ البتہ یہ حکم آپ ﷺ کے علاوہ دیگر زندہ لوگوں کے ساتھ جائز ہے۔ مثلاً آپ اپنے بھائی، یا باپ یا جس میں بھی بھلائی سمجھتے ہوں سے کہیں: کہ آپ اللہ سے دعا کر دیں کہ وہ مجھے اپنی بیماری سے شفا دیدے، یا میری پینائی لوٹادے، یا مجھے نیک اولاد اور گھرانہ عطا فرمائے وغیرہ۔ اس پر اہل علم کا اجماع ہے۔ اور توفیق دہندہ اللہ کی ذات ہے (۱)۔

**(ب) سماتہ الشیخ رحمہ اللہ سے اس کے بارے میں سوال کیا گیا جو کہتا ہے: کہ:**

**اولیاء اور صالحین نفع پہنچاتے ہیں (۲):**

تو آپ نے جواب دیا:

ہم تمام لوگوں کو نصیحت کرتے ہیں کہ اللہ عز و جل کا تقویٰ اختیار کریں اور جان لیں کہ دنیا و آخرت میں سعادت اور نجات اللہ واحد کی عبادت میں اور نبی کریم ﷺ کی اتباع اور آپ کے طریقہ پر چلنے میں ہے، کیونکہ آپ ﷺ اولیاء کے سردار اور ان میں سب سے افضل ہیں، کیونکہ انبیاء و رسل علیہم الصلاۃ والسلام انسانیت میں سب سے افضل ہیں، نیز وہ اولیاء و صالحین میں سب سے افضل ہیں، پھر ان کے بعد فضیلت میں انبیاء علیہم السلام کے ساتھیوں اور ان بعد کے لوگوں کا مقام ہے اور اس امت میں سب سے افضل ہمارے نبی ﷺ کے صحابہ کرام ہیں، پھر ان کے بعد تقویٰ میں اپنے مراتب و درجات کے اختلاف کے مطابق دیگر

(۱) دیکھئے: مجموع فتاویٰ و مقالات متنوعہ (۵/ ۳۲۲، ۳۲۳)۔

(۲) دیکھئے: مجموع فتاویٰ و مقالات متنوعہ (۵/ ۳۵۹-۳۶۱)۔

امام ابن باز رحمہ اللہ کا منہج فتویٰ

مومنین میں۔ چنانچہ اولیاءِ نیکی و بھلائی اور اللہ اور اس کے رسول ﷺ کی اطاعت پر گامزن لوگ ہیں۔ اور انبیاءِ علیہم السلام میں سرفہرست ہمارے نبی محمد بن عبد اللہ ﷺ اور پھر آپ کے صحابہ رضی اللہ عنہم میں۔ پھر تقویٰ و ایمان میں سب سے بہتر اور ان سے کمتر لوگ میں، جیسا کہ گزر چکا ہے۔

ان سے محبت کرنا اور خیر و بھلائی اور عملِ صالح میں انہیں آمیندیل اور نمونہ بنانا مطلوب امر ہے۔ لیکن ان سے لوگ نا، اور اللہ کو چھوڑ کر ان کی عبادت کرنا جائز نہیں، نہ ہی اللہ کے ساتھ انہیں پکارنا اور ان سے دعا کرنا جائز ہے، اور نہ ہی یہ جائز ہے کہ ان سے استعانت کی جائے یا مدد مانگی جائے؛ مثلاً کوئی کہے: اے اللہ کے رسول! میری مدد کیجئے، یا اے علی! میری مدد کیجئے، یا اے حسن! میری فریاد سنے اور میری مدد کیجئے، یا اے میرے سردار حسین! یا اے شیخ عبد القادر یا ان کے علاوہ کسی کو پکارا جائے، یہ تمام چیزیں ناجائز ہیں، کیونکہ عبادت تنہا اللہ کا حق ہے، جیسا کہ اللہ عزوجل کا ارشاد ہے:

﴿يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ﴾ ﴿۱۶۳﴾ [البقرہ: ۲۱۶]۔

اے لوگو! اپنے اس رب کی عبادت کرو جس نے تمہیں اور تم سے پہلے کے لوگوں کو پیدا کیا، یہی تمہارا بچاؤ ہے۔

نیز ارشاد ہے:

﴿وَقَالَ رَبُّكُمْ ادْعُونِي أَسْتَجِبْ لَكُمْ﴾ [انعام: ۶۰]۔

اور تمہارے رب کا فرمان (سرزد ہو چکا ہے) کہ مجھ سے دعا کرو میں تمہاری دعاؤں کو قبول کروں گا۔

نیز ارشاد باری ہے:

﴿ وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءَ ﴾  
 البینۃ: ۵۱۔

انہیں اس کے سوا کوئی حکم نہیں دیا گیا کہ صرف اللہ کی عبادت کریں اسی کے لئے  
 دین کو خالص رکھیں۔ ابراہیم حنیف کے دین پر۔

نیز اللہ سبحانہ و تعالیٰ کا ارشاد ہے:

﴿ أَمَّنْ يُجِيبُ الْمُضْطَرَّ إِذَا دَعَاهُ وَيَكْشِفُ السُّوءَ ﴾ [النمل: ۶۲]۔  
 بے کس کی پکار کو جب کہ وہ پکارے۔ بھون قبول کر کے سختی کو دور کر دیتا ہے؟

نیز اللہ عز و جل کا ارشاد ہے:

﴿ وَمَنْ يَدْعُ مَعَ اللَّهِ إِلَهًا آخَرَ لَا بُرْهَانَ لَهُ بِهِ فَإِنَّمَا حِسَابُهُ  
 عِنْدَ رَبِّهِ إِنَّهُ لَا يُفْلِحُ الْكَافِرُونَ ﴾ [المؤمنون: ۱۱۷]۔

جو شخص اللہ کے ساتھ کسی دوسرے معبود کو پکارے جس کی کوئی دلیل اس کے پاس  
 نہیں۔ پس اس کا حساب تو اس کے رب کے اوپر ہی ہے۔ بے شک کافر لوگ نجات  
 سے محروم ہیں۔

چنانچہ اللہ تعالیٰ نے انہیں غیر اللہ کو پکارنے کے سبب کافر قرار دیا۔

نیز ارشاد الہی ہے:

﴿ وَأَنَّ الْمَسْجِدَ لِلَّهِ فَلَا تَدْعُوا مَعَ اللَّهِ أَحَدًا ﴾ [الحج: ۱۸]۔

اور یہ کہ مسجد میں صرف اللہ ہی کے لئے خاص میں پس اللہ تعالیٰ کے ساتھ کسی اور کو نہ  
 پکارو۔

نیز ارشاد باری ہے:

﴿ذَلِكُمْ اللَّهُ رَبُّكُمْ لَهُ الْمُلْكُ وَالَّذِينَ تَدْعُونَ مِنْ دُونِهِ مَا يَمْلِكُونَ مِنْ قِطْمِيرٍ ﴿١٣﴾ إِنَّ تَدْعُوهُمْ لَا يَسْمَعُوا دُعَاءَكُمْ وَلَوْ سَمِعُوا مَا أَسْتَجَابُوا لَكُمْ وَيَوْمَ الْقِيَامَةِ يَكْفُرُونَ بِشِرْكِكُمْ وَلَا يُنَبِّتُكَ مِثْلُ خَبِيرٍ ﴿١٤﴾﴾ [فاطر: ١٣، ١٤]۔

یہی ہے اللہ تم سب کا پالنے والا اسی کی سلطنت ہے۔ جنہیں تم اس کے سوا پکار رہے ہو وہ تو کھجور کی گٹھلی کے چھلکے کے بھی مالک نہیں۔ اگر تم انہیں پکارو تو وہ تمہاری پکار سنتے ہی نہیں اور اگر (بالفرض) سن بھی لیں تو فریاد ہی نہیں کریں گے، بلکہ قیامت کے دن تمہارے اس شرک کا صاف انکار کر جائیں گے۔ آپ کو کوئی حق تعالیٰ جیسا خبردار خبر میں نہ دے گا۔

چنانچہ اللہ سبحانہ و تعالیٰ نے واضح فرمادیا کہ یہ مشرکین اللہ کے سوا جن رسولوں، یا اولیاء یا ان کے علاوہ کو پکارتے ہیں وہ سنتے نہیں ہیں، کیونکہ وہ یا تو مر چکے ہیں یا اپنے رب کی اطاعت میں مشغول ہیں جیسے فرشتے، یا وہ غائب ہے اس کی پکار سن ہی نہیں سکتا، یا جماد ہے جسے سر سے سننے سمجھنے کی صلاحیت نہیں ہے، پھر اللہ تعالیٰ نے بتلایا کہ اگر بالفرض وہ سن بھی لیں تو ان کی دعا قبول نہیں کر سکتے، اور قیامت کے دن ان کے شرک کا انکار کر دیں گے، لہذا اس سے معلوم ہوا کہ اللہ عزوجل ہی دعا سنتا ہے اور جب چاہتا ہے دعا کرنے والے کی دعا قبول فرماتا ہے، وہی نفع دینے والا، نقصان پہنچانے والا، ہر چیز کا مالک اور ہر چیز پر قادر ہے، لہذا واجب ہے کہ اللہ کے علاوہ کی عبادت کرنے اور اس کے علاوہ مردوں، غائب لوگوں، جماد اور ان کے علاوہ دیگر مخلوقات سے لوگانے سے بچا اور ڈرا جائے، جو نہ

دعا کرنے والے کی دعا سن سکتے ہیں نہ ہی انہیں اس کے نفع و نقصان کی طاقت ہے۔  
 رہا زندہ موجود اور قدرت والا تو جس چیز کی اسے قدرت ہو اس میں اس سے مدد لینے  
 میں کوئی حرج نہیں، جیسا کہ اللہ ع و جل نے موسیٰ علیہ السلام کے قصہ میں ارشاد فرمایا:  
 ﴿فَاسْتَعِذْهُ الَّذِي مِنْ شِيعَتِهِ عَلَى الَّذِي مِنْ عَدُوِّهِ﴾ [التقص: ۱۵]۔  
 اس کی قوم والے نے اس کے خلاف جو اس کے دشمنوں میں سے تھا اس سے  
 فریاد کی۔

اور جیسا کہ مسلمان جہاد اور دشمنوں سے لڑائی میں اپنے مجاہد بھائیوں سے مدد لیتا ہے۔۔۔  
 اور توفیق دہندہ اللہ کی ذات ہے۔

**(ج) شیخ ابن باز رحمہ اللہ سے روحوں کے آنے جانے کے نظریہ (آداگمن) کے بارے میں سوال کیا گیا؟<sup>(۱)</sup>**

تو شیخ رحمہ اللہ نے جواب دیا:

الحمد لله وحده، والصلاة والسلام على رسول الله وآله وصحبه... حمد و صلاة کے بعد:

آپ لوگوں کو فلسفہ کے اتاذ نے جو بتایا ہے کہ رو میں ایک انسان سے دوسرے انسان  
 میں منتقل ہوتی ہیں صحیح نہیں ہے، اس سلسلہ میں اصل اللہ تعالیٰ کا یہ فرمان ہے:

﴿وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَأَشْهَدَهُمْ عَلَى  
 أَنْفُسِهِمْ أَلَسْتُ بِرَبِّكُمْ قَالُوا بَلَى شَهِدْنَا أَنْ تَقُولُوا يَوْمَ الْقِيَامَةِ  
 إِنَّا كُنَّا عَنْ هَذَا غَافِلِينَ﴾ [الاعراف: ۱۷۲]۔

(۱) دیکھئے: مجموع فتاویٰ و مقالات متنوٰتہ (۲/۳۰۸)۔

اور جب آپ کے رب نے اولاد آدم کی پشت سے ان کی اولاد کو نکالا اور ان سے ان ہی کے متعلق اقرار لیا کہ کیا میں تمہارا رب نہیں ہوں؟ سب نے جواب دیا جیوں نہیں! ہم سب گواہ بنتے ہیں۔ تاکہ تم لوگ قیامت کے روز یوں نہ کہو کہ ہم تو اس سے محض بے خبر تھے۔

اور اس آیت کریمہ کی تفسیر آئی ہے جسے امام مالک رحمہ اللہ نے اپنی مولانا میں روایت کیا ہے کہ عمر بن خطاب رضی اللہ عنہما سے اس آیت کریمہ کے بارے میں پوچھا گیا:

﴿وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَأَشْهَدَهُمْ عَلَىٰ أَنفُسِهِمْ أَلَسْتُ بِرَبِّكُمْ قَالُوا بَلَىٰ سَهِدْنَا أَن تَقُولُوا يَوْمَ الْقِيَامَةِ إِنَّا كُنَّا عَنْ هَذَا غَافِلِينَ ﴿١٤٢﴾﴾ [الاعراف: ١٤٢]۔

تو عمر رضی اللہ عنہما نے فرمایا کہ میں نے رسول اللہ ﷺ کو فرماتے ہوئے سنا، آپ سے اس آیت کریمہ کے بارے میں سوال کیا گیا تو آپ نے فرمایا:

“إِنَّ اللَّهَ عَزَّ وَجَلَّ خَلَقَ آدَمَ ثُمَّ مَسَحَ ظَهْرَهُ بِمِمْبِهِ، فَاسْتَخْرَجَ مِنْهُ ذُرِّيَّةً، فَقَالَ: خَلَقْتُ هَؤُلَاءِ لِلْجَنَّةِ وَيَعْمَلُ أَهْلُ الْجَنَّةِ يَعْمَلُونَ، ثُمَّ مَسَحَ ظَهْرَهُ فَاسْتَخْرَجَ مِنْهُ ذُرِّيَّةً، فَقَالَ: خَلَقْتُ هَؤُلَاءِ لِلنَّارِ وَيَعْمَلُ أَهْلُ النَّارِ يَعْمَلُونَ”<sup>(۱)</sup>۔ الحدیث۔

بیشک اللہ عزوجل نے آدم علیہ السلام کو پیدا کیا، پھر ان کی پشت پر اپنا دایاں ہاتھ پھیرا، اور اس سے کچھ افراد (نسل، خاندان) کو نکالا، اور فرمایا: میں نے انہیں جنت

(۱) منہ احمد (۱) ۳۴-۳۵، ابن ابی داؤد، کتاب السنن، باب فی القدر، حدیث (۳۴۰۳)، جامع ترمذی، کتاب التفسیر، باب من سورۃ الاعراف، حدیث (۵۰۷۱)۔

کے لئے پیدا کیا ہے، یہ جنتیوں ہی کا عمل کریں گے، پھر ان کی پشت پر ہاتھ پھیرا، اور اس سے کچھ افراد (نسل، فاندان) کو نکالا، اور فرمایا: میں نے انہیں جہنم کے لئے پیدا کیا ہے، یہ جہنمیوں ہی کا عمل کریں گے۔ الخ۔

امام ابن عبد البر رحمہ اللہ<sup>(۱)</sup> فرماتے ہیں:

”اس حدیث کا معنی نبی کریم ﷺ سے بہت ساری سندوں سے ثابت ہے، عمر بن خطاب، عبد اللہ بن مسعود<sup>(۲)</sup>، اعلیٰ بن ابی طالب<sup>(۳)</sup> اور ابو ہریرہ<sup>(۴)</sup> رضی اللہ عنہم وغیرہم کی حدیثوں میں یہ بات مروی ہے“۔<sup>(۵)</sup>

اور اہل سنت و جماعت کا اس بات پہ اجماع ہے، اور انہوں نے ذکر کیا ہے کہ روح کے ایک جسم سے دوسرے جسم میں منتقل ہونے کا نظریہ آوائجن کے قائلین کا ہے جو لوگوں میں سب سے بڑے کافر ہیں، اور ان کی بات حد درجہ باطل اور غلط ہے۔

**(۵) شیخ ابن باز رحمہ اللہ سے سوال کیا گیا: کیا جو حکام اللہ کی نازل کردہ**

(۱) یہ یوست بن عبد اللہ بن محمد بن عبد البر نمزی قرظی مالکی ابو عمر ریز سے حافظین حدیث میں سے مورخ، ادیب اور بلند پایہ محقق ہیں، انہیں صنف الخ والمغرب کہا جاتا ہے، ان کی پیدائش قرظہ میں اور وفات چچانو سے سال کی عمر میں سنہ ۳۶۳ھ میں شاہدہ میں ہوئی، ان کی کتابوں میں ”الدردی اقتصاد المغازی والسیاسة الاستيعاب“ (صحابہ کی سیرت و سوانح میں) ”جامع بیان العلم وفضله“، ”التبصیر فی المعانی والاسانید“ اور دیگر بہت ساری کتابیں ہیں۔ دیکھئے: اللہ سبحانہ و تعالیٰ اعزہ و جل جلالہ، طبقات الخلفاء ص ۲۶۷، (۲۵۰)۔

(۲) صحیح بخاری، حدیث (۶۵۹۳)، صحیح مسلم، حدیث (۲۶۳۳)۔

(۳) صحیح بخاری، حدیث (۳۹۳۹)، صحیح مسلم، حدیث (۲۶۳۷)۔

(۴) صحیح مسلم، حدیث (۲۵۱)۔

(۵) دیکھئے: فتح البرنی الترتیب الثانی القصبیہ ابن عبد البر از مغربوی۔

شریعت کے علاوہ سے فیصلہ کرتے ہیں، انہیں کافر سمجھا جائے گا؟<sup>(۱)</sup>:

تو شیخ رحمہ اللہ نے جواب دیا:

اللہ کی نازل کردہ شریعت کے علاوہ سے فیصلہ کرنے والوں کی کئی قسمیں ہیں، ان کے عقائد و اعمال کے اعتبار سے ان کے احکام مختلف ہیں، چنانچہ جو اللہ کی نازل کردہ شریعت کے علاوہ سے فیصلہ کرے اور اس کا یہ خیال ہو کہ وہ فیصلہ اللہ کی شریعت سے بہتر ہے تو ایسا شخص تمام مسلمانوں کے یہاں کافر ہے اسی طرح وہ شخص بھی ہے جو اللہ کی شریعت کے بدلے وضعی قوانین کو فیصلہ بنائے اور اس کا خیال ہو کہ ایسا کرنا جائز ہے، اگر وہ یہ بھی کہے کہ شریعت اسلامیہ کو فیصلہ بنانا افضل ہے تب بھی کافر ہے کیونکہ اس نے اللہ کے حرام کردہ امر کو حلال قرار دیا ہے۔

رہا وہ شخص جو خواہش نفس کی پیروی، یا رشوت خوری، یا اپنے اور مملوک عیبہ (فریق مقابل) کے درمیان عداوت، یا دوسرے اسباب کی بنا پر اللہ کی نازل کردہ شریعت کے علاوہ سے فیصلہ کرے اور وہ جانتا ہو کہ ایسا کرنے کے سبب وہ گنہگار اور نافرمان ہے، اور یہ کہ اس پر اللہ کی شریعت کو فیصلہ بنانا ہی واجب ہے تو ایسا شخص نافرمانوں اور کبیرہ گنہگاروں کے مرتکبین میں شمار ہوگا، اور یہ سمجھا جائے گا کہ اس نے کفر اصغر، ظلم اصغر اور فحش اصغر کا ارتکاب کیا ہے، جیسا کہ یہ معنی ابن عباس رضی اللہ عنہما، طاووس اور سلف صالحین کی ایک جماعت سے وارد ہے، اور اہل علم کے یہاں یہی معروف ہے<sup>(۲)</sup>، اور توفیق دہندہ اللہ کی ذات ہے۔

(۱) دیکھئے: فتاویٰ علماء اہلہ الحرام ص ۹۵۔

(۲) دیکھئے: نظیہ ابن کثیر (۳/۷۳)۔

(۵) سمانہ الشیخ رحمہ اللہ سے ولاء وبراء (دوستی و بیزاری) کے حکم کے بارے

میں سوال کیا گیا؟<sup>(۱)</sup>:

تو شیخ رحمہ اللہ نے جواب دیا:

الولاء والبراء کا معنی: مومنوں سے دوستی و محبت کرنے اور کافروں سے نفرت و دشمنی نیز ان سے اور ان کے دین سے اظہار بیزاری ہے۔ ولایت و براءت کا یہی معنی ہے، جیسا کہ اللہ سبحانہ و تعالیٰ نے سورۃ الممتحنہ میں ارشاد فرمایا:

﴿قَدْ كَانَتْ لَكُمْ أُسْوَةٌ حَسَنَةٌ فِي إِبْرَاهِيمَ وَالَّذِينَ مَعَهُ إِذْ قَالُوا لِقَوْمِهِمْ إِنَّا بُرَّةٌ وَأَنْتُمْ كُفْرٌ وَمِمَّا تَعْبُدُونَ مِنْ دُونِ اللَّهِ كُفْرًا بِكُمْ وَبَدَأ بَيْنَنَا وَبَيْنَكُمْ الْعَدَاوَةَ وَالْبَغْضَاءَ أَبَدًا حَتَّى تُؤْمِنُوا بِاللَّهِ وَحَدُّهُ﴾ [الممتحنہ: ۴]۔

(مسلمانو!) تمہارے لیے حضرت ابراہیم میں اور ان کے ساتھیوں میں بہترین نمونہ ہے۔ جبکہ ان سب نے اپنی قوم سے بر ملا کہہ دیا کہ ہم تم سے اور جن جن کی تم اللہ کے سوا عبادت کرتے ہو ان سب سے بالکل بیزار ہیں۔ ہم تمہارے (عقائد کے) منکر ہیں جب تک تم اللہ کی وحدانیت پر ایمان نہ لاناؤ ہم میں تم میں ہمیشہ کے لیے بغض و عداوت ظاہر ہوگئی۔

ان سے بغض و عداوت کا معنی یہ نہیں ہے کہ: آپ ان پر علم و زیادتی کریں بشرطیکہ وہ اسلام کے خلاف لڑنے والے نہ ہوں۔ بلکہ اس کا معنی یہ ہے کہ آپ اپنے دل میں ان سے نفرت رکھیں، اپنے دل میں ان سے دشمنی رکھیں اور وہ آپ کے ساتھی اور دوست نہ رہیں،

(۱) دیکھئے: مجموع فتاویٰ و مقالات متنوعہ (۵/۲۳۶، ۲۳۷)۔

لیکن آپ نے انہیں اذیت دیں نہ انہیں نقصان پہنچائیں نہ ان پر کسی طرح ظلم کریں، جب وہ آپ کو سلام کریں تو اس کا جواب دیدیں، انہیں نصیحت کریں اور خیر و بھلائی کی توجیہ و رہنمائی کریں، جیسا کہ اللہ عز و جل کا ارشاد ہے:

﴿وَلَا تُجَادِلُوا أَهْلَ الْكِتَابِ إِلَّا بِالَّتِي هِيَ أَحْسَنُ إِلَّا الَّذِينَ ظَلَمُوا مِنْهُمْ﴾ | العنکبوت: ۱۳۶۔

اور اہل کتاب کے ساتھ بحث و مباحثہ نہ کرو مگر اس طریقہ پر جو عمدہ ہو مگر ان کے ساتھ جو ان میں ظالم ہیں۔

اور اہل کتاب یہود و نصاریٰ میں، اور اسی طرح ان کے علاوہ وہ کفار بھی ہیں جنہیں امان، یا معاہدہ یا ذمہ حاصل ہے، لیکن جو ان میں سے ظلم و زیادتی کرے گا اسے اس کے ظلم کا بدلہ دیا جائے گا، ورنہ مومن کے لئے مسلمانوں اور (اللہ واسطے دلی نفرت کے ساتھ) کافروں کے ساتھ بھی بطریق احسن بحث و مباحثہ ہی مشروع ہے، جیسا کہ سابقہ آیت کریمہ میں وارد ہے۔ نیز اللہ تعالیٰ کا ارشاد ہے:

﴿ادْعُ إِلَى سَبِيلِ رَبِّكَ بِالْحُكْمِ وَالْمَوْعِظَةِ الْحَسَنَةِ وَجَدِلْ لَهُم بِالَّتِي هِيَ أَحْسَنُ﴾ | النحل: ۱۲۵۔

اپنے رب کی راہ کی طرف لوگوں کو حکمت اور بہترین نصیحت کے ساتھ بلائیے اور ان سے بہترین طریقے سے گفتگو کیجئے۔

اس لئے مومن کو چاہئے کہ اللہ واسطے ان سے بغض و عداوت کے ساتھ ان پر ظلم و زیادتی نہ کرے، اور اس کے لئے مشروع ہے کہ انہیں اللہ کی طرف بلائے، تعلیم دے اور حق کی رہنمائی کرے، شاید اللہ تعالیٰ اس کے سبب انہیں راہِ راست کی ہدایت دیدے، اور انہیں

صدقہ دینے اور ان پر احسان کرنے میں بھی کوئی مانع نہیں، جیسا کہ اللہ کا ارشاد ہے:

﴿لَا يَنْهَىٰكُمْ اللَّهُ عَنِ الَّذِينَ لَمْ يُقَاتِلُوكُمْ فِي الدِّينِ وَلَمْ يُخْرِجُوكُمْ مِّن دِيَارِكُمْ أَن تَبَرُّوهُمْ وَتُقْسِطُوا إِلَيْهِمْ إِنَّ اللَّهَ يُحِبُّ الْمُقْسِطِينَ﴾ ﴿٨﴾ | الممتحن: ۸۔

جن لوگوں نے تم سے دین کے بارے میں لڑائی نہیں لڑی اور تمہیں جلاوطن نہیں کیا ان کے ساتھ سلوک و احسان کرنے اور منصفانہ بھلے برتاؤ کرنے سے اللہ تعالیٰ تمہیں نہیں روکتا، بلکہ اللہ تعالیٰ تو انصاف کرنے والوں سے محبت کرتا ہے۔

اور اس لئے بھی کہ صحیح بخاری و مسلم میں نبی کریم ﷺ سے ثابت ہے کہ آپ ﷺ نے اسماء بنت ابوبکر رضی اللہ عنہا کو اپنی ماں کے ساتھ صلہ رحمی کا حکم دیا جبکہ وہ کافرہ تھیں اس صلح کی حالت میں جو نبی کریم ﷺ اور اہل مکہ کے مابین حدیبیہ کے مقام پر ہوا تھا<sup>(۱)</sup>۔



(۱) حدیث اسماء، صحیح بخاری، صحیح مسلم، کتاب الجزیہ والمواد، باب ۱۸، حدیث (۳۱۸۳) صحیح مسلم، کتاب الزکاۃ، باب فضل الصدقہ والصدقۃ علی الاقربین والزوج والاولادہ والوالدین ولو كانوا مشرکین، حدیث (۱۰۰۳)۔

## بارہواں مبحث

### معاشرتی اور اخلاقی مسائل کا اہتمام

سمانہ الشیخ رحمہ اللہ کے فتاویٰ عقائد یا عبادات مثلاً نماز، روزہ، زکوٰۃ اور حج ہی تک محدود نہ تھے، بلکہ ان کا دائرہ وسیع تھا زندگی کے تمام تر گوشے اس میں شامل تھے جیسا کہ اس دین اور اس کے صراطِ مستقیم کا منہج اور طریقہ ہے۔ اور شیخ رحمہ اللہ معاشرتی اور اخلاقی مسائل پر اپنی خاص توجہ رکھتے تھے؛ کیونکہ مسلم سماج پر اس کی خطرناک تاثیر ہے۔

اس سلسلہ کی چند مثالیں ملاحظہ فرمائیں:

**(الف)** شیخ رحمہ اللہ سے نیم عریاں میگزینیں شائع کرنے کا حکم پوچھا گیا؟<sup>(۱)</sup>:

تو آپ نے جواب دیا:

ایسی میگزینیں اور اخبارات شائع کرنا جائز نہیں جو زنا، تصویروں کی نشر و اشاعت پر مشتمل ہوں یا زنا کاری، بے حیائی، یا انعام بازی یا منشیات نوشی یا اس جیسی باتوں کی دعوت دینے والی ہوں جو باطل کو پھیلانے اور اس پر مدد کرنے کی داعی ہوں، نہ ہی ان جیسی میگزینوں میں لکھنے اور ترویج کرنے وغیرہ کا کام کرنا جائز ہے؛ کیونکہ اس میں گناہ و دشمنی، زمین میں فساد پھیلانے، اور معاشرہ کی تباہ کاری کی دعوت دینے اور بدکاریاں عام کرنے پر تعاون اور مدد

(۱) دیکھئے: مجموع فتاویٰ و مقالات متنوعہ (۳/۲۰۸)۔

ہے۔ جبکہ اللہ تعالیٰ کا اپنی کتاب میں ارشاد ہے:

﴿وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِسْمِ وَالْعُدْوَانِ  
وَأَقْفُوا اللَّهَ إِنَّ اللَّهَ شَدِيدُ الْعِقَابِ ﴿۲۱﴾﴾ [المائدہ: ۲۱]

یعنی اور پر نیک گامی میں ایک دوسرے کی امداد کرتے رہو اور گناہ اور ظلم و زیادتی میں مدد نہ کرو۔ اور اللہ تعالیٰ سے ڈرتے رہو، بے شک اللہ تعالیٰ سخت سزا دینے والا ہے۔

اور نبی کریم ﷺ کا ارشاد ہے:

”مَنْ دَعَا إِلَى هُدًى، كَانَ لَهُ مِنَ الْأَجْرِ مِثْلُ أُجُورِ مَنْ تَبِعَهُ، لَا يَنْقُصُ ذَلِكَ مِنْ أُجُورِهِمْ شَيْئًا، وَمَنْ دَعَا إِلَى ضَلَالَةٍ، كَانَ عَلَيْهِ مِنَ الْإِثْمِ مِثْلُ إِثْمِ مَنْ تَبِعَهُ، لَا يَنْقُصُ ذَلِكَ مِنْ إِثْمِهِمْ شَيْئًا“<sup>(۱)</sup>۔

جو کسی ہدایت کی طرف بلائے گا اسے اس کی پیروی کرنے والوں کے ثواب جیسا ثواب ملے گا۔ اس سے ان کے اجر و ثواب میں کچھ بھی کمی نہ ہوگی، اور جو کسی گمراہی کی طرف بلائے گا، اسے اس گمراہی کے پیچھے چلنے والوں کے گناہ جیسا گناہ ملے گا۔ اس سے ان کے گناہوں میں کچھ بھی کمی نہ ہوگی۔

نیز آپ ﷺ کا ارشاد ہے:

”صَنَعَانَ مِنَ أَهْلِ النَّارِ لَمْ أَزْهَمَا: قَوْمٌ مَعَهُمْ سَيِّئَاتٌ كَأَذْنَابِ الْبَقَرِ  
يَضْرِبُونَ بِهَا النَّاسَ، وَنِسَاءٌ كَأَسْيَابِ عَارِيَّاتٍ مُمِيلَاتٍ، مَا يَلَاتُ  
رُءُوسَهُنَّ كَأَسْنِمَةِ الْبُحْتِ الْمَائِلَةِ، لَا يَدْخُلْنَ الْجَنَّةَ وَلَا يَجِدْنَ

(۱) صحیح مسلم، کتاب العلم، باب من سن فی الاسلام منہ حسنہ أو سیئہ ومن دعا إلى هدی أو ضلالہ، حدیث (۲۶۷۳)۔

ریحہا، وَإِنَّ رِيحَهَا لِيُوجِذُ مِنْ مَسِيرَةٍ كَذَا وَكَذَا<sup>(۱)</sup>۔  
 جنہمیوں کی دو قسمیں ایسی ہیں جنہیں میں نے نہیں دیکھا: کچھ لوگ جن کے ہاتھوں  
 میں گایوں کی دموں کی طرح کوڑے ہوں گے جس سے وہ لوگوں کو ماریں گے، اور  
 کچھ عورتیں جو کپڑے پہنے ہوئے نکلی ہوں گی، مائل کرنے والی، مائل ہونے والی  
 ہوں گی، ان کے سر بختی اونٹوں کے کوبانوں کی طرح مائل ہوں گے، نہ وہ جنت  
 میں داخل ہوں گی نہ انہیں اس کی خوشبو ملے گی، حالانکہ اس کی خوشبو اتنے اتنے  
 فاصلے سے ملتی ہے۔

اس معنی کی آیتیں اور حدیثیں بکثرت ہیں، ہم اللہ سبحانہ و تعالیٰ سے دعا گو ہیں کہ وہ مسلمانوں  
 کو ان باتوں کی توفیق دے جن میں ان کی بھلائی اور نجات مضمر ہے، اور وسائل ابلاغ  
 (میڈیا) اور صحافتی کاموں کے ذمہ داروں کو ہر اس بات کی توفیق دے جس میں سماج  
 و معاشرہ کی سلامتی اور نجات ہے، اور انہیں اپنے نفسوں کے شر اور شیطان کی چالوں سے پناہ  
 عطا فرمائے، یقیناً وہ بڑا سچی اور کرم والا ہے۔

**(ب) سمانۃ الشیخ رحمہ اللہ سے عورتوں کے دین اور عقل میں کمی کے مفہوم کے**

بارے میں سوال کیا گیا؟<sup>(۲)</sup>:

تو شیخ رحمہ اللہ نے جواب دیا:

حدیث رسول ﷺ:

”مَا رَأَيْتُ مِنْ نَاقِصَاتِ عَقْلِ وَدِينٍ أَذْهَبَ لَلْبِ الرَّجُلِ الْحَازِمِ مِنْ

(۱) صحیح مسلم کتاب اللباس والزیوہاب النساء، الاکالیات العاریات العاکلات، أممات، حدیث (۲۱۸)۔

(۲) دیکھئے: مجموع فتاویٰ و مقالات منوۃ (۳/۲۹۲)۔

إِحْدَاكُنَّ“ فَمَقِيلٌ: يَا رَسُولَ اللَّهِ! وَمَا نُقْصَانُ عَقْلِهَا؟ قَالَ: “أَلَيْسَتْ شَهَادَةُ الْمَرْأَتَيْنِ بِشَهَادَةِ رَجُلٍ؟“ قِيلَ: يَا رَسُولَ اللَّهِ! وَمَا نُقْصَانُ دِينِهَا؟ قَالَ: “أَلَيْسَتْ إِذَا حَاضَتْ لَمْ تَصَلِّ وَلَمْ تَصُمْ؟“<sup>(۱)</sup>

میں نے کم عقل اور کم دین والیوں کو نہیں دیکھا جو کسی عقلمند آدمی کی عقل کو تم میں کسی سے زیادہ لے جانے والی ہو۔ پوچھا گیا: اے اللہ کے رسول! اس کے عقل کی کمی کیا ہے؟ فرمایا: بحیاد و عورتوں کی گواہی ایک مرد کے برابر نہیں ہے؟ پوچھا گیا: اے اللہ کے رسول! اس کے دین کی کمی کیا ہے؟ فرمایا: بحیاد وہ حائضہ ہوتی ہے تو نماز پڑھنا اور روزہ رکھنا چھوڑ نہیں دیتی ہے؟

کا معنی نبی کریم ﷺ نے خود بیان فرمایا کہ اس کے عقل کی کمی حائضہ کی کمزوری کے اعتبار سے ہے نیز یہ کہ اس کی گواہی کی تلافی دوسری عورت کی گواہی سے کرنی پڑتی ہے؛ تاکہ گواہی پختہ ہو سکے، کیونکہ ہو سکتا ہے عورت بھول جائے اور گواہی میں کمی پیشی کر دے، جیسا کہ اللہ سبحانہ و تعالیٰ کا ارشاد ہے:

﴿وَأَسْتَشْهِدُوا شَهِيدَيْنِ مِنْ رِجَالِكُمْ فَإِنْ لَمْ يَكُونَا رَجُلَيْنِ فَرَجُلٌ وَامْرَأَتَانِ مِمَّنْ تَرْضَوْنَ مِنَ الشُّهَدَاءِ أَنْ تَضِلَّ إِحْدَاهُمَا فَتُذَكِّرَ إِحْدَاهُمَا الْأُخْرَى﴾ [البقرہ: ۲۸۲]

اور اپنے میں سے دو مرد گواہ رکھ لو، اگر دو مرد نہ ہوں تو ایک مرد اور دو عورتیں جنہیں تم گواہوں میں سے پسند کر لو تاکہ ایک کی بھول چوک کو دوسری یاد دلا دے۔

(۱) صحیح بخاری (قریبی الفاظ)، کتاب الجہل، باب ترک الخائض للمصوم، حدیث (۳۰۳) بحریث ابو سعید خدری رضی اللہ عنہما، صحیح مسلم (قریبی الفاظ)، کتاب الایمان، باب نقصان الایمان بنقص الطامات، حدیث (۷۹) بحریث ابن عمر رضی اللہ عنہما۔

ربی اس کے دین کی کمی؛ تو اس لئے کہ وہ حیض اور نفاس کی حالت میں نماز اور روزہ چھوڑ دیتی ہے اور نماز کی قضا بھی نہیں کرتی، لیکن اس کمی پر اس کی گرفت نہیں ہے، بلکہ یہ کمی اللہ عزوجل کی شریعت کے سبب آئی ہے، اللہ تعالیٰ ہی نے عورت پر آسانی اور نرمی کے لئے یہ چیز مشروع فرمائی ہے؛ کیونکہ اگر وہ حیض و نفاس کی حالت میں نماز پڑھے گی تو اس سے اسے تکلیف ہوگی، لہذا اللہ کی رحمت سے عورت کے لئے حالت حیض و نفاس میں روزہ چھوڑ دینا اور بعد میں اس کی قضاء کرنا مشروع کیا گیا ہے۔

رہا مسکد نماز کا تو حالت حیض چونکہ پاکی سے مانع ہے اس لئے اللہ عزوجل کی رحمت سے اس کے لئے نماز چھوڑنا مشروع کیا گیا ہے، اسی طرح نفاس میں بھی، پھر یہ بھی مشروع کیا گیا کہ وہ قضاء بھی نہیں کرے گی، کیونکہ قضاء کرنے میں اس کے لئے بڑی دشواری ہے؛ اس لئے کہ نماز دن اور رات میں پانچ مرتبہ پڑھی جاتی ہے، اور حیض کے ایام بسا اوقات سات دن، آٹھ دن، یا اس سے بھی زیادہ ہوتے ہیں، اور نفاس چالیس دن تک رہتا ہے، لہذا اس پر اللہ کا احسان و کرم ہوا کہ اللہ نے اس سے نماز کو ادا اور قضاء دونوں حیثیتوں سے معاف کر دیا۔

اس سے لازم نہیں آتا کہ اس کے عقل کی کمی اور دین کی کمی ہر چیز میں ہو، بلکہ اللہ کے رسول ﷺ نے بیان کیا ہے کہ اس کے عقل کی کمی بسا اوقات گواہی کو محامدہ از بر نہ کر پانے کے اعتبار سے ہے اور اس کے دین کی کمی حالت حیض اور نفاس میں نماز اور روزہ ترک کرنے کے اعتبار سے ہے، لہذا اس سے لازم نہیں آتا کہ عورت ہر چیز میں مرد سے کمتر ہے اور مرد ہر چیز میں عورت سے افضل اور برتر ہے، البتہ اتنی بات ضرور ہے کہ عمومی طور پر بہت سارے اسباب کی بنا پر مردوں کی جنس عورتوں کی جنس سے افضل ہے، جیسا کہ اللہ سبحانہ و تعالیٰ

کا ارشاد ہے:

﴿الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ  
وَبِمَا آتَوْا مِنْ أَمْوَالِهِمْ﴾ [النساء: ۳۴]۔

مرد عورتوں پر حاکم ہیں اس وجہ سے کہ اللہ تعالیٰ نے ایک کو دوسرے پر فضیلت دی ہے اور اس وجہ سے کہ مردوں نے اپنے مال خرچ کئے ہیں۔

لیکن بسا اوقات بہت سی چیزوں میں عورت مرد پر فوقیت رکھتی ہے، چنانچہ کتنی عورتیں ہیں جنہیں اپنی عقل، دین اور یادداشت میں بہت سے مردوں پر فوقیت حاصل ہے۔ بس نبی کریم ﷺ سے اتنی بات وارد ہے کہ عورتوں کی جنس مردوں کی جنس سے عقل اور دین میں ان دونوں حیثیتوں سے کمتر ہے جنہیں نبی کریم ﷺ نے واضح فرما دیا ہے۔

عورت بکثرت نیک اعمال کرتی ہے جس سے وہ بہت سے مردوں سے عمل صالح، اور اللہ کے تقویٰ میں برتر ہو جاتی ہے اور آخرت میں اس کا مقام بلند ہو جاتا ہے۔ اور بسا اوقات بعض امور میں اس کا خالص اہتمام ہوتا ہے چنانچہ وہ بہت سے مسائل میں انہیں مردوں سے زیادہ اذہر کر لیتی ہے اور ان کے حفظ و ضبط میں محنت و لگن سے کام لیتی ہے لہذا اسلامی تاریخ اور دیگر بہت سے فنون میں مرجع بن جاتی ہے۔

یہ چیز عہد رسالت اور اس کے بعد کے ادوار میں عورتوں کے حالات پر غور کرنے والے کے لئے نہایت واضح ہے۔ اور اس سے معلوم ہوتا ہے کہ اس کی یہ کمی روایت میں اس پر اعتماد کرنے سے ممانع نہیں ہے۔ اور اسی طرح گواہی میں بھی جبکہ دوسری عورت سے اس کی تلافی ہو جائے، نیز یہ نقص اس کے متقی ہونے اور اللہ کے چندانہ بندوں اور بندوں میں سے ہونے سے بھی ممانع نہیں ہے بشرطیکہ وہ اپنے دین پر استقامت سے گامزن ہو، گرچہ حیض

ونفاس میں اس سے روزہ ادا کی حیثیت سے معاف ہے، بعد میں اس کی قضا واجب ہے، اور نماز ادا و قضا دونوں حیثیتوں سے معاف ہے، چنانچہ اس سے عورت کے اللہ کا تقویٰ اپنانے کے اعتبار سے، اللہ کے اوامر کی بجا آوری کے اعتبار سے، اور جن امور میں ان کا خاص اہتمام ہو انہیں ازبر کرنے کے اعتبار سے ناقص ہونا لازم نہیں آتا، بلکہ وہ عقل اور دین کا خاص نقص ہے، جیسا کہ نبی کریم ﷺ نے وضاحت فرمائی ہے، لہذا مومن کے لئے مناسب نہیں کہ عورت کو ہر چیز میں ناقص ہونے اور ہر چیز میں دین کے کمزور ہونے کا طعنہ دے، بلکہ وہ اس کے دین کی خاص کمزوری ہے اور گواہی ازبر کرنے وغیرہ سے متعلق امور میں عقل کی خاص کمی ہے، بنا بریں اس کی وضاحت ہونی چاہئے اور نبی کریم ﷺ کی بات کو سب سے عمدہ اور بہتر پہلو پر معمول کرنا چاہئے، واللہ تعالیٰ اعلم۔



## تیرہواں مبحث

### فتویٰ کو دعوت و تربیت سے جوڑنا اور ملانا

سماتہ الشیخ رحمہ اللہ کے فتاویٰ پر غور کرنے والا ان میں عالم ربانی کا منہج محسوس کرے گا جو علم و عمل اور دعوت و اصلاح کو یکجا کرتا ہے۔

اسی لئے ہم دیکھتے ہیں کہ شیخ رحمہ اللہ کے فتوؤں میں اللہ کے حکم کی تبلیغ و بیان کے ساتھ اس پر عمل اور شریعت کو مضبوطی سے اپنانے کی ترغیب اور اللہ اور اس کے رسول ﷺ کے حکم کی مخالفت پر تنبیہ اور شارع حکیم کے منع کردہ امور سے بچنے کی تلقین دونوں چیزیں موجود ہوتی ہیں، اسی لئے آپ دیکھیں گے ان کا فتویٰ دعوت و ارشاد اور تربیت و توجیہ سے ہم آہنگ ہوتا ہے، اس بارے میں چند مثالیں ملاحظہ فرمائیں:

**(الف)** سماتہ الشیخ رحمہ اللہ سے سونے کا پانی چروھائے ہوئے برتن میں کھانے پینے کے حکم کے بارے میں سوال کیا گیا؟<sup>(۱)</sup>

تو شیخ رحمہ اللہ نے جواب دیا:

علماء کرام نے صراحت فرمائی ہے کہ ممانعت اس کو بھی شامل ہے، کیونکہ نبی کریم ﷺ

کا ارشاد ہے:

(۱) دیکھئے: مجموع فتاویٰ و مقالات مقننہ (۱۰/۲۲)۔

”لَا تَشْرَبُوا فِي ابْنَةِ الذَّهَبِ وَالْفِضَّةِ. وَلَا تَأْكُلُوا فِي صِحَافِهِمَا، فَإِنَّهَا لَهُمْ فِي الدُّنْيَا وَهُوَ لَكُمْ فِي الْآخِرَةِ“<sup>(۱)</sup>۔

سونے اور چاندی کے برتن میں ریویو، ندان کے پلیٹوں میں کھانا کھاؤ، کیونکہ وہ ان کے دنیا میں ہے اور تمہارے لئے آخرت میں۔

نیز ارشاد ہے:

”الَّذِي يَشْرَبُ فِي إِنَاءِ الْفِضَّةِ إِنَّمَا يُجْرَجُ فِي بَطْنِهِ نَارَ جَهَنَّمَ“<sup>(۲)</sup>۔

جو شخص چاندی کے برتن میں کوئی چیز پیتا ہے وہ اپنے پیٹ میں جہنم کی آگ اٹھاتا ہے۔

یہ حدیث متفق علیہ ہے، الفاظ صحیح مسلم کے ہیں، اسے امام دارقطنی نے بھی ابن عمر رضی اللہ عنہما سے مرفوعاً روایت کیا ہے اور اس کی سند کو صحیح قرار دیا ہے:

”مَنْ شَرِبَ مِنْ إِنَاءِ ذَهَبٍ أَوْ فِضَّةٍ، أَوْ إِنَاءٍ فِيهِ شَيْءٌ مِنْ ذَلِكَ، فَإِنَّمَا يُجْرَجُ فِي بَطْنِهِ نَارَ جَهَنَّمَ“<sup>(۳)</sup>۔

جو سونے یا چاندی کے برتن میں یا کسی ایسے برتن میں جس میں سونے یا چاندی کا تھوڑا بھی حصہ ہو پیتا ہے وہ اپنے پیٹ میں جہنم کی آگ اٹھاتا ہے۔

(۱) صحیح بخاری، کتاب الاطعمہ، باب الاکل فی الاناء المفضض، حدیث (۵۳۲۶)، صحیح مسلم، کتاب اللباس والزیوہ، باب تحریم استعمال اناء الذهب والفضة، حدیث (۲۰۶۷)۔

(۲) صحیح بخاری، کتاب الاطعمہ، باب آئینہ الفضة، حدیث (۵۶۳۳)، صحیح مسلم، کتاب اللباس والزیوہ، باب تحریم استعمال آواني الذهب والفضة فی الشراب وغیرہ علی الزبال والنس، حدیث (۲۰۶۵)، اور الفایہ ای کے میں۔

(۳) سنن دارقطنی، کتاب اطعمہ، باب آواني الذهب والفضة، (۳۰/۱)، اور فرمایا کہ: اس کی سند حسن ہے۔

چنانچہ نبی کریم ﷺ کا فرمان: ”جو سونے یا چاندی کے برتن میں یا کسی ایسے برتن میں جس میں سونے یا چاندی کا تھوڑا بھی حصہ ہو پیتا ہے۔۔۔“ ممانعت ہے، جو سونے، چاندی اور ان میں معمولی حصہ سے طلائی کئے (پانی چڑھائے) ہوئے تمام برتنوں کو شامل ہے، اور اس لئے بھی کہ پانی چڑھائے ہوئے برتن میں بھی سونے کی سی چمک اور خوبصورتی ہوتی ہے، لہذا یہ نص حدیث سے منع ہے، جائز نہیں، اسی حکم میں چھوٹے برتن بھی ہیں، جیسے چائے کی پیالیاں، کافی کی پیالیں اور چمچے وغیرہ، ان کا سونے یا چاندی کا ہونا جائز نہیں بلکہ اس سے دور رہنا اور بچنا واجب ہے۔

اگر اللہ تعالیٰ بندوں کو مالی فراوانی اور کشادگی سے نوازے تو واجب یہ ہے کہ اللہ کی شریعت کی پابندی کی جائے اس سے نکلنا جائے، اور اگر بندے کے پاس زیادہ مال ہو تو اسے اللہ کے حاجتمند بندوں اور نیکی کے کاموں میں خرچ کرے، اسراف اور فضول خرچی سے کام نہ لے۔

**(ب) سماءہ شیخ رحمہ اللہ سے سوال کیا گیا کہ کیا سگریٹ پینے سے وضو ٹوٹ جاتا ہے؟<sup>(۱)</sup>**

تو شیخ رحمہ اللہ نے جواب دیا:

سگریٹ پینے سے وضو نہیں ٹوٹتا، لیکن سگریٹ حرام اور خبیث ہے، اسے چھوڑنا واجب ہے، البتہ اگر کوئی انسان اسے چپے اور نماز پڑھے تو اس کی نماز اور وضو باطل نہ ہوگا، کیونکہ وہ ایک معروف گھاس ہے، اس کے نقصان کے سبب اسے حرام قرار دیا گیا ہے، لہذا اس کے

(۱) دیکھئے: مجموع فتاویٰ ومقالات متنوعہ (۱۰/۱۶۲)۔

استعمال کرنے والے پر واجب ہے کہ اس سے بچے، چھوڑ دے، اور اس کے شر سے اپنے آپ کو بچائے، اس کا خریدنا جائز نہیں، نہ اس کا استعمال کرنا جائز ہے، نہ ہی اس کی تجارت اور خرید و فروخت جائز ہے، بلکہ اس کے استعمال کرنے والے پر واجب ہے کہ اس سے اللہ کی طرف توبہ کرے اور اس کا کاروبار چھوڑ دے، اللہ سبحانہ و تعالیٰ نے ارشاد فرمایا:

﴿يَسْتَلُونَكَ مَاذَا أُجِلَ لَهُمْ﴾ | المائدہ: ۴۳ |۔

یہ آپ سے سوال کرتے ہیں کہ ان کے لئے کیا حلال کیا گیا ہے۔

پھر ارشاد فرمایا:

﴿قُلْ أُجِلَ لَكُمْ الظَّنُّ بِتِّ﴾ | المائدہ: ۴۳ |۔

آپ ان سے کہہ دیجئے کہ تمہارے لئے پاکیزہ چیزیں حلال کی گئی ہیں۔

چنانچہ اللہ تعالیٰ نے ہمارے لئے صرف پاکیزہ چیزیں حلال کی ہیں: یعنی غذا پہنچانے والی نفع بخش چیزیں۔ اور اللہ تعالیٰ نے نبی کریم ﷺ کی صفت بیان کرتے ہوئے فرمایا:

﴿وَيُجِلُّ لَهُمُ الظَّنُّ بِتِّ وَيُكْرِمُهُ عَلَيْهِمُ الْخَبِيثَاتُ﴾ | الاعراف:

۱۵۷۔

اور پاکیزہ چیزوں کو حلال بتاتے ہیں اور گندی چیزوں کو ان پر حرام فرماتے ہیں۔

اس میں کوئی شک نہیں کہ سگریٹ اور دیگر تمام نشہ آور اشیائے غیبیہ اور گندی چیزیں میں، اسی طرح معروف نشہ آور مادہ خشیشہ (بھنگ) بھی خبائثت میں سے ہے، اسے بھی ترک کر دینا واجب ہے، اسی طرح یمن میں معروف پودا "قات" بھی خبائثت میں سے ہے؛ کیونکہ وہ بہت زیادہ نقصان دہ ہے، اس کے نتیجہ میں اوقات تباہ ہوتے ہیں اور نمازیں خالص ہوتی ہیں، لہذا اس کے استعمال کرنے والے پر واجب ہے کہ اسے چھوڑ دے، اور اللہ سے توبہ کرے اور

اپنی صحت، مال اور اوقات کو اپنے لئے مفید چیزوں میں استعمال کرے؛ کیونکہ مومن پر واجب ہے کہ اپنے دین اور دنیا کو نقصان پہنچانے والی چیزوں سے ڈرے اور بچ رہے، انہی میں سے سگریٹ اور نشہ آور اشیاء کی دیگر قسمیں ہیں، سابقہ گناہوں سے سچی خالص توبہ کے ساتھ مستقبل میں ان تمام چیزوں سے بچنا واجب ہے، ان کی تجارت بھی جائز نہیں ہے، بلکہ اسے اور اس کی تجارت چھوڑ دینا ضروری ہے؛ کیونکہ یہ مسلمانوں کے لئے بڑا نقصان دہ ہے۔  
ہم اللہ تعالیٰ سے تمام لوگوں کے لئے ہدایت اور توفیق کے خواستگار ہیں۔

(ج) شیخ رحمہ اللہ سے طلوع آفتاب کے وقت حالت جنابت میں بیدار ہونے والے ہر سب سے پہلے عمل کرنے کے حکم کے بارے میں سوال کیا گیا؟<sup>(۱)</sup>  
تو شیخ رحمہ اللہ نے جواب دیا:

آپ کے لئے ضروری ہے کہ غسل کریں، مکمل پاکی حاصل کریں، پھر نماز پڑھیں، مذکورہ حالت میں آپ کے لئے تیمم کرنا جائز نہیں؛ کیونکہ بھولنے اور سو جانے والے کو جتنی جلدی ہو سکے نماز پڑھنے اور یاد آنے اور بیدار ہونے پر نماز کے لازمی امور مکمل کرنے کا حکم دیا گیا ہے؛ کیونکہ نبی کریم ﷺ کا ارشاد ہے:

”مَنْ نَامَ عَنْ صَلَاةٍ أَوْ نَسِيَهَا فَلْيُصَلِّهَا إِذَا ذَكَرَهَا، لَا كُفَّارَةَ لَهَا إِلَّا ذَلِكَ“<sup>(۲)</sup>۔

جو کسی نماز سے سو جائے یا اسے بھول جائے، تو جیسے ہی یاد آئے اسے پڑھ لے، اس

(۱) دیکھئے: مجموع فتاویٰ و مقالات متنوعہ (۱۰/۱۸۲)۔

(۲) صحیح بخاری، کتاب مواقیب الصلاة، باب من نسي صلاة فليصلها إذا ذكرها ولا يعيد الا لتلك الصلاة، حدیث (۵۹۷)، صحیح مسلم، کتاب المساجد ومواضع الصلاة، باب قضاء الصلاة والقائه والتجانب تعجيل قضاءها، حدیث (۶۸۳)۔

کے سوا اس کا کوئی بھارہ نہیں۔

اور معنوم ہے کہ مکمل پانی (وضو) کے بغیر نماز نہیں ہوتی؛ کیونکہ نبی کریم ﷺ کا ارشاد گرامی ہے:

”لَا تُقْبَلُ صَلَاةٌ بِغَيْرِ طَهْوَرٍ“<sup>(۱)</sup>۔

وضو کے بغیر کوئی نماز قبول نہیں ہوتی۔

اور جسے پانی میسر ہو اس کی پانی کا ذریعہ پانی ہے، ہاں اگر پانی نہ ملے تو تیمم کر کے نماز پڑھے، جیسا کہ اللہ عز و جل کا ارشاد ہے:

﴿فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِوُجُوْهِكُمْ  
وَآيْدِيكُمْ مِنْهُ﴾ [المائدہ: ۶]۔

اور تمہیں پانی نہ ملے تو تم پاک مٹی سے تیمم کر لو، اسے اپنے چہروں پر اور ہاتھوں پر مل لو۔

اور آپ پر واجب ہے کہ اپنی نماز کا خیال رکھیں اور اپنے سر کے پاس الازم رکھ کے، یا گھر والوں میں سے کسی کو نماز کے وقت بیدار کرنے کی ذمہ داری دیکر نماز کا خصوصی اہتمام کریں؛ تاکہ اپنے اوپر اللہ کی واجب کردہ نماز کو اپنے مسلمان بھائیوں کے ساتھ اللہ کے گھروں میں ادا کر سکیں، اور منافقوں کی مشابہت سے بچ سکیں جو نماز سے پیچھے رہا کرتے تھے اور بڑی سستی و کاٹلی بی سے آتے تھے۔

اللہ تعالیٰ ہمیں، آپ کو اور تمام مسلمانوں کو ان کے صفات اور اخلاق سے پناہ عطا فرمائے، اور توفیق ہندہ اللہ کی ذات ہے۔

(۱) صحیح مسلم، کتاب الطہارۃ، باب وجوب الطہارۃ، لاسلا، ج ۶، ص ۲۲۳۔

## چودہواں بحث

### اجتماعیت اور اتحاد و اتفاق کی تڑپ اور جستجو

سماۃ الشیخ علامہ ابن باز رحمہ اللہ اپنے فتاویٰ میں مسلمانوں کے مابین اتحاد و اتفاق اور اجتماعیت کی پوری کوشش کرتے تھے، چنانچہ آپ کو ان کے فتوؤں میں ایسی باتیں نہیں ملیں گی جن سے مسلمانوں کے درمیان تفرقہ اور انتشار پیا ہو۔

اس پہلو پر درج ذیل فتاویٰ سے ملاحظہ فرمائیں:

**(الف)** ہر انسان جس ملک میں مقیم ہے اس پر اسی ملک والوں کے ساتھ

روزہ رکھنا واجب ہے<sup>(۱)</sup>:

عبد العزیز بن عبد اللہ بن باز کی طرف سے برادر محترم۔۔۔۔۔ کے نام

السلام علیکم ورحمۃ اللہ وبرکاتہ:

سلام اور دعاء رحمت و برکت کے بعد! مجھے آپ کا خط ملا۔ اللہ آپ کو اپنی ہدایت سے ملائے، آپ نے جو اشارہ کیا ہے کہ پاکستان میں سعودی سفارت خانہ کے بعض ملازمین نے مملکت سعودی عرب کے ساتھ روزہ رکھا ہے، جبکہ ان میں سے بعض نے سعودیہ کے تین دن بعد پاکستانیوں کے ساتھ روزہ رکھا ہے، اور آپ نے اس کا حکم پوچھا ہے۔ میں نے اسے

(۱) دیکھئے: مجموع فتاویٰ سماۃ الشیخ جمع: ۱۰، ص ۷۳ (۷۳)۔

سمجھ لیا ہے۔

جواب: شرعی دلائل سے جو بات ظاہر ہے وہ یہ ہے کہ ہر انسان جس ملک میں مقیم ہو اس پر اسی ملک والوں کے ساتھ روزہ رکھنا لازم ہے، کیونکہ نبی کریم ﷺ کا ارشاد ہے:

”الصَّوْمُ يَوْمَ تَصُومُونَ، وَالْفِطْرُ يَوْمَ تَفْطَرُونَ، وَالْأَضْحَى يَوْمَ تَضْحُونَ“<sup>(۱)</sup>۔

روزہ اس دن ہے جس دن تم روزہ رکھتے ہو، افطار (روزہ چھوڑنا) اس دن ہے جس دن تم روزہ چھوڑتے ہو، قربانی اس دن ہے جس دن تم قربانی کرتے ہو۔

اور اس لئے کہ شریعت اسلامیہ میں اتفاق و اجتماعیت کا حکم اور فرقہ بندی اور اختلاف و انتشار سے تنبیہ و اجتناب معلوم ہے، نیز اس لئے بھی کہ اہل علم و معرفت کی متفقہ رائے کے مطابق مطالع مختلف ہوتے ہیں، جیسا کہ شیخ الاسلام ابن تیمیہ رحمہ اللہ نے فرمایا ہے۔

اس بنا پر: پاکستان میں سعودی سفارتخانہ کے ملازمین میں سے جس ملازم نے پاکستانیوں کے ساتھ روزہ رکھا ہے وہ سعودیہ کے ساتھ روزے رکھنے والے کی بہ نسبت حق رسائی سے زیادہ قریب ہے، کیونکہ دونوں ممالک کے درمیان کافی فاصلہ ہے اور دونوں کا مطمع مختلف ہے، اور اس میں کوئی شک نہیں کہ تمام مسلمانوں کا کسی بھی ملک میں چاند دیکھ کر یا تعداد مکمل کر کے ایک ساتھ روزہ رکھنا ہی دلائل شریعت کے ظاہر کے مطابق ہے، لیکن اگر ایسا ممکن نہ ہو تو قریب ترین بات وہی ہے جو ہم نے ابھی ذکر کیا ہے، اور توفیق دہندہ اللہ تعالیٰ ہی کی ذات ہے، والسلام علیکم ورحمۃ اللہ وبرکاتہ۔

(۱) جامع ترمذی، کتاب الصوم، باب ما جاء بالصوم يوم تصومون، حدیث (۶۵۷)، بحریٹ ابو جریرہ و غیرہ۔

(ب) سماعۃ الشیخ رحمہ اللہ سے میدان دعوت میں کام کرنے والے دعا کے مابین اختلاف کے بارے میں سوال کیا گیا؟<sup>(۱)</sup>  
تو شیخ رحمہ اللہ نے جواب دیا:

میں اپنے تمام اہل علم اور دعاۃ اہل اللہ بھائیوں کو جس بات کی وصیت کرتا ہوں وہ یہ ہے کہ اچھا اسلوب اپنائیں، دعوت اور اختلاقی مسائل میں مناظرہ اور باتمی گفتگو میں نرمی سے کام لیں، غیرت اور شدت و جذباتیت انہیں ایسی باتیں کہنے پر نہ آمادہ کرے جن کا کہنا مناسب نہیں، جو فرقہ واریت، اختلاف و انتشار اور آپس میں بغض و نفرت اور دوری کا سبب بن جائے، بلکہ داعی، معلم اور مرشد پر لازم ہے کہ اپنے گفتار میں مفید اسالیب اور نرم لہجہ اپنائے، تاکہ اس کی بات قبول کی جائے، اور اس سے دلوں میں دوریاں پیدا نہ ہوں، جیسا کہ اللہ تعالیٰ نے اپنے نبی ﷺ سے فرمایا:

﴿فَمَا رَحِمَهُ مِنَ اللَّهِ لَئِن لَّهُمْ لَوْ كُنْتَ فَظًا غَلِيظَ الْقَلْبِ لَأَنَّفَصُوا مِنْ حَوْلِكَ﴾ [آل عمران: ۱۵۹]۔

اللہ تعالیٰ کی رحمت کے باعث آپ ان پر نرم دل ہیں اور اگر آپ بد زبان اور سخت دل ہوتے تو یہ سب آپ کے پاس سے چھٹ جاتے۔

یز اللہ سبحانہ و تعالیٰ نے موسیٰ و ہارون علیہما السلام کو فرعون کے پاس بھیجے ہوئے ان سے

فرمایا:

﴿فَقُولَا لَهُ، هُوَ لَا يَسْمَعُ لَنَا لَعَلَّهُ، يَتَذَكَّرُ أَوْ يَحْشَى﴾ [۴۳: ۱]۔

(۱) دیکھئے: مجموع فتاویٰ و مقالات متنوعہ (۵/ ۱۵۵)۔

اسے نرمی سے سمجھاؤ کہ شاید وہ سمجھ لے یا ڈر جائے۔

اسی طرح اللہ سبحانہ و تعالیٰ کا ارشاد ہے:

﴿ادْعُ إِلَى سَبِيلِ رَبِّكَ بِالْحُكْمِ وَالْمَوْعِظَةِ الْحَسَنَةِ وَجَدِلْ لَهُم بِالَّتِي هِيَ أَحْسَنُ﴾ [النحل: ۱۲۵]۔

اپنے رب کی راہ کی طرف لوگوں کو حکمت اور بہترین نصیحت کے ساتھ بلائیے اور ان سے بہترین طریقے سے گفتگو کیجئے۔

نیز ارشاد باری ہے:

﴿وَلَا تَجِدُوا أُمَّةً أَحْسَنُ إِلَّا الَّذِينَ ظَلَمُوا مِنْهُمْ﴾ [العنکبوت: ۲۶]۔

اور اہل کتاب کے ساتھ بحث و مباحثہ نہ کرو مگر اس طریقہ پر جو عمدہ ہو مگر ان کے ساتھ جو ان میں ظالم ہیں۔

اور نبی کریم ﷺ ارشاد فرماتے ہیں:

”إِنَّ الرَّفْقَ لَا يَكُونُ فِي شَيْءٍ إِلَّا زَانَهُ، وَلَا يُنْزَعُ مِنْ شَيْءٍ إِلَّا شَانَهُ“<sup>(۱)</sup>۔  
یقیناً نرمی جس چیز میں بھی ہوتی ہے اسے سنوار دیتی ہے، اور جس چیز سے بھی اسے نکال دیا جاتا ہے اسے عیب دار کر دیتی ہے۔

نیز ارشاد فرماتے ہیں:

”مَنْ يُحْرَمِ الرَّفْقَ يُحْرَمِ الْخَيْرَ كُلَّهُ“<sup>(۲)</sup>۔

(۱) صحیح مسلم، کتاب البر والصلوٰۃ والآداب، باب فضل الرفق، حدیث (۲۵۹۳)۔

(۲) صحیح مسلم، (قریبی الفاظ)، کتاب البر والصلوٰۃ والآداب، باب فضل الرفق، حدیث (۲۵۹۲)۔

جو نرمی اور آسانی سے محروم ہوگا اور ساری بھلائی سے محروم ہو جائے گا۔  
 لہذا اللہ کے دین کے داعی اور معلم پر واجب ہے کہ نفع بخش اور مفید اسالیب کی جستجو  
 کرے اور شدت و سختی سے بچے؛ کیونکہ یہ چیز بسا اوقات حق کو ٹھکرانے اور بھائیوں کے  
 درمیان اختلاف اور فرقہ واریت میں شدت کا سبب بن جاتی ہے۔ جبکہ مقصد حق بیانی، اس کی  
 قبولیت کی چاہت اور دعوت سے استفادہ ہے، اپنے علم کا اظہار، یا اپنے داعی دین ہونے کا  
 ڈنکا بجانا یا اللہ کے دین کی بابت اپنی غیرت مندی کا اعلان مقصود نہیں ہے، کیونکہ اللہ تعالیٰ  
 بھید دل اور سر بہتہ رازوں کو خوب جانتا ہے، بلکہ دراصل مقصود یہ ہے کہ آپ اللہ کی دعوت  
 پہنچائیں، اور لوگ آپ کی بات سے فائدہ اٹھائیں، لہذا آپ پر واجب ہے کہ دعوت کی  
 قبولیت کے اسباب اختیار کریں اور اس کے ٹھکرانے یا قبول نہ کرنے کے اسباب سے  
 حد درجہ بچیں۔

(ج) سماعۃ الشیخ رحمہ اللہ سے رکوع سے پہلے اور بعد میں دائیں ہاتھ کو بائیں  
 ہاتھ پر رکھنے سے متعلق سوال کیا گیا؟<sup>(۱)</sup>  
 تو شیخ رحمہ اللہ نے فرمایا:

معلوم ہونا چاہئے کہ دائیں ہاتھ سے بائیں ہاتھ کو چکھنے، رکوع سے پہلے اور بعد میں  
 انہیں سینے وغیرہ پر رکھنے سے متعلق جو بحث گزری ہے وہ تمام باتیں اہل علم کے یہاں سنت  
 کے قبیل سے ہیں و اجہات کے قبیل سے نہیں ہیں، لہذا اگر کوئی ہاتھ چھوڑ کر نماز پڑھے،  
 رکوع سے پہلے یا بعد میں سر سے نہ چکھے تب بھی اس کی نماز صحیح ہوگی، البتہ وہ نماز میں

(۱) دیکھئے: مجموع فتاویٰ سماعۃ الشیخ ابن باز: مجموع: ذاکر ضیاء و احمد الہاز (۳/۲۲۲، ۲۲۳)۔

افضل کو چھوڑنے والا ہوگا۔

اس لئے کسی مسلمان کے لئے مناسب نہیں کہ اس مسئلہ اور اس جیسے دیگر مسائل میں اختلاف کو باہمی تنازعہ قطع تعلق اور فرقہ واریت کا ذریعہ بنائے، کیونکہ یہ چیز مسلمانوں کے لئے جائز نہیں حتیٰ کہ اگر کہا جائے کہ: ہاتھ باندھنا واجب ہے جیسا کہ امام شوکانی<sup>(۱)</sup> نے اختیار کیا ہے<sup>(۲)</sup>، تب بھی، بلکہ تمام لوگوں پر واجب ہے کہ نیکی اور تقویٰ کے کام پر باہمی تعاون میں حق کو دلیل سے واضح کرنے میں، اور دلوں کی صفائی اور آپسی بغض و کینہ اور جلن سے دلوں کی سلامتی کی جستجو میں تمام تر کوششیں صرف کریں۔

اسی طرح فرقہ واریت اور باہمی قطع تعلق کے اسباب سے بچنا بھی واجب ہے؛ کیونکہ اللہ سبحانہ و تعالیٰ نے تمام مسلمانوں پر واجب قرار دیا ہے کہ سب اس کی رسی کو مضبوطی سے تھام لیں، اور فرقوں ولیوں میں نہ بنیں، جیسا کہ اللہ سبحانہ و تعالیٰ کا ارشاد ہے:

﴿وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا﴾ | آل عمران: ۱۰۳۔

اللہ تعالیٰ کی رسی کو سب مل کر مضبوط تھام لو اور پھوٹ نہ ڈالو۔

اور نبی کریم ﷺ کا ارشاد ہے:

”إِنَّ اللَّهَ يَرْضَىٰ لَكُمْ ثَلَاثًا... أَنْ تَعْبُدُوهُ وَلَا تُشْرِكُوا بِهِ شَيْئًا، وَأَنْ

تَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا، وَأَنْ تُنَاصِحُوا مَنْ وُلَّاهُ اللَّهُ

(۱) یہ محمد بن علی بن محمد بن عبد اللہ شوکانی، فقیر، مجتہد، یمن کے عبادی علماء میں سے ہیں، سنہ ۱۱۳۳ھ میں ان کی ۱۱۳ کتابیں ہیں، ان میں سے: ”نیل الأوطار“، ”الدرر السعیدی فی المسائل الفقہیة“، ”فتح القدیر“ (تفسیر میں) اور ”ارشاد الخمول“ (اصول فقہ میں) وغیرہ ہیں، ان کی وفات سنہ ۱۲۵۰ھ میں ہوئی۔ دیکھئے: ”الہدایة الطالع“ (۲/ ۲۱۳)، ”مجموع المطبوعات“ (۱۹۶۰)۔  
والاعلام از زرنگی (۶/ ۲۹۸)۔

(۲) دیکھئے: نیل الأوطار شرح مشکوٰۃ الآثار، (۴/ ۲۰۲)۔

أَمْرُكُمْ.. (۱)۔

بیشک اللہ تعالیٰ تمہارے لئے تین باتیں پسند کرتا ہے۔۔۔ کہ تم اللہ کی عبادت کرو، اس کے ساتھ کچھ بھی شریک نہ کرو، اور سب مل کر اللہ کی رسی کو مضبوطی سے تھام لو اور فرقہ فرقہ نہ ہو، اور جنہیں اللہ نے تمہارے معاملات کا ذمہ دار بنایا ہے ان کے ساتھ خیر خواہی کرو۔

مجھے افریقہ اور دیگر ممالک کے بہت سارے مسلمان بھائیوں کے بارے میں پتہ چلا ہے کہ ہاتھ باندھنے اور چھوڑنے کے مسئلہ کے سبب ان کے درمیان بڑی رنجش اور باہم قطع تعلق پیدا ہو رہا ہے، اس میں شک نہیں کہ یہ منکر اور بری بات ہے جس کا ان کے درمیان پایا جانا جائز نہیں؛ بلکہ تمام لوگوں پر واجب ہے کہ محبت، دلوں کی شفافیت اور ایمانی بھائی چارگی کے ساتھ دلیل کی روشنی میں حق کی معرفت کی بابت باہمی تقابہم اور خیر خواہی کا جذبہ رکھیں، کیونکہ نبی کریم ﷺ کے صحابہ رضی اللہ عنہم اور ان کے بعد علماء رضی اللہ عنہم کا بھی فروعی مسائل میں اختلاف ہوتا تھا، لیکن اس سے ان کے درمیان پھوٹ اور قطع تعلق پیدا نہیں ہوتا تھا؛ کیونکہ ان میں سے ہر ایک کا مقصد دلیل کے ساتھ حق کی معرفت ہوا کرتا تھا، چنانچہ جب ان کے سامنے دلیل واضح ہو جاتی تو وہ سب اس پر متفق ہو جاتے، اور اگر نہیں واضح ہوتی تو بھی وہ اپنے بھائی کو گمراہ نہیں ٹھہراتا تھا، اور نہ ہی یہ چیز اس سے قطع تعلق، بائیکاٹ اور اس کے پیچھے نماز نہ پڑھنے کا سبب بنتی تھی۔

(۱) یہ ابو ہریرہ رضی اللہ عنہ کی حدیث: "إِنَّ اللَّهَ يُرِضِي لِكَلِمَةٍ نَدَانًا، وَيَسْخَطُ لِكَلِمَةٍ لَدَلَانًا..." (بیشک اللہ تعالیٰ تمہارے لئے تین باتیں پسند کرتا ہے اور تین باتیں ناپسند کرتا ہے۔۔۔) کا لکھوا ہے، مسند احمد (۲/۳۶۷)، صحیح مسلم (ترغیب الغافل) کتاب الاقربیہ، باب النبی عن کلمۃ السائل من غیر ما یابہ۔۔۔ حدیث (۱۷۱۵)۔

لہذا ہم مسلمانوں پر واجب ہے کہ اللہ سبحانہ و تعالیٰ سے ڈریں، اور حق پر قائم رہنے، اس کی طرف جانے، آپس میں خیر خواہی کرنے اور حق کو دلیل کے ساتھ جاننے کے شوق میں اپنے پیش رو سلف صالحین کے نقش قدم پر چلیں، لیکن اس کے ساتھ آپسی محبت اور ایمانی اخوت باقی رہے، کسی فرعی مسئلہ کے سبب ایک دوسرے سے قطع تعلق اور کسی کا بائیکاٹ نہ کریں جس کی دلیل کبھی ہم میں سے کسی سے اوچھل رہ جائے تو اس کا اجتہاد فیصلہ میں اسے اپنے بھائی کی مخالفت پر آمادہ کر دے۔

ہم اللہ تعالیٰ سے اس کے اسماء حسنیٰ اور صفات عالیہ کے وسیلہ سے دعا گو ہیں کہ وہ ہمیں اور سارے مسلمانوں کو مزید ہدایت اور توفیق دے، اور ہم سب کو اپنے دین کی سمجھ، اس پر ثبات قدمی، اس کی مدد اور اس کی طرف دعوت دینے کی توفیق بخشے، وہی اس کا مالک اور اس پر قادر ہے۔ اور ورود و سلام نازل ہوں ہمارے نبی محمد ﷺ اور آپ کے آل و اصحاب پر، اور تاقیامت آپ کے طریقہ پر چلنے والوں اور آپ کی سنت کی تعظیم بحال لانے والوں پر۔



## پندرہواں مبحث

### باریک بینی اور مسئلہ کی حیثیتوں کو سمجھنا اور ان میں تفصیل کرنا

سماۃ الشیخ رحمہ اللہ فتویٰ کے الفاظ جانچ پرکھ کر استعمال کرتے تھے تاکہ کہیں غلط معنی نہ سمجھ لیا جائے۔ اسی طرح آپ ان شرعی امور کا بھی ذکر کر دیا کرتے تھے، جنہیں مستفتی نے اپنے سوال میں نہیں چھیڑا ہے، تاکہ مستفتی مسئلہ کی حیثیتوں سے بھی واقف ہو سکے۔

**(الف)** سماۃ الشیخ رحمہ اللہ سے اس شخص کے بارے میں سوال کیا گیا جسے موسم کی سردی میں پانی گرم کرنے کا کوئی ذریعہ نہ ملے تو وہ دونوں پیروں کو دھونے کے بجائے ان پر مسح کر لے؟<sup>(۱)</sup>

تو شیخ رحمہ اللہ نے جواب دیا:

اس میں تفصیل ہے: اگر آپ کو گرم پانی حاصل کرنے کی استطاعت ہو، یا ٹھنڈا پانی گرم کرنے یا اپنے پڑوسیوں یا دیگر لوگوں سے خریدنے کی استطاعت ہو تو آپ کے لئے ایسا کرنا واجب ہے۔ کیونکہ اللہ تعالیٰ کا ارشاد ہے:

﴿فَاتَّقُوا اللَّهَ مَا آتَيْتُم بِهَا نَفْسًا﴾ [التغابن: ۱۶]۔

پس جہاں تک تم سے ہو سکے اللہ سے ڈرتے رہو۔

(۱) دیکھئے: مجموع فتاویٰ ومقالات متنوعہ (۱۰/۱۹۹)۔

لبندہ خرید کر یا گرم کر کے یا اس کے علاوہ جس طریقہ سے بھی پانی سے شرعی وضو کرنا ممکن ہو آپ پر اپنی استطاعت کے مطابق اتنا کرنا لازم ہے، ہاں اگر آپ عاجز ہوں، اور سردی شدید ہو، اس میں آپ کے لئے خطرہ ہو، اور آپ کے پاس پانی گرم کرنے کی کوئی سہیل ہونہی اپنے ارد گرد کسی سے گرم پانی خریدنا ممکن ہو، تو آپ معذور ہیں، ایسی صورت میں آپ کے لئے تیمم کافی ہے، کیونکہ اللہ کا ارشاد ہے:

﴿فَاتَّقُوا اللَّهَ مَا اسْتَطَعْتُمْ﴾ [التغابن: ۱۶]۔

پس جہاں تک تم سے ہو سکے اللہ سے ڈرتے رہو۔

نیز اللہ تعالیٰ کا ارشاد ہے:

﴿فَلَمْ يَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِوُجُوهِكُمْ وَأَيْدِيكُمْ مِنْهُ﴾ [المائدہ: ۶]۔

تمہیں پانی نہ ملے تو تم پاک مٹی سے تیمم کر لو، اسے اپنے چہروں اور ہاتھوں پر مل لو۔

اور جو پانی کے استعمال سے عاجز ہو اس کا حکم اسی جیسا ہے جسے پانی نہ مل سکے۔

**(ب) سمانہ الشیخ رحمہ اللہ سے اس خاتون کے بارے میں سوال کیا گیا جسے**

**مہینہ (حیض) آنے سے پہلے گہرے کتھی رنگ کا مادہ آئے اور پانچ دنوں تک جاری رہے، آیا وہ اس دوران روزہ رکھے گی اور نماز پڑھے گی یا نہیں؟<sup>(۱)</sup>**

تو شیخ رحمہ اللہ نے جواب دیا:

اگر کتھی (براؤن) رنگ والے مادہ کے پانچ دن حیض کے خون سے علیحدہ ہوں تو وہ

حیض نہیں ہے، اور آپ پر ضروری ہے کہ ان دنوں میں نماز پڑھیں اور روزہ رکھیں اور ہر نماز

(۱) دیکھئے: مجموع فتویٰ و مقالات متنوعہ (۲۰۷/۱۰)۔

کے لئے وضو کریں؛ کیونکہ وہ پیشاب کے حکم میں ہے۔ اس کا حکم حیض کا نہیں ہے، لہذا وہ نماز اور روزہ سے مانع نہیں ہے البتہ اس سے ہر وقت وضو واجب ہوتا ہے یہاں تک کہ ختم ہو جائے، جیسے استحاضہ کا معاملہ ہے۔

لیکن اگر یہ پانچ دن ایام حیض سے متصل ہوں تو وہ حیض ہی کا حصہ ہیں، اور انہیں حیض شمار کیا جائے گا، اور آپ پر واجب ہے کہ ان دنوں میں نماز نہ پڑھیں اور روزہ نہ رکھیں۔ اسی طرح اگر حیض سے پائی کے بعد منیالے یا زرد رنگ کا مادہ آئے تو اسے بھی حیض شمار نہیں کیا جائے گا، بلکہ اس کا حکم استحاضہ کا ہوگا، اور آپ کے لئے واجب ہوگا کہ ہر وقت اس سے پائی حاصل کریں، وضو کریں اور نماز روزہ کریں، اسے حیض شمار نہ کریں، اور اپنے شوہر کے لئے بھی حلال رہیں؛ کیونکہ ام عطیہ رضی اللہ عنہا نے فرمایا تھا:

”كُنَّا لَا نَعُدُّ الْكُدْرَةَ، وَالصُّفْرَةَ نَعُدُّ الصُّفْرَةَ سِتًّا“<sup>(۱)</sup>

ہم پائی کے بعد منیالے اور زرد مادے کو کچھ بھی شمار نہیں کرتے تھے۔

اسے امام بخاری نے اپنی صحیح میں اور امام ابو داؤد نے روایت کیا ہے، یہ الفاظ ابو داؤد ہی کے ہیں۔

اور ام عطیہ<sup>(۲)</sup> رضی اللہ عنہا فاضل صحابیات میں سے ہیں جنہوں نے نبی کریم ﷺ سے بکثرت حدیثیں روایت کی ہیں۔ اور توفیق دہندہ اللہ کی ذات ہے۔



(۱) صحیح بخاری، کتاب الحيض، باب السفر ۱۶، المکدرۃ فی غیر ایام الحيض، حدیث (۳۲۶)، سنن ابو داؤد، کتاب النکاح،

باب فی امر آتھی المکدرۃ والسفر بعد الطهر، حدیث (۳۰۷)۔ یہ الفاظ اسی کے ہیں۔

(۲) یہ شہیدہ بنت کعب رضی اللہ عنہا ہیں، خواتین صحابہ میں بڑے اچھے مقام کی مالک ہیں، رسول اللہ ﷺ کے ماتم نماز و اہل میں بکثرت، رہا کرتی تھیں۔ بیماروں کی دیکھ ریکھ اور زخمیوں کی مرہم پٹی کیا کرتی تھیں۔ دیکھئے: الاستیعاب

(۳/ ۱۹۴) جنہ ذی الکمال (۳۵/ ۳۱۵)۔

## سولہواں مبحث

مسئلہ کی دو ٹوک وضاحت، اور اختلافات

میں الجھانے سے گریز

سماتۃ الشیخ رحمہ اللہ کے فتاویٰ و وضاحت و شفافیت کی علامت ہیں۔ چنانچہ آپ ان میں ایسے غیر واضح الفاظ نہیں پائیں گے جن کے سمجھنے میں سوال کرنے والے کو حیرانی ہو۔ آپ اپنے فتوؤں میں زیادہ تر مسئلہ کا حکم اور دلیل ذکر کرنے پر اکتفا کرتے تھے۔ مسئلہ میں اختلاف کا ذکر کرنے سے گریز کرتے تھے جس میں مستفتی کو کوئی فائدہ نہ ہو، اس سلسلہ میں بعض مثالیں ملاحظہ فرمائیں:

**(الف) شیخ رحمہ اللہ سے کھڑے ہو کر پیشاب کرنے کے جواز کے بارے میں سوال کیا گیا؟<sup>(۱)</sup>:**

تو شیخ نے جواب دیا:

کھڑے ہو کر پیشاب کرنے میں کوئی حرج نہیں، بالخصوص جب اس کی حاجت بھی ہو؛ بشرطیکہ جگہ آڑ میں ہو جہاں پیشاب کرنے والے کی شرمگاہ دکھائی نہ دے اور نہ اس پر پیشاب کے چھینٹے پڑیں؛ کیونکہ ضد یفہ یعنی عجز سے ثابت ہے:

(۱) دیکھئے: مجموع فتاویٰ و مقالات متنوعہ (۳۵/۱۰)۔

”أَتَى النَّبِيَّ ﷺ سُنَاطَةَ فِئَمٍ فَبَالَ قَائِمًا“<sup>(۱)</sup>۔

کہ نبی کریم ﷺ کچھ لوگوں کے گھور کے پاس آئے اور کھڑے ہو کر پیشاب کیا۔  
لیکن افضل: بیٹھ کر پیشاب کرنا ہے؛ کیونکہ نبی کریم ﷺ کا زیادہ تر عمل یہی ہے، اور اس  
لئے بھی کہ بیٹھ کر پیشاب کرنا شرمگاہ کے لئے زیادہ پردہ پوشی اور پیشاب کے چھینٹوں سے  
زیادہ بچاؤ کا سبب ہے۔

**(ب) سماتہ الشیخ رحمہ اللہ سے اونٹ کا گوشت کھا کر وضو کرنے کے حکم سے  
متعلق سوال کیا گیا؟<sup>(۲)</sup>؛**

تو شیخ رحمہ اللہ نے جواب دیا:

درست بات ان لوگوں کی ہے جن کا کہنا ہے کہ اونٹ کا گوشت کھانے سے وضو ٹوٹ  
جاتا ہے؛ کیونکہ نبی کریم ﷺ سے ثابت ہے کہ آپ نے فرمایا:

”تَوَضَّوْا مِنْ لُحُومِ الْإِبِلِ، وَلَا تَوَضَّوْا مِنْ لُحُومِ الْعِثَمِ“<sup>(۳)</sup>۔

اونٹ کا گوشت کھا کر وضو کرو اور بکری کا گوشت کھا کر وضو نہ کرو۔

اسی طرح نبی کریم ﷺ سے سوال کیا گیا:

”أَتَوَضَّأُ مِنْ لُحُومِ الْعِثَمِ؟ قَالَ: ”إِنْ شِئْتَ“، ثُمَّ قِيلَ: أَلَتَوَضَّأُ مِنْ

(۱) صحیح بخاری، کتاب الوضوء، باب البول قائماً وقامہ، الحدیث (۲۲۳)، صحیح مسلم، کتاب الطہارۃ، باب المسح علی الخفین،  
حدیث (۲۷۷)۔

(۲) دیکھئے: مجموع فتاویٰ ومقالات متنوعہ (۱۰/۱۶۵)۔

(۳) منہ احمد (۳/۳۵۱)، بحہ حدیث ابیہ بن حنیفہ رضی اللہ عنہما، حدیث (۱۹۳۰۶)۔ ومن ابوداؤد (قریب الفاظ) کتاب  
الطہارۃ، باب الوضوء من لحوم الابل، حدیث (۱۸۳)، بحہ حدیث برواہ ابن عازب رضی اللہ عنہما۔

حُومِ الْإِبِلِ؟ قَالَ "نَعَمْ" (۱)۔

کیا ہم بکری کا گوشت کھا کر وضو کریں؟ آپ نے جواب دیا: "اگر تم چاہو، پھر سوال کیا گیا: کیا ہم اونٹ کا گوشت کھا کر وضو کریں؟ آپ نے فرمایا: "ہاں"۔

(ج) شیخ رحمہ اللہ سے تیمم کا صحیح طریقہ پوچھا گیا؟ (۲)۔

تو شیخ نے جواب دیا:

صحیح تیمم ویسے ہی ہے جیسے اللہ عزوجل کا ارشاد ہے:

﴿وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِنْكُمْ مِنَ الْغَائِطِ أَوْ لَمَسْتُمُ النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِوُجُوهِكُمْ وَأَيْدِيكُمْ مِنْهُ﴾ (المائدہ: ۶)۔

ہاں اگر تم بیمار ہو یا سفر کی حالت میں ہو یا تم میں سے کوئی حاجت ضروری سے فارغ ہو کر آیا ہو، یا تم عورتوں سے ملے ہو اور تمہیں پانی نہ ملے تو تم پاک مٹی سے تیمم کرو، اسے اپنے چہروں پر اور ہاتھوں پر مل لو۔

چہرے اور دونوں ہتھیلیوں کے لئے ایک ہی ضررہ مشروع ہے۔

اور اس کا طریقہ یہ ہے: کہ آدمی اپنے دونوں ہاتھوں کو مٹی پر ایک بار مارے، پھر ان

دونوں کو اپنے چہرے اور دونوں ہتھیلیوں پر پھیر لے، جیسا کہ صحیحین میں ہے کہ نبی کریم صلی اللہ علیہ وسلم نے

عمر ابن یاسر رضی اللہ عنہما سے فرمایا:

"إِنَّمَا كَانَ يَكْفِيكَ أَنْ تَقُولَ بِنَيْدِكَ هَكَذَا" "ثُمَّ ضَرَبَ بِنَيْدِهِ الْأَرْضَ"

(۱) صحیح مسلم، کتاب النجس، باب الوضوء من لحم الابل، حدیث (۳۶۰) بحمد ریث جابر بن عمر و غیرہ۔

(۲) دیکھئے: مجموع فتاویٰ و مقالات مشن (۱۰/۱۸۹)۔

حُزْبَةً وَاجِدَةً، وَمَسَحَ بِمَا وَجَّهَهُ وَكَفَّيَهُ»<sup>(۱)</sup>۔

تمہارے لئے اتنا ہی کافی تھا کہ اپنے دونوں ہاتھوں سے ایسے کر لیتے۔ پھر اپنے ہاتھوں کو زمین پر ایک بار مارا، اور انہیں اپنے چہرے اور دونوں ہتھیلیوں پر پھیر لیا۔

شرط یہ ہے کہ مٹی پاک ہو، اور کھنبیوں کا مسح کرنا مشروع نہیں ہے، بلکہ مذکورہ حدیث کی روشنی میں صرف چہرے اور دونوں ہتھیلیوں پر مسح کرنا کافی ہے۔

اور صحیح قول کے مطابق تیمم ناپاکی ختم کرنے میں وضو کے قائم مقام ہے، لہذا جب تیمم کر لے تو جب تک پانی باقی رہے اس تیمم سے موجودہ اور بعد کی نفل اور فرض نمازیں پڑھ سکتا ہے یہاں تک کہ حدت ہو جائے یعنی تیمم ٹوٹ جائے، یا اگر پانی نہ رہا ہو تو پانی مل جائے یا پانی کے استعمال سے عاجز رہا ہو تو پانی کے استعمال کی قدرت ہو جائے، لہذا تیمم وضو کے قائم مقام پانی کا ذریعہ کا ہے۔ جیسا کہ نبی کریم ﷺ نے اُسے ”طهور“ یعنی پانی کا نام دیا ہے<sup>(۲)</sup>۔



(۱) صحیح بخاری، کتاب التیمم، باب التیمم، حدیث (۳۳۷)، صحیح مسلم، کتاب الخیض، باب التیمم، حدیث (۳۶۸)، الفاء صحیح مسلمی کے ہیں۔

(۲) جیسا کہ: ”أَعْطَيْتُ حَسَنًا لَمْ يُعْطَيْهِمْ أَحَدٌ قَبْلِي“ (مجھے پانچ چیزیں ایسی دی گئی ہیں جو مجھ سے پہلے کسی کو دی گئیں) دہلی حدیث میں فرمایا:

”وَجَعَلْتُ لِي الْأَرْضَ مَسْجِدًا وَطَهُورًا“ (میرے لئے زمین سجدہ گاہ اور پاک بنا دی گئی ہے)۔ صحیح بخاری، کتاب التیمم، حدیث (۳۳۵)، صحیح مسلم، کتاب المساجد ومواضع الصلاة، حدیث (۵۲۱)۔

## سترہواں مبحث

### شدید احتیاط، توقف اور مشتبہ مسائل میں احوط پر عمل

سماۃ الشیخ رحمہ اللہ کے یہاں فتویٰ میں شدید احتیاط تھا، چنانچہ آپ کتاب اللہ، یا سنت رسول ﷺ، یا اجماع، یا قیاس، یا اقوال صحابہ رضی اللہ عنہم کی دلیل کے بغیر فتویٰ نہیں دیتے تھے۔

اسی لئے شیخ رحمہ اللہ سوال کرنے والے سے اکثر و بیشتر کہتے تھے: میں تلاش کروں گا، مجھ سے کل مراجعہ کرو، جیسے عمر بنیہ سے مروی ہے کہ وہ کہتے تھے: "لا آذری" (میں نہیں جانتا) آدھا علم ہے۔

اور اسی درجہ اور شدید احتیاط کے پیش نظر آپ بہت سے مسائل میں احوط (زیادہ مبنی بر احتیاط) کا فتویٰ دیا کرتے تھے۔ اور بسا اوقات مسئلہ میں توقف اختیار کرتے تھے، چند مثالیں ملاحظہ فرمائیں:

**(الف) سماۃ الشیخ رحمہ اللہ سے باایاں پیر دھونے سے پہلے دائیں پیر میں**

موزہ پہننے کا حکم پوچھا گیا؟<sup>(۱)</sup>

تو شیخ رحمہ اللہ نے فرمایا:

(۱) دیکھئے: مجموع فتاویٰ و مقالات مشنریہ (۱۰/۱۱۶)۔



کہ نبی کریم ﷺ نے مسافر کو تین دن اور رات کی اور مقیم کو ایک دن اور رات کی رخصت عطا فرمائی کہ جب وہ با وضو ہو کر موزہ پہن لے تو ان پر مسح کر سکتا ہے۔ اسے امام دارقطنی نے روایت کیا ہے اور ابن خزیمہ نے صحیح قرار دیا ہے۔ نیز صحیحین میں معمر بن شعبہ رضی اللہ عنہ کی حدیث ہے کہ انہوں نے رسول اللہ ﷺ کو وضو کرتے ہوئے دیکھا تو چاہا کہ آپ کے موزے نکال دیں تو آپ ﷺ نے ان سے فرمایا:

”ذَعَّهُمَا، فَإِنِّي أَدْخَلْتُهُمَا طَاهِرَتَيْنِ“<sup>(۱)</sup>۔

رہنے دو، کیونکہ میں نے انہیں دونوں پیروں کی پاکی کی حالت میں پہنا ہے۔ ان تینوں احادیث اور ان کے ہم معنی دیگر روایات کے ظاہر سے معلوم ہوتا ہے کہ مسلمان کے لئے موزوں پر مسح کرنا جائز نہیں ہے، الا یہ کہ اس نے انہیں مکمل پاکی کی حالت میں پہنا ہو، لہذا جس نے بایاں پیر دھونے سے پہلے دائیں پیر میں موزہ پہن لیا، اس کی پاکی مکمل نہیں ہوتی۔

اور بعض اہل علم کا موقف ہے کہ مسح کرنا جائز ہے اگر چہ مسح کرنے والے نے بایاں پیر دھونے سے پہلے ہی دائیں پیر میں موزہ پہن لیا ہو؛ کیونکہ دونوں میں سے ہر ایک کو دھونے کے بعد ہی موزہ پہنا جا رہا ہے۔

لیکن زیادہ احتیاطی بات: پہلی ہے، اور وہی دلیل سے زیادہ ظاہر بھی ہے، اور جو ایسا کرے اس کے لئے مناسب ہے کہ مسح کرنے سے پہلے اپنے دائیں پیر سے موزہ نکال

== نیز دیکھئے: صحیح ابن خزیمہ (۱/۹۶)۔

(۱) صحیح بخاری، کتاب الوضوء، باب إذا أدخل رجله وحملا حرتان، حدیث (۲۰۶)، صحیح مسلم، کتاب الطہارۃ، باب مسح علی الخطن، حدیث (۲۷۳)۔

دے، پھر بائیں پیر کو دھونے کے بعد دوبارہ پہن لے، تاکہ اختلاف سے نکل جائے اور اپنے دین کے لئے احتیاط برتے۔

**(ب) سماعتہ شیخ رحمہ اللہ سے دو قلعے سے کم پانی میں ناپاکی گر جانے سے اس کی پانکی کے حکم کے بارے میں سوال کیا گیا؟<sup>(۱)</sup>:**

تو شیخ رحمہ اللہ نے جواب دیا:

بعض اہل علم کا خیال ہے <sup>(۲)</sup> کہ: پانی اگر دو قلعے سے کم ہو، اور اس میں نجاست گر جائے تو پانی ناپاک ہو جائے گا، اگرچہ اس کا رنگ، یا مزہ یا بو نہ بدلے؛ ان کی دلیل نبی کریم ﷺ کی یہ حدیث ہے:

”إِذَا سَكَنَ الْمَاءُ فَلْتَيْنِ لَمْ يَخْمِلِ الْحَبَثُ، وَفِي لَفْظٍ: ”لَمْ يَنْجُسِ“..<sup>(۳)</sup>

جب پانی دو قلعہ ہو تو گندگی نہیں اٹھاتا۔ اور ایک روایت میں ہے: پانی ناپاک نہیں ہوتا۔

ان کا کہنا ہے کہ: اس حدیث کا مفہوم (مخالف) یہ ہے کہ پانی دو قلعے سے کم ہوگا تو نجاست گرنے سے ناپاک ہو جائے گا، اگرچہ اس میں کوئی تبدیلی نہ ہو۔

(۱) دیکھئے: مجموع فتاویٰ و مقالات متنوعہ (۱۵/۱۰)۔

(۲) دیکھئے: المجموع شرح المنہج (۱۱۰/۱)، وکشاف القناع (۳۹/۱)، واللمعنی (۲۱/۱)۔

(۳) سنن احمد، حدیث (۳۶۰۵، ۳۸۰۳، ۳۹۶۱)، سنن ابوداؤد، کتاب الطہارۃ، باب ما یجس الماء، حدیث (۶۳)،

وہاج ترمذی، کتاب الطہارۃ، باب أن الماء لا یجس شیء، حدیث (۶۷)، سنن نسائی، کتاب المیاء، باب التہتیت فی الماء،

حدیث (۳۳۸)، سنن ابن ماجہ، کتاب الطہارۃ، باب ما یجس الماء، الحدیث (۵۱۷)۔

جنگہ دوسرے علماء کا کہنا ہے<sup>(۱)</sup>: کہ مفہوم مخالفت کی دلالت ضعیف ہے۔

صحیح بات یہ ہے کہ: دو قلعہ سے کم پانی ناپاک نہیں ہوتا، بشرطیکہ اس میں تبدیلی ہو جائے جیسے وہ پانی جو دو قلعہ کی مقدار میں ہو؛ کیونکہ نبی کریم ﷺ کا ارشاد ہے:

”إِنَّ الْمَاءَ طَهُورٌ لَا يَنْجَسُهُ شَيْءٌ“<sup>(۲)</sup>۔

بیشک پانی پاک ہے، اسے کوئی چیز ناپاک نہیں کرتی۔

اور نبی کریم ﷺ نے دو قلعہ کا ذکر محض یہ بتلانے کے لئے کیا ہے کہ اس سے کم مقدار پانی کے سلسلہ میں توجہ اور دھیان دینے کی ضرورت ہے، نہ کہ وہ مطلقاً ناپاک ہو جاتا ہے؛ جیسا کہ ابو سعید خدریؓ کی مذکورہ حدیث میں ہے۔

اس سے یہ بھی فائدہ حاصل ہوتا ہے کہ: بہت کم مقدار پانی عام طور پر ناپاکی گرنے سے متاثر ہو جاتا ہے، لہذا اُسے پھینک دینا چاہئے اور اس سے احتراز کرنا چاہئے، اور اسی لئے نبی کریم ﷺ سے ثابت ہے کہ آپ نے فرمایا:

”إِذَا وَلَغَ الْكَلْبُ فِي إِنَاءٍ أَحَدِكُمْ، فَخَيْرُفَدٍ، ثُمَّ لِيَغْسِلَهُ سَعٍ صِرَاتٍ“<sup>(۳)</sup>۔

جب تم میں سے کسی کے برتن میں کتا منہ ڈال دے تو اسے چاہئے کہ اُسے اٹھیل

(۱) دیکھئے: حاشیہ امہ دوقی (۱/۳۲)، المجموع شرح المصاب (۱/۱۱۰)، والفتاویٰ (۱/۲۱)۔

(۲) منہ احمد، حدیث (۱۱۳۶، ۱۱۳۷، ۱۱۳۸)، سنن ابوداؤد، کتاب الطہارۃ، باب ما جاء فی بربطۃ، حدیث (۶۷)، جامع ترمذی، کتاب الطہارۃ، باب ما جاء، أن الماء لا یجسّد شیء، حدیث (۶۶)، سنن نسائی، کتاب الامیاء، باب ذکر بربطۃ، حدیث (۳۲۶)۔

(۳) صحیح بخاری، کتاب الوضوء، باب إذا شرب القلب فی إناء، حدیث (۱۷۲)، صحیح مسلم، کتاب الطہارۃ، باب حکم ولغ القلب، حدیث (۲۷۹)، صحیح ابویوسف، کتاب الوضوء، باب حکم ولغ القلب، حدیث (۲۷۹)۔

دے۔ پھر اسے سات مرتبہ دھوئے۔

یہ صرف اس لئے کہ جن برتنوں کو لوگ استعمال کرتے ہیں وہ عام طور پر چھوئے ہوتے ہیں اور کتے کے منہ ڈالنے اور نجاست گرنے سے خواہ کم ہی کیوں نہ ہو متاثر ہو جاتے ہیں، لہذا ابر بنائے احتیاط اور شبہ کے ازالہ کے لئے نجاست گرنے پر انہیں انڈیل دینا واجب ہے۔ کیونکہ نبی کریم ﷺ کا ارشاد ہے:

”دَعُ مَا يُرِيكُ الْبَلِيَّ مَا لَا يُرِيكُ“<sup>(۱)</sup>۔

جو کام تمہیں شک میں ڈالے اسے چھوڑ کر وہ کرو جو تمہیں شک میں نہ ڈالے۔

نیز ارشاد ہے:

”مَنْ اتَّقَى الشُّبُهَاتِ فَقَدْ اسْتَبْرَأَ لِدِينِهِ وَعَرْضِهِ“<sup>(۲)</sup>۔

جو شبہات سے بچا رہا اس نے اپنے دین اور آبرو کی حفاظت کر لی۔

**(ج)** شیخ رحمہ اللہ سے سوال کیا گیا کہ حجر اسماعیل (کعبہ کے گرد نصف دائرہ)

میں نماز پڑھنے کا کیا حکم ہے اور کیا اس کی کوئی خصوصیت ہے؟<sup>(۳)</sup>

تو شیخ رحمہ اللہ نے جواب دیا:

حجر اسماعیل میں نماز پڑھنا مستحب ہے؛ کیونکہ وہ خانہ کعبہ کا حصہ ہے، اور نبی کریم ﷺ

سے صحیح طور پر ثابت ہے کہ:

(۱) اس حدیث کی تخریج گورچکی ہے۔

(۲) صحیح بخاری، کتاب الایمان، باب فضل من استبرأ لہ ینذہ عنہ، حدیث (۵۲)، صحیح مسلم، کتاب المساقاۃ، باب آئد الخلال

وترک الشہات، حدیث (۱۵۹۹)۔

(۳) دیکھئے: مجموع فتاویٰ ومقالات متنوعہ (۱۱/۳۳۲)۔

”أَنَّ رَسُولَ اللَّهِ ﷺ دَخَلَ الْكَعْبَةَ غَامِ الْفُتُوحِ وَصَلَّى فِيهَا رُكْعَتَيْنِ“ (۱)۔  
 کہ رسول اللہ ﷺ فتح مکہ کے سال کعبہ میں داخل ہوئے اور اس میں دو رکعت  
 نماز پڑھی۔

اسے ابن عمر نے بلال - رضی اللہ عنہما - سے روایت کیا ہے۔  
 نیز آپ ﷺ سے ثابت ہے کہ جب اماں عائشہ رضی اللہ عنہا نے خانہ کعبہ میں نماز پڑھنے کی  
 خواہش ظاہر کی تو آپ نے ان سے فرمایا:

”صَلَّى فِي الْحِجْرِ فَإِنَّهُ مِنَ الْبَيْتِ“ (۲)۔

حجر اسماعیل میں نماز پڑھ لو، کیونکہ وہ خانہ کعبہ کا حصہ ہے۔  
 رہا فرض نماز کا مسئلہ تو احوط یہ ہے کہ کعبہ کے اندر یا حجر میں فرض نماز نہ پڑھی جائے۔  
 کیونکہ نبی کریم ﷺ نے ایسا نہیں کیا ہے، اور اس لئے کہ بعض علماء نے کہا ہے کہ: فرض  
 نماز کعبہ میں صحیح نہ ہوگی، اور نہ ہی حجر میں، کیونکہ وہ بھی کعبہ کا حصہ ہے۔  
 اس سے معلوم ہوتا ہے کہ فرض نماز کعبہ اور حجر کے باہر پڑھنا مشروع ہے؛ تاکہ نبی کریم  
 ﷺ کے اسوہ کی پیروی ہو، اور علماء کے اختلاف سے بھی نکل جایا جائے جو کعبہ اور حجر کے  
 اندر فرض نماز کی عدم درستگی کے قائل ہیں۔



(۱) صحیح بخاری، کتاب الصلاة، باب قول ان تعالیٰ: ﴿وَاتَّخِذُوا مِنْ مَّقَامِ زُكْرٰتِهِمْ مَقٰلًا﴾ [البقرہ: ۱۲۵]، حدیث  
 (۳۹۷)، صحیح مسلم، کتاب الحج، باب استحباب دخول الكعبة للحاج وغيره، و الصلاة فيها والدعاء فيها، حدیث  
 (۱۳۲۹)۔

(۲) منہ اممہ (۶/۹۲)، حدیث (۲۵۱۲۳)، سنن ابوداؤد، کتاب المناسک، باب الصلاة في الحجر، حدیث (۲۰۲۸)،  
 و جامع ترمذی، کتاب الحج، باب ما جاء في الصلاة في الحجر، حدیث (۸۷۶)۔

## اٹھارہواں مبحث

### دلیل واضح ہو جانے پر فتویٰ میں ثبات و پختگی اور مخالف کی تردید

سماتۃ الشیخ رحمہ اللہ حج کے سلسلہ میں اللہ واسطے بڑے بہادر اور جرأت مند تھے، اور اللہ کے لئے آپ کسی ملامت گر کی ملامت سے گھبراتے نہ تھے، چنانچہ آپ دلیل واضح ہو جانے کے بعد اپنے فتوے سے تنازل نہیں کرتے تھے خواہ وہ آپ کے ہم عصروں کے خلاف ہی ہو، چند مثالیں ملاحظہ فرمائیں:

✽ شیخ رحمہ اللہ نے فلسطین میں مسلمانوں اور یہودیوں کے درمیان مصالحت کا فتویٰ دیا، تاکہ مسلمانوں کو قوت ملے اور فلسطینیوں کا خون محفوظ ہو سکے<sup>(۱)</sup>۔

✽ اسی طرح شیخ رحمہ اللہ نے کویت پر عراق کے حملہ کے وقت عراقیوں کے خلاف جہاد کے جواز اور ظالم و جابر قوت کو کچلنے کے لئے کافر طاقتوں سے مدد لینے کے جواز کا فتویٰ دیا<sup>(۲)</sup>۔

اور بعض اہل علم نے ان فتاویٰ میں آپ کی مخالفت کی، مگر یہ چیز آپ کو اس رائے پر

(۱) دیکھئے: الأشباہ فی ترجمۃ الامام ابن باز (ص ۳۷۳-۳۷۵)۔

(۲) دیکھئے: مجموع فتاویٰ سمانۃ الشیخ ابن باز، جمع: دار الفکر، بیروت، شیخ احمد الباز: (۳/۱۰۵۷، ۱۰۵۸)۔

امام ابن باز رحمہ اللہ کا منہج فتویٰ

قائم رہنے سے نہیں نال سکی جہاں تک آپ کے اجتہاد کی رسائی ہوئی، بلکہ آپ ان دلائل کو کھول کر بیان کرنے اور واضح کرنے لگے جن پر آپ کے فتویٰ کی بنیاد تھی۔

✽ چنانچہ یہودیوں کے ساتھ صلح کی بابت ڈاکٹریوسٹ قرضاوی کے مضمون پر گرفت اور مسئلہ کی وضاحت کے سلسلہ میں شیخ رحمہ اللہ نے فرمایا:

الحمد لله رب العالمين، والصلاة والسلام على نبينا محمد الصادق الأمين، وعلى آله وصحبه أجمعين، ومن تبعهم بإحسان إلى يوم الدين۔

حمد و صلاۃ کے بعد:

یہ فضیلۃ الشیخ یوسف قرضاوی کے اس مضمون پر گرفت اور وضاحت ہے جو مجلہ الملتئم کے شمارہ (۱۱۳۳) مجریہ ۹ / شعبان ۱۴۱۵ھ مطابق ۱۰ / ۱ / ۱۹۹۵ء میں یہودیوں کے ساتھ صلح کی بابت اور صحیفہ المسلمون مجریہ ۲۱ / رجب ۱۴۱۵ھ میں شائع شدہ میرے مضمون کے سلسلہ میں شائع ہوا ہے۔ جسے میں نے بعض فلسطینیوں کی طرف سے پیش کردہ سوالات کے جواب میں حوالہ قلم کیا تھا۔

اور میں نے واضح کیا تھا کہ اگر مصلحت کا تقاضہ ہو تو یہودیوں کے ساتھ صلح کرنے میں کوئی مانع نہیں، تا کہ فلسطینی اپنے ملک میں امن پاسکیں اور ان کے لئے اللہ کے دین پر عمل کرنا ممکن ہو سکے۔

فضیلۃ الشیخ یوسف کا خیال ہے کہ اس سلسلہ میں میں نے جو بات کہی ہے وہ درست نہیں ہے؛ کیونکہ یہودی ناصب (جبر اور قہر آ قبضہ کرنے والے) میں اس لئے ان کے ساتھ صلح کرنا جائز نہیں۔۔ اور دیگر باتیں جنہیں شیخ نے ذکر کیا ہے۔

میں فضیلۃ الشیخ کا شکر گزار ہوں کہ انہوں نے اس موضوع کی طرف توجہ دی اور اپنی سوچ

کے مطابق حق کی وضاحت میں دلچسپی لی۔ اس میں کوئی شک نہیں کہ اس موضوع اور اس جیسے دیگر موضوعات کے سلسلہ میں معاملہ وہی ہے جو شیخ نے کہا ہے کہ: دلیل کی طرف رجوع کیا جائے، اور ہر ایک کی بات کو لیا اور چھوڑا جاسکتا ہے سوائے رسول اللہ ﷺ کے۔ تمام اختلافی مسائل میں حق یہی ہے۔ کیونکہ اللہ عزوجل کا فرمان ہے:

﴿فَإِن تَنَزَعْتُمْ فِي شَيْءٍ فَذُودُوا إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ  
وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا﴾ ﴿النساء: ۵۹﴾۔

پھر اگر کسی چیز میں اختلاف کرو تو اسے لوٹنا، اللہ تعالیٰ کی طرف اور رسول کی طرف، اگر تمہیں اللہ تعالیٰ پر اور قیامت کے دن پر ایمان ہے۔ یہ بہت بہتر ہے اور باعتبار انجام کے بہت اچھا ہے۔

نیز اللہ تعالیٰ کا ارشاد ہے:

﴿وَمَا اخْتَلَفْتُمْ فِيهِ مِنْ شَيْءٍ فَحُكْمُهُ إِلَى اللَّهِ﴾ ﴿الشوری: ۱۱۰﴾۔

اور جس جس چیز میں تمہارا اختلاف ہو اس کا فیصلہ اللہ تعالیٰ ہی کی طرف ہے۔

اس قاعدہ پر اہل سنت و جماعت کا اجماع ہے۔ لیکن ہم نے یہودیوں سے صلح کے بارے میں جو کچھ ذکر کیا ہے اس کے دلائل واضح کر دیا ہے، اور کویت یونیورسٹی کے شریعت کالج کے بعض طلبہ کی جانب سے اس سلسلہ میں کچھ سوالات آئے تھے، ہم نے ان کا بھی جواب دیدیا ہے، یہ جوابات صحیفہ "المسلمون" مجریہ بروز جمعہ ۱۹/۸/۱۴۱۵ھ مطابق ۲۰/۱/۱۹۹۵ء میں شائع ہو چکے ہیں، اس میں اس بارے میں بعض بھائیوں کو پیش آنے والی الجھنوں کی وضاحت موجود ہے۔ ہم شیخ یوسف و فقہ اللہ اور ان کے علاوہ دیگر اہل علم سے کہنا چاہتے ہیں: کہ قریش کے لوگوں نے بھی مہاجرین کے مال و جائیداد اور گھر بار پر قبضہ

کر لیا تھا، جیسا کہ سورۃ الاحشر میں اللہ سبحانہ و تعالیٰ کا ارشاد ہے:

﴿لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَبْتَغُونَ  
فَضْلًا مِنَ اللَّهِ وَرِضْوَانًا وَيَنْصُرُونَ اللَّهَ وَرَسُولَهُ أُولَئِكَ هُمُ  
الصَّادِقُونَ﴾ [احشر: ۸]۔

(فی کا مال) ان مہاجر مسکینوں کے لیے ہے جو اپنے گھروں سے اور اپنے مالوں سے نکال دیئے گئے ہیں وہ اللہ کے فضل اور اس کی رضامندی کے طلب گار ہیں اور اللہ تعالیٰ کی اور اس کے رسول کی مدد کرتے ہیں یہی راست باز لوگ ہیں۔

اس کے باوجود نبی کریم ﷺ نے سنہ ۶ھ میں حدیبیہ کے موقع پر قریش کے لوگوں سے صلح کی، اور قریش کے لوگوں نے مہاجرین کے گھر بار اور مال و جائیداد کے تئیں جو کچھ علم و زیادت کی تھی وہ اس صلح سے مانع نہ ہوئی؛ کیونکہ نبی کریم ﷺ نے مہاجرین اور دیگر تمام مسلمانوں اور اسلام میں داخل ہونے کی رغبت رکھنے والوں کی عام مصلحت کی رعایت کرتے ہوئے یہ فیصلہ کیا تھا۔

اسی طرح ہم فضیلۃ الشیخ یوسف قرضاوی کی اس مثال کے جواب میں کہنا چاہتے ہیں جو انہوں نے اپنے مضمون میں پیش کی ہے: کہ اگر کوئی انسان کسی کا گھر غصب کر کے اسے آسمان تلے پٹیل میدان میں نکال بھگائے۔ پھر اس سے کچھ حصہ پر صلح کر لے۔ پھر شیخ یوسف نے اس کا جواب دیا ہے: کہ یہ صلح صحیح نہیں ہے!! یہ بڑی عجیب و غریب بات ہے، بلکہ سراسر غلط ہے۔ اس میں کوئی شک نہیں کہ اگر مظلوم اپنے بعض حق پر راضی ہو کر اس پر ظالم سے صلح کر لے تو اس میں کوئی حرج نہیں ہے؛ کیونکہ وہ اپنا پورا حق لینے سے عاجز ہے، اور جو چیز پوری نہ ملے اسے پورا چھوڑنا بھی نہیں چاہئے۔ اللہ عز و جل کا ارشاد ہے:

﴿فَاتَّقُوا اللَّهَ مَا أَنْتَ تَطَعْتُمْ﴾ [التغابن: ۱۶]۔

پس جہاں تک تم سے ہو سکے اللہ سے ڈرتے رہو۔

نیز ارشاد باری ہے:

﴿وَالصُّلْحُ خَيْرٌ﴾ [النہار: ۱۲۸]۔

صلح بہت بہتر چیز ہے۔

اور اس میں ادنیٰ شک نہیں کہ مظلوم کا اپنے مکان کے ایک دو کمروں یا اس سے زیادہ پر راضی ہو جانا جس میں وہ اور اس کے اہل و عیال رہ سکیں صبراً میں پڑے رہنے سے بہتر ہے۔

رہا اللہ سبحانہ و تعالیٰ کا یہ فرمان:

﴿فَلَا تَهَيَّأُوا وَتَدْعُوا إِلَى السَّلَامِ وَأَنْتُمْ الْأَعْتُونَ وَاللَّهُ مَعَكُمْ وَإِنْ

يَكُنْ مِنْكُمْ أَعْصَمُكُمْ﴾ [محمد: ۳۵]۔

پس تم بودے بن کر صلح کی درخواست پہ نہ اتر آؤ جبکہ تم ہی بلند و غالب رہو گے اور

اللہ تمہارے ساتھ ہے، ناممکن ہے کہ وہ تمہارے اعمال ضائع کر دے۔

تو یہ آیت کریمہ اس صورت کے لئے جب مظلوم ظالم سے زیادہ طاقتور اور اپنا حق لینے پر قادر ہو، تو اس کے لئے کمزور ہونا اور صلح کی پیشکش کرنا جائز نہیں۔ جبکہ وہ ظالم سے اونچا اور اپنا حق لینے پر قادر ہے، لیکن اگر وہ جسی طاقت و قوت میں ظالم سے اونچا نہیں ہے تو صلح کی پیشکش کرنے میں کوئی حرج نہیں، جیسا کہ حافظ ابن کثیر رحمہ اللہ نے اس آیت کریمہ کی تفسیر میں صراحت فرمائی ہے<sup>(۱)</sup>، اور نبی کریم ﷺ نے حدیبیہ کے موقع پر صلح کی پیشکش اسی لئے

(۱) دیکھئے، تفسیر ابن کثیر (۷/۲۰۹)۔

فرمائی کہ آپ نے محسوس کیا کہ مسلمانوں کے حق میں یہی بہتر اور نفع بخش ہے۔ نیز یہ قتال سے بہتر ہے، اور رسول اللہ ﷺ ہر کام کے کرنے اور چھوڑنے میں امت کے لئے عمدہ نمونہ ہیں، کیونکہ اللہ عزوجل کا ارشاد ہے:

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ [الاحزاب: ۲۱]۔

یقیناً تمہارے لئے رسول اللہ میں عمدہ نمونہ (موجود) ہے۔

اور پھر جب مختار قریش نے معاہدہ شکنی کی اور نبی کریم ﷺ کو فتح مکہ کے موقع پر ان سے لڑنے کی طاقت ہوئی تو آپ نے ان کے گھروں میں گھس کر جنگ کی، اور اللہ نے آپ کو مکہ کی فتح عطا فرمائی اور ان کی گردنوں پر آپ کو قدرت بخشی، یہاں تک کہ آپ ﷺ نے انہیں معاف کر دیا، اور آپ فتح و نصرت سے سرفراز ہوئے، واللہ الحمد والمنة۔

لہذا میں فضیلۃ الشیخ یوسف اور اپنے دیگر اہل علم بھائیوں سے امید کرتا ہوں کہ جذبہ باتیت اور امتحان کے بجائے شرعی دلائل کی بنیاد پر اس مسئلہ میں نظر ثانی کریں، ساتھ ہی ان جو ابات کو بھی دیکھیں جنہیں میں نے اخیر میں صحیفۃ المسلمون مجریہ ۱۹/۸/۱۳۱۵ھ مطابق ۲۰/۱/۱۹۹۵ء میں تحریر کیا ہے، میں نے اس میں واضح کیا ہے کہ: قدرت ہو تو یہودیوں اور دیگر مشرکین کے ساتھ جہاد کرنا واجب ہے، یہاں تک کہ وہ اسلام لے آئیں یا اگر جزیہ کے مستحق ہوں تو جزیہ ادا کریں، جیسا کہ اس پر قرآنی آیات اور نبی کریم ﷺ کی احادیث دلالت کرتی ہیں، البتہ اس سے عاجزی کی صورت میں اس طرح صلح کرنے میں کوئی حرج نہیں جس میں مسلمانوں کو نقصان نہ پہنچے بلکہ ان کے حق میں نفع بخش اور سود مند ہو؛ تاکہ جنگ و صلح دونوں میں نبی کریم ﷺ کے اسوہ کی پیروی ہو، اور شریعت کے عام و خاص دلائل پر جتنی سے عمل اور انہی پر توقف ہو، کہ وہی دنیا و آخرت میں نجات، سعادت اور آشتی

وسلّاتی کا راستہ ہے۔

اللہ عزوجل سے دعا ہے کہ وہ ہمیں اور سربراہان و رعایا سمیت تمام مسلمانوں کو اپنی رضامندی کے کاموں کی توفیق دے، انہیں دین کی سمجھ اور اس پر استقامت عطا فرمائے، اپنے دین کی مدد کرے اور اپنا کلمہ بلند فرمائے، اور مسلمانوں کے قائدین کی اصلاح فرمائے نیز انہیں اپنی شریعت کے ذریعہ فیصلہ کرنے اور اس سے فیصلہ لینے اور اس کی خلاف ورزی سے ڈرنے کی توفیق عطا فرمائے، بیشک وہی اس کا مالک اور اس پر قادر ہے۔

وصلی اللہ وسلم علی نبینا محمد، وآلہ و أصحابہ، و آتیانہ باحسان۔



## انیسواں مبحث

مخالف علماء کے ساتھ ادب کا برتاؤ  
اور ان کے ساتھ حسن ظن رکھنا

سماتۃ الشیخ رحمہ اللہ جائز اختلاف رکھنے والے پر بلند اسلوب اور ایسی تعبیر میں رد کرتے تھے جو آپ کے اونچے اخلاق کا آئینہ دار ہوتا تھا۔ آپ کوئی ایسی تعبیر نہیں لاتے تھے جس میں ذانت ڈپٹ یا عیب جوئی ہو۔ بلکہ آپ اپنی رائے کے مطابق راجح قول ذکر کرتے تھے اور دوسرے قول کے دلائل کی کمزوری بیان کر دیتے تھے۔

سابقہ مضمون میں ڈاکٹر یوسف قرناوی کے مضمون پر تعاقب کے علاوہ اس پہلو کی ایک دوسری مثال ملاحظہ فرمائیں:

شیخ رحمہ اللہ رکوع سے اٹھنے کے بعد دونوں ہاتھوں کو باندھنے کے مسئلہ میں شیخ البانی رحمہ اللہ پر رد کرتے ہوئے فرماتے ہیں<sup>(۱)</sup>:

کہتے ہیں: اگر کوئی کہے کہ علامہ شیخ محمد ناصر الدین البانی رحمہ اللہ نے اپنی کتاب "صفیۃ صلاۃ النبی صلی اللہ علیہ وسلم" چھپنے ایڈیشن جس (۱۳۵) کے حاشیہ میں ذکر فرمایا ہے کہ:

"مجھے اس بات میں کوئی شک نہیں کہ دونوں ہاتھوں کو اس قیام (یعنی رکوع کے بعد

(۱) دیکھئے: مجموع فتاویٰ و مقالات متواترہ (۱۱/۱۳۷)۔

والے) میں سینہ پر رکھنا بدعت ضلالت ہے؛ کیونکہ نماز سے متعلقہ احادیث میں کہیں بھی سرے سے اس کا ذکر نہیں ہے۔ جبکہ نماز کی احادیث کتنی زیادہ ہیں! اگر اس کی کوئی اصل ہوتی تو ایک سند سے کسی ہم تک ضرور نقل کی جاتی، اس کی تائید اس بات سے بھی ہوتی ہے کہ سلف میں سے کسی نے بھی ایسا نہیں کیا ہے، نہ ہی میرے علم کے مطابق ائمہ حدیث میں سے کسی نے اس کا ذکر کیا ہے "بات ختم ہوئی۔"

اس کا جواب یہ ہے کہ: ہمارے شیخ علامہ ناصر الدین البانی رحمہ اللہ نے اپنی مذکورہ کتاب کے حاشیہ میں جو کچھ ذکر کیا ہے، اس کا جواب حسب ذیل وجوہ سے ہے:

پہلی وجہ: یہ ہے کہ علامہ رحمہ اللہ کا یقین کے ساتھ کہنا کہ رکوع کے بعد والے قیام میں دائیں ہاتھ کو بائیں پر رکھنا بدعت ضلالت ہے، واضح غلطی ہے، ہمارے علم کے مطابق اہل علم میں سے ان سے پہلے یہ بات کسی نے نہیں کہی ہے۔ یہ بات سابقہ ذکر کردہ صحیح احادیث کے خلاف ہے، مجھے ان کے علم و فضل، وسعت علم اور سنت کے خصوصی اہتمام کے بارے میں کوئی شک نہیں ہے، اللہ تعالیٰ انہیں مزید علم و توفیق سے نوازے لیکن اس مسئلہ میں ان سے فاش غلطی ہوئی ہے، اور ہر عالم کی بات کو لیا اور چھوڑا جاسکتا ہے، جیسا کہ امام مالک بن انس رحمہ اللہ نے فرمایا ہے:

"ما منا من أحد إلا رآه ومردود عليه؛ إلا صاحب هذا القبر عليه السلام"

ہم میں ہر ایک کسی کی بات رد کرتا ہے اور اس کی بات کو رد بھی کیا جاتا ہے، سوائے اس قبر والے کے۔

یعنی نبی کریم صلی اللہ علیہ وسلم، اور یہی بات ان سے پہلے اور بعد کے اہل علم نے بھی کہی ہے، لیکن اس چیز سے ان کی قدر نہیں گھٹتی، نہ ہی اس کا مقام کم ہوتا ہے، بلکہ وہ اس سلسلہ میں ایک اور

دو اجر کے درمیان ہوتے ہیں، عیسا کہ مجتہد کے فیصلہ کے بارے میں نبی کریم ﷺ سے سنت میں صحیح طور پر ثابت ہے:

”إِنْ أَصَابَ فَلَهُ أَجْرَانِ، وَإِنْ أَخْطَأَ فَلَهُ أَجْرٌ“<sup>(۱)</sup>

اگر کام حق تک پہنچ جائے تو اس کے لئے دو ہر اجر ہے، اور اگر غلطی کر جائے تو اس کے لئے ایک اجر ہے۔

دوسری وجہ: یہ ہے کہ جو بھی سابقہ احادیث پر غور کرے گا مثلاً حدیث سہل بنی سہل<sup>(۲)</sup> (۳) حدیث وائل بن حجر رضی اللہ عنہ<sup>(۴)</sup> (۵) اور دیگر احادیث تو اس پر کوع سے پہلے اور بعد میں قیام کی حالت میں دائیں ہاتھ کو بائیں ہاتھ پر رکھنے کی مشروعیت واضح ہو جائے گی۔ کیونکہ ان حدیثوں میں تفصیل نہیں بیان کی گئی ہے اور تفصیل نہ ہونا ہی اصل ہے۔

(۱) اس حدیث کی تخریج گوڑھی ہے۔

(۲) سہل بن سعد بن مالک انصاری ثامدی خزرجی، وہ اور ان کے والد صحابی ہیں، رسول اللہ ﷺ کی وفات ہوئی تو ان کی عمر پندرہ سال تھی، ان کی وفات چھ ماہ بعد سے سال کی عمر میں سنہ ۸۸ھ میں ہوئی۔ یہ حدیث میں وفات پانے والے نبی کریم ﷺ کے سب سے آخری صحابی ہیں۔ دیکھئے: تاریخ الخبیسہ، از امام بخاری (۳/ پ: ۲۰۹۲)، وادع الغایۃ (۳۲۶/۲)، وتذیب الکمال (۱۳/ ۱۸۸)۔

(۳) صحیح بخاری کتاب الاذان، باب وضع الیمنی علی الیسری، حدیث (۷۳۰)، فرماتے ہیں: أَخْبَاهُ النَّاسُ لِمَا رَوَوْا أَنَّ يَضْعُ الْيُضْلُ نِيْدَ النَّسِيِّ عَلَيَّ دِرَاعَهُ الْيُسْرَى فِي الصَّلَاةِ (لوگوں کو حکم دیا جاتا تھا کہ آدمی نماز میں دائیں ہاتھ کو بائیں ہاتھ پر رکھیں)۔

(۴) یہ وائل بن حجر بن سعد بن مسروق مضر بن مندی خزرجی ہیں، نبی کریم ﷺ کی خدمت میں آکر اسلام لائے۔ اور محمد بن اسحاق نے انہیں نبی کریم ﷺ کے ان صحابہ میں ذکر کیا ہے جنہوں نے کوفہ میں قیام کیا۔ دیکھئے: طبقات ابن سعد (۶/ ۲۶)، والتاریخ الخبیسہ، از امام بخاری (۸/ پ: ۲۶۰)، وتاریخ بغداد (۱/ ۱۹)، وتذیب الکمال (۳۱۹/۳۰)۔

(۵) صحیح مسلم کتاب الصلوۃ، باب وضع ید الیمنی علی الیسری، حدیث (۳۰۱)۔

اور اس لئے کہ سہل فی السنۃ کی حدیث میں نماز میں دائیں ہاتھ کو بائیں ہاتھ پر رکھنے کا حکم ہے۔ اور نماز میں اس کی جگہ کی وضاحت نہیں کی گئی ہے۔ لہذا جب ہم اس سلسلہ میں وارد ہونے والے ہاتھوں کو دونوں گھٹنوں پر رکھا جائے، اور سجدہ کی حالت میں زمین پر رکھا جائے اور بیٹھنے کی حالت میں دونوں رانوں اور گھٹنوں پر رکھا جائے۔ اب صرف قیام کی حالت باقی رہ گئی، لہذا معلوم ہوا کہ سہل فی السنۃ کی حدیث میں حالت قیام ہی مراد ہے، اور یہ بہت واضح بات ہے۔

رہی وائل فی السنۃ کی حدیث تو اس میں وائل فی السنۃ کی صراحت ہے کہ انہوں نے نبی کریم ﷺ کو دیکھا کہ آپ اپنے داہنے ہاتھ سے بائیں ہاتھ کو پکڑے ہوئے تھے، اس وقت آپ نماز میں کھڑے تھے۔ اسے امام نسائی نے صحیح سند سے روایت کیا ہے<sup>(۱)</sup>۔

وائل فی السنۃ کا یہ لفظ بلاشبہ دونوں قیاموں کو شامل ہے، اور جو ان دونوں میں تفریق کرے اس پر دلیل واجب ہے، گفتگو کے آغاز میں اس کی طرف اشارہ ہو چکا ہے۔

تیسری وجہ: یہ ہے کہ علماء کرام نے ذکر کیا ہے کہ دائیں ہاتھ کو بائیں ہاتھ پر رکھنے میں حکمت یہ ہے کہ یہ کیفیت خشوع اور انکساری سے قریب تر اور غیر ضروری کاموں سے دوری کا باعث ہے، جیسا کہ ابن حجر رحمہ اللہ کے کلام میں بات گزر چکی ہے، اور یہ چیز نمازی کو رکوع سے پہلے اور بعد دونوں حالتوں میں مطلوب ہے، لہذا دونوں حالات میں تفریق کرنا جائز نہیں، ہوا سے کسی ثابت نص کی بنیاد پر جسے اپنانا واجب ہو۔

رہا ہمارے بھائی علامہ البانی رحمہ اللہ کا یہ کہنا کہ: (نماز سے متعلقہ احادیث میں کہیں بھی

(۱) کتاب الافتتاح، باب وضع الیمن علی الشمال فی الصلاة، حدیث (۶۸۷)۔

سر سے اس کا ذکر نہیں ہے۔ جبکہ نماز کی احادیث کتنی زیادہ ہیں! اگر اس کی کوئی اصل ہوتی تو ایک منہج سے ہی کسی ہم تک ضرور نقل کی جاتی۔

تو اس کا جواب یہ ہے کہ معاملہ ایسا نہیں ہے۔ بلکہ سہل اور واصل بیچنا وغیرہ کی حدیث میں ایسی باتیں وارد ہیں جو اس پر دلالت کرتی ہیں جیسا کہ گزر چکا ہے، اور جو ان احادیث کے مدلول سے رکوع کے بعد کے قیام کو خارج کرے اس پر صحیح دلیل پیش کرنا واجب ہے جو اس کی وضاحت کرنے والی ہو۔

اور رہا شیخ البانی وفتہ اللہ کا یہ کہنا کہ: (اس کی تائید اس بات سے بھی ہوتی ہے کہ سلف میں سے کسی نے بھی ایسا نہیں کیا ہے، نہ ہی میرے علم کے مطابق ائمہ حدیث میں سے کسی نے اس کا ذکر کیا ہے)۔

تو اس کا جواب یہ ہے کہ: یہ بڑی عجیب و غریب بات ہے، ہمیں کونسی چیز بتلا رہی ہے کہ سلف میں کسی نے ایسا نہیں کیا ہے؟ بلکہ صحیح بات یہ ہے کہ یہ اس بات کی دلیل ہے کہ سلف صالحین حالت قیام میں رکوع کے بعد اپنے ہاتھوں کو باندھا کرتے تھے، اگر انہوں نے اس کے خلاف کیا ہوتا تو نقل کیا جاتا؛ کیونکہ سابقہ احادیث نماز کے حالت قیام میں ہاتھ باندھنے کی مشروعیت پر دلالت کرتی ہیں، خواہ رکوع سے پہلے ہو یا رکوع کے بعد۔ یہی امام بخاری کے ترجمہ الباب کا تقاضہ بھی ہے جسے ہم اس مضمون کے آغاز میں ذکر کرتے ہیں، اسی طرح اس پر حافظ ابن حجر رحمہ اللہ کی بات کا تقاضہ بھی یہی ہے<sup>(۱)</sup>، اور اگر سلف میں سے کسی نے اس کے خلاف کیا ہوتا تو ہم تک ضرور نقل کیا جاتا، اور اس سے بڑی بات یہ ہے کہ نبی کریم ﷺ سے منقول نہیں کہ آپ نے رکوع سے اٹھنے کے بعد حالت قیام میں ہاتھ چھوڑا، اگر آپ نے

(۱) دیکھئے: فتح الباری شرح صحیح البخاری (۲/۲۲۴)۔

ایسا کیا ہوتا تو ضرور نقل کیا جاتا، جیسا کہ صحابہ بھی نہیں نے نبی کریم ﷺ کے اس سے چھوٹے چھوٹے اقوال و افعال کو نقل کیا ہے، اور امام ابن عبد البر<sup>(۱)</sup> رحمہ اللہ کی بات گزر چکی ہے کہ نبی کریم ﷺ سے ہاتھ باندھنے کے خلاف ثابت نہیں ہے، اور حافظ ابن حجر رحمہ اللہ نے بھی اسے ثابت رکھا ہے، اور ہمیں اس کے خلاف ان کی دوسری رائے کا علم نہیں ہے۔

لہذا ہماری ذکر کردہ باتوں سے واضح ہوا کہ ہمارے بھائی فضیلۃ الشیخ محمد ناصر الدین البانی رحمہ اللہ نے اس مسئلہ میں جو کچھ کہا ہے، غور و فکر کرنے اور اہل علم کے یہاں معمول بہ قواعد کی رعایت کرنے پر وہ ان کے حق میں نہیں بلکہ ان کے خلاف حجت ہے، لہذا اللہ تعالیٰ ہماری اور ان کی مغفرت فرمائے، ہم سب کے ساتھ اپنی معافی کا معاملہ فرمائے، اور شاید اس تحریر میں ہماری ذکر کردہ باتیں پڑھنے کے بعد ان کے سامنے حق واضح ہو جائے اور وہ اس کی طرف پلٹ آئیں، کیونکہ حق مومن کی متاع گمشدہ ہے، وہ اسے جہاں پاتا ہے لے لیتا ہے، اور وہ بحمدہ اللہ حق کے جو یا اور اس میں پیش پیش رہنے والوں میں سے ہیں، اور حق کی وضاحت اور اس کی دعوت میں بڑی جدوجہد صرف کرتے ہیں<sup>(۲)</sup>۔



(۱) دیکھئے: فتح الباری شرح صحیح البخاری (۲/۲۴۳)۔

(۲) نوٹ: رُکوع سے اٹھنے کے بعد دونوں ہاتھوں کو باندھنے کے مسئلہ میں اہل علم کا اختلاف ہے علامہ ابن باز رحمہ اللہ سمیت دیگر علماء شہد و مجاز کھل بن سعد ساندی اور وال بن جریری ان سبہا کی امامیت میں تقسیم کے موم اور دیگر تعلیقات کی بنا پر ہاتھ باندھنے کے قائل ہیں جبکہ علامہ البانی رحمہ اللہ سمیت جمہور علماء امت اس کی غاص و دلیل دہنے کے سبب ارسال (باقی چھوڑنے) کے قائل ہیں اور نماز جیسے مسئلہ میں اس موم کو تقسیم نہیں کیا ہے، نیز کہا ہے کہ رُکوع کے بعد کا قیام قیام نہیں بلکہ امتداد ہے، اسی طرح بعض متحققین نے نہ امت فرمائی ہے کہ مذکورہ امامیت لیس مطلق کے قبیل سے ہیں، ذکر نفس عام کے قبیل سے اور اصولیوں کے یہاں عموم و اطلاق میں فرق سے بنا بر میں رُکوع سے اٹھنے کے بعد ارسال یعنی ہاتھوں کو چھوڑ دینا، راجح قرار دیا ہے، ہاں جتنا نہیں۔ مزید تفصیل اور امتدال و تعلیل کے لئے دیکھئے: شرح صفحہ صلاۃ الہی ﷺ لولہ البانی از فضیلۃ الشیخ دکتور محمد بن عمر بن سالم باز مول (ص: ۲۵۱-۲۵۵)۔ روانہ تعالیٰ اعلم۔ | مترجم: |

## بیسواں مبحث

### اجتہادی مسائل جن میں نص نہ ہو

### مخالف پر نکر نہ کرنا

امام ابن باز رحمہ اللہ کے منہج میں اجتہادی مسائل میں مخالف پر نکر نہ کرنا بھی ہے، یعنی وہ مسائل جن میں نص نہیں ہے، کیونکہ ان کا معاملہ کشادہ ہے، لیکن وہ مسائل جن میں کتاب و سنت اور اجماع امت کے واضح دلائل موجود ہیں ان میں انکار کرنا واجب ہے۔ ان میں ”اختلافی مسئلہ“ کہہ کر غلطی کرنے والے کی متابعت اور پیروی کرنا جائز نہیں، بالخصوص جب مرجوح رائے اپنانے کا انجام کار فساد و بگاڑ ہو تو ایسی صورت میں راجح کی وضاحت کرنا اور مخالف کی تردید کرنا مزید تاکید ہی ہو جاتا ہے۔

شیخ رحمہ اللہ فرماتے ہیں:

ہاں اگر اختلافی مسئلہ میں صحیح صریح نص ہو تو حاکم اور مفتی کے لئے یہ کہنا روا ہے کہ یہی شرعی حکم ہے جس پر نص دلالت کرتی ہے، اور اسے ذکر کر دئے خواہ قرآن کریم کی ہو یا صحیح سنت کی، اور یہ مسئلہ گرچہ اختلافی مسئلہ ہوگا، لیکن اجتہادی مسائل میں سے نہیں ہوگا، لیکن ہر اوقات کسی عالم سے کوئی نص او جمل رو جاتی ہے چنانچہ وہ اس میں اجتہاد کرنے لگتا ہے، جبکہ دوسرے کے یہاں نص واضح ہوتی لہذا وہ اسے لے لیتا ہے، برخلاف اجتہادی مسائل کے: جن میں کتاب و سنت کی نص سرے سے نہیں ہوتی، اور انہی مسائل میں عالم کے لئے یہ کہنا جائز نہیں ہوتا کہ: اس میں

اس کا فیصلہ اللہ کا فیصلہ ہے۔ بلکہ اسے یہ کہنا چاہئے کہ: یہ میرا فیصلہ ہے۔ بیساکہ شرعی دلائل سے مجھ پر ظاہر ہوا۔ یا اس جیسی کوئی اور عبارت، اور یہاں یہ بات بھی واضح ہو جاتی ہے کہ یہ کہنا جائز نہیں کہ اختلافی مسائل میں انکار نہیں ہے۔ کیونکہ ہو سکتا ہے کہ ان میں کوئی مسئلہ ایسا ہو جس کی دلیل کتاب و سنت سے واضح ہو لیکن کسی عالم سے اوچھل روگنی ہو چنانچہ اس نے اپنی رائے سے عہدہ دیا ہو۔ ایسی صورت میں دلیل کی صحت واضح ہو جانے پر اس کے مخالفت پر انکار واجب ہوگا۔ برخلاف اجتہادی مسائل کے۔ یعنی جن میں نص نہیں ہے۔ کہ اس میں اپنے اجتہاد اور حق جوئی کے مطابق دونوں رایوں یا لوگوں کے آراء کی مخالفت کرنے والے پر انکار نہیں کیا جائے گا<sup>(۱)</sup>۔

یہاں شیخ کے منہج فتویٰ کے اس روشن گوشہ پر بات ختم ہوئی، اور اسی کے ساتھ فتویٰ کی بابت شیخ ابن باز رحمہ اللہ کے منہج کے نیس بنیادی معالم اختتام پذیر ہوئے۔ مجھے اس بات کا اعتراف ہے کہ یہ چند بکھری لکیریں اور سرسری جھلمکیاں ہیں جو مزید تفصیل اور دراسہ کی محتاج ہیں۔ بلکہ میرا خیال ہے کہ ان میں سے ہر روشن پہلو کے لئے مستقل بحث ذرا کارہے جس کے ذریعہ تلاش و جستجو اور تمام گوشوں کا مکمل احاطہ ہو سکے۔ لیکن شاید مجھے اس معمولی کوشش کے ذریعہ فتویٰ کی بابت شیخ رحمہ اللہ کے منہج کا مختصر خاکہ پیش کرنے کی توفیق ملی جو جو باہشتین اور طالبان علم کے لئے عموماً اور فتویٰ کے متخصصین کے لئے خصوصاً نمونہ اور مشعل راہ بن سکے۔ کیونکہ شیخ ابن باز رحمہ اللہ بلا مبالغہ اپنے دور کے یگانہ علم کے وسیع سمندر اور اس قابل تھے کہ متخصصین و ماہرین ان کے لعل و گوہر اور سیپوں سے سرفراز مندی کے لئے غوطہ خوری کریں۔ اللہ تعالیٰ ان پر رحم فرمائے۔



(۱) دیکھئے: وقفات مع حیا، ابن باز، از: عبد بن فرسان، ص (۷۴)۔ نیز دیکھئے: رسالہ جامعہ منہج شیخ عبد العزیز بن عبد اللہ بن باز، فی التصانیر العشریۃ، مسجده جامعہ تنظیم علی آرز العبادات، اشرفی سٹیج، ص (۴۲۸)۔

## خاتمہ

اس پر لطف اور خوشگوار علمی سفر کے بعد جو ہم نے مسلمانوں کے جلیل القدر ائمہ میں سے ایک امام اور دین اسلام کے فاضل علماء میں سے ایک عالم ساحتہ العلامہ شیخ عبد العزیز بن عبد اللہ بن باز رحمہ اللہ کے منہج کے ماحول میں گزارا ہے بہتر ہوگا کہ آپ کے منہج فتویٰ کے روشن نقوش سے متعلق اس رسالہ میں جن نتائج تک رسائی ہوئی ہے ان میں سے بعض کا ذکر کر دیا جائے۔ اس میں چند عام اور خاص نتائج اور کچھ وصیئیں اور مشورے شامل ہیں:

### اولاً: عام نتائج:

① اس قسم کے رسائل کے ذریعہ اپنے جلیل القدر علماء کے روشن علمی ضد و خال کو نمایاں کرنے کی ضرورت۔ جن رسائل میں ان کے منہج کے روشن پہلوؤں یا ان اصولوں کو اجاگر کرنے پر ترقیز کی گئی ہو جن پر وہ گامزن رہے ہیں۔

② جس منہج پر ہمارے ائمہ و علماء اپنی علمی زندگیوں، بالخصوص جن خصوصیات میں وہ مشہور ہیں قائم تھے اسے قریب کرنے کے لئے اصول و قواعد طے کرنے کی اہمیت۔ کیونکہ ہر عالم کی محض سیرت و سوانح بیان کرنے سے اس کے تمام گوشے مکمل نہیں ہو پاتے۔ جب تک کہ ان اہم معالم کو آشکارا نہ کیا جائے جن کے باعث وہ اس علم میں یکتا و یگانہ حیثیت کے قابل بن سکے۔

③ فتویٰ کے مسئلہ پر روشنی ڈالنے کی ناگزیر ضرورت، اور اس کے صحیح اصول و ضوابط کی

وضاحت کا خصوصی اہتمام جن پر علماء محققین کا مزان رہے ہیں، اور ہمارے شیخ رحمہ اللہ اس کے حقیقی آئینہ دار رہے ہیں۔

④ اس دور میں فتویٰ کی بابت منہج حق کی وضاحت کی حد درجہ اہمیت، بالخصوص جبکہ فتویٰ کے مقام پر قابض ہونے والے نابلوں کی کثرت ہو گئی ہے، اور بڑی تیزی کے ساتھ نئے نئے اور ہنگامی مسائل و مشکلات اور تہہ پٹیاں پیدا ہو رہی ہیں جن کا تعلق امت کے بڑے بڑے قضیوں سے ہے۔

⑤ شیخ ابن باز رحمہ اللہ کا بلند علمی مقام، دین میں آپ کی امامت اور فتویٰ میں آپ کا مرتبہ، کہ ان کی بابت لکھنے سے قلم عاجز و در ماندہ ہے، سوائے اس کی چند اہم جھلکیوں اور باریک لکھیروں کے، جو ایک نمونہ کے مثل ہے جسے اپنایا جائے اور ایک انوکھا طرز و انداز ہے جسے برتنا جائے۔

## ثانیاً: خاص نتائج:

- ① شیخ رحمہ اللہ کی مبارک سیرت و سواخ کے گوشوں، آپ کے اہم صفات و اخلاق اور اسلام اور مسلمانوں کی خدمت میں آپ کی گرانمایہ کوششوں کی معرفت۔
- ② فتویٰ کے مقام و مرتبہ اور اس کی سنگینی و خطرناکی پر ترمیز، نیز مفتی کی شرطوں اور اہم آداب و صفات جن کا پایا جانا مناسب ہے، اور فتویٰ کے اہم احکام و ضوابط کی معرفت۔
- ③ شیخ رحمہ اللہ کا بیمانہ اجتہاد، دلیل کی اتباع، تقلید سے دوری، اور اسی کے ساتھ دلیل اور استدلال کی محنت پر خاص توجہ جیسی خوبیوں سے آراستہ ہونا۔
- ④ شیخ رحمہ اللہ کا منہج سلف پر گامزن ہونا، ان کے آثار پر اعتماد کرنا اور ان کے عقیدہ کو

نمایاں کرنا اور اس کی دعوت دینا۔

⑤ شیخ رحمہ اللہ کا مستفتی کے لئے کسی تسامح کے بغیر نرمی و آسانی فراہم کرنے میں شرعی قواعد پہ اعتماد کرنا، اس بات کو نمایاں کرتا ہے کہ آپ سخت گیری اور سہل انگاری کے مابین وسط اور معتدل تھے۔

⑥ شیخ رحمہ اللہ کا فتویٰ: اصولی قواعد، مقاصد شریعت کی رعایت اور احکام کی شرعی علتوں پر مبنی ہوا کرتا تھا۔

⑦ شیخ رحمہ اللہ کی عالمگیریت، اور آپ کے فتوؤں کا عقائد، عبادات، معاملات اور اخلاق وغیرہ زندگی کے تمام تر گوشوں کو شامل ہونا اس بات کو موکد کرتا ہے کہ آپ اسلام کی حقیقت سے ہم آہنگ تھے؛ کیونکہ اسلام ایک شامل دین اور مکمل منہج زندگی ہے۔

⑧ شیخ رحمہ اللہ کی ممتاز علمی شخصیت ایک مفتی کی حیثیت سے نمایاں تھی، جو واقع حال، اس کی تبدیلیوں، اور اس واقع میں ازراہ شرع کیا واجب ہے اسے پہنچا لیتے تھے، ساتھ ہی اسے نہایت دقت و شفافیت، مستفتی کی حالت اور اس کی حاجت کی رعایت کرتے ہوئے اور اختلافات میں الجھانے سے اجتناب کرتے ہوئے پیش کرتے تھے۔

⑨ شیخ رحمہ اللہ اپنے علماء اور تجربہ کار بھائیوں سے استفادہ کرتے تھے، اور اجتماعی اجتہاد کی اہمیت اور اس کی ناگزیر ضرورت کی تائید کرتے تھے بالخصوص اس دور میں۔

⑩ شیخ رحمہ اللہ کی شخصیت میں گہرا علم اور بھرپور ادب دونوں خوبیاں پائی جاتی تھیں، آپ سلیقہٴ اختلاف کو خوب سمجھتے تھے اور مخالفت کے ساتھ انصاف کرتے تھے؛ پتا چچہ آپ کے ادب نے آپ کو اظہار حق سے روکا، نہ آپ کے علم نے آپ کو کبر و برتری اور مخالفت کی تحریز نہ آمادہ کیا، اللہ کی قسم! مخلص باعمل علماء کی یہی شان ہوا کرتی ہے۔

## ثالثاً: چند اہم وصیتیں اور مشورے:

اخیر میں: اگر اس سلسلہ میں کچھ وصیتیں اور مشورے ہیں تو اس کا خلاصہ یہ ہے کہ فتویٰ کے مسئلہ پر حد درجہ توجہ دینے کی سخت ضرورت ہے، بالخصوص اس دور میں جب بہت سارے لوگ رب العالمین کی جانب سے دستخط کرنے کے منصب پر قابض ہو چکے ہیں، اسی طرح فتویٰ کے سلسلہ میں شیخ ابن باز رحمہ اللہ کے منہج کے نمایاں پہلوؤں کو اجاگر کرنے کی ناگزیر ضرورت ہے، اور اجتماعی فتویٰ پر توجہ دینا بھی ناگزیر ہے جسے بڑی علمی کمینیاں اور فتنی اکیڈمیاں محکم و خوبی نبھاسکتی ہیں۔ بالخصوص ہنگامی حالات۔ نئے پیش آمدہ مسائل اور مسلمانوں کے عمومی مشکلات میں، اس سلسلہ میں اختصاص رکھنے والوں اور اعلیٰ تعلیم کے طلبہ کی جانب سے ریسرچ اور تحقیقات اور ان کی نشر و اشاعت پر خاص توجہ دینی چاہئے، اور نسل نو اور موجودہ ملی طبقوں کو اپنے صحیح و سالم عقیدہ و منہج کے حامل علماء و مشائخ سے جوڑنے کی ضرورت ہے، اسی طرح مختلف علوم و فنون بالخصوص فتویٰ نویسی میں شیخ رحمہ اللہ کے منہج کے سلسلہ میں بار بار ملی ریسرچ کی سخت ضرورت ہے۔

اور اس موقع پر ہم سے دین کے قیام اور فرقہ بندی سے بچنے کی بابت اللہ سبحانہ و تعالیٰ کی وصیت چھوٹ نہ جائے، خصوصاً علم اور فتویٰ سے نسبت رکھنے والوں سے، اور اس سلسلہ میں شریعت کا منہج اپنانا ضروری ہے جیسا کہ سماۃ الشیخ رحمہ اللہ کا منہج تھا کہ آپ اجتماعیت اور اتحاد و اتفاق کے لئے ہمیشہ کوشاں رہا کرتے تھے۔

اور اہل علم کو دعوت ہے کہ قابل اعمتہ و معتبر علمی مرجعیت پیدا کرنے میں باہمی پیش رفت کریں جس سے مسلمان چمٹے رہیں اور مضامین و مشکلات اور پیچیدگیوں میں اس کی طرف

امام ابن باز رحمہ اللہ کا منہج فتویٰ

رجوع کریں، جو عالمی فقہ اکیڈمیوں اور ان سے صادر ہونے والے اجتماعی اجتہاد کی شکل میں ہوں، اس کی ضرورت اس قدر ناگزیر ہو چکی ہے جس سے جائے فرار نہیں، بالخصوص اس دور میں جب نت نئے ہنگامی مسائل و مشکلات کی کثرت ہو چکی ہے۔

ایسے نت نئے ہنگامی مسائل و مشکلات جو زیادہ تر خون اور عورت و آبرو سے متعلق ہوتے ہیں جن میں فتویٰ کی غلطی و خطرناکی کے نتائج کا بار علماء کرام کی اکائیوں پر آتا ہے، واللہ المستعان۔

اور قلم رکھنے سے پہلے میں اللہ تعالیٰ سے اس کے اسماء حسنیٰ و صفات علیا کے وسیلہ سے شیخ ابن باز رحمہ اللہ کے لئے دعا گو ہوں کہ انہیں اپنی کثادہ رحمت و خوشنودی اور جنت میں فردوس اعلیٰ عطا فرمائے، انہیں مسلمانوں اور طلبہ علم کی جانب سے نیک بدلہ عطا فرمائے، علماء کرام اور فتویٰ کی ذمہ داری سنبھالنے والوں کو ان کے منہج پر پلنے کی توفیق بخشے، باحثین و محققین کو ان کے علم و منہج سے استفادہ کرنے اور اس سلسلہ میں علمی رسائل اور تحقیقات شائع کرنے کی توفیق دے، ہم سب کو اور انہیں اپنی دار کرامت جنت میں اکٹھا فرمائے، اور ہمیں ان کا کچھ حق ادا کرتے ہوئے ان کے احسان کا کچھ بدلہ دینے کی توفیق دے۔









بیشک وہ بڑا سخی و فیاض ہے، اور وہ سب سے بہتر ذات ہے جس سے سوال کیا جائے، اور نہایت کرم نواز ہے جس سے امید و التماس کی جائے۔

وآخر دعوانا ان الحمد للہ رب العالمین، وحلی اللہ علی نبینا محمد وآلہ وصحبہ أجمعین، وسلم سلیمان کثیراً۔

الحمد للہ ترجمہ مع کتابت ۶/۲/۲۰۱۷ء کو اختتام پذیر ہوا۔

ابو عبد اللہ عنایت اللہ سابلی مدنی (مبہنی)۔





## SUBAI JAMIAT AHLE HADEES, MUMBAI

14/15, Chuna Wala Compound, Opp. Best Bus Depot, L.B.S. Marg, Kurla (W), Mumbai - 70.

Phone : 022-26520077 / Fax : 022-26520066 • ahlehadeesmumbai@gmail.com

@JamiatSubai f subaijamiatahlehadeesmum S SubaiJamiatAhleHadeesMumbai

www.ahlehadeesmumbai.org